



శ్రీరామచంద్రాయనమః.

# శ్రీ కృష్ణలీలామృతము

వావిలికొలను సుబ్బరాయ

విరచితము.

భవతారకలీల.

యను

తృతీయ చుళుకము.

~~~~~

గెంపకూర్పు.

~~~~~

౧౯౩౫.

---

వేంకట్రామ్ పవర్ ప్రెస్,  
 పవరుపేట : : ఏలూరు.

---

శ్రీ సీతా లక్ష్మణ భరత శత్రుఘ్న హనుమత్సమేత  
 శ్రీ రామచంద్ర పరబ్రహ్మణే నమః.  
 శ్రీ గోపాలకృష్ణ పరబ్రహ్మణే నమః.  
 శ్రీ శారదాయై నమః.



## శ్రీ కృష్ణ లీలామృతము.

భవతారక లీల.

తృతీయ చుళుకము.

సాంత్యన లీల.



ధర్మిష్ఠుండైన ధర్మసుతుం డజాతశత్రుండైన తననిమిత్తం  
 బుగఁ బను నెనిమిది యత్నోహిణులు నిహతంబయి  
 దేశంబు నిర్భవప్రాయంబును, బాలవృద్ధాతురావశిష్టం  
 బును, విధవాబహుళంబు నగుటయుఁ దా నెట్టివారి  
 సుఖంబునకై రాజ్యకాంక్షవహించె నెట్టివారెల్ల గూపుమాయటయు  
 నంను విశేషించి వంశాంకురంబైన యభిమన్యుం డీల్లుటయు యో  
 జించి యోజించి యింటింట నెగయు నాక్రందనధ్వను లాలించి  
 రాజ్యంబుపై నాశచాలించి సింహాసనంబుఁ దిరస్కరించి వానప్రస్థా  
 శ్రమం బంగీకరించి యడవులనుండ నిశ్చయించియున్న నన్నం గని  
 భీమార్జున నకుల సహదేవులును బ్రియురాలగు ద్రౌపదియు నె



పైన్ని విధములనో బోధించియు సతనిఁ దేర్పజాలకయుండి రగత  
నర్జునుడు కృష్ణునిని సీతైన నిమ్మహారాజునకు మనస్సమాధానంబుఁ  
గల్గించుమని వేడిన వారదుండు స్వంభయన కపదేశించిన విధంబున,

సీ, బాల్యంబుమొదలు భీభత్సుని కంఠెను  
దనయెడఁ బ్రీతి యత్యధికమగుటఁ  
దనమాట ధర్మరాజున కనతిక్రమ  
ణీయ మాటను మెల్ల జాయనేగి  
చందన లిప్తంబు శైలార్గ భోషమం  
బగు కేలి దనకేల నల్లబట్టి  
చారులొచనమును హరిసుదంష్ట్రంబు  
నగుమోము సూర్య కరావబుద్ధ

తే. పద్మ మనఁగ వికాసశోభను వహింప  
మోదసంపదతోడ వినోదసూక్తి  
బావ ! నామాట వినవయ్యి యరయరక్తి  
ననుచు నిట్లను భక్తజనార్జునుడు.

ఉ. ఏమిటికయ్య యూరకయ యేడిచి యేడిచి మేనువాడఁగా  
నీమెయి సంకెపింప ? నిటులేడ్చిన యంతన యెల్లవారు సం  
గ్రామమునందు నీల్లిన నరప్రవరుల్ చనుడెంతురోము ? రా  
జా ! మదినింత మాత్రము విచారము నేయవ యేమి చెప్పదున్.

మ. కలలొఁగాంచిన యా పదార్థములు కల్గన్ నేర్చునే మేల్కొనన్ ?  
ఎలనం గూలినరా జులట్టిర సుమీ, త్వాభిధ్యతుల్ వారు వీఁ  
పులగాయంబులు లేక పోరిహతులై పూతాత్తులై వీరరాజ్  
సంలభంభౌ దివికేగి నారలు, వృధా శోకింప నీకేటికిన్.

కం. సాంగశ్రుతివారగులై  
భంగేతర రాజధర్మ పరిపాలకులై  
సంగర శూతోత్తములై  
యంగంబులు వధలిరేల్ల యథలెద వధిపా,

కం. సుతశోకార్తుడు స్పృహయు  
వెతదీర్వుగ నారదుండు వినిచిన సూక్తుల్  
క్షీతిపా ! వినిపించెద విను  
మతినించుక యీయవయ్య మామాటలకున్ .

క. ఈవును నేను సీప్రజలు నెల్లరమున్ మరణించు వారమే;  
కావునఁ జన్నవారికయి కారణ మేమిటు దుఃఖమొందఁగా?  
నీవన నేల భూపతులు నీకును మిన్నలు శౌర్యభాగ్యసం  
భావితకీర్తులందఁజూ దివంబున కేగిరి గాక నిల్చిరే.

కం. వాగలచరితంబును వ్యా  
హరింతున్ వినుము నీకు నఁజెడిని వ్యథా  
భారము; మహాత్ము లందఱు  
భూరియశోధనులు, విశదముగ వినరింతున్ .

కం. ధరణీశ్వర ! యీచరిత మనో  
హర మాయుర్వృద్ధికరము సఖుసంహరమున్  
బరుషగ్రహ శమకరమున్  
బరిపాటిన్ వినఁగదయ్య వ్యసనము దొలఁగున్ ,

సీ. ఆవిక్షితుడు మరుదాఖ్యండు విశ్వస్య  
డ్యగంబుఁ జేయింప నమరగురునిఁ  
గోర శక్రప్రియకారి యాతఁడు రామి  
సంపర్తు గురుననుజాతు వేడి  
వేల్పుంగ నింద్రుండు ద్వేషించి పై నెత్తఁ  
గారించె; నతని యాగమున విశ్వ  
దేవతల్ సభ్యులు దేవతల్ పరిచరుల్  
సాధ్యులు తోడ్పడి సలిపిరెల్ల

ఆ. నింద్రవరుణ గురుసమేతులై వేల్పులు  
క్రతువునాదరించి కనిరి నిలిచి  
వానిపాలనమున వసుధ దున్నక పండెఁ  
బైరులెల్ల బుడమిఁ బ్రబలియుండె .

- కం. ఆతఁడు సలిపిన క్రతువునఁ  
 బ్రీతినిడిన దక్షిణలను వేల్పులు మనుసం  
 జాతులు గంధర్వులు మున్  
 భ్యాతిగ నొసఁగినది లేదు త్పావరచంద్రా !
- కం. ఆవిభుఁడు జ్ఞాన ధర్మ  
 శ్రీ వైరాగ్యంబులందు శ్రేష్ఠుఁడు నీకున్  
 నీవరసుతుకఁ టెను బు  
 ణ్యావస్థితుఁ డరిగె నేల యడతెదు సుతుకై .
- సీ. సార్థకనామ్నియై యలరారె వసుమతి;  
 పైఁడివర్షంబొక యేఁడొసంగి  
 మఘవుఁడేలుల మత్స్యమకర కదృపములఁ  
 గనకమయఁబులుగా నొనర్చు;  
 నవియెల్ల గ్రహించి యవసీశ్వరుఁడు కను  
 జాంగలంబునఁ జల్పె సవనవరము  
 ధారుణీసురులకు దక్షిణాల్ కొడలేక  
 శాస్త్రసమ్మతిగ నొసంగెనయ్య
- ఆ. యతిధియనునృపాలు నాత్మజుండు సుహోత్రుఁ  
 డనెడి భూమినాథుఁ డతులకిర్తి  
 యట్టివాఁడు చనియె నమరేంద్రభువికిన్  
 కృతుల నేమి నీమసుతుఁడు సలిపె ?
- కం. ఆవిభుఁడు జ్ఞానధర్మ  
 శ్రీ వైరాగ్యంబులందు శ్రేష్ఠుఁడు నీకున్  
 నీవరసుతు కంటెను బు  
 ణ్యావస్థితుఁ డరిగె నేల యడతెదు సుతుకై .
- సీ. అంగదేశమున బృహద్రథుండనురాజు  
 విశ్వపదాఖ్య పృథ్వీధరమునఁ  
 గ్రతుస్తకంబును గావించె శ్వేతాశ్వ  
 సాహస్రముల యథాశాస్త్రముగను

గనకపరిష్కృత కన్యాసః స్రముల్  
వేనవేల్ దంతి వితానములను  
హాటకమాలా సమావృత వృషముల  
శతసహస్రంబుల సంత్యజించెఁ

ఆ. గోట్లకొలఁది నిచ్చె గోవర్ణేంబుల  
సోమపానమునను సురవిభండు  
దక్షిణలను విప్రతతిమదించె సరేంద్ర !  
తరమె యతనిదానగరిమ పలుక.

కం. దేవతలక్ గంధర్వుల  
భూవరులక్ మున్నుచనిన పురుషులు తత్ప్వ  
ధ్వీవరువలె యజ్ఞయింపరు  
భావిని జనియింప రట్టిపరమవదాన్యుల్.

సీ. భేటకం బనఁగ నీ క్షీతియెల్లఁ ద్రిప్పెను  
సొక్కండ గెలిచె నీ యుర్వి నెల్ల  
నేకాతపత్రుండై యెసఁగి వన్యంబులఁ  
బశువుల నావుల వాజితతుల  
దానంబుగా నిచ్చెఁ దన కెనలేకుండ  
ధరణిభారము మోచె ధాతమెచ్చ  
హరిహాయుతోసాటి యయ్యె విక్రమమున  
రథధరోషమున నించె బృథవి నెల్ల

తే. సవ్యకీర్తి యుశీనరసందనుండు  
శిబియనంగ నృపాలుండు స్థిరముగాఁగ  
క్షమను మనలేక వశుండయ్యెఁ గాలమునకు  
నట్టి కృతులేమి సల్పె నీయాత్మజుండు.

సీ. వెలితిలేకుండెడు విత్తకోశమువాడు  
యమునానదీతటి సశ్వములను  
ద్రిశతం బాసంగెను దేవతలకు నిరు  
వదిటి సరస్వతీ నది తటమునఁ

బదునాల్లు జూన్చీ పరిసరంబున నిచ్చె  
నశ్వమేధ సహస్ర మాచరించె  
రాజసూయశతంబు తేజమీటంగఁ జల్పె  
గరముల నభ మీఁదఁగాని యట్టు

ఆ. లతని మీఱరాదు యజ్ఞశతంబుల  
హయసహస్రముల ననంతధనము  
కణ్వనకు నొసంగెఁ గద భరతుండు శ  
కుంతలాసుతుండు గుణధనుండు.

కం. జనకునివలె సమబుద్ధిని  
దనుపఁగ లోకులను దశరథప్రభు సుతుండున్  
దచరాఁడు దరిమ్రుండు మఱి  
విచరా దొకకీడు రామవిభు రాజ్యమునన్.

సీ. కాలంబు దప్పక కలిగె వర్షంబులు  
పైరులు పచ్చలు ప్రబలుచుండె  
గఱవను మాటకే కఱవు దాపురమయ్యె  
బ్రాణులకును నీటిధయము దొలంగె  
హానికరంబుగ నగ్నికాల్పకయుండె  
బాములచే మృతి భయము మానె  
గడుపార బిడ్డలఁ గనిరి పెక్కుర జనుల్  
వేయివర్షములు జీవించియుండి

ఆ. రామయంబు బాధ లాత్యనెఱుంగరు  
కోర్కులెల్లనిండఁ గూర్చుచుండె  
గన్న సుతులఁబోలె త్నాజనంబులనెల్లఁ  
గరుణ రామవిభుండు కాచువేళ.

క. తరులలె పాదాడ రనం  
బురుషులఁ వచ్చింపనేట? భూమిభానముల్  
తరలరు ధర్మపథంబునఁ  
బారలరు సత్యమున రామభూవరుఁ డేలన్.

కం. ఇష్టవిహారులు కడుసం  
తుష్టులు నిశ్చయులు వీతదోషాచరణుల్  
శిష్టులు వ్రతనిష్టులు సం  
పుష్టులు మానస్తలు రామభావరుఁ డేలన్.

కం. గోవులు తూములు పిండెను  
బూవులు పండులును జెట్లఁ బాలుపుగనిండెన్  
బ్రోవులుగాఁ, బసివిడ్డల  
చావులు లేకుండె రామజనవరుఁ డేలన్.

చ. వనముల నాలుగుంబదియుఁ వర్షములుండె దపస్వియట్టులై  
వినుతగతిన్ ఘటించె బదివీతినవంబు లనర్దశంబుగా  
విను పదివేలవర్షములు వెండియు నేడులువేయి లోకులన్  
మని చెమహాభుజుండుగుణమండనుడారఘరామచంద్రుడున్.

కం. రాముఁడు సీలాంబుధర  
శ్యాముఁడు నాజానుబాహు వని సుముఖుం డు  
ద్దాముఁడు నళినాక్షుఁడు గుణ  
ధాముఁడు సాకేతనగర ధాముఁడు భూపా.

సీ. ఎవ్వని క్రతువున నిండుండు సోమమ  
త్తుం డనురేంద్రులఁ ద్రుంచివైచె  
నెవ్వఁడు వేలిమి నిచ్చె భూషితకన్య  
కాసకాస్రంబులఁ గనకరథము  
లందుంచి తేరికి హస్తీశతంబుగా  
హస్తీకాస్తీకి వేయి యశ్వములుగ  
నశ్వగుబునకు వేయి యావులుగా నావు  
నావును వేమేక లనుసరింపఁ

ఆ. దనసమీపమందుఁ దారసిల్లినయేని  
కుఱువునందు గంగి కూరుచుండి  
దానఁగాంచెనుర్వి నీనామమును మున్ను  
భూరిదక్షిణుఁడు భగీరథుండు.

- కం. ప్రొవధగయగు జాన్ వియే  
 సృష్టవర్య తనూజయనగ నెగడె ధరిత్రిన్  
 దపనాన్వయుఁడు భగీరథుఁ  
 డపనా త దోషుఁడునిల్చెనా నిత్యుండై ?
- సీ. కీర్తింతు రెన్నవి కీర్తి సేటికివిప్ర  
 వరు లా ఓలీపుని వార్త వినుము  
 వసుపుర్ణ వసుధను వసుధాధిపుఁ డొసంగ  
 దక్షిణగా వేల్చి తరుణమునను  
 సవముసవంబున స్వర్ణవారణముల  
 ఋత్విజులకు దాన మిచ్చుచుండె  
 యూపచపాలముల్ దీపించె బైఁడియై  
 తీర్చును గృత్యముల్ దేవతాళి
- తే. దేవగంధర్వు లాటువేల్ దినముదినము  
 సృత్యమొనరింప వీణవాయింపుచుండె  
 దాన విశ్వావసుండు శ్రోతలు దలంపఁ  
 దనకుఁ దనకుఁగఁ బాడె నతం డటంచు.
- కం. బంగారు భూషణంబులు  
 రంగారంగ నతనిదంతి రాజులు మత్తా  
 పొంగారంగ వీధులలో  
 నంగంబులు తెలియలేక యననిఁ బరుండున్.
- ఆ. సత్యభాషణుండు శతధన్వుఁ డానృపు  
 దర్శనంబుఁ జేయు ధరణిజనులు  
 నాకమేగిరనఁగ నాతని సుకృతంబు  
 మహిమనేమి చెప్ప మనుజవర్య.
- కం. వేదాధ్యయన రవంబును  
 గోదండ గుణారవంబు గొల్లగ నిడుండన్  
 నాదము లీమూఁడే పృ  
 ధ్వీదయితుని వీట నెపుడు వినఁబడుచుండున్.

నీ. యవనాశ్వుడను జేని యుదరంబునం బృష  
 దాజ్యంబుచే గర్భ మతిశయిల్ల  
 నతని పార్శ్వమునుండి యమరులు వెడలించి  
 యతులిత తేజు నాసుతునిఁగాంచి  
 యెవ్వఁడు ధాతయయ్యెడు వీని కన విని  
 యేనయ్యెదనటంచు నిండుఁడనుట  
 మాంధాతయయ్యె నా మానవకునినోర  
 పరిహయఁడిడఁ దన యంగుటంబు

ఆ. నదియె పాలుగురియ నదిగ్రోలి బాలుండు  
 పదియురెండునాళ్ళ బదియురెండు  
 వత్సరములవిడ్డ పగిదిఁ గన్నట్టె నా  
 తండ యొక్కనాట ధరణి గెలిచె.

ఉ. సూరవరేణ్యఁ డా నముచినూదనతుల్యుఁడు యావనాశ్వుఁ డగు  
 గారు బృహద్రథుం గయుని గాఢస్మృతిర్వసితుఁ మరుత్తుచిన్  
 బోర జయించె, భాస్కరుఁడు పుష్పప్రదేశమునుండి గ్రుంకునా  
 ధారణిదాఁక నాతనిద; దాతయతండు శతాశ్వమేధియై.

ఆ. రాజరూయ శతంబును దేజుమెఱయ  
 నలిపి ద్విజులకు రోహిత ఝషములిచ్చెఁ  
 యోజనోత్సేధమయి దశయోజనాయి  
 తమ్ములగువానిఁ గనకమయమ్ము లధిప.

ఆ. అవనిసురులుగొనఁగ నవశిష్టమును దక్కు  
 జనములెల్లఁ బంచికొనిరి తమిని  
 నట్టికీర్తిశాలి యరిగెనాకమునకుఁ  
 గాలమును దరింపఁగామి నధిప.

నీ. నహుషమహీపాల నందనుండు యయాతి  
 జలధిసమేతంబు గెలిచి ధరణి  
 సింధుపర్యంతంబుఁ జిత్రించెను దమిరె  
 చీలపాటగు దవ్యనేలలందు



యజ్ఞవేదులనిల్పి హయమేధశతమును  
 నలిపి దక్షిణగాంగ స్వర్ణకుధర  
 ములమూఁటి నొసంగె దైత్యుల నెల్లనోడించె  
 బూరుని రాజ్యసంపూజ్యజేసి

ఆ. యదువు స్రుహ్యుడ నెడి యాత్మజులకు నేమి  
 ధరణి పంచియిడక దారతోడఁ  
 దా వనంబుఁజేరె ధరణీశ ! నీసుతుం  
 డేమిచేసెనయ్య యెఱుంగఁజెపుమ.

సీ. సాకారమైన పుణ్యంబని జనులెల్లఁ  
 దలపోయుచుందురే ధన్యచరితు  
 నయుతయాజుల వసుధాధీశ్వరులనిల్పె  
 నతిథిసేవార్థమై యజ్ఞవేళ  
 నంతకుఁ బూర్వంబుఁ దతనంతరం బటు  
 క్రతువుచేసినవారు కలుగరనుచు  
 శ్లాఘించి రెవ్వని సైంధవాధ్వజముల  
 దాక్షిణ్యశీలి యా ధరణివిభుఁడు

ఆ. నవ్యకీర్తిశాలి నాభాగునందనుం  
 డెంబరీమనతని ననుగమించి  
 రెల్లనృపులు దక్షిణాయన మరుగంగ  
 నతనితోడఁ బుణ్యచునుభవింప.

సీ. చైత్రరథుండగు శశిబిందు వొకనూఱు  
 వేలభార్యల వేయివేలనుతులఁ  
 గనియెః వారెల్లరుఁ గాంచనకవచులు  
 నుత్తమధన్యులై రొక్కఁడొక్కఁడు  
 కన్యాశతంబును గైకొనె సతులుగా  
 వారొక్కరొక్కరు వారణములు  
 పదిపదుల్ గాఁ బ్రతివారణమునకును  
 దేరులు నూఱుగాఁ దేరునకును

ఆ. హయశతంబుగాఁగ నశ్వమశ్వమునకు  
నాలు నూఱుగాఁగ నావుసకును  
నన్నిమేషములను నందఱుఁడే వాని  
నెల్లవానివేల్చి నీవి నిచ్చె.

సీ. ఆధూర్తరజసుండు హయనశతకంబు  
హుతశిష్టభోజియై యుండియగ్ని  
దానమిచ్చుకొలంది తఱుగని విత్తంబు  
ధర్మసంశ్రద్ధ తద్దమునుబెరుంగ  
సత్యంబునందున స్వాంతంబురమియింప  
వరములుగాఁ గోరి పడసెవాని  
వర్షసహస్రంబు వానిమేధంబుల  
నమవనపున్నమ లంఘించిపె.

తే. బ్రతిసవాంతంబునకే వేయివార్లువములు  
ధేనువుల నూఱువేలును దానమిడయె  
వేలువులసోమమున, నీవి విప్రవరుల  
స్వధను బితరులఁ గోర్కుల సతులఁ దనిపె.

కం. నిడివిని నిరువదిబారలు  
వెడలుపు పదిబార లైనవేదిని బైడికి  
బుడమిపతి గయుఁడు దానం  
బిడియెక దక్షిణగ ఋత్విగీశ్వరతతికి.

తే. ఇసుము భాగీరథీనది నెంతగలదొ  
యన్నియావుల నొసఁగె నా నమరవిభుఁడు  
దానముగనట్టి వాఁడును దరలిచనియె  
గాలమును మీఱ శక్తుండు గామి నధిప.

సీ. రంతిదేవుండను రాజుసంకృతిసుతుం  
డింద్రుచే వరముల నిట్లుగొనియె

సన్నోపంబేని యతిధిలోపంబేని  
 శ్రద్ధలోపములేక జరుగుఁగాత  
 మొరులయూచింపక యుండుమఁగావుత  
 మని సూతఁ డొనరించు యాగములకు  
 వనములనుండియుఁ బల్లెలనుండియుఁ  
 బశువులు తమయంత వచ్చుచుండు

తే. జర్మరాసులఁ గాజిన సార మేఱు  
 గాఁగఁ జర్మ్యాతీసమాఖ్యను వహించెఁ  
 జాలుఁ జాలుననన్ నిష్కళతముమాని  
 నిష్కసాహస్ర మొసఁగె నా నియమరతుండు.

కం. హాటకమయమై యుండెను  
 బీటలు చేటలును ఘంటలు వివిధస్థాలుల్  
 సాటివశంబే కనఁ బరి  
 పాటిగ నాతం డొనర్చుబహుళాధ్వరముల్.

తే. ధేనువులు వేలకొలది వధించిసూడ  
 కారులు సుమృష్టకుండలహారితనులు  
 తినుడుతినుడని యిడుచు నీదినమునందు  
 మునుపటట్టులు లేదని యనుచునుండ్రు.

సీ. సగరుఁ డైత్వాకుండు సలిపె సహస్రాశ్వ  
 సవముల దేవతల్ సంతసింప  
 రేరాజు వెన్నంటు తారకకోటి నా  
 సుతులఱువదివేపు రతనివెంటఁ

జనుచుండ్రు హాటక సౌధంబులను వస్తు  
 పూర్ణంబులిడియె వితీర్ణియగుచుఁ  
 గోపించి త్రవ్వించె గుతలంబునయ్యది  
 సాగరంబునఁ బ్రళయమయ్యె

ఆ. పాంశులెల్ల దీర్చె బ్రాహ్మణకోటికి  
 నొంటిగొడుగుచేసె నుర్వివేల్ల

రాజనర్య సురపరాక్రముఁ డాతఁడు  
కాలమును దరింపఁ జాలెనొక్కొ.

సీ. వేనుని తనయుండు పృథువను భూపతి  
యభిషిక్తుజేయ ముల్లు లడవిఁ  
బృథివిఁ బృథివిజేసి పృథుఁడనఁ బ్రథఁగాంచె  
జనములరక్షించె శస్త్రధంగి  
క్షుతిముననుగడి రక్షణమొనరించుట  
క్షుత్రియుండను పీరుఁ గాంచెనతఁడు  
ప్రజలాతనినిగని రక్తులమనియంట  
ననురాగవశమున నద్యైరాజు

తే. దున్నకయ పండెధారిణి, తూముపాలు  
ధేనువులుపిండె, శెట్టులఁ దేనెలుండెఁ  
బ్రతమునఁ బ్రతమున; రోగబాధలేక  
సర్వసిద్ధార్థులై జనుల్ సంతసిలిరి.

కం. పొలములలో గృహములలో  
నళుకించుక లేక జనము లావాసించెన్  
లలితగతి నిచ్చుకొలదిని  
నలిలము స్తంభించెనతడు జలధిఁ దరింపన్.

౩౦. పురుషత్రయప్రమాణపు  
గిరులన్ నవజాతరూప కీలితములఁ దా  
నిరువదియొక్కటి భూసుర

వరులకు దానంబొసంగె వాజినవమునన్, ఆంధ్రజయము.

శ్రీపాలా! నామాటలు నీ పీనులఁ దూతెనా? ఏమో  
ధ్యానించుచున్నట్లాడవే. చావఁగోరువాని కిడు పథ్యమువలె నా  
హితభాషణములు వ్యర్థములయ్యెనా, యిది నారదుండడుగ నృంజ  
యుండును ముసీంద్రా! యమృతతుల్యంబులైన నీపలుకుల మనంబు  
కలఁకదేజీ ప్రసన్నంబయ్యె. పుణ్యంబైన పూర్వరాజ చరిత్రంబు  
మీని శోకంబు బాసితినని నారదప్రసాద పునర్లబ్ధ జీవితండ్లై ప

సువర్ణష్ఠీవి యను పుత్రునితో నతంబు సుఖంబుండె. అనిన ధర్మజుఁ డిట్లనియె.

అయ్యో. సువర్ణష్ఠీవి యనుపేరు సార్థకమా? లేక నేలిబీర కావనంటిదా? అతనినేల నారదుఁడు మరల బ్రతికించె. జెప్ప మనిన గృష్ణుం డిట్లనియె.

పర్వత నారదులను దేవర్షులు భూలోకంబునఁ గొంతకాలము ని రింప గోరి స్సంజయుండను రాజుగని నరేంద్రా! మేము పర్వత నారదులము. భూలోకంబునఁ గొంతకాలము వసింపఁ దలంపుగి యిమి. నీయింట నిలువవచ్చునే యనిన సతఁడును దేవర్షులారా! నేనే ధన్యుడను నిలుపుడని వారికిఁదగిన యావాసంబుఁగల్పించి పరిచారకావ్యతయైన సుకుమారియు తనకుమారిని శుశ్రూషకై యప్పగించె. సార్థకనామయగు సుకుమారియు నేమటక వారి కెల్ల విధంబులఁ బరిచర్య నేయుచుండె.

నారదుని మేనల్లుఁడే పర్వతుఁడు. వారిరువురు భూలోకము నకు వచ్చునమయంబునఁ దమలో నొకసమయ మొనర్చికొనిరి. ఎవరి మనస్సులో నెట్టి యభిప్రాయమున్నను దాపక యుండొరునకు నెఱింగింపవలయును. అట్లు దాచినవాఁడు శాపంబున కర్హుఁడగు. అని కలయఁబలికికొని స్తంజయునింటం గొన్నినాళ్లుగడిరి.

అట్టి సమయంబున సుందరియు సుకుమారియు రాజకుమారి యు నగు సుకుమారిపై నారదునకు మనంబునిలిచె. మారనారాచ పీఠితుఁడై నారదుండు నానాటికి గృశియింపఁ దొడంగెఁగాని యుల్లంబునఁ గలతెఱుం గల్లునకుఁ దెలిపినవాఁడు కాఁడు. మామ దురవస్థకుఁ గారణంబు పర్వతుండు నిజతపశ్శక్తి నెఱింగి మామయె నన్ను వంచించెగదా యని కుపితుండై మామా మన సమయము నకు విరోధముగ నీ మనోగతంబును దాచితివి. కావున శాపార్హుఁడ వైతివి. నీవు సుకుమారిని వివాహమైన వెంటనే నీముఖము వానర ముఖంబుగ వికారంబునొందుఁగాక యని శపించె. నారదుండును గోపించి నీకు స్వర్గలోక గమనశక్తి సమయునుగాక యని శపించె.

ఇట్లొకొరు శపించి కోపించి కలసియుండ నొల్లమిం బర్వతుం డచ్చోటువిడిచి యెందేని చనియె. నారదుం డచ్చోటనయుండి క్రమక్రమంబుగఁ దనఁబ్రదయంబు రాజున కెఱింగింప నతండును నక్కన్య నత్కరిచ్చి వివాహంబుగావించె. పెండ్లిపీటలమీఁద వధూ వరులుండఁగనే శాపబలంబున నారదు మొగంబు క్రోఁతిమూతి యయ్యె. అటునియ్యను సుకుమారి మహాపతివ్రతయు వివాహము కేవల కాయసంబంధకర్మమేగాక యాత్మసంబంధమనియు నెఱింగిన మతిమతి గావున నామిశ్రవతి నారదు ముఖవికారం బుపలక్షిం చియు మనోవికారంబు గొనక సర్వవిధముల సేవించుచు నతనిఁ గొలిచియుండె.

ఇట్లుకొన్నినాళ్ళరుగ నొకనాఁడు నారదుండు పురబాహ్య ప్రదేశంబున నొక వనంబున నిచ్చారతి విఁసరించువాఁ డందరుడెంచిన పర్వతుంగనియె. ఇట్లుండ మామయ మరలఁ గలసిగొనిరి. అపర్వతుం డప్పుడు మామా ! నీవు నాకు నిష్కారణంబుగ స్వర్గ లోక గమనంబు లేకుండఁ జేసితివి. శాపంబు క్రమ్మఱింపుమనిన నీవే కదా తొలుత శపించితివి. నీవు నీ శాపంబు క్రమ్మఱించెదవేని నా శాపంబు నేనుఁ గ్రమ్మఱించెదననియె. పర్వతుం డట్లకావింప నారదుం డును దన శాపంబు మాన్చె. వారిరువురు సమాధానపడి గృహం బునకేగ సుకుమారి నారదుంగని యతఁ డెవ్వఁడో పరపురుషుఁడని డాయక పలుకరింపక దూరంబునంద తొలఁగియుండె. పర్వతుం డాబిడకుఁ దమ సమయంబు తెఱంగును దా మొండొరుల కిడిన శాప విధంబును, దన్నివృత్తియు నెఱింగించి యితండు నీ భర్తయై కైకొమ్మని ప్రార్థించె. ఆమెయు సంతసించి యట్ల కావించె. ఆవలఁ బర్వత నార దులు రాజునకుఁ సంతృప్తులై యీయన కేదైన నుపకారముచేసి పోవలయునని తలంచి యిట్లుడి.

—♦ సువర్ణస్థి చిత్రము. ♦—

రాజేంద్రా ! నీయెడఁటంబున మా మనఁబులు సంతసిల్లె. మా యట్టివారికి నీకు మఱుమేలు సేయక పోరాదు. నీకు దీర్ఘకాల

ముగఁ బుత్రవాంఛ గలదు. నీవు శక్రతుల్య పరాక్రముఁడు వీరుఁడు నగు కుమారుఁ బడయఁగోరెదవు. అట్టివాఁడ నీ కుదయించును గాని శక్రునిబరిభవించు నతనిని శక్రుబారిఁ బడకుండ నెట్లు రక్షిం చెదవో సుమా. అతండు సువర్ణస్థివి యగుటచే సువర్ణస్థివియను పేరఁ బ్రసిద్ధిం గనునని పర్వతుండు వరమిచ్చె.

స్వంజయుండును మహానుభావా! యింద్రుఁ డెక్కడ? నాకొండు కెక్కడ? నే నెట్లు పురుషూతుబారిని బడకుండ బాలుని రక్షింపుఁ గలను? అనుగ్రహించి యిచ్చియుఁ గొఱవర మిచ్చితిరయిన నంద్రు నందలి పక్షపాతంబునఁ బర్వతుం డేమియుఁ బలుకండయ్యె.

అంత నారదుండు నృపాలా! నీ బాలుఁడు గాలము దీతె నేని నన్ను స్మరింపుము. నేను బ్రతికించెదనని పలికె.

ఆవలఁ గొన్నినాళ్ళకు నారాజునకుఁ గుమారుండు జనియించె. ఆ బాలుని దేహమునుండి వెడలు సర్వము బంగారమైయుండఁ గావున సువర్ణస్థివియను పేరఁగిరి దగియుండె. ఆ యద్భుత చరిత్రము క్రమక్రమంబునభూలోకమునందెగాక నాకలోకంబునందును వ్యాపించె. ఆవింతవిని శచీకాంతుండు సాధ్వసాక్రాంత స్వాంతుఁడై విచారించి యితండు వృద్ధింగనెనా పర్వతుండు వచించినట్లు నా కవమానంబు ఘటించునని వజ్రాయుధంబుగని యోకులిశమా ! నీవు సమయము వేచియుండి యానృపాలబాఁలు వధించి రమ్మనియె. అదియుఁగాచి తిరుగుచుండె.

బాలుండు పంచాబ్దంబులవాడయ్యె. ఒకనాఁ డాకుమారుండు దాదితోడ గంగాతీరంబునఁ దిరుగునెడ వజ్రంబు వ్యాఘ్రమైవచ్చి యిచ్చిఱుతవాని వ్రచ్చి వధించి చనియె. నా తుండ్లైన రాజసుతుంగని దాదియు మొట్టోయని వాపోయె. అంతఃపుర కాంతలెల్ల నాక్రం దించిరి. రాజును జీవినెత్తురు స్రవించు నురంబుగల కుమారుఁ దొడ నిడుకోల్చి విట్టు వాపోయె. నారదు వాద్దానంబు చందం బెఱింగిన రాజరాజునన లతనియొద్దకుఁ బరువెత్తుచుఁ బోయిరి. నృపాలుండును

నారదు స్మరించె. అంత ధరాకాంతు డాసి నారదుం డింద్రునమ్మతి నక్కుమారుఁ బ్రాప్తజీవుం గావించె. అతండు జనకు ననంతశేషము పదునొకండువేల యోజ్వు ధరాపాలనంబు గావించి జన్మంబులు పెక్కునరించి దివంబున కరిగె. కావున నీవును వీతశోకుండవై ధరా భారంబు వహించి క్రతువులొనరించి యశంబు గడింపుమని బోధించి మఱియు నిట్లనియె.

ధర్మచందరా ! మ్రుందినవారికై మిగుల శోకింపరాదు. అట్లు శోకించువారు మరణించినవాని మిక్కిలి సంతాపపడఁ జేయుదురు. పంక శంకగలదేని యాప్త దక్షిణలతోడ నానాయజ్ఞములఁ జేయుము. దేవతలను సోమంబునను, బిత్త దేవతల స్వధను, నతిథుల నన్నపానంబులచేతను, దరిద్రుల వాంఛాపూర్తిచేతను ద్యువులఁ గావింపుము. నీయట్టి తగవరికిట్టి వగవు దగదు. ఎఱుంగఁదగినదంతయు నెఱింగితివి. చేయఁదగినవన్నియుఁ జేసితివి. రాజధర్మానులనెల్ల భీష్మ నారద వ్యాసాదు వలన వింటివి. మూఢుల వృత్తిని నీ వవలంబింపరాదు కావునఁ బితృపైతామహంబున వృత్తిని గొనియాడి రాజ్యభారంబు వహింపుము. క్షత్రియులు సత్కీర్తిచే స్వర్గస్థుఁలనుభవ యోగ్యులగుదురు. భారత రణమృతులందుఁ బరాజ్ఞుఁడై హతుఁడైన శూరుఁ డొకఁడును లేడు. రాజా! శోకంబు విడుము. భవితవ్యంబది యట్లయ్యె. నీ వెంతటివంత సంతతంబు సంతపించినను రణ హతులం దొకరినైన మరలఁ జూడఁజాలవు. అతియకాదు వినుము.

కామాది వక్రమార్గంబు సర్వంబు మృత్యుపదంబు. శమాది యగు నవక్రమార్గంబు మోక్షపదంబు జ్ఞానవిషయం బింత మాత్రంబ. ఇది యెఱుంగక ప్రలాపించువాఁ డేమి చేయంగలఁడు? నీవా కర్మముల ననుష్ఠించినవాడవు కావు. శత్రువుల జయించిన వాడవును గావు. నీ శరీరంబునందుండు విరోధుల నీ వెఱుంగలేక యున్నాడవు. ఈ విషయంబున నింద్రవృత్ర యుద్ధచరిత్రంబుఁ జెప్పెద వినుము.





ములు. ఈ మూడును సమముగనుండిన వాని మనస్సు స్వస్థమని చెప్పఁగడును. వీనిలో నేదైన నొకటి హెచ్చినపుడు దానిని నింప నుపాయములు దెలుపఁబడినవి. శోక మతిశయించెనేని కర్షమును స్మరింపవలయును. హర్షము హెచ్చినపుడు శోకము స్మరణీయము. దుఃఖితుఁడు సుఖస్మరణంబున స్వస్థుఁడగు. లబ్ధసుఖుఁడు దుఃఖమును స్మరించును. నీవు సుఖమును స్మరింపనొల్లవు. దుఃఖమును స్మరింప నొల్లవు. దైవము బలన త్తరముగదా నీ వేమిచేయుదువు? అటుగా దేని నిన్నిష్పడు లోపఱుచుకొనినది నీ స్వభావమేమో. ఏకవస్త్రయు రజ స్వలయు సభాగతయునగు పతివ్రత పాంచాలసుత సభయందుఁ బాండవులందఱుఁ జూచుచుండఁ బడినపాలు స్మరింపనొల్లవు. రాజ్య భ్రష్టతయు, వనవాసము, జటాసురువలని బాధ, చిత్రసేన యుద్ధము, సైంధవకృత పరాభవము నజ్ఞాతచర్యా క్లేశము, కీచకుఁడు నీ భార్యను గాలఁదన్నటయు, నీకును భీష్మక్రొణులకు జరిగిన యుద్ధము, వీనిలో నొకటైనఁ దలఁపనొల్లవు.

ఇప్పుడు ప్రతిమనుష్యుఁడు తా నొక్కడే యసహాయుడై తన మనస్సుతో యుద్ధము చేయవలసినకాలము నీకును దటస్థించి నది. నీవు చేసిన పుణ్యపాప కర్తములను సాహాయ్యముగఁ గొని యంతర్ధ్యాన బలముచే నిట్టిదని తెలియరాని రూపముగల మానసము నవలియొడ్డు చేరవలసియున్నది. ఈ యుద్ధమున శరములతో నైనను భృత్యులు బంధువులు లోనగువారితోనైనను బనిలేదు. నీ వొకఁడవే యుద్ధ మసహాయుడవై చేయవలయును. ఈ యుద్ధ మున నీవు జితుఁడవైతివేని యెట్టి నీచగతిని బ్రాపితివో యెఱిగి వర్తించితివా కృతకృత్యుడ వగుదువు. ఈ తెలివిగలవాడవై భూత ముల రాకపోకల విధమెఱిగి పితృపైతామహంబైన రాజ్యంబును బాలింపుము.

ధర్మనందనా! రాష్ట్రాది బాహ్యపదార్థముల వదలుటచే మోక్ష సిద్ధి లేదు. శారీరద్రవ్యంబులైన కామాదుల వదలుటవేతనే సిద్ధి కలుగునో కలుగదో, బాహ్యద్రవ్యముల వర్జించి శారీర ద్రవ్య

ముల నాద్దించుటచేఁ గలుగు సుఖధర్మములు నీ పగతురకుఁ గలుగుఁ గాక. రెండక్షరములు మృత్యువు. మూడక్షరములు శాశ్వత బ్రహ్మము. మమ (నాది) యను రెండక్షరములే మృత్యువు. నమమ (నాదికా) దను మూడక్షరములే శాశ్వత బ్రహ్మప్రాప్తికి కారణము. కావున మృత్యువు బ్రహ్మము నను నీ రెండును భూతముల యాత్మ యందే కానరాకయుండి యొండాంటితోఁ బోరెడి. ఈ భూతము లకు విగాళములేమి నియతమైనచో నొకరి దేములను మఱియొకరు భేదించుట హింసగానేరదు. 'ఇహ నాది' యను మమత్వ మెవనికి లేవో వానికి స్థావరచంగమసహితంబైన సమస్త భూరాజ్యము లభించి నను దానివలన వాని కేమిప్రయోజనము? ఒక వేళ వనములోఁ గందమూలాదులు. దిని జీవించుచున్నవానికి ధనాదులందు మమకార ముండెనేని వానిపాలిటి మృత్యువు వాని నోరనే యున్నది. ధర్మజా! సౌహృద్యభ్యంతర శత్రువుల స్వభావ మెఱింగికొనుము. వానిపాల నెవఁడు పడకుండునో వాఁడు సంసారభయమునుండి ముక్తుఁడగును. లోకము కామాత్మునిఁ బ్రశంసింపదు. నిష్కామవ్యాపారము లోకమున నొకటియు లేదు. అన్నికామములు మనస్సునకు నంగములు. కావునఁ బండితు లది యాలోచించియే కామమును సంహరింతురు. గతానేక జన్మములఁ బలుమాటు యోగమభ్యసించిన యోగి సార మార్గంబు యోగమొక్కఁడేయని యాలోచించును. దానిము వేదాధ్యయనము తపము వైదికకర్తము లివియన్నియుఁ గామ్యములు. కావున నాత్మ కావించునది ధర్మము నీతి గాదనియు, గామమును జయించుట ధర్మమనియు, నెఱింగినవారు దానాధ్యయ నాదులను ఫలముగోరి చేయనొల్లరు. ఈ విషయమునఁ బూర్వులు పఠించిన కామగీతలను వినుము.

—♦ కృష్ణుఁడు ధర్మరాజునకుఁ గామగీతఁ దెలుపుట. ♦—

కాముఁ డిట్లునుచున్నాఁడు. యోగబలమునఁ గోరికల జయించు నుపాయ మెఱింగనివాళ్ల డెవ్వడైనను జంపలేడు. పుష్పఁడు దేనిని

సాధనముగాఁగొని నన్నుఁ జంపందలంచునో వాని యాయుధమునై మరల జనించుచుందును. వివిధ దక్షిణలతోడి యజ్ఞము లొనర్చి నన్నెవఁడు చంపఁజూచునో జంగమములందు సతఁడే ధర్మాత్మునివలె సతని మనస్సులో మరలఁ బుట్టుచుండును. వేద వేదాంత సాధనము లచే నన్నెవఁడు చంపఁదలంచునో స్థావరంబులందు ధర్మాత్మునివలె సతనియం దుదయింతును. సత్యపరాక్రమఁడగు నెవ్వఁడు ధృతి బలముచే నన్ను జయింపనెంచునో నేను వాని భావముగానే యగుదును. దానిచేత వాడు నన్ను నెఱుంగఁజాలఁడు. సంశిత వ్రతుఁడై యెవఁడు తపస్సుచే నన్ను జయింపనెంచునో నేను వాని తపస్సుగానే వానియందుఁ బుట్టుచును. ఎవ్వఁడు జ్ఞానియై మోక్షము చెందఁగోరి నన్ను జయింపనెంచునో నేను వాని యెదుట యాడుచు నవ్వించు నుందును. సర్వభూతములందు శాశ్వతుఁడను నవధ్యుఁడను నే నొక్కండనే. అని కాముఁ డిట్లు చెప్పెను.

కాపున నీవు వివిధ దక్షిణలుగల యజ్ఞము లొనర్చుము. నీ కామమును ధర్మమార్గమునఁజూనిమ్ము. దానివలన నీకుమేలుగలుగు. విధియుక్త దక్షిణలతో నశ్వమేధ మొనర్చుము. ఇతర యాగములను జేయుము. వృధా దుఃఖంపకుము. చచ్చినవారి కేడ్చినంత వారు మరల రాఁజూరు.

అని ధర్మరాజునకు దుఃఖోపశమనంబు గావించె. ఆ పాండ వాగ్రజుండు మేకొని పట్టాభిషిక్తుఁడై వారికివారికిఁ దగినరీతుల దానాదులొనరించి సంతృప్తులఁగావించి యారాత్రి సుఖంబుండి మఱుసనాఁటి యదయంబున నిర్వర్తితకల్యకార్యుండై కృష్ణంజూడ నేగిన నా మహానుభావుండు ధ్యానిరతుఁడై యచంచలిత గాత్రుండై నిమిలిత నేత్రుండై యున్నంగని ధర్మనందనుం డాయనతో నిట్ల నియె. కృష్ణా! యేమిది? నీ వెవరిని ధ్యానించెదవు? ఈ చిత్రచరి త్రంబునకుఁ గారణంబు రహస్యంబుగా దేని యెఱింగింపుమనినఁ గృష్ణుం డిట్లనియె.

శరత్పగతుండైన భీష్ముడు నన్ను ధ్యానించుచున్నవాడు.  
కావున నా మనస్సెల్ల నతనిపై నిలిచె.

సీ. గంగామహాదేవి గర్భమం డెవ్వడు  
పెరిగె వెలిగించె భరతకులము  
సాంగంబులగుచున్న సకలవేదములు వ  
సింహాసనం నేరిచె శిష్యుడగుచు  
ధీమంతు డెవ్వడు నివ్యాస్త్రముల నెల్ల  
బాండ్లత్యము వహించి ప్రౌఢిగాంచె  
వజ్ర నిర్భోషంబు పగిదిమ్రోగెడు నేని  
జ్యోవాదమోర్వడు శక్రుడైన

తే. కన్యకలు మువ్వరకుఁగారఁ గలనసీమ  
రాజవరులను నోలె బరాజితులుగ  
నఖిల విద్యల కాధారమైనయట్టి  
శాంతనవుపయి నేగె నాస్వాంత మధిప !

క. ఇరువది మూడుదినంబులు  
గురువగు భార్గవునితోడ ఘోరరణమునకొ  
సరిపోరె నతడునన్నుకొ  
శరణాగతుడగుట మనము చనె నాతనిపై.

తే. ఇంద్రియగ్రామమంతయు నేకపటిచి  
ఘనసు బంధించి మేధచే మనుజునాథ !  
చిత్తమెల్లను నామోదఁ జేర్చియుంటఁ  
దగ్ధతంబయ్యె నాదు స్వాంతంబు నిపుడు.

క. జరిగినయవి జరగెడునవి  
జరగంతలవెల్ల భయము నొక్క నెటుండునొ  
మోడెడిను నాతో డియు  
ర్వర చంద్రుడు లేనిరాత్రివలె నగు జమ్మి

నీ. కావునగాంగేయుఁ గానఁగాఁ జనుఘోవు  
 సందేహములనెల్లఁ జక్కనడుగు  
 నాలుగు విద్యల నాలుగాశ్రమములఁ  
 దైవర్షికవిశేష ధర్మములను  
 రాజధర్మము లెల్లఁ బ్రశ్నింపు మతఁ డస్త  
 మించిన జ్ఞానంబు కొంచెపడెడు  
 నని దేవకీసుతుం డాడిన సాశ్రుకం  
 పుండయు కుంతీసుతుండు పల్కు

తే. భీష్ము మహిమంబు నేనును వినినవాఁడఁ  
 బుణ్యవృత్తులు బ్రాహ్మణుల్ పొగడుచుండ  
 నీదు నుడులందు లేదు సందియమటైన  
 నీచకల్పవశంక సంకోచపడెద, \*

అయినను లోకనాథుండవు నీవు పనిచినదానిఁ జేయకండెడు  
 వాడనే. నిన్ను మున్ని యకొనిపోవ నంగీకరించితి. ఉత్తరాయణం  
 బరుదెంచెనేని యమృహత్ముండు దేహంబుఁ జాలించు. కావునఁ దద్ద  
 ర్యసం బవశ్యక ర్తవ్యంబని సోదరులును సోదరయుక్తుండైన దామోద  
 రుండును దోడురా మితపరివారయుక్తుండై భీష్ముఁ గాననేగె. వ్యాస  
 దేవశ్రవసులు వాత్స్య నారదాసిత వసిష్ఠ వాల్మీకాత్రి విశ్వమిత్ర  
 లోమశ జైమినులు శుక్రుండు నశ్యక సుమంతుపైల మహర్షులు దేవ  
 స్థాన శాండిల్య దేవల మైత్రేయ హరీత బృహస్పతి చ్యవన నన  
 త్కుమార కపిల తుంబురు మాధ్వల్య తృణబిందు పిష్పలాద వాయు  
 సంవర్త పుతహా కచ కాశ్యప పులస్త్యకృతు దక్ష పరాశర మరీచ్యం  
 గిః కాశ్య గాతమ గాలవ ధామ్య విభాండ మాండవ్య ధామ్ర  
 కృష్ణానుభాతి కోలూక మార్కండేయ భాస్కరి పూర్ణకృష్ణ సూ  
 తాది తపోధనులును బరివేష్టించ నక్షత్రమధ్యంబునఁ జంద్రుంబోలి

\* ఈ చుకుకమునందలి పద్యములన్నియు మఱి యాంధ్రజయములోనివి.

యుండు భీష్ముండు సమాగతుండైన వాసుదేవుంగని ప్రాంజలియై  
మనోవాక్కయంబు లొక్కటిగాఁ జేసి విష్ణుజిష్ణు శ్రీకృష్ణు నిట్లు  
సంస్తుతించె.

—♦ భీష్మస్తవరాజము. ♦—

ఉ. ఏమహాసీయమూర్తి భజియింపఁగఁగోరి సవిస్తరంబుగా  
నో మఱిసంగ్రహంబుగనొ సూక్తులనెయ్యవి పల్కుఁబూనితిన్  
నామదిఁ గల్గువానిఁ గరుణామతి వాని గ్రహించి భక్తర  
త్నోమహిమోన్నతుండు సితకంజదళాత్ముండు నన్నుఁబ్రోచుతన్.

ఉ. ఏపరమేష్ఠి హంసు జగదీశు ప్రజాపతి వాస్తవంపు న  
ద్రూపమెఱుంగఁజాల రమరుల్ మునులేనియు నట్టిబ్రహ్మమున్  
దాపనవంద్యునిం బరముఁ దత్పరునిన్ శుచిపత్తు నానత  
ప్రాపకు భక్తిఁగొల్పెద ననాద్యు ననంత శుచిన్ మహామహున్.

కం. నీరూపము జగదీశ్వర  
నారాయణుఁ డొక్కఁడెఱుఁగు నాతనిచే సం  
సారార్తిభేషజం బని  
ధీరమతుల్ సురలు మునులు దెలిసిరి పిదపన్.

కం. ఏవాఁడ వెందుఁ గలిగితి  
వీవని గంధర్వమరుదహిప్రవరులు ప్రా  
ద్దేవతలును దేవతలును  
భావింపఁగ జాలరీశ పాపవినాశా.

ఉ. ఎవ్వనియందు భూతతత్తులెల్ల వసించును, బొచ్చుఁ గల్పమం,  
దెవ్వని నాశ్రయించు గుణబృందము సూత్రము రత్నపాళియ  
జ్ఞైవ్వని నాత్మతత్త్వవిదా లెల్లకుఁ గర్తయు భర్తయందు, రే  
నవ్విభు నాదిదేవుఁ బరమాత్ము ధనంతు సమాశ్రయించెదన్.

కం. విశ్వము సదనద్గ్రాథితము  
కాశ్యపుఁడగు నెవనియందు స్రజమన నిలుచున్

విశ్వాంగు విశ్వకర్త న  
నశ్వరు భజియింతు భక్తి నారాయణునిన్.

గీ. తుమ సహస్రశీర్ష సహస్రనేత్రు స  
హస్రచరణ మజ్జీ సహస్ర భావ  
మకుట వదను విశ్వమయుని నారాయణు  
డనంగబడెడు దేవు నాశ్రయింతు.

౩. వరద ! యువులందు బరమానువపు నీవ  
స్థూలములను మిగుల స్థూల మి  
గురుపదార్థములను గురుతమంబపు నీవ  
శ్రేష్ఠతతులః జాల శ్రేష్ఠుఁ డీవ.

౪. పాకసముదాయములు ననుపాకములును  
గలిత నిషచుపనిషదోఘములును నిన్నె  
సత్యకర్తు డటంచును సంస్తుతించు  
సత్యసామంబులను నిన్నె సత్త్వమనెడు.

కృ. నాలుగు రూపులుగల నిను  
నాలుగు గోప్యపుఁజేర్ల నతలోకపతిన్  
మూల మెఱింగిన వేత్తలు  
పోలంగ భజియింతు శుద్ధబుద్ధివ్యక్తున్.

కృ. ఎవ్వనియందు దపంబులు  
నివ్వటిలున్ నిత్యముగను నెఱవేర్చినచో  
నవ్వె ఫలదంబులు యెపు  
డెవ్వనిమొఱు జేరు నట్టియీశ్వరుఁ దలంతున్.

కృ. సర్వాత్ముని సర్వేశ్వరు  
సర్వజ్ఞుని సర్వశక్తు సర్వ సఖిర్వున్  
సర్వవిదు సర్వభావను  
సర్వాధారుం దలంతు శ్రద్ధాయుక్తిన్.



కం. అరణిని జనించు హుతవహు  
సరణిని వసుదేవువలన సతిదేవకి కు  
ర్వర వేదభూమిలేఖా  
ధ్వరరతుకుఁ గలిగినట్టి దైవముఁ గొలుతున్.

కం. ఆసలను గోసి యితర  
వ్యాసంగము రోసి నిన్నె యనఘాత్తుని మో  
క్షానక్తుఁడు గనుఁగొను శ్రీ  
వాసా ! తనయాత్మయందు భాసురలీలన్.

కం. అతివాయు శక్రకర్ణుని  
సతినూర్య జ్వలన తేజ నారాయణానిన్  
అతిబుద్ధింధ్రియుని బ్రజా  
పతినిన్ దుష్టేయుడలఁతుఁ బరమాత్ము హరిన్.

గీ. పురుషుడనఁగఁబడెడుఁ బూరింబురాణములందు  
యుగముతొలుత బ్రహ్మసూక్తి గనెను  
తయమువేళ నీవ సంకర్షణుండవు  
నిను నుసాస్యఁ గొలుతు చీరజాతు.

కం. ఒక్కండనయ్య దేవా !  
పెక్కగురూపముల నుద్భవించెడు నీవే  
దిక్కని యనన్యభక్తులు  
చక్కఁగఁ గ్రియలన్ భజింతు సర్వార్థప్రదా.

కం. నీవే కోశము జగతికి  
జీవచయంబెల్లనున్ వసించును నీయం  
దే వలయందలివిరాగము  
లై విశ్వములెల్లనుండు ననయము నీలోన్.

కం. మతిఁ దెలియలేరు బ్రహ్మము  
ఋతసదసత్త్వరంభు నే యాత్మరత్న  
పతివై యనాదిమధ్య  
క్షణవగ్గునిభు నానందభేరు సుఖముమంతు, సురల్.

- కం. సురగంధర్వులు సిద్ధులు  
 నురగులు ఋషివరులు నసురు లొప్పగ నిన్ను  
 బరమున్ సుఖభేషజమున్  
 స్థిరమతి నర్చింతు రెపుడు శ్రేయోపేక్షన్.
- గీ. హరి ననాదినిధను నారాయణుని లోక  
 విభుని నాత్మయోని విశ్వవిజ్ఞ  
 నఖిల దేవదేవు నప్రేక్షు నవ్యక్తు  
 సంస్మరింతుఁ గొలుతు నన్నుతింతు.
- గీ. దైత్యనాశనకార్య తత్పరతయొక్క  
 డయ్యుఁ బండ్రెండుమూర్తుల నదితిగర్భ  
 మునను జనియించినట్టి కాంచనసవర్ణ  
 సౌఖ్యదాతను సూర్యాత్మ సంస్తుతింతు.
- గీ. అమరనిచయంబుఁ బూర్వపక్షమునయందు  
 బహుళమునయందుఁ బితరుల స్వసుధఁ దనిపి  
 ద్విజులకెల్లను రాజులు వెలుగుషాని  
 సౌమ్యరూపుని సోమాత్మ సంస్తుతింతు.
- గీ. హుతవహాస్యంబులగు దేవతతులచేత  
 నకల జగముల భరియింపఁ జలిపి వెండి  
 హవిసుఁ బ్రథమంబునంద తానారగించు  
 నవనమూర్తిని హోత్రాత్మ సంస్తుతింతు.
- గీ. అతుల సమధిక తేజుండవై మహాత  
 మంబు నావల వెలుగు నే మహితమూర్తిఁ  
 దెలిసినంతన మృత్యువు దొలగునట్టి  
 జ్ఞానగమ్యుని జ్ఞేయాత్మ సంస్తుతింతు.
- గీ. శస్త్రమైన బృహద్యుక్త సవమునన్ బృ  
 హత్తమంచు మహాధ్వరమందు నగ్ను  
 లందు నధ్వర్వువని విప్రబృందమెల్ల  
 నన్నుతించెడి వేదాత్మ సంస్తుతింతు.

- గీ. వాక్యసముదాయమెవనికిఁ బాపములగు  
సంధు లొప్పారు గనుపులై స్వరచయంబు  
వ్యంజనంబులు భూషణై యక్షరాఖ్య  
జగతిసురులెన్ను వాగాత్ము సంస్తుతింతు.
- గీ. మూడులోకంబు లోలి సముద్ధరింప  
నెవడు యజ్ఞాంగ సూకరాకృతివహించి  
యీవసుంధర రక్షింప నెత్తినట్టి  
సారసత్వుని వీర్యాత్ము సంస్తుతింతు.
- గీ. ఋగ్యజుస్సామములకెల్ల నిక్కయగుచుఁ  
బంచహవిరాకృతీని బూని ప్రాకటముగ  
సప్త తంతుస్వరూపమై జానుమీఱు  
సర్వవందితు యజ్ఞాత్ము సంస్తుతింతు.
- గీ. నాలుగింటను మఱియును నాలుగింట  
రెంట నేనింట వెండియు రెంట నెవనిఁ  
గూర్చి హోమంబు గావింతు కోవిదాగ్ర  
జాతులమ్మార్తి హోమాత్ము సంస్తుతింతు.
- గీ. ఏ సుసంర్థండు యజురాఖ్య పాసిగాంచు  
ఛందములుమేను శీర్షంబు సవముగాఁగఁ  
దనరఁగా రథంలర బృహత్పక్షుడైన  
సకల సంధాత స్తోత్రాత్ము సంస్తుతింతు.
- గీ. విశ్వసృష్టికిఁగా ఋషుల్ వేయిసవము  
లొప్పు సత్రంబు సాగింప నురిదిగఱుల  
పక్షియై వారలకుఁ గానఁబడినయట్టి  
సర్వమూలునిఁ దార్తాత్ము సంస్తుతింతు.
- గీ. ముక్తి గాంక్షించు సజ్జనపుంజములకు  
ధర్మ సద్వ్యవహార సాధనములూని  
సత్య మాధారముగ భవజలధి సేతుఁ  
జక్క బుద్ధించు సత్యాత్ము సంస్తుతింతు.

- గీ. భిన్న ధర్తంబులన్ నెఱవేర్చువారు  
వేఱువేఱు ఫలంబు లభీష్టపడుచు  
భిన్న ధర్తాళి నర్చింతు రెన్న రీశు  
సర్వమయు నట్టి ధర్తాత్ము సంస్తుతింతు.
- గీ. సర్వ మెవ్వనివలనన జన్మమొందుఁ  
గామ మయమైన దేహంబుః గలుగు సర్వ  
భూత తతులకు నున్నాడ సేతువెవఁడు  
స్వాంతభవు నట్టి కామాత్ము సంస్తుతింతు.
- గీ. వ్యక్తమందు మహర్షు లవ్యక్తు నెవని  
రోయుచుందురొ ష్టేత్రజ్ఞఁ డై యెవండు  
క్షేత్రమునయందుఁ జక్క- నాసీనుడగునొ  
సత్యమయు నట్టి క్షేత్రాత్ము సన్నుతింతు.
- గీ. పదియు నాఱుగుణంబులఁ బరివృతునిని  
నాత్మ దృక్కును నాత్మస్థుఁ డైనయెవనిఁ  
బదియునేడవ వానిఁగ మదిఁ దలంతు  
సాంఖ్య జనులట్టి సాంఖ్యాత్ము సంస్తుతింతు.
- గీ. విడిచి నిద్దుర శ్వాసంబు బిగియఁబట్టి  
సంయతేంద్రియులగుచును సంతసమున  
యోగు లెవ్వని గాంతురు జ్యోతిరీతి  
స్వాంతముల నట్టి యోగాత్ము సంస్తుతింతు.
- గీ. పాపములయట్లు పుణ్యముల్ పాఱఁదోలి  
మరలఁ బుట్టెదమనుభీతి మాని శాంతు  
లగుచు సన్న్యాసు లెవ్వని నాశ్రయింతు  
సౌఖ్యకరు నట్టి మోక్షాత్ము సంస్తుతింతు.
- గీ. అగ్నియాస్యంబు దివిశిరం బాకసంబు  
నాభి ధారిణిపదములు నయనములును  
సూర్యుడుగ దిగ్వితానంబు శ్రోత్రములుగ  
జానుమీఱిన లోకాత్ము సంస్తుతింతు.

- గీ. మాస ఋత్వయన శరదంశములచేత  
యుగములందు నావర్తించుచున్నవాని  
సర్గలయముల కర్తయై జరగువాని  
శాశ్వతుని హరిఁ గాలాత్మ సంస్తుతింతు.
- గీ. ప్రజ్వలద్వహ్ని భీషణ జాలికలను  
యుగ సహస్రంబు కడపట నుగ్రభంగి  
లోకముల భూతతతుల భక్ష్యీకరించు  
సర్వ సహారు ఘోరాత్మ సంస్తుతింతు.
- గీ. ఆహరించి సమస్త భూతాళి నొకట  
ప్రబలి లోకంబు నేకార్ణవంబుఁజేసి  
యేకతంబుగ బాలుఁడై యెలమిఁగూర్చు  
సర్వకారణ మాయాత్మ సంస్తుతింతు.
- గీ. వేముశిరములు గలిగిన వేల్పునకును  
నాదిపూరుషునకు నమితాత్మనకును  
కామకంధి చతుష్టయ కాండసుప్తు  
శాంతుని యోగసిద్రాత్మ సంస్తుతింతు.
- గీ. పుష్కరాత్మరాభిపుష్కరమునయందుఁ  
బుష్కరం బొకండు పుష్పైఁ దొలుత  
సంభవించెదాన సర్వజగంబు లా  
మూలపురుషుఁ బద్మమూర్తిఁ దలతు.
- గీ. వారిధరతతికేశ సంవారములును  
నంగ సంధుల నిమ్నగ లమరియుండ  
నుదరమున నాల్గు సంద్రంబు లొదిగియుండ  
సంరవించెడు తోయాత్మ సంస్తుతింతు.
- గీ. సర్గ మెవ్వనిచేతను సాగుచుండు  
విక్రియనుకొంచు సర్గంబు వేసకలసి  
జొచ్చు నెవ్వనిఁ బ్రశయంబు వచ్చువేళ  
శ్రద్ధచే నట్టి హేత్యాత్మ సంస్తుతింతు.

- గీ. శర్వరులయందు నెవడు నిష్ణాఢగుఁడు  
బగల విష్ణితఁడగుచు నెవ్వఁడు మెలఁగి  
యప్రియప్రియముల నాక్షియైనయట్టి  
జాగ్రదాకృతి ద్రష్టాత్ము సంస్తుతింతు.
- గీ. కార్యములనెల్ల నెవ్వఁ డకార్యుఁడగుచు  
ధర్మకార్యార్థముగను దత్పరుఁడు వగుచు  
వెలుఁగు వైకుంఠుఁ డనురూపుఁ గలుగు దేవు  
సర్వఘటకునిఁ గార్యాత్ము సంస్తుతింతు.
- గీ. బ్రాహ్మణులు నీదువక్త్రంబు బాహుయుగము  
క్షత్రవర్ణంబు వైశ్యులు సక్లితలము  
పాదములయందు శూద్రులు పరఁగునట్టి  
శర్మదాయిని వర్ణాత్ము సంస్తుతింతు.
- గీ. అన్నపానేధనమయంబు వగుచు రసము  
ప్రాణములు వర్ధిలంగ వ్యాపకుఁడవగుచు  
భూతధారణ కార్య సంపూజ్యతఁగను  
శస్త్ర చరితునిఁ బ్రాణాత్ము సంస్తుతింతు.
- గీ. ప్రాణికోటుల ప్రాణధారణముపొంటె  
నన్నమును నాల్గువిధముల నాహరించి  
నదియు జీర్ణింప జతరంబునందు నగ్ని  
సరణి వర్తించు పాకాత్ము సంస్తుతింతు.
- గీ. విషయములయంద సాదరవృత్తి మెలఁగఁ  
వారు వైషయికంబులై వఱలు గుణవి  
తానములచేత విషయగోప్తగ వచించు  
చతుర చర్యుని గోప్తాత్ము సంస్తుతింతు.
- గీ. అప్రమేయ శరీరంబు దీప్రముగను  
సర్వగతములు బాహు లోచనములొప్పు  
భార హీనమకా పరిమాణపటిమ మమరు  
సర్వ నిలయుని దివాత్ము సంస్తుతింతు.

- గీ. పరుడు కాలంబుకంటెను బరుడు యజ్ఞ  
మునకు సదసత్తులకుఁ బరుండను నెవం డ  
నాది యయ్యును విశ్వాది యగు నెవండు  
సర్వవిభు నట్టి విశ్వాత్తు సంస్తుతింతు.
- గీ. వైద్యుతుండును జఠరసంవర్తి మఱియు  
పావకుండును శుచి సర్వభక్షణముల  
దహనుడగుచును లోకంబుఁ దసరఁజేయు  
శస్త్రతేజస్వి వహ్న్యత్తు సంస్తుతింతు.
- గీ. ప్రభువు శ్రీమంతుఁడెవడు భూభరణకేళి  
సలుపుచుండు రసాతల స్థానియగుచు  
నట్టి భగవంతుని ననంతు నవ్యయాత్తు  
సాధు వందితు శేషాత్తు సంస్తుతింతు.
- గీ. జ్వలన సూర్యేందు తారకావర్గమునకు  
మొనసి తేజస్వులగు దివ్యమూర్తులకును  
తేజ మెవ్వండు గూర్చు స్వతేజమునను  
నట్టి భగవంతుఁ డేజోమయాత్తుఁ దలంతు.
- గీ. భూతపంచకావస్థితముగఁ బరంగు  
నాత్మసుజ్ఞానమును జ్ఞానమని యెఱింగి  
వేని జ్ఞానంబుచేతఁ బ్రాపింతు రట్టి  
సకల వేదిని జ్ఞానాత్తు సంస్తుతింతు.
- గీ. పరమ ఋషులును సాధ్యులు భక్తియుక్తి  
సాంఖ్య యోగంబులను వినిశ్చయము దెలిసి  
యెవని తత్త్వంబు సారంబు నెఱుంగువారు  
జ్ఞానమయునట్టి గుహ్యత్తు సంస్తుతింతు.
- గీ. కేల దండంబు శిరమునఁ దూలు జడలు  
వ్రేలు పొట్టను గలుగు శరీరమునకు  
దాల్చి కనుండలువును నిత్యంబు వెలయు  
సత్త్వవర్తిని బ్రహ్మాత్తు సంస్తుతింతు.

- గీ. మూఁడు కన్నులు ధరియించి మూఁడు మొనల  
వాలు దాలించి భస్మలేపనము గలిగి  
యూర్ధ్వ లింగస్వరూపమై యొప్పు త్రిగళ  
సంఘ నాయకు రుద్రాత్మ సంస్తుతింతు.
- గీ. అర్ధ చంద్రుని శీర్షంబు నందుఁ దాల్చి  
విషధరంబులు యజ్ఞోపవీతములుగ  
హూలముఁ బినాకమును దాల్చి కేల లోక  
శంకరుండగు నుగ్రాత్మ సంస్తుతింతు.
- గీ. దేవకీ గర్భమున వసుదేవుఁకును  
యనుకులంబున జనియించి యబ్జచక్ర  
గదలు హస్తాంబుజంబులఁ గ్రాలు దురిత  
సంహరణుని దేవాత్ముని సంస్తుతింతు.
- గీ. తలల పుట్టెల పేరులు దాల్చి మేన  
వ్యాఘ్రు చర్మాసనుండయి భస్మములను  
మేనియందెల్లఁ బూయు నమేయగూఢు  
సారె కెదలోన రుద్రాత్మ సంస్తుతింతు.
- గీ. సర్వపాశానుబంధన సంచయముల  
సకలలోకరక్షాక్రియా శాలి యగుచు  
మొనసి భూతకదంబంబు మోహపఱుచు  
శక్తిమంతుని మోహాత్ము సంస్తుతింతు.
- గీ. సర్వగతుండయి నిత్యంబు సకలజీవి  
హృదయములయందఁ జైతన్యరీతి నిలిచి  
తనుతఁ దసరి సర్వాతీతరుండునై న  
సారసాత్ముని సూక్ష్మాత్మ సంస్తుతింతు.
- గీ. పంచభూతాత్మభూతుండై ప్రబలిభూత  
నిచయములకెల్ల నాదిత్యు నిధనమునకు  
హేతువై ద్రోహ మోహ కోపేతరతను  
జరుగువేల్పును శాంతాత్మ సంస్తుతింతు.



గీ. ఎవనియందుండు సర్వంబు నెవనివలనఁ  
గలుగు నెవ్వఁడు సర్వంబు కలుగునెల్ల  
యెడల సర్వమయిండు నెవ్వఁడట్టి  
నకలు భగవంతు సర్వాత్మ సంస్తుతింతు.

గీ. భోగ సాహస్రరచితమా భూరిదివ్య  
నాగరాజవిభూషితా భోగదుగ్ధ  
విచులకర్మంకమున నిద్ర రమణఁగొనెడు  
శాఙ్గకోదండు నిద్రాత్మ సంస్తుతింతు.

గీ. రుద్రు లాదిత్యులు వసుమరుత్తు లశ్వీ  
నీతనూజులు విశ్వలు నిఖిలసురులు  
వసువులును సిద్ధసాధ్యు లెవ్వఁడో యట్టి  
చక్రహస్తుని దేవాత్మ సంస్తుతింతు.

\* \* \* \* \*

అని స్తుతించి నమస్కరించినఁ గృష్ణుండు నిజకటాక్షంబున నతని  
దేహతాపంబు వాపి, గాంగేయా! నీతోడ ధర్మజ్ఞానం బంతరించుఁగా  
వున నీ వీధర్మనందనునకు నెఱుంగఁదగినవెల్ల నెఱిగింపుమనిన నాయ  
నయు పట్ల కావించె. ఆవల నుత్తరాయణం బురుగుదేర భీష్ముండు కృష్ణ  
సన్నిధి దేహంబు చాలించె. కృష్ణసమాహితులై పాండవులు హస్తినా  
పురంబున కరుదెంచి సుఖింబుండిరి.

ఇట్లు భగవంతుండైన శ్రీకృష్ణుండు ధర్మనందనుండును  
ధర్మిష్టుడైన యుధిష్ఠరు సింహాసనంబునఁ బ్రతిష్ఠించి దేశంబు  
నకంటకం బొనరించి,

శ్లో. పరిత్రాణాయ సాధునాం, వినాశాయ చ దుష్కృతామ్,  
ధర్మ సంస్థాపనార్థాయ, సంభవామి యుగే యుగే.

అను తన నియమంబును సర్వవ్యాప్తంబుగా నిరూపించినవాడయ్యె.  
అంత నొక్కనాడు కృష్ణుండు ద్వారకానగరమునకుఁ బోవ  
నుద్యుక్తుడగుటయు నది యెఱిగి దివ్యవర్షణంబునఁ గుష్టుని

తోడ నిచ్చావిహారంబు నలుపుచుండు సమయంబున నర్జునుండు గృష్ణునితో నిట్లనియె.

మహాత్మా! యుద్ధసమయమున నీ ప్రభావంబు తెలిసికొంటిని. నీ యైశ్వర రూపంబుఁ గంటి. అప్పుడు సౌహృదబలంబున నీవు వచించిన వాక్యములను మఱచితిని. అవి మరలమరల వినఁ గౌతూ హలం బయ్యెడిని. నీవు ద్వారకకుఁ బోవ యత్నించుచున్నవాఁడ వగుట నా కవి మరలఁ దెలుపుమనినఁ గృష్ణుఁ డిట్లనియె.

దే శి క లీ ల .

—♦ అ ను గీ త . ♦—

అర్జునా! యప్పుడు నీకు సనాతనము రహస్యము నగు ధర్మ మును బోధించితిని. ధర్మతత్త్వము శాశ్వతలోకవిషయ ముపన్యసించి తిని. నీవు మతిమాలినవాఁడవై గ్రహింపవైతివి. ఇది నాకు మిక్కిలి యప్రియమైనది. అది యంతయు నిప్పుడు చెప్పటకు స్మృతి కలు గదు. నీవు శ్రద్ధా హీనుండవు. దుర్బుద్ధివి. అప్పుడు చెప్పినదంతయు నిప్పుడు చెప్ప సాధ్యపడదు? అప్పుడు నేను నీ కుపదేశించినది బ్రహ్మము నెఱుంగుటకు సుపర్యాప్తము; యోగయుక్తుడనై నీకుఁ పరబ్రహ్మ విషయముఁ జెప్పితిని. ఆ విషయమైన పురాణేతిహాస మొందుగలదు వినుము. దీనినినీవు మనస్సుననిలిపితివేని యుత్తమగతిని బ్రాపింపఁగలవు.

ఒకానొక బ్రాహ్మణుఁడు స్వర్గబ్రహ్మలోకములనుండి మా కడకు వచ్చెను. ఆయనను మేము పూజించితిమి. మే మడుగఁగా మా కాయన చెప్పిన విషయము నీకుఁ జెప్పెద వినుము. మాతో బ్రాహ్మణుఁ డిట్లనియె. నీవు మోక్షధర్మమునుగుఱింపి ప్రశ్నించు చున్నవాడవు. నీ వీ విషయముఁ జెప్ప నన్నుఁ గోరుట లోకులయధ దలి దయచేతఁగాని నీ నెఱుంగక కాదు. కావున నేను జెప్పెడు భూటలను సావధానుడవై వినుము,

మున్ను కాశ్యపుడను బ్రాహ్మణుడు తపోయక్తుడు, ధర్మవీత్తు ముడు, శాస్త్రరహస్యవేది, యూహాపోహములయందు నిపుణుడు, వేదరహస్యజ్ఞుడు, జ్ఞానవిజ్ఞాన పారగుడు, లోకతత్త్వార్థ కుశలుడై, సుఖదుఃఖముల నెఱిగి జాతిస్మరణ తత్త్వజ్ఞుడై, పాపపుణ్య కోవిదుడై, కర్మములచే దేహి యొందు నుచ్చనీచ గతులగని సిద్ధుడై ముక్తుని వలె దిరుగుచు బ్రశాంతుడు సంయతేంద్రియుడనై తటాలున కాన రాకపోవు మార్గమెఱిగి, యంతర్హితలైన సిద్ధులతో జగదధరులతో సంగచరించుచు, నేకాంతమున వారితో సంగభాషించుచు, దేనియందును దగులుపడక గాలివలె దిరుగుచు నొకానొక బ్రాహ్మణు డాసి తాను విన్న గుణములన్నియు నాయనయగ దుండుటగని సభక్తి దచ్చరణంబుల వ్రాలి నమస్కరించి గురువునొద్ద శిష్యుడయ్యోలె జేతులు కట్టుకొని వినయయుక్తుడై యతఁ యనుగ్రహమునకై వేచి యుండె. ఇట్టి సద్గుణములచే నా సిద్ధుడు సంతోషించి శిష్యునియెడఁ బ్రసన్నుడై యిట్లనియె.

నానావిధ కర్మములచేతను, కేవల పుణ్యయోగముచేతను మనుష్యు లీ లోకములో నానా గతులనుగాని స్వర్గలోక స్థితినిగాని పొందుదురు. అత్యంతసుఖ మెందును గానరాదు. కాశ్యతస్థితియు నెందును లేదు. అతికష్టపడి సంపాదించిన గొప్ప పదవులనుండి మరలమరల భ్రష్టులై పడుచుందురు. కామక్రోధవశుడనై యా శకుఁ బాలుపడి పాపము నాచరించుటవలన నా కనేకములు నీచ ములు దుఃఖకరములు నగు గతులు ప్రాప్తించెను. మరలమరలఁ జచ్చితిని. మరలమరలఁ బుట్టితిని. అనేకవిధములైన యాహారముల భుజించితిని. నానావిధములైన చన్నులనుండి పాలుత్రావితిని. పెక్కు తరగతులుగల తల్లులు, పరస్పర భిన్నగుణులైన తండ్రు లెందఱో యైరి. విచిత్ర సుఖదుఃఖముల ననుభవించితి. ఎన్నిమారులొ ప్రియపదార్థములను జనులను బాసితిని. అన్నితడవలో యప్రియ పదార్థములను జనులనుగూడి యుండవలసివచ్చెను. ఎంతో కష్టపడి సంపాదించిన ధనము నష్టమయ్యెను. ఇతరులవలనను బరులవలనను

మిగులఁ గష్టములు నవమానములు పడితిని. శరీర సంబంధములు మానస సంబంధములు నగు బాధల సనేకములకు లోనైతిని. ఉగ్రములైన యవమానములు బంధములు వధలు ననుభవించితిని. నరకములలోఁబడి యమలోకమున యాతనలకు లోపడితిని. ముసలితనము రోగము సర్వదా యేదో యొక వ్యసనము ద్వంద్వబాధలు లోకమున నెన్నియో లభించెను. ఆవల నొకానొకప్పుడు నాకు మనస్సులో నేమి యీపుట్టుట యేమి యీ గిట్టుట యేమి దుఃఖానుభవము. ఎప్పుటికి వీనినుండి తప్పించుకొనుట యని మిక్కిలి నిశ్చేదము నై రాశ్యము జనించెను. ఇట్లు విచారించి విచారించి మిగుల దుఃఖితుఁడనై లోకతంత్రములను సుఖములను దుఃఖములను నన్నిటిని వదలుకొంటిని. అప్పు డీ మార్గమెఱిగి దీని ననుసరించితిని. ఆవల మనశ్శాంతి కుదురుపడ నిప్పుడు నీవు చూచు సిద్ధి కలిగెను. దీనిని విడిచిపోయిన పిమ్మట నీ లోకమునకు మరల రాను. నేను సిద్ధిని బొందువఱకుఁ బ్రళయమువఱకు లోకములగతియు నాకుఁ గలుగఁ బోవు ను త్యమగతియుఁ బరికించుచుందును. ఇట్టి యుత్తమసిద్ధి పొందిన వాఁడనై యిక్కడనుండి సత్యలోకమున కరిగి యందుండి బ్రహ్మపదము నొందెదను. ఈ విషయమున నీవు సందేహింపవలదు. నేను మనుష్యలోకమునకు మరలరాను. నీ కేమి కావలయునో కోరుము. నీ యుద్దేశ్యము నాకుఁ దెలియును. అది నెఱవేలు కాలము వచ్చినది. కావుననే నేను నీ కిది చెప్పవలసివచ్చెను. శీఘ్రకాలముననే నీ లోకమువిడిచి పోయెదను. నీ నడవడికిఁ దెలిపికి మిగుల సంతసించితిని. నీ కోరుచొప్పున నీవు తెలియఁదగిన విషయము నుపన్యసించెదను. నీ బుద్ధి జ్ఞాన్యుము. దాననే నీవు నన్నెఱుఁగఁగలిగితివి.

అనిన నమ్మకీసురుఁడు సిద్ధుని పదముల వ్రాలి నమస్కరించి యిట్లనియె. మహాత్మా ! యీ దేహ మెట్లు నశించును ? ఎట్లు మఱి యొక దేహము ప్రాప్తించును ? ఎట్లనేక జన్మకష్టములు పలుమా అనుభవించి ముక్తుఁడగును ? కొంతకాలము ప్రకృతి సాంగత్యము గలిగియు జీవుఁడు ప్రకృతిదత్తమైన తద్దేహంబు నెట్లు విడువఁగలఁడు ?

జీవుడు శరీరమును వదిలి యెట్లు తద్విన్నంబైన బ్రహ్మాంబును బొందును ? మనుష్యుడు తానొనర్చిన శుభాశుభకర్తృబుల ఫలంబుల నెట్లనుభవించును ? దేహరహితుండైన జీవుం డెచ్చట కర్తృఫలముల ననుభవించును ? అని యడిగిన సిద్ధుఁ డీ ప్రశ్నములకు వరుసగ నిట్లు ప్రత్యుత్తర మిచ్చెను.

ఆయుష్యకర్తంబు లీ దేశమునందే శీఘ్రఫలదంబగు. ఆయుః  
కీర్తికరంబులైన కర్తంబులుచేయు దేశీ వేతాక దేశంబుల బ్రాప్తి  
చు సమయంబున నాయువు క్షయింపఁగా విపరీతకార్యంబులు చేయ  
నారంభించు. విశాళము సమీపింప బుద్ధియు విపరీతమగును. నిజ  
దేశ సత్త్వబలకాలంబులఁ దెలిసినవాఁడును దెలియనివాఁడును  
సపరిశుద్ధాత్ముఁడై విరుద్ధాహారమును మితిమించి యకాలంబుల భుజిం  
చును. అట్టి సమయంబున హానికరంబైన కార్యంబులఁ జేయును.  
ఒక్క సమయమున నెక్కువగ భుజించును. వేతాక సమయంబునఁ  
బస్తులుండును. పరస్పరము విరోధించు దుష్టాన్నపానముల నామిషం  
బుల సేవించు. గురుపదార్థంబుల నమితంబుగ భుజించు. లేదేని  
మున్ను భుజించిన బదార్థము జీర్ణింపకముందే భుజించును. దేశ  
పరిశ్రమము సురతము నతిమాత్ర మొనఁగించును. మలమూత్రముల  
విడువవలసి యుండినను బనులయందలి యాసక్తిచేతి విడువక బిగిం  
చును. రసవంతమైన దానిని మిక్కిలి భుజించును. పగట నిద్రించును.  
జీర్ణముకాని యాహారము దాని సమయము వచ్చినప్పుడు వాయు  
వైత్యాది దోషములఁ గలిగించును. ఇట్లు దోషము లుద్భవించు  
టచే రోగములు పుట్టును. అవి ప్రాణముల హరించును. కొన్ని సమ  
యంబుల నివి యరివోతలు లోనగు విపరీతవిధంబులఁ బరిణమించు  
టయుఁ గలదు. ఆ కారణములచేత జీవి కాశరీరము వదలిపోయి  
నప్పు డెప్పినది చక్కఁగ బోధపఱచిగానుము. తీవ్రమయి ప్రేరి  
తంబై దేశంబున నుష్ణంబు ప్రకోపించి దేశామృతయు వ్యాపించి  
సమస్త ప్రాణముల నిర్మోహించును. ఉష్ణంబు లీప్రవృత్తి ప్రకోపించి జీవస్థా  
నముల బేదించి వాచివాని కష్టములుఁ జేయవలెననాఁపును. ఆంతట

బాధపడుచు జీవుడు దేశమును వదలును. మర్త్యస్థానము లిట్లు భేదిల్ల వేదన సహింపలేక జీవుడు దేశమును వదలును. జంతువులకుఁ బ్రాణము పోవునట్టి వేదనయు గర్భప్రవేశమునాటి వేదనయు గర్భము వెలువడునప్పటి వేదనయు సమానములు. సమస్త జంతువులు జననమరణ ముఖపీడితములు. అంగసంధులు భేదిల్లును. గర్భమునీటిచే మిక్కిలమగు బాధ కలుగును. తీవ్రవాయు ప్రేరితంబై శైత్య మతిశయించును. దానివలన దేశాపహమున నున్న పంచభూతములు తమ కూడికనుమాని విడివడిపోవును. పంచభూత మయంబగు దేశాంబునంగుండి ప్రాణాపానములని పేర్కొందిన వాయువులు కష్టముమీఁద శరీరము వదలి యూర్ధ్వముగఁ బోవును. ఇట్లు ప్రాణవాయువు దేశమును వదలిపోవ నుచ్ఛ్వాస నిశ్వాసములు నిలుచును. దేశమున వేడిలేక శ్వాసములేక కాంతితులఁగి ఖేలివి మాని చేష్టలు వదలి యుండువానినే మృతుఁడందురు. దేశాదారి మున్నేత్రోత్సూలవలన విషయములను దెలిసికొనుచుండెనో వాని మూలమున నిష్పడు ఖేలిసికొనలేడు. ప్రాణంబు లాహారసంభవంబులు. వానిని దేశమందు సనాతనుఁడగు జీవుఁడే యాస్రోతస్సూలయందుఁ గలిగించుచున్నాడు. దేశమునందుఁ బంచభూతము లొక్కొక్క వోట దృఢముగ సంఘేభమిచ్చియుండును. వానినే మర్త్యస్థానము లందురు. దీనికి శాస్త్రము ప్రమాణము. ఆయాయువు పట్టులు భిన్నములుకాఁగా జీవుడు జంతువులహృదయంబులఁ బ్రవేశించి శీఘ్రముగఁ బ్రాణాధారమగు దేశాసత్త్వమును నిరోధించును. అప్పుడు శ్లేతన్య ముండియు దేశి యేమియుఁ దెలిసికొనలేడు. మర్త్యస్థానములు సంవృతములగుటవలనఁ దమస్సుచే జ్ఞానము కప్పపడిపోవును. అప్పుడు జీవుడు నిలువ స్థానములేక వాయువుచేఁ జలనము నొందును. ఆకాలమున దారుణమై దీర్ఘమగు నుచ్ఛ్వాసమును విడుచుచు నచేతనమగు దేశము వణకఁగ జీవుడు దేశమును వదలిపోవును. జీవుడు దేశమును వదలినను వాడు చేసిన పుణ్యపాపకర్మములు వానిని వదలక నలువంకల నంటుకొనియే యుండును. జ్ఞానసగఢ

న్నులు శ్రుతనిశ్చయులు నగు బ్రాహ్మణులు జీవుఁడు పుణ్యుఁడో పాపియో తెలిసికొనఁగలరు. కన్నులుగలవారు చీకటియందు వెలుంగు మిఁగుంగురు పుర్వునుజూచి తెలిసికొనురీతి జ్ఞాననేత్రముగల యోగసిద్ధులు దివ్యచక్షువులచే జీవుఁడు గర్భమునఁ బ్రవేశించుట యుఁ బుట్టుటయు దేహమునువదలి పోవుటయుఁ జూతురు. జీవుని వివిధస్థానములు శాస్త్రమువలన నెఱుంగవలయును. జంతవులుండు నీభూమియో కర్మభూమి. ఇందు శుభాశుభములైన కార్యంబులొనర్చి యా కర్మములకుఁ దగినట్లు కొంచెమో గొప్ప భోగము లనుభవించును. ఇందుఁ బాపకర్మము లాచరించువారు నరకము పాలగుదురు. తలక్రిందుగఁ గూలు నీగతి మిగులఁ గష్టమైనది. ఇందు మనుష్యులు వండఁబడుదురుగదా. కావుననే మోక్షము దుర్లభము. దానంజేసి తన్నుఁ దాను రక్షించుకొనుటకుఁ బ్రబలప్రయత్నము చేయవలయును. ఊర్ధ్వలోకమునకుఁ బోయినవారి గతులు వినరించెదను వినము. వానిని వింటివేని యో కర్మము మంచిదో యోది చెడ్డదో యను విషయమున నీకు నిశ్చయజ్ఞానము కలుగును. ఆ లోకములు నక్షత్రరూపములుగను జన్మమండల రూపముగను నున్నవి. ఈస్థానములు పుణ్యముచేసినవారివని యెఱుంగుము. అం దేగినవారు వారిందుఁజేసిన పుణ్యకర్మఫలము క్షయింపఁగా మరలమరల నా స్థానము లందుండి పడిపోవుదురు. ఆ స్వర్గమందును గొప్పఁగుని కొంచెమని మధ్యమని తరగతులు గలవు. ఆ స్వర్గమందుఁ దమకంటె నెక్కువ తరగతియం దుండువారిని జూచువారికి సంతోషము లేదు. ఇతరుల యభ్యుదయముఁ గని యత్యుష్టి పడుచుందురు. ఈ గతులు నీకు వివరించితిని. ఇక జీవుఁడు గర్భస్థుఁడగు విధమును దెలిపెద వినుము.

పుణ్యకర్మములకుఁ బాపకర్మములకు నీ లోకమున నాశములేదు. వానికి వానికి దగినట్లు లాయా దేహమునందుఁ దవిత్రయవి జీవిని ఫలముఁ గడువఁ జేయుచుండును. ఒక ఫలవిజయమును నాటిన దాని జీవన ఋతువున నన్ని యో ఫలము లుద్భవించునట్లు శుద్ధమైన మనస్సుతో జేయు పుణ్యము విస్తార ఫలము నొసంగును. పాప మన

స్వచ్ఛే జేయు పాపములు నశ్చే ఫలించును. జీవుడు మనస్సును ముందుంచుకొని కార్యములుచేయుటయందు వర్తించును. కావున కామక్రోధ యుక్తుడై కర్మముల నాచరించి జీవుడై గర్భమునఁ బ్రవేశించునో యావిధమును దెలిపెద వినుము.

రక్తముతోఁగూడి శుక్లము స్త్రీల గర్భాశయమునఁ బ్రవేశించి పూర్వ కర్మబలంబున శుభమో యశుభమో యగుక్షేత్రముగ నేర్పడుచున్నది. క్షేత్రగతుండయ్య జీవుడు సూక్ష్మండగుటచేతను నవ్యక్తుండగుటచేతను దేనికిని సక్తుఁడుగాఁడు. కావుననే యతడు శాశ్వత బ్రహ్మమనఁబడును. సర్వభూతముల కతఁడై బీజము. అతని చేతనే జంతువులు జీవించుచున్నవి. ఆ జీవుడు సర్వభూతముల గర్భముల నన్నిభాగముల నావేశించి ప్రాణస్థానములం దన్నిటనున్న వాఁడై మనోగుణమును బురస్కరించుకొని ప్రాణరక్షణమును గావించును. ఆ కారణముచే మనస్సుతోఁగూడి గర్భమంగములఁ గదలింప నారంభించును. ఇనుమును గరఁగించి బొమ్మవంటి యచ్చులోఁ బోసిన బొమ్మవంటి యాకారముగల దెట్లగునో యట్లే జీవుని ప్రవేశ విధము నెఱుంగుము. అగ్ని యినుపగుండునందుఁ బ్రవేశించి దాని నెల్ల నెల్లు వేడిగఁ జేయునో యట్లే జీవుడును దేహమునందని యెఱుంగుము. దీపంబు తా నొక్కచోనుండియు నింటినెల్ల నెల్లు ప్రకాశింపఁ జేయునో యట్లే జీవుండును దేహమునంతయుఁ బ్రకాశింపఁజేయును. పూర్వదేహమునఁ జేసిన కర్మము శుభమో యశుభమో యది సర్వమీదేహమున ననుభవించును. ఆ పూర్వకర్మము క్షీణించిపోవ నాజన్మమునఁ జేసినకర్మముల ననుభవింప వేరొక దేహమున ప్రవేశించుచుండును. మోక్షపాధన యోగధర్మంబు నాచరించువఱకు నిట్లు మరల మరల జన్మించుచుండవలయును. జనన మరణము లను సుడిగుండములోనుండి తప్పించుకొనిపోయి జీవి సుఖ పడు ధర్మము నొక జెప్పెదను వినుము.

దానము, వ్రతము, బ్రహ్మచర్యము, యథోక్త వ్రతధారణము, దమము, ప్రశాంతి, భూతదయ, సంయమము, అన్యశంస్యము, పరుల



ద్రవ్యము గ్రహింపకుండుట, సమస్త భూతముల విషయమున వంచనములేక వాని కపాయము కలిగింపక వర్తించుట, తల్లిదండ్రుల సేవ, దేవపూజ, అతిథిపూజ, గురుపూజ, శౌచము, ఇంద్రియ నిగ్రహము, శుభకర్మములయందు వర్తించుట, ఇవి సజ్జనవ్రతములని చెప్పబడును. ఇట్టి ధర్మవర్తనము ప్రజలను శాశ్వతముగ రక్షించును. సజ్జనులొకరించు ధర్మమే సదాచారము. అది యుభయలోకముల బ్రయోజన పడును. ఈ సదాచారమును సజ్జనులయందు ధ్రువముగ నెలకొని కానవచ్చును. ఈ ధర్మమున నుండువాడు దుర్గతిపాలు గాఁడు. లోకము భ్రష్టమైనపు డది మరల సజ్జనాచారముచేతనే యుద్ధరింపబడును. వీరిలో యోగి యుత్పండగుఁ గావున శ్రేష్ఠుడు. ఏయే ధర్మమున నెప్పుడెప్పు డెట్లెల్లు వర్తింపవలయునట్లువర్తించు పురుషుడు దీర్ఘకాలమున సంసారముక్తి గనును. ఈవిధముగఁ బూర్వకర్మమును సమస్త జంతువు లనుభవించును. ఈ భూమిమీఁద మరల మరల జన్మించుట కదే కారణము.

ఏ కారణముచే శరీర గ్రహణములు తొలుతఁ గలిగెనని కొందఱు సంగ్రహింతురు. అవిషయము చెప్పెద వినుము. సర్వలోక పితామహుండైన బ్రహ్మ తొలుత శరీరమును గ్రహించిగో స్థావర జంగమాత్మకమైన త్రిలోకమును సృజించెను. తొలుతఁ బ్రధానమును శరీరులచేతనమును సృజించెను. అదియే సర్వలోకముల వ్యాపించియున్నది. దానినే యుత్తమమని యెఱుఁగుదురు. దీనిపేరు క్షరము. దీనికంటె నుత్తమమైనది యక్షరము. అదిగో యమృతము. ఈ మూఁటిలో వేఱువేఱుగ ధావించినచోఁ బ్రతి పురుషునందు క్షర మక్షరమును రెండును గానవచ్చును, తొలుత గోచరించినవాడై బ్రహ్మ స్థావరములను మహాభూతములను దొలుత సృజించెను. ఈ భూతములకుఁ గాలపరిమాణము, భూతములందు మరల మరల రాక పోకలను, గల్పించెను. ఆత్మ సాక్షాత్కారమును గలిగి పూర్వజన్మ విషయజ్ఞానముగల మేధావి యెట్లు చెప్పనో యట్లు చెప్పెద వినుము. సుఖదుఃఖము లనిత్యము లనియుఁ గాదు మమేధ్యస్థానమనియు, నది

కర్తచయమువలన నశించునది యనియు, దలచుచు నెవ్వడిందలి కించిత్సృజమును దూఱుముగానే యెంచునో యట్టివాఁడు దాటరని యీ ఘోర సంసారసాగరమును దరించును. దేహము జరామరణ రోగపీడితమయ్యుఁ బ్రధానతత్త్వ మెఱిగినవాఁడు చేతనావంతంబు లైన సమస్తభూతంబు లందలి చైతన్యమును సమముగాఁ జూచును. ఆట్టివాఁడు పరమపదమును వెదకువాఁడై తదితరములందెల్ల నిగ్నే దముఁ బెండును. ఈ విషయమై యున్నదున్నట్లు నీ కుపదేశించెదను. శాశ్వతము నవ్యయము నగు పదమునుగూర్చిన యుత్తమజ్ఞానమును దెలిపెదను.

ఎవ్వఁడేకాంతముగఁ గూర్చుండి మానియై కొంచెమైన దేనిని జింతింపక క్రమక్రమముగ స్థూలములనెల్ల సూక్ష్మములఁ గలుపునో వాఁడు నిరారంభకుఁడగును. సర్వమిత్రుఁడు సర్వసహుఁడైన శమమున రక్తుఁడై జితేంద్రియుఁడై భయరోషములులేక కామమును జయించినవాఁడును, సదాశుచియై సర్వభూతములు తనవలెనే యని యెంచుచు నియతేంద్రియుఁడై మానాభిమానముల నదలిన వాఁడును, జననమరణములందును సుఖదుఃఖములందును లాభా లాభములందును, బ్రయా ప్రియములందును సమబుద్ధి గలవాఁడును, గోరికలెల్ల మాని యెవ్వరి నవమానింపక నిర్ద్వంద్వఁడై వీతరాగమైన మనస్సుగలవాఁడును, శత్రుహీనుఁడును బంధుహీనుఁడును ననపత్యుఁడు ధర్మార్థకామ వర్జితుఁడు నిరాకాంక్షియగువాఁడును, ధర్మ ధర్మముల పొంతఁ బోవక పూర్వసంచిత కర్తవ్యముల నాశింపక యుత్తమగతి నొందఁగోరి ప్రశాంతాత్ముఁ డగువాఁడును, నకర్షుఁడు నవికాంక్షుఁడైన జగ మశాశ్వత మనియు నస్వస్థ మనియు నవశమనియు సర్వదా జన్తమృత్యు జరాయుతమనియు నిశ్చయజ్ఞానము గలిగి వైరాగ్య బుద్ధియుక్తుఁడై తనయందలి దోషములందే దృష్టి నిలుపువాఁడును శీఘ్రకాలమునందే యాత్మ బంధములవలన విడిపడును. ఆత్మ రూపరసగంధ స్పర్శ శబ్ద పరిగ్రహరహితమని తెలియరానిదని యెవ్వఁడెఱుఁగునో వాఁడు ముక్తుఁడు. పంచభూత గుణహీ

నుడని, యమూర్తియని, యకారముడని, యగుడుడయ్య గుణముల ననుభవించునని యాత్మ నెవ్వండు చూచునో వాడుముక్తుడు. శరీర మానస సంబంధములైన కోరికలనెల్ల వదలినవాడు కట్టెలు లేని యగ్ని యాటిపోవునట్లు మెల్లగ నిర్వాణమును బ్రాపించును. సర్వ సంస్కారములను వదలి నిర్ద్వంద్వమైన దేనినైన నిది నాది యని తలంపక తపస్సుచే నింద్రియముల నడపించువాడు ముక్తుడే. ఇట్టివాడు సర్వసంస్కార నిర్ముక్తుడై సనాతనము పరమము సశాంతము నచంచలము నిత్యము నక్షరము నగు బ్రహ్మమును బొందును. ఇక దేనిని దెలిసికొనిన యోగు లాత్మను జూడగలరీ దేనికంటె నుత్తమమైనది లేదో యట్టి యోగశాస్త్రమును జెప్పెద వినుము.

తొలుతఁ దీవ్రముగఁ దపస్సుచేసి యాసల మోక్షయోగము నక్తై యత్నింపవలయు. వ్రతాదులచే దేహమును దహింపజేయని వాడు మోక్షయోగాధికారి గాఁజాలడు. తపస్వి యింద్రియముల నుపసంహరించి మన స్సాత్మయందు నిలుపవలయును. తపస్వియై సర్వదా యేకాగ్రచిత్తుడై దంభాహంకార వర్జితుడై ప్రజ్ఞావంతుడగు బ్రాహ్మణుడు తనయందలి యాత్మను గనుగొనఁ గలడు. ఏ సాధు వాత్మయందు మనస్సు నిలుపఁ గలుగునో యట్టివాఁ డేకాంత శీలుడై యాత్మావలోకనము గలవాడగును. మనోనిగ్రహము గలిగి యోగియై పరిశుద్ధ మనస్కుడై జితేంద్రియుడైనవాడు గాఢ యోగాభ్యాసముచే నాత్మ నవలోకించును. కలలో నొకని రూపముఁ జూచినవాడు మేలుకనినతరువాత వానిని జూచి వాడే వీడని యెట్లు గుర్తించునో యట్లులే సమాధియం దాత్మలోఁ గనిన దానినే సమాధినుండి లేచిన పిమ్మటను వెలుపలఁ గనుచున్నాడు. ముంజయనెడి దర్భలోనుండి నడిమి బెండువంటి పోగును వేటుగ లాగి చూచునో యట్లు యోగి యగువాడు దేహమునుండి యాత్మను వేటుగఁ దీసి చూచుచున్నాడు. ముంజగడ్డియే శరీరమనియు నందలి యిషీకమే యాత్మయనియు యోగవిదులు నిదర్శనము చెప్పుదురు. ఏ దేహధారి చక్కఁగ నాత్మను జూడగలుగునో వానిని మించిన

వాడు మూడులోకములందును లేడు. వాడే మూడులోకములకుఁ బ్రభువు అట్టివాఁ డెన్ని దేశములైన వాని యిష్టానుసార మెత్తుచుండునుగాని కర్మబద్ధుడై మనుషులవలె దేశధారి గాడు. జరామరణముల జయించి దేనికిని సంతోషింపఁడు శోకింపఁడు. వాడు యోగయుక్తుడై దేవతలకును దేవత్వమును గలిగించును. వాని కిష్టము వచ్చినపు డశాశ్వత దేశమును వదలి యవ్యయ బ్రహ్మమును బొందును. లోకమంతయు నశించుట కనులారఁ జూచియు భయపడఁడు. సర్వభూతములు క్లేశపడుచుండినను వాడు దేనికిని క్లేశపడఁడు. యోగయుక్తుడగువాడు నిస్సృహఁడు శాంతచిత్తుఁడు నై సంగస్నేహ జాతంబులైన ఘోరములైన దుఃఖశోకము లను మలములచేఁ జలింపఁడు. వానిని శస్త్రములు ఛేదింపవు. మృత్యువు చెనకదు. అంతకంటె సుఖతరమైన దేదియు ముగ్ధోకముల నతనికిఁ గానరాదు. చక్కని యోగముతోఁ గూడినవాడై మనస్సు నాత్మయందు నిలిపి జరాదుఃఖముల వదలి సుఖముగ నిద్రించును. అట్టివాడు మనుష్యదేశమును విడిచి తన కీష్టమైన దేశమును ధరించును. అనుభవించుదానికై యెప్పుడు విచారపడరాదు. తన మనసుచేఁ దన్నుఁ జూచుకొనుచు యోగయుక్తుడై యాండువాఁ డింద్రునైన లక్ష్మ్యముచేయఁడు. ఏకాంతశీలుఁ డెట్లు యోగయుక్తుడగునో వినుము.

వేదములఁ జెప్పఁబడిన మార్గము ననుసరించి యేదేశము నంకుఁ దా నున్నాఁడో యా దేశములోఁపల మనస్సును నిలుపవలయునుగాని వెలుపలికిఁ బోనీయరాదు. దేశమునఁ దానుండు హృదయమందు బాహ్యభృంతర సంచారముగల మనస్సునఁ జూడవలయును. ఏ దేశమున నే హృదయమునఁ దన్నుఁ దానిట్లు చక్కఁగఁ జూచుకొనునో వాని మనస్సు వెలుపలికిఁబోదు. ఏదేశము హృదయమునఁ దానుండునో యా హృదయమునందే బాహ్యభృంతర సంచారముగల మనస్సును దృఢముగ ధరింపవలయును. అట్లు చూచు నేని మనస్సు బాహ్యసంచారమునకై పోదు. ఇంద్రియముల నియ

మించినవాడై సద్గుణచప్పుడులేని నిర్జనాభిజ్ఞముననుండి యేకాగ్రచిత్తుడై తన్నుదాను ధ్యానింపవలయును. దంతములు - చెక్కిల్లి - నాలుక - మెడకంఠము వీనితోఁ గార్యములు చేయునపుడు వీనిపై మనస్సు నిలుపవలయును. అట్లులే హృదయమును హృదయబంధనముల గుఱించియు ధ్యానింపవలయును.

అని చెప్పిన మేధావియగు శిష్యుం డిట్లనియె.

భుజంపఁబడిన యన్నమెట్లు జీర్ణించును? అది యెట్లు రసమగును? మరల నెత్తు రెట్లగును? అది మాంసమును మేదస్సును నరములను, నెముకలను నెట్లుపోషించును? బలమెట్లు వృద్ధియగును? నీరసములైన మలము లెట్లు దేహమునుండి వెలికిఁబోవును? ఉచ్ఛ్వాస నిశ్వాసము లెట్లు కలుగును? ఈ దేహమున జీవుఁడే ప్రదేశమున వసించును? ఎట్టి చేష్టలచే జీవుఁడు దేహమును భరించును? ఈ దేహమును విడిచి వేరొక దేహములోనికిఁ బోవునపు డెట్టి వర్ణముగల యెట్టి దానికై పోవును? ఇవన్నియు యాథాతథ్యముగ నుపదేశింపుమనిన సిద్ధుఁ డిట్లనియె.

ఒక యమూల్యపదార్థమును గదిలోనుంచి మనస్సంతయు దానియందే యుంచునట్లు తన కాయమునఁగల జీవునియందే నిశ్చలమనస్సంతయు నుంచవలయును. ఏమాత్రము ప్రమాదపడక యక్కడ నాత్మను వెదకవలయును. ఈ ప్రకారము సర్వదా వెదకు వానికి జీవుఁడు సాక్షాత్కరించును. దానివలన వాఁడు ప్రధానమును దెలిసికొనిన వాడగును. ఈ విధమునఁగాక జీవుఁడు కన్నులచేతను సర్వేంద్రియములచేతను గ్రహింపఁబడఁజాలఁడు. మనస్సునుదీపముతోవెదకిన మహాత్మగానవచ్చును. ఆ మహాత్మ యన్నిచోటులఁ బాదములుపాదులు నన్నిచోటులఁ గన్నులు ముఖములు శిరస్సులు చెవులునై సర్వత్ర వ్యాపించియుండును. జ్ఞానోదయము వలన దేహమునుండివెడలిపోవు జీవుఁడు తన్నుదాను ముంజయందలి యూనెను వెలుపలఁ దీసినట్లు తెలిసికొనఁగలఁడు. ఆ విధముగ దేహమును వదలి కేవల బ్రహ్మమును బొందును. తన్నుదాను మనస్సుచే నవలీలగఁ దెలిసికొనును. ఈ విధముగ

బ్రహ్మమును నాశ్రయము చేసికొని యావల భగవంతునియందు మోక్ష మనుభవించును. బ్రాహ్మణా! యీ సర్వరహస్యము నీకుఁ దెలిపితిని. ఇంక నీ యిష్టము వచ్చినట్లు పొమ్మనిన నతండును వెడలి పోయెను. ఇట్లు నా కా బ్రాహ్మణుఁడు చెప్పి యాయనయుఁ దిరో ధానము నొందెను.

అర్జునా! నేను చెప్పినదంతయు శ్రద్ధతో వింటివా? యుద్ధ రంగమున నీవు తేరిపై నుండునపుడు నేను నీకుఁ జెప్పిన దిదియే. ఇది కలవరపాటు గలవారికి, సంగము వదలనివారికిఁ బరిశుద్ధమైన యంతరంగము లేనివారికిఁ దెలియ సాధ్యపశ్యదు. ఇది దేవతలలోని రహస్యము. మనుష్యుఁ డెవ్వఁ డిదివఱకు విసలేదు. నీవుగాక మనుష్యులందు దీనిని వినఁదగినవాఁడు లేడు. దీనిని వ్యాకుల మనస్కుఁ డెఱుంగఁదగఁడు. పార్థా! కర్మములు చేయువారు దేవలోకమునకుఁ బోదురు. ముక్తిమార్గమున వర్తింప యత్నించువారినిఁ గని దేవతలసూయపడుదురు. తమకంటె మనుష్యులు త్తమపదవికిఁ బోదురు గదా యని వారికి మనోవేదన. కావున మనుష్యు లట్టిమార్గమున వర్తింప వా రిష్టపడరు. బ్రాహ్మమును బ్రాపించి దుఃఖహీనుఁడై సదా సుఖయై యుండుగతి యుత్తమగతి. పాపజాతి స్త్రీవైశ్య శూద్రులం దైన నెవ్వరైనను నీ మార్గమున నుండిరేని పరమగణిని బ్రాపింతు రననిక స్వధర్మనిరతులగు బ్రాహ్మణున నిస్తులు బహుశ్రుతులునైన బ్రాహ్మ ఊత్రియుల విషయమై చెప్పనేల? ఇంతికంటె సుఖకరమైనది లేదు. బుద్ధి శ్రద్ధ శక్తిగలిగి యీ విధముగ సర్వదా విడువక వర్తింపువాఁ డాఱుమానములలో యోగియగును.

—♦ కృష్ణుఁ డర్జునునకు దంపతినంపాదము చెప్పట. ♦—

అర్జునా! యీ విషయమున దంపతినంపాదమును నొక యితి హాసము గలదు వినుము. ఒక బ్రాహ్మణుఁడ్రీ యెంటరిగఁ గూర్చుండిన తనభర్తనుజ్ఞానవిజ్ఞాన పారగునిఁజూచి యిట్లునియె. నాథా! భర్తచేయు పుణ్యములు భార్యకును బ్రాపించుననియు, భర్తపోవు లోకములకు

భార్యయుఁ బోవుననియు శ్రుతులవలన వింటిని. నీవు కర్తములేవియుఁ జేయక, భార్యకుఁ బతియేగతి యని తెలియక యూరక కూర్చుండి యున్నాడవు. ఇట్టి నిన్ను మగనిఁగాఁగల నే నేలోకములకుఁ బోదునో చెప్పము. అనిన విని శాంతాత్ముడైన యా బ్రాహ్మణుఁడు నవ్వుచు భార్యతో నిట్లనియె.

ఓసీ! నీమాటలకు నేను గోపింపను. ఏది గ్రాహ్యమని యేది దృశ్యమనియోది శ్రావ్యమని కర్తముచేయఁబడునో దానినిగర్తకులకర్త మందురు. జ్ఞానములేక కర్తములు చేయువారు మోహముపాలే యగుదురు. లోకమున నొకక్షణమైనఁ గర్మముచేయక యూరకుండ సాధ్య పడదు. భూమిమీఁద జన్మించినది మొదలు మనస్సు చేతనో వాక్కు చేతనో కాయము చేతనో శుభమో యశుభమో యేగో యొకవిధమైన కర్మము చేయకయుండుట సాధ్యము. కనవిన వచ్చునట్టి కర్మములను గాక్షులు ధ్వంసము చేయుచుండుటచే వానిని వదలి నా దేహమందుండు నాత్మస్థానమును మనస్సుచేతఁ జూచుచున్నాడను. అందే నిర్ద్వంద్వుడగు బ్రహ్మముండను. అందే సోముఁడు నగ్నియు నుందురు. అందే బుద్ధిప్రేరకుడగు వాయువు భూతధారకుడై సంచరించును. ఆ స్థానమునిమిత్తమై యోగయుక్తులై బ్రహ్మాదు లక్షరము నుపాసెంతరు. దానికై విద్వాంసులు సువ్రతులు శాంతచిత్తులు జితేంద్రియులు నగువారు యత్నింతురు. దానిని ముక్కుచే మూర్కొనరాదు. నాలుకచే నాకరాదు. దేహముచే దాఁకరాదు. అది మనస్సుచేతనే తెలియఁబడును. అది గన్నులకు వీనులకు నతిక్రమించినది. అది గంధము రసము స్పర్శము రూపము శబ్దములేనిది. దానివలననే లోకతంత్రమంతయు వర్తించుచున్నది. దానియందే నిలిచియున్నది ప్రాణాపాన ప్యానోదానసమానములను ప్రాణవాయువులు దానినుండియే పుడలుచున్నవి. మరల దానియందే ప్రవేశించుచున్నవి. అపాన ప్రాణములను నుదానము బాహ్యపించియున్నది. కావున నిద్రించు శ్రుతుష్టానిఁ బ్రాణాపానములు వదలిపోవు. ఏది ప్రాణవాయువులను నుదానము చేయనో దానిని నుదానమందును. ఈ విధముగఁ బ్రాణ

వాయువుల వలననే లోక వ్యవహారము జరగవలయును. అవి జీవు ననుసరించియుండి యతని వివిధోపాధుల ప్రాప్తికి గారణము లగుచున్నవి. ఆ ప్రాణవాయువు లుదానమునకు లోపడి వర్తించును. ఆ యుదానము తపస్సుచే నియమింపబడును. కావున బ్రహ్మవాదులు భగవత్ప్రాప్తికై తపస్సు చేయుదురు. దేహమున సంచరించుచు నన్యోన్యసక్తములైన యన్ని వాయువులనడుమ వైశ్వానరుడను నగ్ని యేడు జ్వాలలతో వెలుగుచుండును. సూర్యము - జిహ్వ-కన్నులు - త్వక్కు - శ్రోత్రము - మనస్సు - బుద్ధియను నేడును వైశ్వానరుని జ్వాలలు మూర్ఖునబడునవి తినబడునవి చూడబడునవి స్పృశింపబడునవి వినబడునవి యాహించింపబడునవి యెఱుంగబడునవి యివి యేడును వైశ్వానరునకు సమిధలు. మూర్ఖునువాడు భక్షించువాడు చూచు వాడు తాకువాడు తెలిసికొనువాడు వినువాడు నాహించుచు వాడు వీ రేడువురు శ్రేష్ఠులైన ఋత్విజులు. ఓసి ముగ్ధురాలా! యెఱుకఁగల హోత లేడాహుతులను నేడువిధముల నేడగ్నులయందు వేల్తురు. ధ్యేయము పేయము దృశ్యము స్పృశ్యము శ్రావ్యము మాంత వ్యము బోధ్యమనునవి యేడును సమిధలని చూడుము. ఈ విధముగ విద్వాంసు లేడింటిని నేడగ్నులయందు నేడువిధముల వేల్చి వానిని దను గర్భములందే సృజించుచున్నారు. పృథివ్యప్రేక్షో వాయ్వాకాశ మనోబుద్ధులను నేడును నన్నిటికిని జన్మకారణములు, హవిస్సులైన గుణములన్నియు నగ్నివలనఁ గలిగిన గుణమునఁ బ్రవేశించును. ఇట్లు ప్రవేశించి లోపలనే వసించియుండి మరల నాయాగర్భముల జన్మించుచుండును. భూతముల కుత్సత్ప్రీతికి గారణమగు దానియందుఁ బ్రలయ కాలమున నణగియుండును. దానినుండియే గంధము దానినుండియే రసము, దానినుండి రూపము దానినుండి స్పర్శము దానినుండి శబ్దము దానినుండి సంశయము దానినుండి నిష్కజించును. దీనికే యేడువిధ ములైన సృష్టియనిపేరు. పూర్వులందఱు దీని నిట్లేఱిగియున్నారు. పూర్ణమగునది పూర్ణాహుతులచేఁ దేజస్సుచేఁ బూర్ణమగుచున్నదని బోధించెను.





మైనను దేనిని గోరఁదో, దేనియందు నిది నాది యను నభిప్రాయమునఁ దేని వాఁ డీలోకముననే బ్రహ్మభూతుఁ డగుచున్నాఁడు. ప్రధాన భువఁబడు ప్రకృతి తత్వము సర్వభూతముల యుత్పత్తి విధము నెఱిగి నేను నాది యను భావములేక యుండువాఁడు నిస్సంశయముగ మంక్షుఁడే. అవ్యక్తము బీజముగను, బుద్ధి స్కంధముగను, మహాహంకారము శాఖలుగను, నింద్రియము లంకురములు జనించు బొరియలుగను, బంచమహాభూతములు పూమొగ్గలుగను, శుభా శుభములను నాకులను బూవులను సదా గలిగించుచు సర్వబ్రహ్మమే బీజముగాఁగల సమస్తభూతములకు నాధారమైయుండు సూక్ష్మభూతములు రెమ్మలుగాఁగల వృక్షత తత్వము నెఱిగి దానిని జ్ఞానమనెడి కత్తిచే నఱికి యమరత్వమును బ్రాపించువాఁడు జనన మరణముల నుండి విడిచుచున్నాఁడు. పూర్వ కల్పములకు సంబంధించి సనాతనమై సిద్ధులకు జక్కఁగాఁడెలిసిన భూత భవిష్యద్వర్తమానములయు, ధర్మార్థకామములయు నిశ్చయజ్ఞానము నీకుఁ డెలిపెద వినుము. దాని నెఱిగి మతిమంతు లిందే సంసిద్ధులగుచున్నారు. తొల్లి బృహస్పతి భరద్వాజులు గౌతముఁడు భార్గవుఁడు వసిష్ఠ కశ్యప విశ్వామిత్రాదులు తరింపఁగోరి సర్వమార్గముల వర్తించి స్వకర్తములచే విసివి పరిశ్రాంతులై వృద్ధుఁడగు నాంగిరసు మున్నిడకొని బ్రహ్మను గాననరిగి యాయనకు నమస్కరించి సవినయముగ నిశ్రేయసకరంబైన దీనిఁ బ్రశ్నించిరి. సాధువు కర్మమె ట్లాచరింపవలయును ? కిల్బిషమువలన నెట్లు ముక్తుఁడగును ? మాకు శుభమార్గము లెన్ని ? సత్యమననేమి ? సుమృతమననేమి ? ఎట్లు వర్తించిన నుత్తర దక్షిణ మార్గంబులు లభించును ? నరకమన నేమి ? మోక్షమన నేమి ? భూతములకు జనన మననేమి ? మరణమననేమి ? అని యడిగిన ఋషీశ్వరులకుఁ జతుర్ముఖి డిట్లనియె.

—♦ స త్య వ్ర తం స . ♦—

స్థావర జంగమంబులగు భూతంబులు సత్యమునలనఁ బుట్టుచున్నవి. తపమను కర్తముచేనవి జీవించుచున్నవి. సువ్రతమే జీవితము.

అవి తాముచేసిన కర్తముచేతనే తమ జన్మస్థానముగు బ్రహ్మమునుండి వేరువడి నైష్కర్మ్యముచే మరల బ్రహ్మమును బొందుచున్నవి. గుణయుక్తమైన సత్యమునకుఁ బ్రచలక్షణములు నియతములు. బ్రహ్మము సత్యము. తపస్సు సత్యము. ప్రజాపతి సత్యము. సత్యమువలననే భూతములు పుట్టుచున్నవి. భూతమయమైన జగత్తు సత్యము. ఆ కారణముచేతనే యోగపరాయణులు నతీతి క్రోధసంతాపులు నియత ధర్మసేతువులునగు విప్రులు సదా సత్యమునే యాశ్రయింతురు. పరస్పర నియతులై జ్ఞానవంతులై ధర్మసేతుప్రసర్తకులై నవారిరీతులుచెప్పదవినఁడు. వర్ణములు నాలుగు. ఆశ్రమములు నాలుగు. ధర్మ మొక్కటే. అది నిత్యము. దానికిఁ గౌడములు నాలుగని జ్ఞానులు చెప్పుదురు. పూర్వ మసీమలు నడచినట్టులు బ్రహ్మప్రాప్తికి నియతమైనట్టియు శుభము ఔమంకరమునగు మార్గము చెప్పదవినఁడు. ఈ పరమపదమార్గ

### —♦ఆశ్రమచతుష్టయ ప్యశంస♦—

మితరులకుఁ దెలియదు. మొదటిది బ్రహ్మచర్యము. రెండవది గార్హస్థ్యము. మూడవది వానప్రస్థము. దాని కావలిది యధ్యాత్మము. జ్యోతి, ఆపస్సు, ఆకాశము, అదిత్యుఁడు, వాయువు, ఇంద్రుఁడు, ప్రజాపతి వీ రధ్యాత్మము లభింపకుండువఱకుఁ గానరారు. ఆ యధ్యాత్మ మార్గమును జెప్పదవినఁడు.

శలములు మూలములు గాలి భుజించుచు వనములఁ గాఁపురంగబుగడు వానప్రస్థము తొలిమూఁడు వర్ణములవారికి విధింపఁబడినది. అన్ని వర్ణములవారికి గార్హస్థ్యముప్రశస్తమైనది. ధర్మమునకు శ్రద్ధయే ముఖ్యలక్షణమని ప్రాజ్ఞులు చెప్పుదురు. ఈ విధముగ మీకు దేవలోక మార్గము చెప్పితిని. వీనిని జ్ఞానముగల సజ్జను లాచరింతురు. ఇవి ధర్మ సేతువులు. వీనిలో నేడైన నొకటి నియతముగా నాచరించువారు, కాలక్రమమున భూతముల జన్మన మరణ విధాన మెఱుంగుదు. ఇంక నన్ని పదార్థములందుండు భూతములను వాని భాగములతో జెప్పదవినఁడు.

మహాత్మ్య-అవ్యక్తము-అహంకారము-పదునొక్క డిండియములు, పంచమహాభూతములు పంచభూత విశేషములు భూతసృష్టికిఁ గారణములని వేదములు చెప్పును. ఈ తత్త్వము లిరువదినాలుగు. ఈ తత్త్వముల యుత్పత్తివినాశమెఱుంగు పండితుఁడు మోహమునకు వశపడఁడు. ఉన్న దున్నట్టు లీ తత్త్వములను గుణములను దేవతలను నెఱుంగువాఁడు పాపరహితుఁడై బంధములనుండి విడిపడి నిర్మల లోకముల నుఖించును.

### —† త్రి గుణ వృత్తం న . †—

అవ్యక్తము - అనుద్రిక్తము-సర్వవ్యాపి - ధ్రువము-స్థిరము - నగునదియే తొమ్మిది ద్వారములు మూఁడు గుణములు పంచధాతువులు గల పురమగుచున్నది. వస్తువుల వివరించి తెలిసికొను మనస్సుతోఁ గూడఁ బదునొకటిచే వ్యాప్తములు. బుద్ధిని స్వామిగఁగలిగినది దియే పరమైకాదేశము. మూఁడు గుణములు, పంచభూతములు, నిండియ సముదాయ మొకటి, యహంకారము, బుద్ధియివి పరమైకాదేశము. ఈపదునొక్కంటిని మరలమరల మూఁడు స్తోత్రములు భరించి యుండును. ఈ మూఁడు స్తోత్రములు మూఁడు నాడులు. ఇవి గుణాత్మకములై ప్రవర్తించుచుండును. సత్త్వియు రజస్సు తమస్సుననవియే మూఁడు గుణములు. ఈమూఁడును నొకదానితో నొకటి జతగూడి పరస్పర మాశ్రయించి పరస్పరాను జీవులై యొకదాని నొకటి ననువర్తించుచుండును. అవి యనోన్యోన్యసక్తంబులై యుండు. పంచ ధాతువులు త్రిగుణాత్మకంబులై యుండు. తమస్సత్త్వింబులు, సత్త్వరజస్సులు, రజస్సత్త్విములు, సత్త్వతమస్సులు మిథునంబులగు. ఎచ్చటఁ దమస్సు నియమిత మచ్చట రజస్సు వర్తించును. రజస్సు నియమితమైనయెడ సత్త్వంబు ప్రవర్తించును. తమస్సు నిశాత్మకము. అది మూఁడు గుణములు మోహమును కేరునుగలది. దాని లక్షణ మధర్మము. పాపకర్తృబులం దది నియతమై కానవచ్చును. ఇది తమస్సు స్వరూపము. ఇది నితర గుణములతోఁ గలసి యుండును.

రజస్సు ప్రకృత్యాత్మకము. కార్యమువెంటఁ గార్యముచేయు చుండుట దాని లక్షణము. దాని ప్రవర్తనమునలన సన్నిభూతములం దుత్పత్తి కానవచ్చును.

సర్వ భూతములందుఁ బ్రకాశము లాఘవము శ్రద్ధ యివిన త్వ

—♦ తమోగుణ లక్షణము. ♦—

లక్షణములు. ఇక వీని గుణతిత్త్విములు చెప్పెదవినుము. అజ్ఞానము సమ్మోహము, అత్యాగము, కర్మములందునిర్ణయబుద్ధి లేకుండుట, నిద్ర, స్తంభభయలోభ శోకములు, సుకృత దూషణము, మఱపు, అపక్వ బుద్ధి, సాస్తిక్యము, భిన్నవృత్తులందు వర్తించుట, యాక్తా యుక్తజ్ఞాన హీనత, గ్రుడ్డితనము, నీచగుణవృత్తులందు వర్తనము, కార్యములు చేయకయే చేసినట్లును జ్ఞానము లేకున్నను జ్ఞానిననియుఁ జెప్పుకొనుట స్నేహభావము లేకుండుట, వికృతభావము, అశ్రద్ధ, మూఢభావన, ఋజుత్వము లేకుండుట, యితరులతోఁ గలసి మెలసి యుండలేకుం డుట, పాప కార్యాసక్తి, తెలివి లేమి, తిన్న గొప్పగా నెంచుకొనుట, భేదము, ఇంద్రియజయము లేమి, నీచకార్యగమనము, లోనగు నివి యన్నియుఁ దమస్సు గుణములు. భావ సంజ్ఞితములై తమస్సునకు సంబంధించినభావము లన్నియుఁ దమస్సు గుణములనియే చెప్పుఁ బడును. సర్వదా పరులనిందించుట, దేవబ్రాహ్మణ విరోధము, అత్యాగము, అతిమానము, మోహము, కోప, మోర్పు లేమి, భూతము లందు మచ్చరము, లోనగు నివి తామసవృత్తములు వ్యర్థకార్యములు చేయఁబూనుట, వ్యర్థత్యాగము, వ్యర్థభక్షణ మివియుఁ దమోగుణ ములు. అతివాదము, సహనము లేమి, దురభిమాన మాత్సర్యములు, శ్రద్ధలేమి యివియుఁ దమోవృత్తములే. పాపకర్ములు శాస్త్రమర్యాదకొల్పడనివారు తామసులని యెన్నఁబడుదురు. ఇకఁ బాపకర్మ నిరతులగు వారి జన్మస్థానములవివరించెదఁ. వీరుఘోరనరకములవలె నైష్ఠమరములుగాను బశువులుగాను పాపనములుగాను ఘాతుకమృగములుగాను, సర్పములుగను, గ్రిమికీట పక్షులుగను, నండజములు

గను, జతుష్పాత్తులుగను, నున్నత్తులు, చెవిటివాండ్రు, మూఁగలుగను, బాపరోగులుగను, దాము చేసిన పాపముల లక్షణములు గలవారై తామనులు జనింతురు.

ఇక నిట్టివారికిఁ బుణ్యకర్మల యుత్తమలోకములు లభించు విధముఁ జెప్పెదను. స్వకర్మనిరతులై లోకజ్ఞేయముఁ గోరు బ్రాహ్మణులచే సత్కర్మములందు పనియోగింపఁబడి మనుష్యేతర జాతులందు జనించినవి పుణ్యలోకములం గాంచునని వేదములు చెప్పుచున్నవి. ఇట్లులే యవి తమ శ్రేయస్సునకై యత్నించి తుదకు బ్రాహ్మణులు పొందులోకములనే పొందును. ఈవిధముగ మనుష్యేతర జాతులందు జనించినవియు వాని వానికర్మములచేఁ బునరావృత్తి ధర్మమైన మనుష్యులుగా జనించు. పాప యోనులందును, జంఝలుర గను, మూఁగలుగను, నన్నప్ప వాక్కులుగను జన్మించినవారును, గ్రహ క్రమముగ శూద్రజాతి దాటి యుత్తమజాతులఁ బుట్టుదురు. కామాసక్తిదో మహామోహము. సుఖముఁగోరు ఋషులు మునులు దేవతలును మోహము పాలగుచున్నారు. తమోమోహ మహామోహక్రోధ మరణాంధతామిశ్రములు దానికి బంధకైశములు. బ్రాహ్మణోత్తమా ! తమోలక్షణములు దానికిఁ సంబంధించిన గొప్ప కొలఁది గుణములన్నియు వివరించితిని. అసత్యమునందు సత్యబుద్ధి యుండుటే తమోగుణ లక్షణము. వీనిని మనస్సునం దుంచుకొని వర్తించువాఁడు తమోగుణముచే విడువఁబడును.

### —♦ రజోగుణ లక్షణము. ♦—

ఇక రజోగుణమును వివరించెద వినుము. సంతాపము చక్కదన, మాయాసము, సుఖదుఃఖములు, చలివేడుము, లైశ్వర్యము, విగ్రహము, సిద్ధి, హేతువాద్యమర్థతి, తమ, బలము, శౌర్యము, మదము, రోషము, వ్యామోహము, కలహ, మీర్చ్య, కోరిక, లోభితనము, యుద్ధము, మమత్వము, ప్రజాపాలనము, వధ, బంధము, పరిక్లేశము, క్రయవిక్రయములు, నటకుట, విలుచుట,

పగులఁగొట్టుట, పరులరహస్యముల వెల్లడించుట, యుగ్రము, దారుణ, మాక్రోశము, పరధనానురాగము. లోకచింత, యనుచింత, మచ్చరము, పరనింద, వృధాశాస్త్రము, మృషావాదము, వికల్ప పరిభాషణము, నింద, స్తుతి, ప్రశంస, ప్రతాపము, పరధర్మము, పరిచర్య, గురుశుశ్రూష, సేవ, తృప్తి, సామర్థ్యము, పూజాము, సయము ప్రమాదము, పరివాదము, పరిగ్రహము, మఱియు, స్త్రీ పురుషులందు భూతములందుఁ బదార్థములందు నిండయందు లోకమున వేఱువేఱుగఁ బెక్కువిధములఁ గాననచ్చు సంస్కారములు, సంతాప మవిశ్వాసము, వ్రతములు, నియమములు, ప్రతిఫలముఁ గోరి చేయు దానములు, స్వాహాకారము, నమస్కారము, స్వధాకాగము, నమస్కారము, యజన యాజనము లధ్యయనాధ్యాపనములు, దాన పృతిగ్రహములు, ప్రాయశ్చిత్తములు, మంగళ కార్యములు, నా కిది కావలయు నదికావలయు నను కోరిక యితరుల గుణములవలనఁ గలిగిన స్నేహభావము, ద్రోహము, మాయ, నికృతి, మఠానము, సైన్యము, హింస, జుగుప్స, పరితాపము, ప్రజాగరము, దంభము, దర్పము, రాగము, భక్తి, ప్రీతి, ప్రమోదనము, జూద, మపవాదము లాడుట, స్త్రీనిమిత్త సంబంధములు, నృత్యవాదిత్ర గీతములు, వీనికి సంబంధించిన ప్రసంగములు, నీ మొదలయిన వన్నియు రజోగుణ సంబంధ గుణములు. భూత భవిష్యద్వర్తమానములను గుఱించి యాలోచించువారు త్రివర్గ నిరతులు. కామవృత్తులు, సర్వికామ సమృద్ధి సంతృప్తులు, నగువారు రాజసవృత్తి నవలంబించి స్వర్గమున కంటె నధమములు భూమికంటె నుత్తమములగు లోకముల పాలగుదురు. వీరు మరలి మరలి భూమిపై జన్మించుచు. నిందలి. సుఖముల తోనే సంతోషించుచుండురు. రజోగుణమును గుఱించి విస్తరించి చెప్పితిని. దీనిని సర్వదా మనస్సులో నుంచుకొనువాడు రాజస గుణములచే ముక్తులగుదురు.

ఇట్లఁ గూడఁవదియగు నుత్తమగుణమును వివరించెద వినుడు. ఈ పత్త్వగుణము సర్వభూతహితమై, పుష్టను, లనుష్ఠించునదియై

యనిందితమైనది. ఆనందము, ప్రీతి, గొప్పతనము, ప్రాకాశ్యము, సుఖము, గర్వము లేమి, యాచార్యము, సంతోషము, శ్రద్ధ, క్షమ, ధృతి, యహింస, సమత్వము, సత్య, మక్రోధ, మార్జన, మనసూయ, శౌచము, దాక్ష్యము, పరాక్రమ మివి సాత్త్వికగుణములు. యోగ యుక్తుఁడు జ్ఞానము, వృత్తము, సేవ, శ్రమము, వ్యర్థములనితలఁచు వాఁడు పరలోకమున నుత్తమ సుఖమునుబొందును. అహంకార మమకారములు వదలి, యాశమాని. యగదటయందు సముద్రై కామ హఁతుఁడు కాకుండుటే సజ్జనుల సూత్రసంధర్మము. నమ్మిక, లజ్జ, యోర్పు, త్యాగము, శౌచము, సోమరితనము లేకుండుట, క్రూర్యము లేమి, మోహము లేమి, దయ, గుఱుల నిందలాడకుండుట, సర్వము, తుష్టి, విస్తయము, వినయము, సాధువృత్తి, శాంతి, కర్మశుద్ధి, భావశుద్ధి, సంఘమునుండి మోచనము, లపేక్ష, బ్రహ్మచర్యము, సర్వపరిత్యాగము, స్వేచ్ఛప్రాప్తియం దాశ లేకుండుట, ధర్మమునం దస్థలనము, దాన యజ్ఞాధ్యయన వ్రత ప్రతిగ్రహ ధర్మతపములు వ్యర్థములను జ్ఞానము నివి సాత్త్వికగుణములు. ఇట్టి గుణములుగల వారై ధర్మసక్తులై సాధుదర్శనులగు బ్రాహ్మణులు సర్వపాప ముక్తులై నిశ్శోకులై జరా మరణములు లేని దివ్యశరీరముల ధరించి యచ్చట నిష్ఠమువచ్చిన శరీరములతో సుఖింతురు. ఇట్టివారు దేవతలవలె నీశిత్వ వశిత్వ లఘుత్వాదుత్వాదులను సంకల్పమాత్రముననే చేయఁ గలరు. వీ రూర్ధ్వలోకగాములు. వీరే దేవతలై ప్రకృతిచేతనే యన్నిటినిమార్ప శక్తిగలవారగుదురు. వారు కోరినవన్నియు వారికి లభించును. ఇది సాత్త్విక వృత్తము. దీని నెఱింగినవారు ఫలాసక్తి రహితులై సత్త్వగుణ నిష్ఠులగుదురు.

తమోరజసత్త్వగుణములు సంపూర్ణముగ వేఱువేఱుగునట్లు చెప్ప నసాధ్యము. అవి యొకదానితో మఱియొకటి కలసియే గాన వచ్చుచుండును. అవి యన్యోన్యానురాగముగలవై యన్యోన్యాను జీవులై యన్యోన్యాశ్రయములై యొకదాని నొకటి యనువర్తించు చుండును. సత్త్వము వర్తించుచున్నంతకాలము రజస్సు వర్తించును;



ఎంతవఱకు సత్త్వతమస్సులు వర్తించు నంతవఱకు రజస్సు వర్తించును, ఇవి మూడును గలసిమెలసియే గుంపుగఁ గూడి యాత్ర జరపుచుండును. ఇవి సంఘముగ నే దేహమున పేతువుకలిగియు లేకయు వర్తించుచుండును. తమస్సతిశయించియుండు తిర్యగ్జాతులందు రజస్సల్పముగను, సత్త్వ మల్పతరముగనుండు. రజస్సతిశయించి యుండు మధ్యగతులందుఁ దమస్సల్పముగను, సత్త్వ మల్పతరముగనుండు, సత్త్వ మతిశయించియుండు సూక్ష్మగతులందుఁ దమస్సల్పముగ రజస్సల్పతరముగనుండును. ఇంద్రియవికారములకు సత్త్వమే జన్మభూమి. అది యే ప్రకాశకరమైనది. సత్త్వమునకంటె నుత్తమమైనది లేదు. సత్త్వమందుండు వాచూర్ధ్వోక గతులగుమరు. రజస్సులు మధ్యమున నుందురు. జఘన్యగుణ యుక్తులైన తామసు లఘోగతులగుమరు. శూద్రులందుఁ దమస్సు, క్షత్రియులయందు రజస్సు, బ్రాహ్మణులందు సత్త్వము విశేషించి యుండును. స్థూలదృష్టిచేజూచినను నందఱు యందన్నియు సంఘముగ వర్తించుట తెలియనగు. ఇవి గొండుంటి గలయక వేఱుగనుండుట విని యెఱుంగము. సూర్యోదయము కుత్సితచోరులకు భయవహము. పాంథులు మధ్యాహ్నమున నెండ వేడిమిఁ దపింతురు. సూర్యుడు సత్త్వగుణ ప్రధానుడు. కుత్సితచోరులు తమోగుణ ప్రధానులు. పాంథులఁ దపింపఁజేయు వేడిమి రజస్సు. ప్రకాశించు సూర్యరశ్మి సత్త్వగుణము. సంతాపము రజోగుణము. పర్వములందలి గ్రహణములు తమోగుణము. ఈ విధముగ జ్యోతిర్మూర్తులందు గుణత్రయ పర్యాయంబుగ నాయా విధముల వర్తించు స్థావరములందు గుణత్రయ పర్యాయంబుగ నాయావిధముల వర్తించు స్థావరములందుఁ దమస్సు లతిశయించుచుండు. రజోగుణబలంబున వానియందు మార్పులు కలుగును. హనియందలి స్నేహభావము సత్త్వగుణము. ఇట్లులే పగలు మూడు విధములు. రాత్రులు మూడువిధములు. మాసములు పక్షములు, సూర్యోదయములు ఋతువులు సంధులు మూడువిధములు. దానము యజ్ఞము లోకము దేవతలు విద్యలు మూడువిధములు. భూత

భవిష్యద్వర్తమానములు ధర్మార్థ కామములు, ప్రాణాపానోదాన  
ములు మూడువిధముల నట్లట్ల పర్యాయంబుగఁ బ్రబంధిల్లు. ఈ  
మూడుగుణములు నవ్యక్తములై నిత్యములై యుండు. గుణత్రయ  
సృష్టి సనాతనము. ఈ మూడు గుణములుగల యవ్యక్తము చీకటై  
తెలియరానిదై శివమై నిత్యమై జన్మస్థానమై సనాతనమై ప్రకృతియై  
వికారమై ప్రళయమై ప్రధానమై ప్రభవమై యనుదిక్మై యనూనమై  
ధ్రువమై నజై యనజైయుండు. అధ్యాత్మ చింతచేయు వారీ పేర్ల  
న్నియు నెఱుంగఁదగు. అవ్యక్తనామములు గుణములు వానిగతులు  
నెవ్వఁడు యథార్థముగ నెఱుంగునో వాడు ముక్తదేహుఁడై సర్వగుణ  
నర్హితుఁడై నిరామయ సుఖమునొందును.

అవ్యక్తమునుండి దొలుత మహామతియగు మహాత్మయుత్పన్ను  
డయ్యును, సర్వగుణము లీయనయందుండి ప్రభవించెను. ఇదియే  
సృష్టియందు మొదటిది. మహాత్మ, మతి, విష్ణువు, జిష్ణువు, శంభువు,  
వీర్యవంతుడు, బుద్ధి, ప్రజ్ఞ, యుపలబ్ధి, భ్రాతృ, ధృతి, స్మృతి, యివి  
మహాత్మకుఁ బర్యాయ నామములు. ఆయన నెఱిగి బ్రాహ్మణులు  
మోహముపాలఁబడరు. ఆయనకు సర్వత్ర కాలు సేతులు కన్నులు  
శిరస్సులు ముఖములు వీనులుగలవు. ఆయన సర్వవ్యాపి మహాప్రభా  
వముగల పురుషుఁడై యందఱు హృదయములుదుండును. అణిమ,  
లఘిమ, ప్రాప్తి, యాయనకు సంబంధించినవి. ఆయనయే సర్వ  
ప్రపంచమున కీశ్వరుడు; జ్యోతిస్సు, అవ్యయుడు, బుద్ధిమంతులు,  
సద్భావనిరతులు, ధ్యాననిష్ఠులు, యోగనిత్యులు, సత్యసంధులు,  
జితేంద్రియులు, జ్ఞానులు, నలుబ్ధులు, జితకోపులు, ప్రసన్న మన  
స్కులు, ధీరులు, నిర్తములు, నిరహంకారులు, నాయనయందే యుం  
దురు. వీరందఱు సంగముక్తులై మహాత్త్వమునొంది యుత్తమపుణ్య  
గతులు వ్రాపింతురు. అట్టివారు సర్వలోకములందును మోహము  
పాలుగారు. సృష్టియందు విష్ణువే ప్రథముడు. ఆ ప్రభువు తనంతఁ  
దానే కలిగెడివాడు. ఇట్లు హృదయ గుహయగు దుండువాఁడును  
లోక ప్రభువును, గుణములకుఁ బరుడైనవాఁడును, బుర్రాణపురుషుఁ

డును, విశ్వరూపుడును, హిరణ్మయముడును, బుద్ధిమంతులకుఁ బరమ గతియనగు విష్ణువు నెఱుంగు మతిమంతుఁడు బుద్ధిని దాఁలువా, డగును. తొలుత బుట్టిన మహత్తున కహంకారమని పేరు, 'నేను అనునదియే రెండవ సృష్టి. అహంకారమునుండి భూతములు కలిగెను. దాని వికారములే యవి యందురు. అది తేజస్సు, చేతన, ధాతువు ప్రజాసర్గము. అదియే ప్రజాపతి. అదియే దేవత. అదియే దేవతలయు మనస్సునుత్పత్తిని గలిగించునది. మూఁహోకముల సృష్టించునది. అదియే "యదంతయు నేను" నను నభిమానముగలది. అధ్యాత్మ జ్ఞానత్వపులకును, మునులకు, నాత్మధ్యాన నిష్ఠులకును, స్వాధ్యాయవ్రత సిద్ధులకును, నదోహోకము. అదిసనాతనము. భూతాదియు భూత కారకుఁడనగు నంతలే భూతములనెల్ల నిల్లు సృజించును. ఇవన్నియు నాయన వికారములే. ఆయన వలననే యివన్నియుఁ గడలుచున్నవి. స్వతేజస్సుచే లోకమును వెలిగించును.

అహంకారమునుండి భూమి వాయు తేజస్సు జల మాంశ మనెడి పంచభూతము లుత్పన్నములయ్యెను. వాని గుణములైన శబ్ద స్పర్శ రూపరస గంధక్రియలవలన జంతువులు మోహపడుచున్నవి. మహాభూతప్రలయము సమీపించినపుడు సర్వప్రాణులకు మిక్కిలి భయము పొడుమును. దేనినుండి యేది సంభవింతునో దాని యందది మరల లీనమగుచున్నది. అనుభవముగ నుత్తరోత్తరముగ జనించిన వన్నియుఁ బ్రతిభోమముగ లీనమగును. స్థావరజంగమము లిట్లు లీనమగు కాలంబున సృష్టిమంతులగు జ్ఞానులు లీనులుగారు. శబ్ద స్పర్శ రూపరస గంధములైదును గరణయుక్తములైన క్రియలుననిత్యములు. మోహమను పేరుగలవి లోభముచే జనించి విశేష భేదము లేకనిత్యముగాక రక్తమాంస సాంగత్యముకలవై యన్యోన్యోపజీవులై యాత్మకు వెలియై దీనములై శక్తిహీనములై యుండును. ప్రాణాపాన వ్యానోదాన సమానములను నైదు వాయువులు సంతరాత్మ సంబంధములు. అవి వాఙ్మనోబుద్ధులతోఁ గలసి యష్టాత్మక మగుచున్నది. త్వష్ట్రాణశ్రోత్ర చక్షూరసనావాక్కులెవనికి వశపడియుండునో యెవని

మనస్సు శుద్ధమో, బుద్ధి ఋజుమార్గమునుండి వ్యభిచరింపకో, యీ యెనిమిది యగునులచే నెవని యహంకారము దహింపఁబడదో యట్టి వాఁడు తుత్తమమైన బ్రహ్మమును బొందును. ఇంద్రియములు పదు నొకొండు సహంకారసంభవములు. శ్రోత్రము త్వక్కు చక్షుస్సు జిహ్వ నాసిక పాదములు పాయూపస్థములు హస్తములు వాక్కునునవి యింద్రియములు. ఈపది మనస్సుతోఁగలసి పదునొకొండగుచున్నవి. ఈ పదునొకొంటిని జయించిన పిమ్మట నాత్మ ప్రకాశించును. ఇంద్రైదు ఖ్షానేంద్రియములు. ఐదు కర్మేంద్రియములు: శ్రోత్రాదులు ఖ్షానేంద్రియములు. పాదాదులు కర్మేంద్రియములు. మనస్సు రెంటును జేరుచున్నది. బుద్ధి పండ్రెండవ యింద్రియము. ఇది యేకాదశేంద్రియముల వరుస. ఇవి తెలిసిన బుద్ధిమంతులు సర్వము కృతమనియే తలంతురు. భూతములకు జన్మస్థానములు భూమి జలాకాశములు మూఁడే కాని నాల్గవది లేదు. అండజములు, నుద్భిజ్జములు, స్వేదజములు, జరాయుజములని జన్మములు నాలుగు విధములు. భేదరములు కొన్ని గలవు. అవియు సరీసృపము లండజములని యెఱుంగవలయు. చెమటలోఁ బుట్టు కృములులొనైనవి స్వేదజములు. ఇది రెండవజన్మ క్రమము. ఇది జఘస్యము. కాలక్రమమున భూమిని బెకలించుకొని వచ్చునవి యుద్భిజ్జములు. రెండు పాదములు పెక్కు పాదములు తిర్యగ్గమనము గలవియు జరాయుజములు. వీనిలోఁ గొన్ని వికారాకారములు గలవియుఁ గలవు. సనాతనంబైన బ్రహ్మయోని ద్వివిధము. తపము పుణ్యకర్తము నని విద్వాంసులు తలంతురు. యజ్ఞము, యజ్ఞవేళ దానము, వేదాధ్యయనము, ననునివి పుణ్యకార్యములు. కర్మము బహువిధములని వృద్ధానుశాసనము. ఇదంతయు నెఱిగిన వారు పాపముక్తు లగుదురు. ఇక నింద్రియముల వివరించెద.

—† భూతేంద్రియముల కథ్యాత్మాది నిరూపణము. —†

ఆకాశము ప్రథమ భూతము. అధ్యాత్మము చెవి, అధి భూతము (విషయము) శబ్దము, అధిదైవతము (అధిస్థాన దేవత) దిక్కులు. రెండవది వాయువు: అధ్యాత్మము త్వక్కు. అధిభూతము

స్పృశించువిషయము. అధిదైవతము విద్యుత్తు. ముండవది జ్యోతి. అధ్యాత్మము చక్షువు. అధిభూతము రూపము. అధిదైవము సూర్యుడు. నాలుగవది జలము. అధ్యాత్మము జిహ్వ, అధిభూతము రసము, అధిదైవతము సోమము. ఐదవది పృథివి. అధ్యాత్మము ఘ్రాణము, అధిభూతము గంధము, అధిభూతము వాయువు. ఈ విధముగఁ బంచభూతములు నాలుగు తెగలయ్యె. ఇతఁ డక్కిన యింద్రియముల గుఱించివివరించెద. అధ్యాత్మము పాదములు. అధిభూతము గమనము. అధిదైవతమువిష్ణువు. అధోగమనముగల యపానమునకు నధ్యాత్మము పాయువు. అధిభూతము మలము, అధిదైవము మిత్రుడు. సర్వభూతములకు జన్మకారణమైన యుపస్థ మధ్యాత్మము, శుక్ర మధిభూతము. దైవతము ప్రజాపతి. అధ్యాత్మము హస్తములు, అధిభూతము కర్మములు, అధిదైవము శక్రుడు. మహాపూర్వకమై సర్వదేవతాసంబంధముగల వాక్కుధ్యాత్మము. అధిభూతము మాట. అధిదైవతము వహ్ని. అధ్యాత్మము మనస్సు. ఇది పంచభూతములందు సంచారముగలది. అధిభూతము సంకల్పము. అధిదైవతము చంద్రుడు. అధ్యాత్మ మహంకారము. ఇదియే సర్వసంసారకారణము అధిభూత మభిమానము. అధిదైవతము రుద్రుడు. అధ్యాత్మము. బుద్ధి. ఇది యాఙింద్రియముల జఁచును. అధిభూతము తెలియఁ దగినది. అధిదైవత మహస్సు. ఈ జ్ఞానముగలవారు జ్ఞానులనఁ బడుదురు.

ఇంద్రియము లింద్రియార్థములు పంచమహాభూతము లీవి యన్నియు మనస్సుచే ధరింపఁబడవలయును. ఇవన్నియు మనస్సంభవములు. కావునఁ దద్భిన్నములు కానేరవు. సర్వము మనస్సుసంకుక్షీణింపఁ జేయుటే జన్మసుఖము, జ్ఞానసంపన్ను లదిగో యుత్తమమని భావింతురు.

సూక్ష్మభావకర్తము శుభమునకు నివృత్తిభూతమును మృదువు గను మారుకముగను నిక వివరించెద. గుణములు గుణములు కావని తలఁచితివి. సంగఢాహిత్యము. నేకాంతభావము. బ్రహ్మచింతనము,

వీనినే సుఖమందురు. ఇందు మార్గ మొక్కటియేకాని పెక్కులు లేవు. తాచేలు తన యంగములను దనలోనికి ముడుచుకొనునట్లు కామము నుల్లములోనణించుకొని సర్వసంగములు వదలుకొనినవాడు సుఖపురుషుడు. కామములెల్ల మనస్సులోనణచి తృప్తారహితుడై, ధ్యానయుక్తుడై, సర్వభూతములకు సుహృత్తు మిత్రుడు సగువాడు బ్రహ్మభూతుడగును. విషయములందుఁ గోరికల యింద్రియముల నిరోధించి గ్రామములు వదలి మననశీలుడగువాఁ డధ్యాత్మాన్నిని బ్రజ్వలింపఁజేయును. కత్తెలు వేయుచుండ నగ్ని వెలుగునట్లు లింద్రియ నిరోధముచే నాత్మ ప్రకాశించును. ప్రసన్నాత్ముడై యెవఁడు సర్వభూతములు తన హృదయమందున్నట్లు భావించునో యప్పుడు స్వప్రకాశముచే నూత్నమునకంటె నతి సూక్ష్మమయి యుత్తమమగు దానిఁ బురుషుడు ప్రాపించును. ఈ దేహమునకు నగ్నిరూపము. జలము రక్తాది ద్రవ్యప్రపాచము. వాయువు స్పర్శనము. భూమి గంధము ధరించునది, అకాశము శబ్దము, దృష్టి సూర్యుడు గాఁగలది యనియు, నధ్యాత్మికులు చెప్పదురు. రోగశోక సమావిప్లవనియు, బంచస్రోతస్సులఁ గూడినదనియు, బంచభూత యుక్తమనియు, సవద్వారములుగలదనియు, జీవాత్మ పరమాత్మలను వైవతయుగ్మంబు గలదనియు, రజోయుక్తమనియు, నపవిత్రమగుటచేఁ జూడ యోగ్యముగానిదనియు, వాతపిత్తశ్లేష్మము లను త్రిగుణములు నేడు ధాతువులుగలదనియు, నన్నిటియందు నాసక్తిగలదనియు మోహయుక్తమనియు నీ శరీరమును జెప్పదురు. ఇది జీనలోకంబున దుశ్చరము. బుద్ధియే యాధారముగాఁగలది. మోక్షము దుస్సాధ్యమగుట వలన నీ దేహము జనన మరణ చక్రంబునఁదగిలి సదా భ్రమించుచుండును. కావున దేహమే కాలచక్రము. ఈ దేహము భయంకరమై యగాధమై మోహమును పేరిట్టినముద్రము ఇదియే సర్వజగమును సృజించును. సంకుచితమును జేయును. మోహింపఁజేయును. నిద్రింపఁ జేయును. ఇంద్రియ నిరోధంబున దుస్స్వప్నంబులైన న్నకామ క్రోధ భయ లోభ ద్రోహఽనృతంబులను నరుడు విడువః

శక్తుడగును. త్రిగుణములను బంచభూతువులను కలిచినవాడు దివంబున సంతములేని యుత్తమస్థానము నొందును. పంచేంద్రియములను నొడ్డులు, భయావహమైన ప్రవాహము, మోహమనెడి మడుగులుగల నదిని దాటువాడు కామక్రోధముల జయించును. అట్టివాడు సర్వకోష విముక్తుడై మనస్సు మనస్సుననుగచి తనయందలి యాత్మను గనుగొనును. అంతియగాక యష్టాష్ట షోక్కుటిగాను బెక్కులుగాను మాటుచుండు సర్వ భూతములందలి యాత్మను దన యాత్మతో జూచుచున్నాడు. ఒక దీపముచే నూలు దీపములను జూడఁ గలిగినట్లు తన యాత్మను దెలిసినవాఁ డన్నిరూపములఁ జూడఁ గలుగును. అతఁడే విష్ణువు మిత్రుఁడు వరుణుఁడు ప్రజాపతి యగ్ని. అతఁడే ధాత విధాత ప్రభువు సర్వతోముఖుఁడు. అతనియందు సర్వ భూతహృదయుడైన మహాత్మ ప్రకాశించును. అతనినే విప్రులు సురా సురులు యక్షపిశాచపితృ గరుడరాక్షసులు భూతిగణములు మహర్షులు సదా స్తోత్రము చేయుచుందురు.

—♦ ఉత్తమపదార్థ నిరూపణము. ♦—

మనుష్యులలో క్షత్రియులు రజోగుణ ప్రధానులు. అట్టులే వాహనములలో నేనుఁగులయందును, నరణ్యావాసులలో సింహము నందాను, బగువులలో మేకలయందును, బిలవాసులలో సర్పము లందును, గోవులలో వృషభములందును, స్త్రీలలో బురుషులయందును, రజోగుణము ప్రధానము. మట్టి, నిమ్మ, రావి, బూరుగు, శింశుపము, వేపశృంగము, కీచక మను వెదుళ్లు వృక్ష రాజములు. హిమవంతము, సహ్యాము, పారియాత్రము, వింధ్యము, త్రికూటము, శ్వేతము, నీలము, భాసము, రాష్ట్రవంతము, భృశస్కంధము, మహేంద్రము, మాల్వవంత మనునవి పర్వతరాజములు. గణములలో మరుద్గణము శ్రేష్ఠము. గ్రహములకు సూర్యుఁ డధిపుఁడు. నక్షత్రము లకు జుంధ్రుఁడు, పితృభులకు యముఁడు, నదులకు సముద్రుఁడు. జలములకు వరుణుఁడు, మరుత్తుల కింద్రుఁడు, వేడుములకు నర్కుఁడు,

వెలుగులకుఁ జండుఁడు, భూతముల కగ్ని, బ్రాహ్మణులకు బృహస్పతి, యోషధులకు సోమఁడు, బలవంతులకు విష్ణువు, రూపములకుఁ ద్వష్ట, పశువులకు శివుఁడు, యజ్ఞములకు దక్షిణ, వేదములకు ఋగ్వేదము, దిక్కులకు నుత్తరము, విప్రులకు సోమఁడు, సర్వరత్నములకుఁ గుబేరుఁడు, దేవతలకుఁ బురందరుఁడుఁ బ్రభువు. ప్రజలయందుఁ బ్రజాపతి శ్రేష్ఠుఁడు. సర్వభూతములందును బ్రహ్మమయుఁడనగు నేను గొప్పవాఁడను. సమస్తమునకు స్వయంభూతుఁడైన మహావిష్ణువు రాజాధిరాజు. అతఁడే యన్నిటికి నీశ్వరుఁడు. అతఁడే విభుఁడు. అతఁడే ప్రజాపతి నర కిన్నర యక్ష రక్షి గంధర్వోరగ దేవ దానవ నాగాది సర్వమునకు నావిష్ణువే యధిపతి. కాముకలగు స్త్రీలను సరించువారిలోఁ బార్వతీయగు మహేశ్వరి యధికురాలు. స్త్రీల యందును శ్రేష్ఠురాలు. ప్రితి సుఖకారిణులగు స్త్రీలయందుఁ దేజోవతులైన యప్పరసలు శ్రేష్ఠురాండు. రాజులు ధర్మకాములు. బ్రాహ్మణులు ధర్మసేతువులు, కావున రాజులు బ్రాహ్మణరక్షణము ప్రయత్నంబునఁ గావింపవలయును. ఎవని రాజ్యమున సాధువులు దుఃఖింతురో సర్వగుణహీనుఁడై యతఁ డధోహర్షగామియగు. ఎవని రాజ్యమున సాధువులు సురక్షితులొ వాడు నాలోకమున నానంద మనుభవించు.

— పదార్థధర్మలక్షణ నిరూపణము. —

ఇక నియతధర్మలక్షణముఁ దెలిపెదను. అహింసయే ధర్మలక్షణము. హింసయే యధర్మలక్షణము. దేవతలు ప్రకాశలక్షణులు, మనుష్యులు కర్మలక్షణులు. ఆకాశ లక్షణము శబ్దము. వాయు లక్షణము స్పర్శము. జ్యోతిస్సు లక్షణము రూపము. జల లక్షణము రసము. సర్వభూతధారిణి భూమిలక్షణము గంధము. అచ్చులని హల్లులని సంస్కారముపొందిన వాక్కులక్షణము శబ్దము. మనస్సు లక్షణము చింత. మనస్సు చింతించిన విషయములను బుద్ధివ్యవసాయములచే దృఢీకరించుచున్నది. వ్యవసాయముచే బుద్ధి సర్వము తెలిసికొనుచున్నది. సందేహములేదు. మనోలక్షణము ధ్యానము.



తాము చేయునది బ్రకటించుకొనకుండుట సాధులక్షణము. యోగ  
 లక్షణము, కార్యములందుఁ బ్రవృత్తి. సన్న్యాసిలక్షణము జ్ఞానము.  
 కావున జ్ఞానమును సంపాదించిన వెనుకనే బుద్ధిమంతుఁడు సన్నన్యసింప  
 నలయు. జ్ఞానయాక్తుడైన సన్న్యాసి పరమగతికొందును. ద్వంద్వాతీ  
 యుడై తమోమృత్యు జరాదుల దాటాను. ఇంక గుణగ్రహణమును  
 వివరించెద. భూమిగుణమైన గంధము నాసికచే గ్రహింపఁబడును.  
 స్రూణస్థమైన వాయువు గంధజ్ఞానమున విధింపఁబడినది. జలగుణమైన  
 రసము నాలుకచే గ్రహింపఁబడును. జిహ్వయందుండు సోమము  
 రసజ్ఞానమున విధింపఁబడెను. తేజస్సు గుణమైన రూపమును నేత్ర  
 ములు గ్రహించును. చక్షుస్సునందుండు నాదత్యుడు సూక్ష్మజ్ఞాన  
 మున విధింపఁబడెను. వాయుగుణమైన స్పర్శమును ద్వక్కు గ్రహిం  
 చును. త్వక్కునందుండు వాయువు స్పర్శమును గ్రహించుటయందు  
 విధింపఁబడెను. ఆకాశగుణమైన ఘోషమును శెవులు గ్రహించును.  
 చెవులయందుండు దిక్కులు శబ్దమును డెలిసికొనును. మనోగుణమైన  
 చింత ప్రజ్ఞచే గ్రహింపఁబడును. బుద్ధి యధ్యవసాయముచేతను,  
 మహత్తు ధ్యానముచేతను గ్రహింపఁబడును. అవ్యక్తమైన ప్రకృతి  
 నిశ్చయించుటచే సర్వము గ్రహించును. తానను డెలివియుఁ  
 బదార్థములు పరస్పర భిన్నము లను తెలివియుఁ బ్రకృతి గ్రహించు  
 చున్నది. “నే నిట్టివాఁడను, అది యట్టిది” యను జ్ఞానము ప్రకృతి  
 వలనఁ గలిగినదని గ్రహింపవలయును. నిత్యుడు నిర్గుణాత్మకుఁడనైన  
 తేత్రజ్ఞుని డెలిసికొన లక్షణములులేవు. కావునఁ జిహ్వరహిత్యుడైన  
 తేత్రజ్ఞుడు కేవల జ్ఞానలక్షణుడు. తేత్రజ్ఞుడు గుణ కారణమైన  
 శరీరమునందు నసించును. అది కానరాకయుండినను నేను జూచు  
 చున్నాను. వినుచున్నాను. తెలిసికొనుచున్నాను. వానిని బురుషుఁడు  
 తెలిసికొనును గావుననే తేత్రజ్ఞుఁడని చెప్పఁబడును. గుణముల  
 వ్యాపారములను తేత్రజ్ఞుఁడు చక్కగా జూచుచున్నాడు. పలుమాఱు  
 స్పృశించుటబడుచున్నను నచేతనములగుటచే దాము సృజింపఁబడుచున్నా  
 మని తాను నాదిభూధ్యంతము లున్నవని గుణములు డెలిసికొని జాల

కున్నవి. గుణములకు గుణమువలనఁ గలిగిన వానిని తేత్రజ్ఞుఁడు మాత్రమే దాటి పరమై గొప్పనియగు దానిని బొందగలఁడు. ఇతరమునకు దేనికి నదిశక్యముగాదు. కావునఁ దత్త్వమెఱింగినవాఁడు గుణములను బుద్ధిని వదలి క్షీణచోఁషుడై గుణములను దాటి తేత్రజ్ఞునిఁ బ్రవేశించుచున్నాఁడు. నిర్ద్వంద్వఁడు, నొకరికి ననుస్కరింపనివాఁడు, స్వధారహితుఁడు, నచలుఁడు, ననికేతుఁడు నగు తేత్రజ్ఞుఁ డన్నిటికంటె బహుఁడును విధియ.

ఇక నాదిమధ్యాంతములు గలిగిన రూపనామములు గలవానిని వివరించెదను. మొదటిది పగలు, ఆనల రాత్రి; మానములు శుక్లాదులు; నక్షత్రములు శ్రవణాదులు; ఋతువులు శిశిరాదులు. గంధములందు బూమి యాది. రసములందు జలము. రూపములందు దగ్ని, సృష్ణములందు వాయువు, శబ్దమునకు నాకాశము మొదలని యెఱుంగవలయు. బూతములందు మొదటివానిని దెలిపెదను. ప్రకాశించు వానియందు సూర్యుఁడు, భూతములందు దగ్ని, సర్వవిద్యులయందు సావిత్రి, దేవతలయందుఁ బ్రజాపతి, సర్వవేదములందు తోంకారము, వాయువులందుఁ బ్రాణవాయు వాదియని యెఱుంగవలయు. ఛందస్సులందు గాయత్రి, నలుగాల జీవములందు దావు, మనుష్యులందు బ్రాహ్మణులు, పక్షులందు డేగ, యజ్ఞములందు హుతము, ప్రాణులాడువానియందు సర్పములు, యుగములందుఁ గృతయుగము, రత్నములందు బంగారు, ఓషధులయందు యవలు, భక్ష్య భోజ్యములందు దన్నము, త్రావనుపయోగించు ద్రవపదార్థములందు జలము, స్థావరములందు బ్రహ్మతేత్రమైన ప్లక్షము. ప్రజాపతులయందు నేను నుత్తములని గ్రహింపవలయు. నాకంటె నుత్తముఁడు స్వయంభువు సచింత్యాత్ముఁడనై న విష్ణువు. పర్వతములందు మహామేరువు మొదటిది. దిక్కులందు విదిక్కులందుఁ దూర్పు మొదటిది. నదులందుఁ త్రిపథయగు గంగ మొదటిది. సరస్సులందు సముద్రము మొదటిది. దేవదానవ పితౄచోరగ రక్షో నర కిన్నర యక్షులకు నీశ్వరుఁడు బ్రహ్మ. సర్వప్రపంచమునకు బ్రహ్మమయ్యుఁడు విష్ణువు మొదటివాఁడు.

క్రిలోకముల నాయనకంటె శ్రేష్ఠమైన దేదియు లేదు. ఆశ్రమము లందు గార్హస్థ్యము శ్రేష్ఠము, లోకమున కాది యవ్యక్తము, అంతము నదియే. దినము లస్తమయాంతములు, రాత్రు లుదయాంతములు, సుఖాంతము దుఃఖము దుఃఖాంతము సుఖము, సంచిత ధనములు క్షయాంతములు, షెరిగినవానికి విఱుగుట యంతము, సంయోగములు వియోగాంతములు, జీవితము మరణాంతము, కృతములన్నియు వినాశాంతములు, పుట్టువు మరణాంతము. ఈ లోక మున స్థావర జంగమములన్నియు నశాశ్వతములు. ఇష్టము దత్తము తపస్సధ్యయనము నియమములు వ్రతములు నివియన్నియు వినాశాంతములు. జ్ఞానము మాత్ర మంతములేనిది కావున జ్ఞానముచేత శుద్ధుడై శాంతాత్మఁడు జితేంద్రియఁడనై యహంకార మమకార ములు వదలిన వాఁడు ముక్తుఁడగును.

ఇక సంసారచక్రము వ్రవర్తించువిధము వినుము. దానికి బలము బుద్ధి. స్తంభము మనస్సు. బంధన మింద్రియసమూహము. నాభి పంచమహాభూతములు, చుట్టువలయము గృహము. జరాశోక సమావిష్టము. వ్యాధివ్యసనములు సంతానము. అది దేశకాల సంచారము గలది. శ్రమవ్యాయామములు దాని ధ్వని. అహో రాత్రములు దాని తిరుగుటలు. శీతోష్ణములచే జుట్టఁబడియున్నది. సుఖదుఃఖము లతుకుసంధులు. శుత్తిపాసలు మేకులు. ఛాయాంతపములు చక్రమార్గములు. అది జెప్పపాటులోఁ గలవరపఱుచును. శోకమోహ జలాకీర్ణము. అది యెప్పుడు తిరుగుచుండును. అచేతనము. మానములపక్షములచే గుణింపఁబడును. దానికి సమత్వము లేదు. అన్నిలోకముల సంచరించుచునే యుండును. తమస్సు బురద. దానిని ద్రిష్టనది రజోవేగము. అహంకారముచే దీప్తము. గుణసమూహ మండలము గలది. ఆశాభంగమువలన నగు నప్రీతియే బిగువులు. శోకసంహారముల నడుమ నది తిరుగుచుండును. అది క్రియా శాశ్వాతము. అది నిడుపై రాగముచే విస్తరించుచుండును. ఇచ్ఛాలోభముచే నిలుకడలేక యుండును. అది యజ్ఞానజనితము.

దాని పరివారములు భయమోహములు. దాని కార్యము ప్రాణుల మోహింపజేయుట. ఆనందప్రీతుల వంకకై గమనించును. కామ క్రోధములు దాని స్వాధీనపదార్థములు. మహత్తాదిగ భూతము లంతి ముగాఁగలది. అది యవ్యక్తము. సృష్టి లయములు దాని చిహ్న ములు. మనోవేగము గలది. నిలుపు లేనిది. ద్వంద్వయుక్తమై యచే తనమైన యీ సంసారచక్రమును వదలవలయును. సంక్షేపింపవల యును. ఈ కాలచక్రప్రవృత్తి నివృత్తులు యథార్థముగఁ జెలిసి కొనువాడు మోహవశుడు కాఁడు. అట్టివాడు క్లేశవిముక్తుడై ద్వంద్వాతీతుడై మునియై సర్వపాపచ్యుతుడై పరగతిని బ్రాపించును.

### —♦ గృహస్థ ధర్మములు. ♦—

బ్రహ్మచర్యము, గార్హస్థ్యము, వానప్రస్థము, సన్న్యాసము నని యాశ్రమములు నాలుగు. గార్హస్థ్య మన్నిటికి మూలము. ఈ యా శ్రమములకు విధింపఁబడిన విధుల ననుసరించి పారముముట్ట వర్తించుట శ్రేయస్కరము. కీర్తికరము. సంస్కారముచేఁ బరిశుద్ధుడై యథావిధి వ్రతములొచరించి గుణవిశిష్టమైన వంశమున జనించి వేదాధ్యయనముఁ గావించి గురువునాజ్ఞగొని తనయునికి మరలి పోవలయు. స్వదార నిరతుడై శిస్తాచారమున నిలిచి, జితేంద్రి యుడై పంచమహాయజ్ఞములు శ్రద్ధావంతుడై కావింపవలయు. దేవతలకు నతిథులకుఁ బెట్టఁగా మిగిలినది భుజింపవలయు. వేదోక్త కర్మము లొచరింపవలయు. యథాశక్తి యథావిధి యజ్ఞము లొనరింప వలయు. పాణిపాద చపలుఁడు నేత్రచపలుఁడు కారాదు. మనన శీలుడై యుండవలయు. వాక్స్పృశ్య మంగచాపల్యము లేకుండ వలయు. ఇట్టివాడు శిష్టుఁడు. యజ్ఞోపవీత మెల్లవేళ ధరింపవలయు. తెల్లని వస్త్రములు కట్టవలయు. శుచివ్రతుడై యుండవలయు. యమదానంబులందు నియతిగలిగి శిష్టసహవాసము గావింపవలయు. సన్న్యాసి పెదురుకట్టెను నీటిచే నిండిన కమండలువును ధరింప వలయు ఆచమనీయార్థము పాదధావననిమిత్తము శౌచవిధానార్థముగ

సజలకమండలువు ధరింపవలయు. అధ్యయన మధ్యాపనము యజనము యాసనము దానము ప్రతిగ్రహము నను నీ యాఱువృత్తులు గృహస్థుఁ డానరింపవలయును. ఇం దధ్యాపనము యాజనము పరిశుద్ధాత్ముల నుండి ప్రతిగ్రహము బ్రాహ్మజీవిక కృత్యములు. తిక్కిన మూఁడు వేదాధ్యయనము యజ్ఞాచరణము దానము మూఁడు వర్ణములవారి ధర్మకార్యము. ధర్మజ్ఞుఁ డీమూఁటియగును బ్రమాదపడరాదు. శుచి యు మననశీలుఁడునై దాంతి మైత్రి క్షమసర్వభూతసమత్వము యథా శక్తి నాచరించు గృహస్థుఁడు బ్రాహ్మణుఁడు స్వర్గమును జయించును.

### —♦ బ్రహ్మచారి ధర్మములు. ♦—

పూర్వోక్తరీతిని యథావిధి యథాశక్తి వేదాధ్యయనంబుఁ గావించి బ్రహ్మచారి బ్రహ్మచర్యవ్రతుఁడై స్వధర్మనిరతుఁడై సర్వేంద్రి యముల నియమించి మననశీలుఁడై సత్యధర్మపరుఁడు శుచియునై గురుహితప్రియం బాచరించుచు గురువునాజ్ఞగొని యన్నమును నిందింపక భుజింపవలయు. భైక్ష్యంబును హవిష్యంబుగావించి భుజిం పవలయు. విధియుక్తముగ నిలువవలయును, కూర్చుండవలయును, విహరింపవలయును. శుచియు సమాసాతుఁడునై ద్వికాలముల నగ్నిని వేల్చవలయు. బిల్వదండముగాని పాలాశదండముగాని ధరింపవల యును. తెల్లని నారచీరగాని దూదివస్త్రముగాని మృగాజినముగాని సర్వము కాషాయముగఁగాని యెఱ్ఱగఁగానియుండు వస్త్రమును ధరిం పవలయు. మాంజి మొలత్రాడుగఁ గట్టవలయు. జడలు ధరింప వలయు. ప్రతిదినము స్నానము చేయవలయు. ఎల్లవేళల యజ్ఞోప వీతము ధరింపవలయు. వేదాధ్యయనము గావింపవలయు. వ్రత ముల లోపింపరాదు. నిర్మల జలముల దేవతర్పణమును నియత భావముతోఁ గావింపవలయు. ఈ విధము వర్తించు బ్రహ్మచారి శ్లాఘ్యుఁడై యూర్ధ్వరేతస్కుఁడై స్వర్గమును జయించును. వాఁ డేతేమపడును. బ్రాపించి మరల జన్మింపడు.

—♦ వానప్రస్థ ధర్మము. ♦—

సర్వసంస్కారములు నొందినవాడు బ్రహ్మచర్యవ్రత మనుష్ఠి-  
చిన పదపక్షి గ్రామము విడిచి యరణ్యమునకుఁ బోయియున్నది సంగ-  
రహితమై వానప్రస్థుడుగ నుండవలయు. కృష్ణాజిన మొండె నార-  
చీర యొండెఁ గట్టి సాయం ప్రాతఃకాలముల స్నానమానరించుచు  
నరణ్యచారియై గ్రామమును మరలఁ జొరరాదు. సకాలమున  
వచ్చిన యతిభుల నర్చించి తాను ఫలములో యాకులో చామలో  
నాహారముగఁ గొనుచుండవలయు. దీక్షననుసరించి వరుసగ వీనిని  
నడవియందుఁ బుట్టిన నీటినొండె గాలినొండె నాహారముగఁ జేసికొ-  
నవలయు. వచ్చిన యతిభుని ఫలముల శాకాదుల నర్చింపవలయు.  
అంతియగాక జాగరూకుడై తనయొద్దనున్న యితరాహార మేదైన  
నీయవలయు. దేవతలకు నతిభులకు నివేదించి శేషమును వశానము  
వహించి భుజింపవలయు. మనసున నసూయిదుల కెడమీయరాదు.  
అల్పముగ భుజింపవలయు. భగవంతుని మాత్రమే యాశ్రయించి  
యుండవలయు. దాంతి మైత్రి క్షమ గలవాడై యుండవలయు.  
గడ్డము మీసము పెంపవలయు. డోరము కారాదు. సత్యధర్మపరా-  
యణుడై వేదాధ్యయన హోమములు గావింపవలయు. దేహము  
శుద్ధముగనుంచుకొని నేర్పరియై సర్వదా యడవియందే, యుండి  
యేకాగ్రచిత్తుడై యింద్రియనిగ్రహము గలవాడై వానప్రస్థుడు  
స్వర్గమునుజయించును. మోక్షకాంక్షగల బ్రహ్మచారిగాని గృహస్థు-  
కాని వానప్రస్థుడుగాని వానికి వానికి నియమితములైన వృత్తులఁ  
జరింపవలయు.

—♦ సన్న్యాసి ధర్మము. ♦—

సన్న్యాసి సర్వభూతముల కభయం బొసంగవలయు. నిష్క-  
ర్ముడై యుండవలయు. సర్వభూత హితము, మైత్రి, సర్వేంద్రియ  
నియతి, మనసముగలవాడు కావలయు. యాచింపక యాదృచ్ఛి-

\* వానప్రస్థ సన్న్యాసిము లీ కాలమున నిషిద్ధములు.

కంబుగ లభించిన యాహారమును గ్లుప్తముగఁ గొనవలయు. యాచిం చెనేని యిండ్లయం దందఱు భుజించిన పిమ్మట, బొగరాఁజుట నిలిచిన తరువాత, వంటపాత్రములు కడిగిన పడపడి మోక్షకామి భిక్ష మర్థింపవలయు లభించిన సంతోషముగాని లభింపకుండిన వ్యసనము గాని కారాదు. ప్రాణము శరీరమున నిలుచుట కెంతకావలయునో యంతమాత్రమే భిక్షింపవలయును గాని యెక్కువ భిక్షింపరాదు. నలుపురితోపాటు లాభము కోరరాదు. గౌరవించినవారి యింట భుజింపరాదు. గౌరవింపఁబడినపుడు భుజింపరాదు. సన్నాహునికి భిక్షవేసి నమస్కరింపరాదు. అటులెవరైన నమస్కరించిరేని యా దిన మతఁ డుపవసించవలయు. తన్నెవరైన గౌరవించి పూజింతురో యను జుగుప్సచే సన్నాహుని తలదాఁచుకొని యుండవలయు. ఇతరులు భుజింపఁగా మిగిలిన యెంగిలియన్నముగాని చేదు వగరు కారము గల పదార్థముగాని రసవంతములైన వానినిగాని దీపుగాని తినరాదు. ప్రాణములు నిలుపుటకు దేహయాత్ర సాగుటకు మాత్రము భుజింప వలయు. ఇతరుఁడు భిక్షించిన యన్నము దాను భక్షింపరాదు. తా నితరుల భిక్షకు నాటంకము గలిగింపరాదు. భిక్షాటనమునకై మఱియొక భిక్షకునితోడఁ బోరాదు. జనశూన్యమైన యిల్లుగాని యడవిగాని చెట్ల మొదట్లుగాని నదినిగాని కొండగుహగాని నిలుచు నెలవుగఁ జేసికొనవలయును. వేసవియందు నొకరాత్రియొక గ్రామమం దుండవలెను. వానకాలమంతయు నొక్కచోటనే యుండవలెను. సూర్యనిర్దిష్టమైన మార్గమున భూమిమీఁదఁ బురుగువలె నడవ వలయునుగాని జనకల్పితమైన నెలుఁగున నడవరాదు. జీవహింస గావించునో యను భయముచే దయగలిగి నేలఁజూచుచు నడవ వలయు, దేనిని గూడఁబెట్టరాదు. స్నేహముగలచోట వసింపరాదు. మోక్షకామి యగువాఁడు నిర్మలజలముతోఁ దన యన్ని కార్యములు తీర్పుచుండువలయును. అతఁ డెల్లవేళఁ దాను మురచుకొనియో, చేదియో, తెచ్చిన నీట స్నానమాడవలయునుగాని యేళ్యయందును సఖియందును మునుఁగరాదు. అహింస బ్రహ్మచర్యము

మార్జన మక్రోధ మనసూయ దుఃఖము పై శున్యము నను నెనిమిది  
గుణములుగలవాఁడు గావలయు. అపాపము నిర్వంచనము, నిర్వ  
క్రము నగు వృత్తిఁ జరింపవలయు. అతిథికిఁ దనకు లభించినదా  
నిలో నిస్సృహఁడై యొక కనశ్చమైన నీయవలయు. ధర్మముగ  
లభించినదానినే భుజింపవలయు. ఇష్టమువచ్చినట్లు చరింపరాదు.  
కూడుగుడ్డ తప్ప మఱి దేనిని నెవరిచ్చినఁ గైకొనరాదు. ఆహారమైనను  
దా నప్పుడెంత తినఁగలఁనో యంతమాత్రమే గ్రహింపవలయును  
గాని యెక్కువ గొనరాదు. దానము గొనరాదు. చేయనురాదు.  
పరుల ద్రవ్యములఁ దాను గ్రహింపరాదు. యాచింపను రాదు.  
ఒకసారి యనుభవించిన పదార్థమందు మరల రెండవసారి యనుభ  
వించు కోరిక కలిగించునంత ప్రీతి యుంచరాదు. ఏదైనఁ గార్యము  
చేయుటయందు నితరుల పదార్థముగానట్టి మన్ను నీళ్ళు గులకరాలు  
నాకులు పూలు పండ్లు గ్రహింపవచ్చును. శిల్పమున జీవింపరాదు.  
బాగారుఁ గోరరాదు. ఒకరిని ద్వేషింపరాదు. అడుగనివానికి నుప  
దేశింపరాదు. తన వస్తువులని వేనిని జేర్చుకొనరాదు. శ్రద్ధచేఁ బవి  
త్రమైనదానినే భుజింపవలయు. వివాదము కూడదు. దేనియందు  
నాసక్తి గారాదు. ఏ ప్రాణితోడను మిగుల స్నేహము చేయరాదు.  
ఫలాశ, హింస, పదార్థసంచయము దీనితోఁగూడిన యేకార్థమై  
నను దాను జేయరాదు. తనకై యితరులచేఁ జేయింపబడిరాదు.  
అన్నితలంపులు వదలి కొంచెముతోఁ దృప్తిపడుచు నిలువ నీడలేక  
చరించుచుఁ జరాచరభూతములం దన్నిట నముఁడై వర్తింపవలయు.  
ఎట్టివానినైనను భయపెట్టరాదు. ఒకరికిఁ దాను భయపడరాదు.  
ఎవనియందు ననుస్తభూతములు నమ్మికకలవై యుండునో మోక్షాది  
కారులలో వాఁడే మొదటివాఁడు. కడచినదానిని రాఁబోవుదానిని  
జింతింపరాదు. జరుగుచుండుదాని నుపేక్షింపవలయు. నియతచిత్తు  
డై కాలమున కెదురుచూచు చుండవలయును. కన్నులచేఁ గాని  
మనస్సుచేఁగాని యెప్పుడు పరుల నెగ్గాడరాదు. పరోక్షమున నొండె  
బ్రత్యక్షమున నొండె నుష్కార్యము చేయరాదు. తాఁజేటివలె



నింద్రియముల నుపసంహరించి నింద్రియ మనోబుద్ధుల స్త్రీణిహర  
జేసి కోరికలులేక తత్త్వమెఱింగి నిర్వృణ్ముడు నిర్మమకారుండునై  
నిస్సాహాయకారుడై యెవరికిననుస్కరింపక నిర్మోగత్వముడై యాత్మ  
చింతన చేయుచు నాశలను గుణములను మాని శాంతుడు నిరాస  
త్వము నిరాశ్రయుడునై యాత్మసంగము నుంపక యుండువాడు  
నిస్సందేహముగ ముక్తుడు.

కాలు సేతులు వీపు శిరస్సు నందరము గుణకర్మములులేక  
దేవకమై విమలమై స్థిరమై గంధరూప రసస్వర్పశబ్దములులేక యనా  
సక్తము నమాంసమునై భావింపఁదగినదై నిశ్చింత మవ్యయము దివ్య  
మునై యింటనుండియు సర్వభూతములయందుండు నాత్మను నెవరు  
చూతురో వారు ముక్తులు, అచ్చట బుద్ధికిఁగాని ఇంద్రియములకుఁ  
గాని దేవతలకుఁగాని వేదయజ్ఞోత్తమలోకములకుఁగాని తపోవ్రత  
ములకుఁగాని ప్రవేశములేదు. జ్ఞానవంతులుమాత్రమే ప్రాపించు  
దానికి జన్మములులేవు. కావున నలింగ ధర్మజ్ఞుడైనవాఁడు ధర్మ  
నర్తనమునఁ జరింపవలయు, గుణ ధర్మ మాత్రయించి విజ్ఞానమార్గ  
మున జరించుచు జ్ఞానియయ్యి మూఁడునివలెనై ధర్మమును దూషిం  
పక చరింపవలెను, సాధుధర్మమును నిందింపక తా నెట్లు ప్రవర్తించిన  
నితరులు తన్నవనూనింతురో యిట్లు శాంతుడై నడచుకోవలయును.  
ఇట్టి వృత్తిసంపన్నుడైనవాఁడు మునిశ్రేష్ఠుడు. ఇంద్రియములను  
నింద్రియార్థములను బంచమహాభూతములను మనోబుద్ధ్యహంకార  
ములను నవ్యక్తమును బురుషుని దత్త్వ నిశ్చయముచే నెఱుంగవల  
యును. అట్టివాఁడు సర్వబంధముక్తుడై ముక్తినిొందను. ఇదంతయు  
గంతకాలమునఁ దద్వేత్త యేకాగ్రచిత్తుడై ధ్యానించిన నిరాశ్ర  
యుడై ముక్తుడగును. ఆకాశమునందలి వాయువువలె సర్వసంగ  
ములు మాని వంచితహాసములవలన విడివడి నిరాతంకుడై పరమ  
పదంబుఁ బ్రాపించును.

నిశ్చయమెఱింగిన వృద్ధులు సన్న్యాసమును దపమందురు.  
బ్రహ్మయోగులు బ్రాహ్మణులు జ్ఞానము పరబ్రహ్మమందురు. అతి

దూరాత్మకమైన బ్రహ్మము వేదవిద్యవలన నెఱుంగదగు. అదినిర్ద్వం  
ద్వము నిర్గుణము నిత్యము సచింత్యము గుణము నుత్తమము.  
దానిని జ్ఞానముచేతను దపస్సుచేతను ధీరు లగువారు గందురు. నిష్క  
ల్మషమనస్కులు పూతులు రజోగుణహీనులు నమలులు దానిని  
గందురు. సన్న్యాసనిరతులు బ్రహ్మవిదులునగువారు తపస్సుచే డేమ  
మార్గమునగు పరమేశ్వరుఁ గాంతారు. తపము దీపము, ఆచారము ధర్మ  
సాధకము, జ్ఞానము శ్రేష్ఠము, సన్న్యాస ముత్తమతపస్సు తత్త్వవిని  
శ్చయముచే నిరాపాధమై జ్ఞానము నెఱింగి సర్వభూతములయం  
దంబు నాత్మ నెవఁడెఱుంగునో వాడే సర్వజ్ఞుఁడు. సహవాస వివాస  
ములను నానాత్వమునఁ దేకత్వము నెవఁడుచూచునో వాఁడు  
దూశము క్తుఁడగును. ఎవఁడు దేనిని గోరఁడో దేనిని నవమానింపఁడో  
వాఁ డీలోకమునందుండియు బ్రహ్మభూతుఁడయినవాడే ప్రధాన  
గుణతత్త్వము సర్వభూతవిధానము నెఱింగి నిర్తముఁడు నిరహంకారుఁడు  
నగువాఁడు నిజముగ ముక్తుఁడు. నిర్ద్వంద్వుఁడు నిర్మమస్కారుఁడు  
నిస్సృధాకారుఁడు నగువాఁడు నిర్గుణము నిత్యము నిర్ద్వంద్వమునగు  
బ్రహ్మమును బ్రశమనముచే నొందును. గుణమయములైన సర్వ శుభా  
శుభ కర్మములు సత్యానృతములు వదలినవాఁడు ముక్తుఁడే. సనాతన  
మై సర్వభూతములకు జీవనాధారమైన బ్రహ్మవృక్ష మవ్యక్తమను  
వృక్షమునఁ బుట్టెను. దానికి బోదె బుద్ధి. అహంకారము చిగుళ్లు.  
ఇంద్రియములు బారియలు. మహాభూతములు కొమ్మలు. రెమ్మలు  
శుభాశుభ ఫలములు. ఇది సదా యాకులుగలిగి సదా పుష్పించి  
యుండును. ఈవృక్షమును దత్త్వజ్ఞానమును కత్తిచే దునుకలుగ నఱికి  
జనన మరణ జరామలకుఁ గారణమైన సంగమనెడి పాశములను వదలి  
యహంకార మమకారములు లేనివాఁడు నిజముగ ముక్తుఁడగును.  
దీనియందు నచేతనములు నిత్యములు స్థిరములు నగు రెండుపక్షులు  
గలవు. దీనికంటె బరమైనది చైతన్యముగలది మఱియొకటిగలదు.  
ప్రకృతి జ్ఞానరహితమై యచేతనమువలె గన్పట్టు సంతరాత్మ ప్రకృతి  
కంటె బరమగుదాని నెప్పుడు దెలిసికొనుచున్నదో యప్పుడు డేత్ర

జ్ఞానము గలిగి గుణముల నతిక్రమింపఁ జెలివిగలవై సర్వము నెఱింగి సర్వపాపములనుండి విముక్తమగుచున్నది.

కొందఱు బ్రహ్మమును వృక్షముగను గొందఱు వనముగను గొందఱు అవ్యక్తముగను గొందఱు అనామయముగను భావింతురు. అందఱును నిది యవ్యక్తమందుఁబుట్టి యవ్యక్తమందు లీనమగుచున్నదని తలంతురు. ఎవఁ డంతకాలమునో నొకసారి శ్వాసము విడుచునంతమాత్రకాలమైనను సముద్రై యాత్మను గూడినవాడై యుండునో వాడు ముక్తికర్హుఁడు. తెప్పఁబాలు కాలమైనను నాత్మను నాత్మయందుఁ గనియించి యాత్మను బ్రసన్నమును జేసినవాడు విద్వాంసులుపోవు నవ్యయస్థానమునకుఁ బోవును. ప్రాణాయామ విధానము చొప్పునఁ బదిటఁగాని పండ్రెంటఁగాని \* ప్రాణముల మరల మరల నియమించినవాఁ డిరువదినాల్గింటి కాశలనుండు దానిని బొందుచున్నాడు. తొలుత నిట్లు ప్రసన్నమైన యాత్మగలవాడు కోరినదెల్లఁ బొందుచున్నాడు. అవ్యక్తమునుండి పుట్టినదానియందు సత్త్వగుణ మెప్పు డతిశయించునో యపుడు మోక్షయోగ్యత కలుగుచున్నది. సత్త్వము నెఱింగినవారు దానికంటె సుత్తమమైనది లేదందురు. పురుషుడును సత్త్వమును నాశ్రయించి యున్నాడని యూహించి తెలిసికొనవచ్చును.

పురుషప్రాప్తి యితరవిధముల లభింపదు. అహింస క్షమ ధృతి యార్జవము సమత్వము సత్యము జ్ఞానము త్యాగము సన్న్యాసము ననునివి సాత్త్వికవృత్తములు. దీనినిబట్టి బుద్ధిమంతులు సత్త్వమే పురుషుడని యనుమానించుచున్నారు. కొందఱు క్షేత్రజ్ఞుడే ప్రకృతియనుచున్నారుగాని యదిసరిగాదు. ప్రకృతికంటె బురుషుడు భిన్నుడనుటయు సరిగాదు. ప్రకృతి పురుషులకూడికయే వేటిమియు నెఱుంగవలయు. అట్లులే యేకత్వము నానాత్వము పానికీ జెప్పఁ

\* ఋషిమార్గప్రాంగములు + తక్కువై రాగ్యములు = ౧౦. యమార్గప్రాంగములు + మైత్రీ, కరుణ, మృదుత, ఉపేక్ష = ౧౦. పురుషుడైయుచు తత్త్వమార్గ.

బడెను. అది పండితాభిప్రాయము. మేడిపండునందు దానియందలి దోమయందు నైక్యమును బృథిగ్భావమును గానవచ్చుచున్నది. నీరు దానిలోనిచేప వేటు వేటుకదా. అట్టిలే ప్రకృతి పురుషుల కూడి కయు. తామరాకునకు నీటిబిందువున కెట్టి సంబంధమో ప్రకృతి పురుషుల కట్టి సంబంధమే.

అని బ్రహ్మ పలుకఁగా విని విప్రు లిట్లనిరి. ధర్మమార్గములనేక ములు భిన్నములు పరస్పర విరుద్ధములు గానవచ్చుచున్నవి. ఇందేది తప్పక యనుష్ఠింపవలయునో మేము నిష్కర్షింపఁ జాలకున్నారము. మరణానంతర మది యున్నదని కొందఱు లేదనికొందఱు నందురు. కొందఱు సర్వము సందేహమందురు. కొందఱు అంతయు నిశ్చయమే యందురు. కొందఱు నిత్యమని కొందఱు అనిత్యమని కొందఱు కలదని కొందఱు లేదని కొందఱు అదిమూఁడని కొందఱు రెండని కొందఱు అది సంకీర్ణమని బ్రహ్మజ్ఞులే చెప్పచున్నారు. ఒక్కఁడది యేకమనును. మఱియొకఁడు భిన్నమనును. ఒక్కఁడు పెక్కులనును. కొందఱు దేశ కాలములు కలవనినఁ కొందఱు లేదందురు, కొందఱు జడలుధరింతురు, కొందఱు బోడులు, కొందఱు దిగంబరులు, కొందఱు స్నానము చేయరు, కొందఱు దినమునకు మూఁడుమార్లు మునుఁగుదురు, కొందఱు తాహారముఁగొందురు, కొందఱుపవాసములుందురు, కొందఱు కర్మములు మేలందురు, కొందఱు భోగములఁ బ్రశంసించుదురు, కొందఱు ధనములఁ గోరుదురు, కొందఱు దారిద్ర్యమునుగోరుదురు, కొందఱు ధ్యానాద్యపాపముల సాధింపవలయునందురు. కొందఱు లేదందురు, కొందఱు అహింసారతులు, కొందఱు హింసారతులు, కొందఱు పుణ్యములచే గీర్తి సాధ్యమందురు, కొందఱు కాదందురు, కొందఱు సద్భావనిరతులు, కొందఱు సంశయచిత్తులు, కొందఱు సుఖమును మెత్తురు, కొందఱు ధ్యానము మేలందురు, కొందఱు యజ్ఞములను దానములను శ్లాఘించుదురు, ఒకఁడు తపస్సు వేటాకఁ డధ్యయనము నింకొకఁడు జ్ఞానము నొండొకఁడు సన్న్యాసముఁ గొండఁడును, భూతచింతకులు సర్వము స్వభావమందురు, ఒకఁడు సర్వము గొప్పగాఁ

జెప్పను, ఒకఁడు దేనిని మెచ్చఁడు. ఇట్లు విప్రులు బహువిధములఁ జెప్పటచే నిందు శ్రేయస్కరమేనో గ్రహింపఁజాలకున్నారము. వారు వారు తామొనర్చుదానినే యిది శ్రేయస్కరమిది శ్రేయస్కరమని మెచ్చుచుందురు. కాబట్టి శ్రేయస్కరమేనో చెప్పము. ప్రకృతి పురుషులకు నే కారణముచే సంబంధము కలిగెను. అని యజ్ఞిగిన యా బ్రాహ్మణులకు బ్రహ్మ యథార్థవిషయ మిట్లు చెప్పెను.

మున్నొకగురువు తన శిష్యునకుఁ జెప్పినదెల్ల వివరించెదను. అది యంతయువిని నిశ్చయించుకొనుఁడు. దేనిని హింసింపకుండుట ప్రథమధర్మము. అదియే నిర్భయమై శ్రేష్ఠమై ధర్మలక్షణమైనపదము. నిశ్చితదర్శనలగు వృద్ధులు జ్ఞానమేనుభవమని చెప్పిరి. కావున శుద్ధ జ్ఞానమువలన సర్వరూపములు నశించును. హింసారతులు నాస్తికులు లోభమోహయుక్తులు నరకములఁబడుదురు. ఫలములచుగోరి కర్మములు చేయువారు మరల మరల జన్మించుచుండురు. శ్రద్ధావంతులై ఫలములు గోరక కార్యములు చేయుధీరులు సాధుదర్శనులు. ఇంక బ్రకృతి తేత్రజ్ఞసంయోగ వియోగముల గుఱించి వివరించెద. ఇందొకటి విషయము. ఒకటి విషయి పురుషుఁడు, విషయము ప్రకృతి. ఈ రెంటికిఁగల సంబంధము మేజిపండు పురుగులవంటిదని ముందే చెప్పితిని. అనుభవింపఁబడునది ప్రకృతి. అది యచేతనమగుట తా ననుభవింపఁ బడుచుండుట దానికిఁ దెలియదు. అనుభవించు వాఁ డెఱుఁగును. ప్రకృతి యనిత్యము, ద్వంద్వయుక్తము తేత్రజ్ఞుఁడు నిర్ద్వంద్వుఁడు నిత్యుఁడు నిర్గుణాత్మకుఁడు విభాగశూన్యుఁడు. అన్నిట నుండువాఁడు. జ్ఞానయుక్తుడై యన్నిటియందు సమముగ వర్తించు వాఁడు. నీటియందలి తామరపాకువలె నన్నిగుణములతో సంపర్కము కలిగినను సక్తుఁడుగాఁడు. తామరాకునందుఁ బలించు నీటిబిందువుల వలె నిస్సందేహముగాఁ బురుషుఁ డనంయుక్తుఁడు. ప్రకృతి పురుషుని ద్రవ్యము మాత్రమ. ప్రకృతి పురుషులకుఁ గల సంబంధము ద్రవ్య మునకుఁ గర్తకుఁ గలసంబంధమువంటిది. దీపము తీసికొని చీకటిలోఁ బోవువానివలె బరమర్షులు ప్రకృతియనెడి దీపమును గొనిపోవుచుం

నరు. ద్రవ్యము గుణములుండువఱకు దీపము వెలుగుచుండును. ద్రవ్యము గుణములు తీణింపఁగా దీప మాటిపోవును. పురుషుఁ డవ్యక్తుఁడు. ప్రకృతిగుణము వ్యక్తము. బుద్ధిలేనివానికి వెయ్యి చెప్పినను జ్ఞానము కలుగదు. దానిలో నాలుగవ భాగము చెప్పినను బుద్ధిగలవాఁడు సుఖపడును. ఈ విధముగ ధర్మసాధన ముపాయముచేఁ దెలియఁదగినది. ఉపాయము తెలిసిన బుద్ధిమంతుఁడు మిక్కిలి సుఖించును. దారిబత్తెములేక ప్రయాణముచేయువాఁడు త్రోవలోమిగుల శ్రమపడును. పారమునొందలేక చావనుగూడఁ జచ్చును. అటులే కర్మములందు ఫలముగలనో లేదోసందేహము. దారిబత్తెము జ్ఞానము. వాఁడువాఁడు చేయు పుణ్యపాపముల వలననే వానికి సుఖము గలనో లేనో తెలియును. మునుపు చూడని నూతనమార్గమునఁ గాల్చి దీర్ఘప్రయాణముచేయుట యెట్టిరో జ్ఞానములేనివాని దేహ యాత్రయు నట్టిద. శీఘ్రగమనముగల గుఱ్ఱములను గట్టిన తే రెక్కి. ప్రయాణముచేయుట యెట్టిరో బుద్ధిమంతుల గమన మట్టిది. కొండ మీఁదికి బోయినవాఁడు భూప్రదేశమును మరల చూడ నట్లుత్తమ జ్ఞానము సంపాదించినవాఁడు వేదోక్త మూగాదికర్మముల నాచరింపఁ బనిలేదు. మిట్టపల్లములుగల నేలయందుఁ దేరిపైఁ బోవుటయు శ్రమకరమని తెలిసికొని యంతవఱకు సుఖముగఁ దేరిపైఁ బయనింప వచ్చునో యంతవఱకు రథముపై బయనించి యావల బుద్ధిమంతుఁడు దానిని వదలును. అట్లే తత్త్వము యోగము తెలిసిన మేధావియు నంతవఱకుఁ గర్మములు తనకు సుఖకరములో యంతవఱకుఁ గావింభి యావల వానిని వదలును. ముందుముందుండు స్థానములఁ దెలిసికొని క్రమముగఁ బయనించు బాటసారివలెఁ దెలివిగలవాఁడును నొక దానివెనుక నొకటి యేది కర్తవ్యమో తెలిసికొని వర్తించును. మొదట ఫలకాంక్షచేఁ గర్మము నాచరించి యావల ఫలకాంక్ష విడిచి కర్మములొనర్చి యావల జ్ఞానమునొందును. వీనినే వరుసగఁ గర్మమని యోగమని పరమహంసత్వమని యందురు. ఘోరసముద్రమును నోడలేక తన చేతులతోనే యీడువాఁడు చచ్చును. తెలివిగల

వాడు తెడ్డులుగల నావను సుపాదించుకొని బడలికలేక యావలి యొడ్డుచేరి నావను వదలి నిర్మమత్వమును బొందును. రథకపదాతులకుఁ గల భేదము మున్నే చెప్పితినిగదా. స్నేహముచే మోహము పాలయి యూపదనొందినవాడు నావను గఱచుకొనియుండు బెస్తావానివలె మమత్వమును బాంక్షక యందండే చుట్టఁబెట్టుచుండును. నావయొక్క నేలమీఁదఁ బోవ సాధ్యపడదు. రథమెక్కి నీట బ్రయాణము చేయకాదు, అట్లే భిన్నవిషయములకు భిన్నకర్మమార్గములు విధింపబడినవి. ఎవఁ డెట్టికర్మము చేయునో యట్టిఫలమునే వాఁ డనుభవించును. గంధము రసము స్పర్శము రూపము శబ్దము లేనిదై మనోబుద్ధులచే గ్రహింపరాని దేదియో యది ప్రధానమందురు. ప్రధానము వ్యక్తము. అవ్యక్తముగుణమే మహత్తు. ప్రధాన భూతమైన మహత్తు గుణమే యహంకారము. అహంకారమువలనఁ గలిగిన వే పంచమహా భూతములు. వీని గుణములే విషయములు. అవ్యక్తము బీజధర్మము కలది. అది ప్రసవించుగుణము కలది. గొప్ప మాతృయఁ బ్రసవమనియు బీజధర్మము గలదనియు విందుము. అహంకారము ప్రసవమే. అదియు బీజధర్మము గలదియే. పంచమహా భూతములు బీజధర్మము ప్రసవధర్మము గలది. అం దాకాశమొకటి, వాయువు రెండు, నగ్ని మూడు, జలము నాలుగు, చర స్థావర సంకులయైన భూమి యైదుగుణములు గలది. శబ్ద స్పర్శ రూప రస గంధము లనునవి యైదుగుణములు. ఈ యైదును భూమిగుణములు. భూమి గుణమైన గంధ మనేకవిధములు. ఇష్ట మనిష్టము తీపు పులుసు కారము దూరవ్యాపి సమీపవ్యాపి స్నిగ్ధము దూక్షము విశదమని గంధము పదివిధములు. శబ్ద స్పర్శ రూప రసములు జల గుణములు. ఉష్ణ తీపు పులుసు కారము చేదు వగరని రసము లాఘవిధములు. శబ్ద స్పర్శ రూపము లగ్నిగుణములు. తెలుపు నలుపు రక్తవర్ణము నీలము పసు పరుణమని, పొడగు పొట్టి లావు నల్లమని రూపము పది భేదములు గలది. శబ్ద స్పర్శములు వాయు గుణములు. ఉష్ణము శీతము మధ్యము ముఖ్యము స్నిగ్ధము విశదము

కతినము చిక్కణము శ్లేష్మము పిచ్చిలము దారుణము మృదువః, స్పర్శమునఁ బండ్రెండు భేదములు. శబ్దమొక్కటి యాకాశ గుణము. షడ్జము ఋషభము గాంధారము మధ్యమము పంచమము, విషాధము ధైవత మిష్ట మనిష్టమని శబ్దమున భేదములు, ఆకాశ ముత్తమ భూతము. దానికిఁ దరువాత నహంకారము. అహంకారమున కావల బుద్ధి, బుద్ధి కావల నాత్మ. దాని కావల నవ్యక్తము. దాని కావలఁ బురుషుడు. భూతములం దుత్తనుభూతములు కర్తృవిధియు సర్వ భూతములకు నాత్మయైనవాడును నగువానిని దెలిసినవాడు ముక్తుడగును.

పంచభూతములకు మనస్సు నియామకము. భూతముల నియమించునది సృజించునది మనస్సే. మహాభూతముల యధిస్థాతయు మనస్సే. ప్రభుత్వము సేయు బుద్ధియే తేత్రజ్ఞుడు. సారథి గుఱ్ఱములను గట్టినట్టులు మన సింద్రియములగు గట్టును. ఇంద్రియములు మనస్సు బుద్ధి తేత్రజ్ఞునకుఁ గట్టఁబడి యుండును. బుద్ధియను కల్లెముగల యింద్రియములను గుఱ్ఱములుపూన్చిన తేరినెక్కి జీవాత్మ సంచరించుచుండును. బ్రహ్మమయమైన తేరికి నింద్రియసమూహము గుఱ్ఱములు. మనస్సు సారథి, బుద్ధి పగ్గములు ఇట్టి బ్రహ్మమయ పథమును దెలిసినవాడు మోక్షము పాలుగాడు. ఈ బ్రహ్మవనమునకు నాది యవ్యక్తము. తుద విషయములు. చరాచరములు దానియందున్నవి. సూర్యచంద్రులు దాని వెలింగింతురు. గ్రహనక్షత్రములచే నలంకరింపఁబడినది. నదీ పర్వతజాలము ననుభూషణములచే నలుప్రక్కలఁ జెక్కఁబడినది. వివిధ జలములచే శోభితమైనది. సర్వ భూతములకు జయింపఁబడినది. సర్వస్థానులకు నదియే గమ్యస్థానము. ఇట్టి బ్రహ్మవనమందు తేత్రజ్ఞుడు సంచరించును. లోకమున గల చరాచర సత్త్వములన్నియుఁ దొలుత లీనమైపోవును. తరువాత భూతగుణములు లీనములగును. ఆవల భూతములు లీనమైపోవును. దేవమనుష్య గంధర్వ పిశాచాసుర రాక్షసులు లోనగువారు న్వభావముచే సృష్టింపఁబడిరిగాని క్రియలవలనంగాను. కారణముఫలనఁ



గాదు. ప్రపంచ స్రష్టలై న బ్రహ్మలు నిట్లే మరలమరలఁ బుట్టుచుం  
చురు. సముద్రమునందలి యలలవలె భూతములనుండి స్రష్టినవన్నియు  
భూతములందే యాఘాతమున లీనమగుచున్నవి. విశ్వసృష్టియందగు  
భూతములకంటె మహాభూతములు పరములు. ఆ దైవదింటిని  
దాఁటినవాఁడు ముక్తుఁడు. మనస్సుచేతనే బ్రహ్మ సర్వము సృజించెను.  
ఆ విధముగఁ దపోబలముచే బుధులు దేవత్వముఁ బ్రాప్తించిరి. అట్లులే  
ఫలమూలముల భక్షించుచుఁ దపస్సుచేయుచు సిద్ధులైనవారు ము  
ల్లోకములను దపస్సుచేతనే కనఁజాలుదురు. ఓషధులు నౌషధములు  
నానావిద్యలు తపస్సుచేతనే లభ్యములు. సాధనముల కన్నిటికిఁ దపమే  
మూలము. పాండరానివి తెలియరానివి జనుంపరానివి చనరానివి  
నన్నియుఁ తపస్సుచే సాధ్యములు. సారాయి త్రాగువాఁడు, బ్రహ్మ  
హత్య చేసినవాఁడు, దొంగ, గర్భపాతము గలిగించినవాఁడు, గురు  
తల్పగుఁడును, దపస్తప్తుడై కిల్బిషములఁ బాయును. మనుష్యులు  
పితరులు, దేవతలు పశువులు మృగములు పక్షులు నితర చరాచర  
భూతములు తపస్సునందు నిలిచి యా తపస్సుచేతనే సిద్ధిపొందుచు  
న్నవి. తపస్సుచేతనే దేవతలు స్వర్గమును బొందిరి. ఫలములఁగోరి  
కర్తవ్యములు చేయుచు నహంకారముక్తులగువారు బ్రహ్మసాన్నిధ్యముఁ  
జేరుదురు. శుద్ధమైన ధ్యానయోగముచే మమకారాహంకారములు  
విడిచినవారు తత్తమమైన లోకమును నవ్యక్తమును బొందుదురు.  
ప్రసన్నమనస్కులై ధ్యానయోగరతులై యాత్మనెఱింగినవారవ్యక్త  
సుఖచయ మనుభవించుదురు. రజస్తమోవర్జితులై కేవల సత్త్వయుక్తులై  
యవ్యక్తతత్త్వమునుండి పుట్టి మరల నచ్చటికే యేగువారు సర్వ  
పాపముక్తులై విభాగరహితులై సర్వము సృజించుదురు. అట్టివానిని  
క్షేత్రజ్ఞుఁడని తెలియవలయును. వేదములఁ జదివినవాఁడు వేదజ్ఞుఁడు  
కాదు. క్షేత్రజ్ఞునిఁ దెలిసినవాఁడే వేదజ్ఞుఁడు. మనస్సును నియ  
మించి యాత్మనిగ్రహము గలవాఁడై ముని కూర్చుండవలయును.  
ఎఱఁగఁజెట్టిదానియందు మనస్సు నిలుపునో వాఁ డెట్టివాఁడే యగును.  
ఇదో శాస్త్రాతన రహస్యము. అవ్యక్తము మొదలు విషయముల వఱకు

సర్వము విద్యాలక్షణమని యెఱుంగవలయును. 'మమ' యను రెం  
డక్షరములు మృత్యువు. 'నమను' యను మూడక్షరములు శాశ్వత  
బ్రహ్మము. మందబుద్ధులు కర్మమును బ్రశంసించుదురు. నృద్ధులగు మహా  
త్ములు కర్మమును బ్రశంసించరు. కర్మమువలననే పంచభూతములు పదు  
నొకొం డింద్రియము లీ పదునాటింతోఁ గూడిన దేశముతో  
జంతువు పుట్టుచున్నది. విద్య (జ్ఞానము) దేహభిమానముగల జీవుని  
యభిమానమును మ్రింగుచున్నది. అమృత భోజులగు యోగులు  
దీనినేకదా కాంక్షించుదురు. కావున సంసారసాగరము నావలియొడ్డు  
పై దృష్టినిలిపినవారు కర్మములపై స్నేహముంచరు. శుద్ధాత్మ జ్ఞాన  
మయుఁడు గాని కర్మమయుఁడు గాఁడు. నశ్యాత్ముని, సంగరహితుని,  
నమృతుని, నిత్యుని, గ్రహింపరానివానిని; శాశ్వతుని, నక్షరుని, నెవఁ  
డెఱుగుచున్నాఁడో వానికి మృతిలేదు. అపూర్వుఁడు, సకృతుఁడు,  
నిత్యుఁడు, నజీకుఁడు, నమృతాశులకు నిట్టివాఁడని యెఱుంగరాని  
వాఁడు నగు నాత్ముని నిట్టివాఁడని యెవ్వఁ డెఱుగునో వాఁ డీబలిష్ఠ  
సాధనములచే నగ్రాహ్యుఁడు నమృతుఁడు నగును. సంస్కారముల  
నెల్లఁ బాయఁజేసి యాత్మ నాత్మయందే నియమించువాఁ డంతకంటె  
శ్రేష్ఠుఁడు లేని బ్రహ్మము నెఱుగుచున్నాఁడు. చిత్తము ప్రసన్నమైచ  
నెంటనే శాంతి కలుగుచున్నది. ప్రసన్నచిత్తమునకు సర్వము  
స్వప్నమువలె నుండుటే లక్షణము. జ్ఞాననిష్ఠులగు ముక్తులగతి  
యిదియే. వీరు లోకప్రవృత్తులన్నియుఁ బరిణామములనలనఁగలిగినగతి  
కదా యని చూతురు. ఇదియే విరక్తులగతి. ఇదియే సనాతనధర్మము.  
జ్ఞానులప్రాప్తి యిదియే. ఇదియే యనినితవృత్తము. సర్వత్ర  
సమదర్శియై సర్వభూతములందు సముండై నిస్సవృహుడై కోరికలు  
లేని వాఁ డిట్టిగతిని బొంద సాధ్యపడును. బ్రాహ్మణులారా! మీకు  
సర్వమును వినిపించితిని. ఈ ప్రకారము శీఘ్రముగ సిద్ధిపొందుఁడు.  
అని బ్రహ్మవాక్యములు వినిపించి గురువిట్లనియె. ఆ బ్రాహ్మణు లా  
ప్రకార మాచరించి యుత్తమలోకములు ప్రాపించిరి. కావున సీప్ర  
బ్రహ్మవాక్యముల నేను నచించినచొప్పున నడిచి సిద్ధిపొందుము.

అనిచెప్పి కృష్ణుడు డిద్దునున కిట్లనియె అద్దనా ! గురువు చెప్పినట్లు నడచుకొని శిష్యుడు కృతకృత్యుడై మోక్షసిద్ధిఁ గాంచెను. అనిన నద్దనుం డిట్లనియె. కృష్ణా ! నీవు చెప్పిన బ్రాహ్మణుఁ డెవఁడు? శిష్యుఁ డెవఁడు? వీరినిగుఱించి నేను వినఁగోరుచున్నాడను నిజము చెప్పము. అనినఁ గృష్ణుఁ డిట్లనియె.

నేను గురువను. నా మనస్సే శిష్యుఁడు. నీయందలి ప్రీతిచే నీ కీరహస్య మెఱిగించితిని. కురుకులోద్భవః ! నాయందు నీకుఁ బ్రీతిగలదేని నీవిపుడు విన్న యథ్యాత్మవిషయ మెల్లప్పుడు చక్కఁగ నభ్యసించుము. ఈ ధర్మము నీవు చక్కఁగ నాచరించితివేని సర్వపాప మున్నఁడవై మోక్షముఁ గాంతువు. ఇదియే నీకు యుద్ధకాలమందును నుపదేశించితిని. కావున దీనియందు మనసువిలుపుము. అద్దనా ! నా గొండ్రెని సందర్శించి చాల దినములయ్యెను. నీవు సమ్మతించువేని యాచునను జూడఁబోయెదను. అనిన నద్దనుం డిట్లనియె.

ఉత్సరా ! నీ యిష్టముచొప్పున వర్తింపుము. మాకెల్ల నీవే ప్రభువు. కావున నీ వెందుండినను మమ్ముఁ బాలించుచుండుము; లోకాత్మకా ! నారాయణా ! నమస్కారము. మనోబలముచే దప స్సశక్యము. అవిద్యచే గర్మము హతము. అర్థహీనతచే దాన మసాధ్యము. కావునఁ గలియందు నీ నామస్మరణమే కర్తవ్యము. నీవు ద్వారకకుఁ బోవఁ గోరుదువేని పొమ్ము. హస్తినాపురమునకు నేఁడు పోయి ధర్మజున కెఱిగించి పోవుట తగును

అనినఁ గృష్ణుడు దారకుఁ దేరుదేర నియోగింప నతండును జవంబున నరదంబుఁ బన్ని కొనివచ్చె. అంతఁ గృష్ణార్జునులు సపరి వారంబుగ హస్తీపురంబునకుఁ బయనించి పోవుచుండఁ ద్రోవఁగో నద్దనుండు కృష్ణుంగని యిట్లనియె.

యదూత్తమా ! నీ యచుగ్రహంబునఁగదా నీ వను నావ నండ గొని మేము సంగరంబును సాగరంబుఁ దరించి దరిచేరి నిహతకంటకం బైన రాజ్యంబును గాంధర్గలిగితిమి. విశ్వాత్మకా ! నమస్కారము. నాష్టాంగీదయ యంతమాత్రమో యంతమాత్రమే నేర్చు ని న్నెఱుఁ

గుమను. ఎవడు నిన్ను నెంత యెఱుంగఁదగునని నీ సంకల్పమో  
యంతయే యతఁ డెఱుంగఁగలఁడుగాని యంతకెక్కువ యెఱుంగ  
లేడుకదా. జగత్సృష్టి రక్షణ లయములు నీకు గ్రీడలు. సర్వము  
నీయంద నెలకొనియుండు. చతుర్విధ భూతచయములు భూమ్యాకాశ  
ములు నీవుగాదే కలిగింతువు. వెన్నెల నీ చిఱునవ్వు. ఋతువులు  
నీ యింద్రియములు. సదాగతియగు వాయువు నీ నిశ్వాసము. నీ  
క్రోధమే మృత్యువు. లక్ష్మీదేవి నీయంద వసించు. రతియు దుష్టియు  
ధృతియు తొందఁగి మతి కాంచి చరాచరములు నీవేకదా. యుగాంత  
ప్రలయము నీవకదా కూర్తువు. నే నెంతకాలము వర్ణించినను నీ  
గుణములన్నియు వర్ణింపఁ జాలను గావునఁ గృష్ణా సమస్కారము.  
నారద దేవల వ్యాస భీష్ములవలన నీవు దురాధర్ముడవని వింటిని. నా  
యందలి ప్రీతిచే నీవు దేని నుపదేశించితివో దానిఁ జక్కఁగ నాచ  
రించెదను. సంగర రంగంబున మున్ను నీచే దగ్ధమైన యరిసైన్య  
మునుగదా పదపడి నేను వధించుచుంటిని. ఆశ్చర్యము. నీ బుద్ధి  
పరాక్రమము వలనఁగదా కర్ణాదుల నేను వధింపగలిగితిని. కావున  
నేది మేలో యది నీవే యూలోచించి చేయుము. నీవు చెప్పినట్లు  
నడచుకొనెదనని చెప్పుచు హస్తినాపురంబు జాసి నగరిఁజొచ్చి గాం  
ధారీ ధృతరాష్ట్ర విదుర ధర్మజ భీమ నకుల సహదేవులను సుభద్రా  
ద్రౌపదులను గాంచి నమస్కరింపఁదగువారి నమస్కరించి పిన్నవా  
రిని గాఁగిలించి యాదరించె. ఆవలఁ గృష్ణు నభిప్రాయంబు వర్జునుడు  
ధర్మజున కెఱింగింప నతఁడును వల్లెయని యంగీకరించి యిట్లనియె.

కృష్ణా ! నీ యనుగ్రహంబునఁ జరిఁజేరితిమి. నిన్ను మే మెట్లు  
సత్కరింపఁగలము. నీవు ద్వారకకరిగి తల్లిదండ్రుల దర్శించి మరల  
నా చేయు నశ్వమేధయాగంబుఁ జూడ సబంధుఁడవై యరుడమ్ము.  
అనినఁ గృష్ణుడు ధర్మనందనా ! నేనును నా సర్వద్రవ్యంబులు నీయవి.  
మేము నీవారము. నీ యిచ్చచొప్పున వినియోగింపుమని వీడుకోలు  
వడసి యెల్లవారు తోడ నరుదేర సుభద్రఁ దోడ్కొని సాత్యకి  
దాను బయనించె.

ద్వారకా లీల .

—♦ శ్రీకృష్ణుండు ద్వారక కరుగుట. ♦—

ఇట్లు ప్రయాణసన్నహనం బొనర్చి ధర్మజుచే వీడికోలువడసి యనుజ్ఞాతుడై యాలింగచంబుగావించి నమస్కరించి సిన్నవారి యాలింగనాభివాదంబుల సంగీకరించి రథారోహణంబుఁ గావింపఁ దద్విరహతాపంబున కోపని క్రౌఢదీ కం త్యుత్తరా గాంధారీ ధృతరాష్ట్ర యయుత్సు కృప ధౌమ్య నకుల సహదేవ వృకోదరాదులు మోహపరవశులైరి. అది యట్లకదా యగు సజ్జన సాంగత్యంబు వలన దుష్టసాంగత్యంబు వదలిన బుధుడు శ్రవణరసాయనంబును గీర్త్యమానంబు నగు హరికీర్తి విని యాయనను నెట్లు విడువఁగలడు? ఇట్లుండ దర్శన స్పర్శన సల్లాప శయ్యాసన భోజనంబుల సర్వదా యాయనయందే జెందంబుఁ బొందుపఱచిన కుంతీనందనాదు లెల్ల తద్విరహంబు సైతరు. అందఱును స్నేహసంబంధంబుల కతంబున తొప్పార్పక యాయనయందే దృష్టినిలిపి చూచుచు నిండునిండుఁ జరించిరి. దేవకీనందనుండు గృహంబువీడి పయనింపఁగని యుత్కిం తాతిరేకంబున కనుఁగొలుకుల నెలువఁజనున్న కన్నీటిని నశుభశంక లోలో నణఁచికొనిరి.

అంత మృదంగ శంఖ భేరి వీణా పణవ గోముఖ నాదంబులు విస్తరిల్లె. దర్శనకాంక్ష ప్రాసాద శిఖరారూఢలైన కౌరవస్త్రీలుప్రేమ ప్రీడాస్మితేక్షణలై కృష్ణువైః బుష్పంబులు వర్షించిరి. ప్రియుండైన యర్జునుండు ప్రియతముడైన కృష్ణునకు రత్నదండంబును ముక్తాదామ విభూషితంబు నగు శ్వేతచ్ఛత్రంబుఁ బట్టె. ఉద్ధవ సాత్యకులు వ్యజనహస్తులైరి. అందండు విప్రులు ప్రాకృతగుణరహితుండును, జ్ఞానశక్త్యాది పాఞ్డ్యుణ్య స్వభావుండును నగు యదుపతి నామరూపానురూప సత్తాశీర్వచనంబులు పేర్కొనుచుండిరి. కృష్ణాన కచిత్తలైన ష్మినిపూర్వీ మత్తకాశినులు సర్వశ్రుతి మనోహరంబులైన వాక్కుల నిట్లు పరస్పరంబు సల్లాపించిరి.

అక్కా? సత్త్వాది గుణంబులు నేమింపక పూర్వము కర్మరూప శక్తులు నిద్రాశువులై ఫలప్రదానంబునఁ బ్రవర్తింపకమున్న ప్రలయ దశయందు జగదాత్మయు నీశ్వరుఁడు నగు తాను నివృత్త సృష్ట్యాది సంకల్పిండ్లై యున్న సమయంబునఁ బృథివ్యాది భూతంబులు నామ రూప విభాగరహితంబులై యుండఁ దోచులేక యొక్క ండ్లై యుండు పురుషుం డీయనయేకదా. అవునమ్మా యవును. అట్లొక్కండు నద్వితీయుండై యుండి మరల నిజవీర్యచోదితంబై స్వసంకల్ప ప్రేరితంబై జీవుల మఱుగునడఁజేయు ప్రకృతిసృష్టి కున్ముఖంబుగాఁగ నం దంతరాత్మగాఁ బ్రవేశించి నామరూపంబులులేని జీవులకు నామ రూపంబులు గల్పింప వేదప్రవర్తకుం డైనయతం డీ శ్రీకృష్ణుండే. అమ్మా యపైనచో జితేంద్రియులు జితప్రాణులు నైన సూరులు భక్తియుక్తులై యాకారణంబున నిర్మలచిత్తులై యంతఃకరణంబు శోధించి గాంతురో యట్టివాఁ డీ కృష్ణుండేకదా. అవునే యెవని చరితంబులు వేదాంతంబులఁ దత్త్వోపదేశము గీర్తితు రేయీశ్వరుం డొక్కండై యుండి లీలచే జగంబు సృజించు రక్షించు హరించు జగదంతరాత్మయై యుండియుఁ దద్గతనోషణంబుల నంటఁబడక యుండువాఁ డీ కృష్ణుండే. అట్టి మహానుభావుండైన పరమపురుషుండు తమో నిర్మగులై రాజులధర్మప్రవర్తకులై చరింప దుష్టశిక్షార్థంబు శిష్టరక్షార్థంబు నిజస్వభావధర్మంబులైన యైశ్వర్యము సత్యము శ్రోతృవక్తృ పుణ్యావహకర్యము దయ యశస్సు విడనాడక యుగయుగంబున శుద్ధసత్త్వమయ రూపంబుల ధరించుచుండు. ఆకారణంబుననే యిప్పుడు యదుకులంబున నవతరించి దాని శ్లాఘ్యంబుగావించి యీ శ్రియఃపతి పలుమాఱు తాను సంచారంబుగావించుచు మధువనంబు పావనంబయ్యె. ఆహా! స్వర్గలోక యశంబుఁ దిరస్కరించుచు భూలోకంబునఁ బుణ్యయశోదంబైన \* కుశస్థలీపురంబు చేసిన పుణ్యంబే పుణ్యంబు. ఏలందువా, యందలి ప్రజలు దరహాస సుందరవదనంబుండై యనుగ్రహార్థం బందువసించు నీ పరమపురుషు స్వపతిగా నిత్యం బవ

\* కుశస్థలి = ద్వారక.

లోకింతురుకదా. ఈయనను బాణిగ్రహణంబుఁ గాంచిన స్త్రీలు సత్యంబుగఁ దొలిజన్మంబుల వ్రతస్నాన దాన హోమాదులఁ గావించిన వారే. కావుననేకదా సఖి యీయనయందు మనంబునిలిపి గోప స్త్రీలు పలుమా అధరామృతంబుఁ బానంబు గావించుదురు. మత్తుం డైన చైద్యుని మథించి వీర్యశుల్కయగు రుక్మిణిని హరించె. అట్లులే జాంబవతీ సత్యాదుల గ్రహించె. నరకాసురవధ గావించి షోడశ సహస్రస్త్రీల వివాహమయ్యె. వారలకెల్లఁ బతియై యీ కమ లాక్షుండు రుక్మిణీ యిటరమ్ము. జాంబవతీ యిది తెమ్ము. లక్ష్మణాయట పొమ్మని యీవిధముగ హృదయంగమోక్తులఁ బలుచుచు వారి నెట్టి వేళ విడనాడక తిరుగుచుండు. ఇట్టి పుణ్యసాధ్యులే కదా యపవిత్ర మమార్దవంబైన స్త్రీత్వంబు పరమసాధువుగఁ జేయువారు. అని యిట్లు పలుకు పురతరుణుల వాక్యంబులు వినుచు శ్రీకృష్ణుండు నమందహాసావలోకనంబుల వారల నభినందించుచుఁ జని నిజరక్షణార్థంబు ధర్మజుండు పంపిన సేనావారంబుగొని స్నేహకారణంబున దూరాగతులై విడిచిపోవలేని కౌరవుల నెల్లెట్లో మరలించి ద్వార కాభిముఖుండై చనుచు మధ్యేమార్గంబున నుతంకాశ్రమమున నిలిచి

—♦ శ్రీకృష్ణుండు తంకు దర్శించుట. ♦—

నమ్మహాభావు సందర్శింప నతండును గృష్ణుండు కురు పాండవు లకు సంధికుదిర్చి వచ్చుచున్నాడని తలఁచి యాచేత మిగులఁ బ్రశం సింపఁచెగాని కృష్ణుండు పాండవావశేషంబుగ న్నసెన్ములై సఖాంధవ ముగఁ కౌరవులును బాండవ సేనావారము హతమగుటవిని రోపించి యిట్లనియె. కృష్ణా! నీవు శక్తిమంతుఁడవయ్య నయభయంబుల సంధి కుదుర్పక యుపేక్షించి యెల్లభూపతుల హతులం గావించితివి. ఇట్టి నీ తీర్థప్రశంసనీయంబు గాదు. కావున నిన్ను శపించెద ననినఁ గృష్ణుండు డిట్లనియె.

బ్రాహ్మణోత్తమా! నా ప్రత్యుత్తరంబు వినువలకు యమిం బ్రము. ఆవల నీ యిష్టము వచ్చినట్లు చావలెను. నీవు మహా తప

స్వంపన్నుండవని గురుభక్తుండవని యెఱుంగుదు. శ్రమించి తపశ్శక్తి నార్జించితివి. అట్టి నీ శక్తి వ్యర్థపడుటకు నా మనస్సు సమ్మతింపమిఁ జెప్పచున్నాను. బ్రాహ్మణునకు తుమ స్తవ్యముగాని క్రోధముగాదు, క్రోధంబునఁ దపస్సేల నాశపఱచికో నెదవు? నీ శాపమువలన నా కెట్టి కీడును గలుగఁ జాలదుగాని నీ తపస్సు వ్యర్థవ్యయ మగుట మా త్రము సత్యము. నే నెవఁడని నీవు నన్ను శపింపఁదలఁచితివి? సత్త్వ రజస్తమస్సులు మూఁడును నన్నాశ్రయించి యుండును, బ్రహ్మ షష్ఠీశ నామంబుల నేన సృష్టిస్థితియంబులఁ గావించు. ప్రణవాత్మ కుండను నేన. సర్వభూతములు నాయందున్నవి. నాగ గంధర్వ యక్ష, రాక్షసాది గణంబులెల్ల నావలనఁ గలిగినవని యెఱుంగుము. సదసత్తులని వ్యక్తాన్యక్తములని తురాతురములని చెప్పఁబడునవి సర్వ ము మదాత్మకములు. వైదికధర్మములన్నియు మదాత్మకములు. సదసత్తులు సదసత్తులకుఁ బరమైనది సర్వము నావలనఁ గలిగినవే, దేవ దేవుఁడును సనాతనుఁడు నైన నాకంటె పరమైనది వేఱొండు లేదు. ఓంకార మాదిగాఁగల వేదములు నేనని యెఱుంగుము. అధ్వ ర్యుఁడు కల్పకుఁడు హవిస్సు నుద్ధాత సర్వము నేనని యెఱుంగుము. ప్రాయశ్చిత్తమునఁ జెప్పఁబడు మంగళవాచకంబులచే నన్నేస్తోత్రము చేయుదురు. సర్వభూత దయాత్మకమగు నా మనస్సునందు జనించిన జ్యేష్ఠపుత్రునిగ ధర్మ నెఱుంగుము. లోకమున నిష్పడుండునట్టియు లోకమువిడిచి పోయినట్టియు వారి సాహాయ్యముచే నా పుత్రుని రక్షించుటకై యాయారూపముల వేసముల నానాయోనులయందు నేను ముల్లోకముల జనించుచుందును. నే నాకార్యాగ్రమె పుట్టి ముల్లోకముల విష్ణునని బ్రహ్మయని శక్రుండని పేరొందితి. సర్వభూత సమూహమునకు సృష్టికర్తను సంహారకర్తను నేన. నా స్వధర్మమును నేను విడువక పాపభాజనులగు వారినెల్ల సంహరించుచుండుదు. యుగ యుగమునఁ బ్రజల హితముఁగోరి ధర్మసేతువు కట్టుటకై యాయా యోనులయందు నేను ప్రవేశించుచుందును. భృగునం డనా! దేవయోనులం దెప్పుడు ప్రవేశింతునో యష్టాదు నిస్సంశయ



ముగ దేవతలవలెనే వర్తింతును. గంధర్వయోనిఁ బ్రవేశించినప్పుడు సర్వము గంధర్వనివలెనే చరింతును. అట్లులే నాగ యక్ష రాక్షసు లందు జనించినప్పు డాయా కులమర్యాదల చొప్పున నడచుచుండుదు. ఇప్పుడు మనుష్యునియందు వర్తించుటఁజేసి మనుష్యులవలెనే చరింప వలయును గావునఁ గృపణుడనై కౌరవులఁ బ్రార్థించితి. వారు మోహపరవశులై నామాట పాటించుటైరి. క్రుద్ధుడనై గొప్ప ముప్పు తప్పదనిచెప్పి భయపఱిచితిని. మరలి సౌమ్యము వహించితి. సామదానభేదమార్గముల సంధికై యెంతో శ్రమించితి. వా గధర్మ సంయుక్తులు గావునఁ గాలపాశవశులై ధర్మయుద్ధమునఁ జచ్చి స్వర్గ మేగిరి. లోకమునఁ బాండవులు కీర్తిభాజనులైరి. నీవడిగిన విషయము సంతయు వివరించితిని. అనిన నుతంకుం డిట్లనియె.

జనార్దనా! నీవు జగత్కర్తవని యెఱుంగుదు. నిస్సందేహముగ నా కీజ్ఞానము నీ యనుగ్రహఫలము. నామనస్సు నీయంద నిల్చుచుటచేతనే సుప్రసన్నమైయుండు. నా కోప ముపశమించె. కృష్ణా! నాయందు నీకనుగ్రహము కలదేని నీ వైష్ణవరూపంబుఁ గనఁ బఱుపుము. అనినఁ గృష్ణుం డాయనకుఁ దొల్లి యర్జునునకుఁ జూపిన వైష్ణవరూపంబుఁ గనఁబఱిచె. మహాభుజంబును, సహస్ర సూర్యప్రతి మంబును, జ్వలత్పావకోపమంబును, సర్వతోముఖంబును వై యాశాశమెల్ల నావరించియుండు విశ్వరూపంబును గని విస్మయావిష్ట మనస్కుడై యుతంకుం డిట్లనియె.

విశ్వాత్మా! విశ్వకారణా! విశ్వసంభవ! నీపాదములు భూమి యండంతయు వ్యాపించెను. శిర స్సాకాశము సంతయుఁ గప్పెను. అంతరాళ ముదరముచే వ్యాప్తము. హస్తములు దిక్కులు నిండెను. ఈ సర్వము నీవుగాఁ దోచెదవు. అక్షయ్య మనుత్తమమునగు రూప ముపసంహరింపుము. నీవు మరల నీశాశ్వతస్వరూపము ధరింపుము. అని వేడినఁ గృష్ణుండును బ్రసన్నుడై వరంబుఁ గోరు మొసంగెద ననిన సతండును నాయందనుగ్రహించి నా కీరూపముఁ జూపుటేఛాలు. అనినఁ గృష్ణుండును మహాభాగా! నాదర్శనం

బమోఘము. నీకు వరమొసంగక పోరాదు, కోరుమనిన నేను వరము కోరుటవశ్యమని నీ యభిప్రాయమేని యీ యెడారియందు నేను గోరిన చోటనెల్ల జలంబు లభింపజేయుము, ఈ మరుభూమిని జలంబు దుర్లభం బనినఁ గృష్ణుండు నీకు జలంబు వలసినపుడు నన్ను స్మరింపుమని ద్వారక కరిగె.

ఆవల నొకపరి మరుభూమి సంచరించుచు నుతంకుండు తృప్తి తుండై జలకాంక్షఁ గృష్ణుస్మరించె. అప్పుడు దిగంబరుండును మల సంకితగాత్రుండును శ్వయూధ పరివృతుండును భయంకరుండునునై యధఃకాయమునుండి నీరు స్రవించుచుండ నొకమాతంగుం డెదురఁ దోచి యుతంకునితో నిట్లనియె.

ఉతంకా! రమ్మ. పిపాసాపీడితుడవైన నిన్నుఁ గనినననుకంప పొడమెడిని. వచ్చి యీ జలంబుఁ ద్రావుమనినఁ దపస్వి యా మాలనిదేహంబునుండి స్రవించు నీరు గొననొల్లక యతని రూక్షంబుగఁ బలికెను. చండాలుడును బ్రాహ్మణ! రారమ్మ. అంబు పానంబు గావింపుమని పలుమాఱు పిలిచిన రోషకలితస్వాంతుడై యతండు త్రావనొల్లండయ్యె. ఇట్లు ప్రత్యాఖ్యాతుండై యా పుల్కసుండు కుక్కలతోడ నంద యదృశ్యుండయ్యె. అదిగని యుదంకుండు లజ్జించి యిది కృష్ణుని వంచన యని తలంచుచుండ నా మార్గంబుననే శంఖచక్రగదాధరుండైన శ్రీకృష్ణుం డరుదెంచిన నుదంకుం డిట్లనియె. కృష్ణా! బ్రాహ్మణునకు మాలవాని యొడలి నీళ్లు దప్పితీరఁ ద్రావనిచ్చు నీచరితంబు యుక్తంబుగాను. అనినఁ గృష్ణుండు విప్రోత్తమా! నీయోగ్యతకు నీకెట్టిది ప్రియమో యట్టి దానినే నేను నీకొసంగితినిగాని నీవు తెలిసికొనలేక పోయితివి. నీ కమృత మిమ్మని నీకై నే నింద్రునిఁ బ్రార్థించితి. అతండును మర్త్యులమృతపానార్హులుగారని కావున మఱి యేవరమైన నాయన కిమ్మని వచించె. నేనును సమృతమే యిమ్మని మఱిమఱి బలవంతపెట్టితి. అంత నింద్రుండు ప్రసన్నుండై యిట్లనియె. ఆయన కమృతమే యవశ్యదేయ మందువేని నేను జండాలరూపంబు ధరించి యాఘన

కిచ్చెద. ఆయన దానిని గ్రహించెనా సరి. ప్రత్యాభ్యాసము చేసెనా నే నతని కెట్లును నమృత మీయంజాలనని సమయంబు పలికి నిట్లు గోచరించె. నీవును దిరస్కరించి పంపితివి. నేనేమి చేయుదును? అయినను మరల నీ కొక యుపకార మొనర్చెద. నీకుదకంబు కావలసినవేళ నన్ను స్మరింపుము. వారిదంబు లవారిగ వారి గురియు వాని కుదంకమేఘంబులనియే పేరేర్పడును. అని యనుగ్రహించి కృష్ణుండు తిరోహితండుడయ్యె. ఇష్టటికిని మరు భూమియం దుదంకమేఘములు వర్షించుచుండును. అట్లు కృష్ణుండుదంకునకు నరమిచ్చిచని కురుజాంగల పంచాల శూరసేన బ్రహ్మ వర్త కురుక్షేత్రమత్యసారస్వతంబులు దాటి మరుధన్వంబు నతిక్రమించి యానర్తంబు జొచ్చె.

ఇట్లు స్వరాష్ట్రంబైన యానర్తంబుఁ జొచ్చి యచ్చటివారల విషాదంబు శిమింపఁజేయునో నాఁ బౌచజన్యంబొత్తె, జగద్భయం కరులకు భయంకరంబైన యానినదంబు విని తజ్జనపదంబుల జనంబులు రవికి దీపం బర్పించినట్లు పూజాద్రవ్యంబులు గొని యాత్మారాముండును బూర్ణకాముండును నగు నప్పరుషోత్తముఁ దండ్రిని చిడ్డవలె గదసి హర్షగద్గదవాక్యంబుల నిట్లనిరి.

కృష్ణా! శిచీక వాగీశ సనకసనందనాది వందితంబులున్లు, తే మాధులకుఁ బరాయణంబులును నగు నీ పదాంబుజంబులకు నమస్కరించుచున్నారము. మాకుఁ దల్లివైనను దండ్రివైనను నోడ్డైనను నీడంబును సుహృదుండవైనను గతివైనను గురువైనను దైవమైనను సర్వము నీవేకావున మా కెయ్యది యభ్యుదయంబో యది గామింపుము. నాకలోకవాసులకును జూడ దుర్లభంబై సుందరంబై ప్రేమస్థితస్థిగ విరీక్షణంబైన నీ యాననంబును మేము చూడఁగల్గుగొలుచి ధన్యులవారమైతిమి. అంబుజాతా! మిత్రదర్శనార్థంబు నీవు కురుమధు జవపద్మంబుల కరిగిన దిన్నంబులందు నిమిష మొక కల్పంబై స్మార్తుండులేని కన్నులవలె నగుదుము. అని వచ్చిప భక్తవత్సలుండు ఘాతీ పరమాధానపతిచె. కృష్ణుని రాకనిని ద్వారకాపురవాసులు

నగరంబు నెల్లెడఁ బలువిధంబుల శృంగారించిరి. తోరణంబులు గట్టిరి. ధ్వజంబు లెత్తిరి. వాకిండ్ల రంగవల్లులు దీప్తిరి. యమకుల శ్రేష్ఠుండును బ్రేష్ఠుండు నగు హరి యాగమనంబు విని వసుదేవోగ్రసేనా క్రూరబలరాములును, బ్రద్యుమ్న చారుధేష్ఠ సాంబాదులును హర్ష వేగంబున శయనాసన భోజనాదుల విడిచి యెచ్చట నెల్లున్నవారట్టులే బయలుదేటి దంతావళంబు మున్నిడుకొని బ్రాహ్మణ మంగళ పదార్థయుక్తులై యెదురేగిరి. లసత్కుండల కపోల వదనలగు వారముఖులును నుత్తమశ్లోక చరిత గానపరాయణులై నటనర్తక గంధర్వ సూత మాగధ వంశులును జనిరి. ఇట్లు వచ్చినవారి నెల్లరఁ దగురీతి నాదరించి జనక గృహంబున కరిగి యేడ్వరు తల్లులకుఁ గృష్ణుండు సవినయంబుగ నమస్కరించె. స్నేహస్నుత \*పయోధరలగు నా తల్లులు హర్షవిశ్వలితాత్మలై పుత్రునిఁ దొడఁపైఁ గూర్చుండఁబెట్టుకొని యానందాశ్రుల నతని శిరంబు నభిషేకించిరి. అంత వారల యనుమతిగొని సర్వకామ పూర్ణంబై యనుత్తమంబైన స్వగృహంబుఁ జొచ్చి షోడశసహస్ర పత్నుల ప్రాసాదంబుల కరిగె. వచ్చుచున్న చిరకాల ప్రవాసిఁ బ్రియుం దూరంబునంద కని సంజాత మనోమ హోత్సవలై రుక్మిణ్యాది పత్నులు వ్రతంబుతోడ † నాసన శయనాదుల విడిచి వెంటనే లేచి వ్రీడాలోచన వదనలై దేహంబులఁ గాఁగిలింపఁ దడవు సహింపలేక దూరంబునంద మనంబుల మేనఁ బులకలెగయఁ గాఁగిలించిరి. అంతఁగాంతుండు డాయఁ గుమారుల నందిచ్చు నెపంబునను, నేత్రంబులను, నంతరాత్మచేతను నగాధ స్నేహయుక్తలైన యా సాధ్వీలు పరిరంభించిరి.\* వారు నిలుపుకొన నెంత యత్నించెయు దార్ఢ్యంబులేని కారణంబున నా లజ్జావతుల కనుకొలఁకలనుండి

\* స్నుత = చేపిన.

† వ్రతము = క్రీడాం శరీరసంస్కారం, సమాజో

త్సవ దర్శనం ! హాస్యం పరగృహేయానం, త్యజేత్ప్రోషిత భర్తృకా॥ యన్నట్లు శృం గార సుఖాదుల మానియున్న వ్రతము.

\* వయస్సువచ్చిన పుత్రులు ప్రద్యుమ్న సాంబాదులు కూడనుండిన కారణ ముచే దేహములచే బ్రత్యక్షముగఁ గాఁగిలింప వలనుపడక పోవుటచేత.

బాష్పంబులు స్రవించె. కృష్ణుండును వారల నెల్లఁ దగురీతి నూరార్చె. ప్రేమభూములగు నవ్వరారోహులు కృష్ణుండు తమ పార్శ్వమం దుండినను, నేకాంతంబున నుండినను దచ్చరణ యుగళంబు వారికిఁ గ్రొత్తగ్రొత్తలై కానిమిష నొకనిమిషమేనియు నాయనను విడనాడఁ జాలకుండిరి. చంచలయగు లక్ష్మీయే తన స్వభావంబు విడిచి పేరు నిర్ధకంబుగ నెవ్వని పాదంబుల విడువక యాశ్రయించు నట్టివాని నెవ్వఁ యెఁడఁబాసి యుండనోపు. స్వమాయచే నరలోకంబున నవ తరించిన భగవంతుం డా ప్రీతితోఁ బ్రాకృతునివలె గ్రీడించుచు వారల సమ్మోదపఱుచుచుండె. పురప రుండును నెవ్వరి సుందర దర నాన భాసురాననంబులఁ గని చాపం బావల వైచె. మదనునకుఁ బాపంబునఁ గానిమిష నెవ్వరు కటాక్షలేశంబున సాధింతు రట్టి యుదారభావంబు ప్రీతహస్రంబులు కృష్ణుని మనంబును దమ వంచనో పాయంబుల మధింపఁజేయఁజాలరైతాని కృష్ణుడును వారిని వన కేఱుల జలక్రీడల వేలావిసేరంబులఁ బలువిధంబుల నానందింపఁ జేయుచు విలాస గమనాలూపాంగోకస్మితంబుల సర్వహేలాపరివ్వంగం బుల వారి హృదయంబు నాఁచికొనియె. ఆ చారుహణినులు మనం బెల్లఁ గృష్ణునందే నిలిపి యున్నంతలవలె జడములవలెనై యితర కార్య ములు మాని యాయననే చింతించుచుఁ బలుకులుడిగి గొయ్యిక్కువేసి యల్లు పూకుచుండెరి.

ఓసి కుర్రరీ ! యీ రత్నవేళఁ గృష్ణుండు నిద్రించుచుండ నీ వేటికే వండుకొననుగూడ నొల్లక పిలపించెదవు ? నిద్రాభంగము కావించుట నీకుఁ దగనునుమా. అపరాధము నీడకాదు. అరవిం దాక్షుని హాసోదార లీలావలోకసంబుల గాఢనిర్భిన్న హృదయలై న మావలె నీవును నిద్రగానక వగచెదవు కాఁబోలు.

ఓసి చక్రవాక్ ! యీ రేయి సుఖిని గానక కన్నులుమూసి కొని యున్నదానవా లేక యయ్యో సకరుణంబుగ పిలపించుచున్న దానవా. మావలెఁ బతిదాస్యంబై పరమార్థసాధకంబుగ నెంచి యీ భవంబును శిరంబున ధరింపందలఁచెదవా యేమి ?

ఓయి సముద్రుడా ! నిక నిర్దురలేక జాగరణంబునేయుచు నెల్లవేళల నూరక ధ్వనించుచుండువు. మాకుఁ బట్టిన దుర్దశ నీకును బట్టెనా యేమి ? కష్టము కష్టము. ముకుందుండు మా కుచకుంకు మాది లాంఛనంబుల హరించినట్లు నీ శ్రీకౌస్తుభాది లాంఛనంబులు కూడ హరించెగదా.

చంద్రుడా ! బలితంబైన క్షయముచేఁ బీడితుండవగుటఁ గాఁ బోలు నీ కిరణంబులచేఁ జీకట్లఁ జక్కఁగ విరిఁగుంపఁ జాలకున్న పాడవు. విరించినకుండు వచించిన రహస్యంబుల మఱచి తదేక చిత్తలమై స్తబ్ధవాక్కులమైన మావలె నీవును గానఁబడెదవు. ఓరిమందమారుతుఁడా ! నీకు మేమేమి యప్రియము గావించితిమి. అనంగ జనకు నపాంగావలోకనంబుల నిర్భిన్నహృదయలమై తపించు మమ్ము నేరములేకయే మన్మథుని బ్రేరించి బాధింపఁ జేసెదవు.

ఓసి ముగ్ధా ! యేల ధ్యానించెదవే. ముందు కానవచ్చు వికా సోన్మృఖింబగు కుందసునుంబును గ్రహింపరాదా ? నాకేటికే యీ హీనము. అట్లైన నీకెట్టి పుష్పమునందే ప్రీతి ? శ్రుతిశిరోభూషా విశేషాయిత పున్నాగప్రియనే నేను. వానియందేమి విశేషమే. గళితసూనపున్నాగమోదప్రకర్షంబున గోవులును వానిని వెదకు చుండును. ఇక నామాట చెప్పనేటికే.\*

శ్రీమంతుఁడైన మేఘుడా ! శ్రీకృష్ణునకు నిక్కముగ నీవే ప్రియుండవు. ఏలన మావలె నీవును శ్రీవత్సాంకు నిశ్చలత ధ్యానించు

\*ముందు కానవచ్చు కుందము = ముకుంధము. హీనము = మువర్ణములేనిది. కుందగ్రహణము చేయరాదా యని యొకతె యడుగ నది నాకేటికి నేను ముకుంధ. గ్రహణాభిలాష గలధాననని బేటొకతె ప్రత్యుత్తర విచ్చుచున్నది. శ్రుతి శిరోభూషావిశేషాయిత పున్నాగప్రియను = (1) చెవియందు శిరస్సునందు భూషణము వంటిదైన సురపొన్నపూవునందుఁ బ్రీతిగలదానను (2) వేదశిరస్సునందు భూషణ ప్రాయమైన పురుషశ్రేష్ఠుని (కృష్ణుని) యందుఁ బ్రీతిగలదానను. గళితసూన = బాటిన పుట్టువుల గలయనఁగా నజాడని భావము. అమోదము = కల్యాణ గుణ గణము. గోవులు = వేదవాక్కులు.

హన్నవాడవా ? ఉత్కంఠాతిరేఖింబునఁ మావలె దలఁచుకొని తలఁచుకొని నీవును మీఁదమీఁద బాష్పధారలఁ గార్చుచున్నవాడవు. ఇది యుక్తమే. ఆయన ప్రసంగము దుఃఖకరమని మేము నెఱుంగుదుము.

ఓ కోకిలా ! మాప్రియుని కంఠస్వరమువంటి స్వరముచే మృత సంజీవక వాక్కుల నీవు భాషించుచున్నావు. ఓకలకంఠమా ! నీకు మేలెది సేయఁగలమో చెప్పము. శుకరాజమా ! యదుదేవ సచ్చరితంబుల గానంబొనర్పుము. విరహానల తప్తంబులైన మా హృదయంబులను రమారామారమణకథాసుధాధారలఁ దడిపితివేని నిన్నుఁ క్షీరంబుల నభిషేకింతుము.

క్షీతిధరా ! కదలవు మెదలవు పలుకొక్కటైనఁ బలుకవు. ఏవో గొప్పవిషయం బాలోచించునట్లు తోచెడి. శ్రీకృష్ణు చరణంబులను బయోధరంబుల ధరించు కోరికగల మావలె నీవును శిఖరంబుల ధరింపఁ గోరెదవా ? సింధుసింధుర గమనలారా ! శ్రీకృష్ణు ప్రణయావలోకనములేక తపించు హృదయంబుల మిక్కిలి కృశించియుండు మావలె మీరును ప్రియభర్తృసంగమము గానలేక ఘండఁబాటిన మడుగులతో వాడిన కమలంబులతో జిక్కియున్నవారు.

ఓ హంసమా ! నీకు స్వాగతము. ఇందు గూర్చుండుము. ఇవే పాలు ద్రావుము. మధువైరికథలఁ జెప్పము. నీవు దూతవని యెఱిగితిమి. ఆ యజితునకు సేమమేకదా ? చంచల ప్రేమగుల యోతండు మాతోడ రహస్యంబుగ, జెప్పినపలుకులు స్మరించునా ! స్మరించుటచేగదా నన్ను మీకడకు మిమ్ము దోడుకొనిరాఁ బంపె నందువా ! తుద్రదూతా ! మేమేల యతని భజింతుమే నీవే యా కామదుని నిచ్చటికిఁ దోడ్కొనిరమ్ము పోకుము పోకుము, నిలిచి మాపలుకు వినుము. ఘమ్ము నంచించి యొక శ్రీతోడ రమించు చున్నాఁడు. మా శ్రీలలో నట్టి యేకనిష్ఠగలది లక్ష్మి యొక తెయే. మే మట్టివారము గామునుమా. అని యిట్లు భావించు ప్రేమావేశ

భరంబునఁ గాతరచి తల్లై కృష్ణు సమక్షంబునను బరొక్షంబునను బలుకుచుండిరి. ఇంతయేల తదేకధ్యాన నిష్ఠాగరిష్ఠులైన యీ ప్రేష్ఠలు కృష్ణుండు తమ కౌగిట నుండినను విస్మృతచిత్తులై మా కృష్ణుఁ డేఁడీ మా కృష్ణుఁ డేఁడీ కృష్ణాకృష్ణాయని పిలుచుచు రోయుచుందురు \*

యోగీశ్వరేశ్వరుండైన శ్రీకృష్ణునందుఁ దదేకధ్యాననిష్ఠులై సర్వదా యాయననే చింతించుచు వారెల్ల ముక్తులైరి. తన పేరు విన్నంత మాత్రమున స్త్రీలమనంబు బలవంతంబుగ నాకర్షించు శ్రీకృష్ణుండుతన్న నేకవిధములఁ బాడుచుఁ గనులారఁ గనుచునుండు సుందరుల డెందంబు లాకర్షించు లేమివిత ? లోకభర్తను దమభర్తగాఁ గొని ప్రేమచేఁ బాదసంవాహనాదులఁ బరిచర్యసేయ నా తోయ జాతు లెంత తపంబుసేసి జన్మించిరో. ఇట్లు వేదోక్తకర్మ లనుష్ఠించుచు గృహస్థుడై యుండి తదాశ్రమస్థులకు ధర్మార్థకామంబు లాచరించు మార్గంబుఁ దెలిపె. అయనకుఁ బదునాటువేల యెనుబడినూర్ల మంది భార్యలైరి. అందురుక్మిణ్యాదు లెనమండ్రు ముఖ్యభార్యలు. అందఱు భార్యలకు నొక్కొక్కతెకుఁ బదుగురు పదుగురు పుత్రులు జనించిరి. అందఱలోఁ బ్రద్యుమ్నుండు దీప్తిమంతుండు భానుండు సాంబుండు మిత్రుండు బృహద్భానుండు మిత్రవిందుండు వృకుఁ డరుణుండు పుష్కరుండు దేహబాహుండు శ్రుతదేవుండు సునందనుండు చిత్రభానుండు వరాధుండు కవిన్యగ్రోధుండు నను కొడుకులు ననిరుద్ధుండను మనుషుండు ముఖ్యులు. త్రివక్రయం దుదయించిన పుత్రుం డుపక్రోశుం డనువాఁడు కృష్ణానువ్రతుండైన నారద శిష్యుడై ముక్తిదంబైన సాత్వతతంత్రంబు ప్రతిపత్తి సౌకర్యమునకై నాతిసంగ్రహంబుగ నాతివిస్తరంబుగ వచించె. అందే స్త్రీశూద్రదాసులకును విష్ణుప్రాపకంబులైన తాపపుండ్రాది సంస్కారంబులు పేర్కొనం

\* దీనిని బోపదేవుండు వైచిత్ర్య విప్రలంభనమునీ తన ముక్తాఫలాది గ్రంథముల ప్రాసియున్నాడు. గొట్టె చంకఁ బెట్టి గొల్ల వెదుకురీతి యని చంకలోబిడ్డ నుంచుకొని యూరంతయు వెదకు నీల్లాలనియాఁ గలదుగదా ఆత్యంత ప్రేమచే గలుగు మైమఱపు దీనికిఁ గారణము. ఇదియే పరమ విరహాసక్తి.



బడియె. యదుకులంబునఁ బుట్టినవారిసంఖ్యఁ బేర్కొన తరంబుగాదు. యదుకుమారుల కాచార్యులే మూఁడుకోట్ల నెనుబదివేలరస నిక హారి శిష్యు లెందఱో, దేవాసుర యుద్ధంబులఁ జచ్చిన దానవులు ఘోరకర్మలు భూమియందు జన్మింప వారినెల్ల వధింప భగవంతుఁడు కృష్ణుఁడు దేవతలతోడ ధరిని నవతరించె. వారె నూటొక్క కులముల వారైరి. ఇట్లవతరించి పరస్పర సంఘర్షణంబున వెదురుపొదల దహింపఁజేయు వాయువువలె నిరాయుధుండై రాజులనెల్ల భారత రణరంబున మరణింపఁజేసి ధర్మనందనుచే ధరారాజ్యంబు ధర్మయుక్తంబుగఁ బాలింపజేసె.

అంత మఱికొన్ని దినంబులకు ధర్మజుం డశ్వమేధక్రతువు నుపక్రమించుచున్నఁ డనినవార్త యాలకించి తదధ్వరంబుఁ జూడ బలభద్రాది బంధుసమేతుండై కృష్ణుండు సుభద్రం దోడ్కొని మరలి కరినగరంబునకుఁ జనుదెంచె.

ఆ సమయంబునఁ బాండవు లశ్వమేధ ధనసంచయార్థంబు హిమవంతంబున కరిగియబండిరి. ధృతరాష్ట్ర వినురాదులు రామకృష్ణాదుల గౌరవించి తగిన విడుదుల డించిరి.

### — శ్రీకృష్ణుం డుత్తరాకుమారు బ్రతికించుట. —

ఇట్లు కృష్ణుండు హస్తినాపురంబున నుండుసమయంబున నుత్తరకుమారుఁ బ్రసవించె. ఆశిశువు జన్మించిన తోడనే యశ్వత్థామ ప్రయత్న క్రచ్చాశిరోనామకాస్త్ర జ్వాలల మడిసె. అతని జననంబు వీధి హస్తాంబుధి నోలలాడు జనంబులు మఱునిమిషంబున శోకసాగరంబున మునిగిరి. శిశుమృతి విని కృష్ణుఁడు యుయుధానుతోడ నంతఃపురంబునకుఁ బోయి తన్ను బేర్కొనుచు విలపించు కుశితిం గనియె. అట్లెప్పుడు జాట్రి క్రాపదీ సుభద్రలు దక్కిన బంధువుల భార్యలును గుమ్మియు నున్నారుగ. ఇట్లొకసారి కృష్ణుండు గొవించుచుండిరి. అప్పుడు కుశితి కృష్ణుండుగని యయ్యా కృష్ణా! నీమేనల్లుడి పుత్రుండు పట్టిపట్టికముం . దశ్వత్థామాస్త్రజ్వాలల హిమవంతాదు. ఈ శిశువు

నంద మాయెల్లర ప్రాణంబులు పాండవుల ప్రాణంబు లున్నయవి. ఇతండు మృతుండైన మేమెల్ల హతులము. మా యందఱకుఁ బిండ ప్రదాన కార్యంబు భారం బీతనియందున్నది. ద్రాణి యైషీకంబున బ్రహ్మాస్త్రంబు ప్రయోగించినపు డీ మృతబాలు బ్రతికించెనని పలికితివి. నీమాట యిప్పుడు సార్థకపడనిమ్ము. అభిమన్యుం డుత్తరతోడఁ దొయ్యలీ! నీ తనయుఁడు నా మేనమామలతోడ నస్త్రశస్త్రాది విద్యలును రాజసీతి శాస్త్రంబులును గఱచునని చెప్పుచుండె. అతని వాక్యంబులు బొల్లుపోసికుము. నీవే మాకు దిక్కు. నీవే గతియని హోయని యేడ్చుచు నేలఁబడియె.

సుభద్రయు సోదరుం డాసి యన్నా! యర్జును మనుమం డేగతి పాలాయెఁ గంటివే. భీమసేనుపై ద్రాణి ప్రయోగించిన బాణముత్తరా విజయుల మీదను నామీఁదను బడియె. నా కనుల మ్రోల నా మృతశిశు వుండుటచే నాయస్త్రంబు నాహృదయంబున నాటి వదలిపోకున్నది. ఈ వార్తవిని ధర్మజభీమార్జున నకులసహదేవు లేగతిఁ బోదురు? కృష్ణా! పాండవులకెల్ల నభిమన్యుండు ప్రీతి పాత్రుండు. వారి ప్రాణంబులెల్ల నీశిశువునంద నిలిపియున్నవారు. అశ్వత్థామ పాండవ శ్రీగర్భదాహంబు గావించిన సమయంబున నీవు కుపితుండవై యోరీ బ్రాహ్మణాపశదా! నీ వుత్తరాగర్భస్థ శిశువును వధించితివేని నేను వానికి మరల బ్రాణము లిచ్చెద నంటివి. ఏదీ యిప్పుడీయభిమన్యు వుత్రుని బ్రతికింపుము. ఈ నిసుంగు వునర్జీ వితుండు కాఁడని నాకును వానితోడిద గతియని నమ్ముమని విలపింప వారి నెల్లర నూరార్చి శ్రీకృష్ణుండు శిశువును బ్రతికింతును బోదము రంధ్రని పురుటిల్లు డాయనేగె. ద్రాపదీ సుభద్రలు మున్నుగాఁజని యుత్తరా! శ్రీకృష్ణు డిట కరుదెంచుచున్నవాఁడని చెప్పిన నయ్యమ యు వస్త్రంబు సవరించుకొని. పాపని నెత్తికొనివచ్చి వెన్నుని పదంబు లపై వైచి శోకంబు రూపంబుగొనినరీతియై కంసారాతితో నిట్లనియె.

గోవిందా నమస్కారంబులు. వీఁడె నీ మేనల్లుని వుత్త్రుండు. చూడుము. అశ్వత్థామాస్త్రంబునఁ జూడి ప్రాణమువీడి పడియు

న్నవాడు. ఈఘోరకార్యంబొసర్చి యాబ్రాహ్మణుం డేమిలాభంబు పొందగలఁగో కదా. వానిగతి యెట్లయిన నగుఁగాక. ఆయన యస్త్రంబున శిశువుమాత్రమే గాక నేనును నభిమన్యుండును గూడ హతులమైతిమి, కృష్ణా ! యీశిశువును బ్రతికింతునని మున్నెవ్వఁడైన మొనర్చితివి. ఈ శిశువు మరల లబ్ధజీవుఁడు గాఁడేని నేను భూమిపై జీవించుదానఁ గాను. వీనితండ్రి యెంత కృతఘ్నుఁడో యెంత నిర్దయుఁడో వీఁడు నట్టివాడయై పైతృక రాజ్యలక్ష్మీనెల్ల నదలి స్వేచ్ఛ మై జనియె. అభిమన్యుండు రణరంగమునకుఁ బోవువేళ నీవు రణమున మరణముగాంచితివేని నేను సహగమనంబు గావించునని బాస చేసితిఁగాని ఛీ పాపిష్టి ప్రాణాశ కారణంబునను నీ శిశువు హేతువు నను నట్లుగావింపనైతి. ఇప్పుడు నే నందులకుఁ బోయితి నేని నా ప్రాణేశ్వరుఁడు నన్నేమనునని పెక్కుతెఱంగులఁ బ్రబలించి చీర తొలంగి పోవుటయు నెఱుంగక మూర్ఖిల్లి నేలవ్రాలె. సుభద్రా ద్రాపగీ కుంతులు నట్టివార యైరి. అప్పుడు వారి నెల్లర నూరార్చి కృష్ణుం డాచమించి సుదర్శన ప్రయోగంబున బ్రహ్మాస్త్రం బుపశమింపఁజేసి యా యర్చకుంగని నిర్మలచిత్తుండై యెల్లరు విన నిట్లనియె.

ఉత్తరా! నే నింతకు మున్ను కల్లలాడినవాడనుగాను. నావా క్యంబులు సత్యంబులగుఁ జూడుమని “నేను నవ్వులకై న నన్యతమాడ నేని, యుద్ధమునుండి మరలనేని యీశిశువు ప్రాణయుక్తుం డగుఁగాక. నాకు ధర్మంబు ప్రియంబేని నంతకంటె బ్రాహ్మణులును బ్రియులగుట సత్యమేని యభిమన్యు సుతుండు లబ్ధజీవుం డగుఁగాక. అర్జునుఁడట్ల నే నెన్నఁడు విరోధభావంబు వహించినవాడఁ గానేని యీశిశువు బ్రతుకుఁగాక. సత్యము ధర్మము నాయందు నిత్యంబుగఁ బ్రతిష్ఠితం బులై యుండునేని యీ బాలుఁడు ప్రాణయుక్తుం డగుఁగాక. కంస శత్రువులను ధర్మమార్గమున నేను వధించియుండుట సత్యమేనీ యీ కుమారుఁడు పునర్జీవితుఁ డగునుగాక” యని వచించి శ్రీకృష్ణుండు దేవ తార్చితమైన పాదతలంబున సాకుఱ్ఱుని నాపాదమస్తకంబు స్పృశించె. తరుణుండును యీశిశువు లబ్ధప్రాణుండై యెల్లరు వారంభించె. ఎల్లవా

రును దాము పునర్లబ్ధ జీవితములను సంతసించిరి. హిమవంతంబునుగడి మరలి వచ్చిన పాండవులును దద్వారా విని నప్తవంశం బంకురించె నని ప్రమాదాయత్త చిత్తులైరి. ఆవల నశ్వమేధం బుపక్రమింపఁ బడియె. అశ్వపాలకుండై యర్జునుం డరిగి హింసాభీరతుండుగాక యజ్ఞయాశ్వంబుఁ బట్టిన రాజుల నోడించె.

## చిత్ర శీల.

—♦ హంసధ్వజండు యజ్ఞాశ్వంబును బట్టుట. ♦—

ఆ యశ్వంబు సకలదేశ సంచారముచేయుచుంబోయి చంపకా పుర ప్రాంతంబున నిర్భయ స్వాంతంబున విహరింపఁ దద్వృత్తాంతంబు భటులు తత్పురవల్లభుండైన హంసధ్వజున కెఱింగించిన నతం డిట్లు తలపోసె. దైవానుగ్రహంబున భగవద్దర్శనంబునకు నాకు మంచి సమయం బొదవె. ఈ మఖవాజిని నేఁ బట్టిన విడిపింప నర్జునుండు చాలఁడు. కావునఁ దద్రక్షణార్థంబు కృష్ణుఁ డవశ్యంబు వచ్చు. నాకు దర్శనం బిచ్చునని తలఁచి యత్పురగంబును బట్టి కట్టివైవ యోధుల నియమించి యుద్ధసన్నద్ధుండై సమస్త సేనలతో బురంబు నిర్గమించి చనుచు శంఖ లిఖతులను పురోహితులతో నిల్లనియె. బ్రాహ్మణోత్త ములారా! యశ్వనిరోధంబున బలవద్విరోధంబు ఘటిల్లె. రణకరణ చణుండైన పురుషుఁ డొక్కండేని నగరంబున నిలువరాదు. సేనను వెంబడింపక వెనుఁబడిన జడునిఁ దప్పతైల కటాహంబునఁ ద్రోయుఁ డని యాజ్ఞాపించె. ఆ హంసధ్వజునకు సురథుండు, సుధన్వుండు, సుబలుండు, ధర్మబాహువును కుమారులు నలుగురు గలరు. అందు సుధన్వుండు తల్లికి సోదరికి వందనమాచరించి యాశీర్వచనంబు గైకొని తన మందిరంబున కరిగి నిజసతియగు ప్రభావతికిఁ దన సమర గుణనంబు వచించిన న య్యింఁచుబోడి ధూ వల్లభున కిట్లనియె.

—♦ ప్రభావతి సుధన్వుని యుద్ధమునకుఁ బోసెక యాఁగుట. ♦—

ప్రాణేశ్వరా! సంగరరంగంబునకు నీవు పోవలదని వారినను, నీవు నేటిదాకఁ బురుషార్థము తప్పని ధర్మశీలివిగాన నా కోర్కీదీర్చి పదపడి యేగుమనిన నతం డిట్లనియె. కామినీ! యిదేటిమాట. దాని కిదాసమయము? రాజు యర్హతతోఁ బరంబు నిర్గమించె, వెనుఁబడిన వారిని క్రాంతిగఁజూసె కాగులో వైపుఁడని యాజ్ఞాపించె. నేఁబోక యింతకుఁ దడవాయె. ఇంకను దడసినఁగార్యంబు తప్ప. ధర్మశీలివని నన్నుఁ బ్రశంసించితివి. అట్టివాఁ డెట్లు నీతోడ దివాసంగమంబుఁ గావించుఁ జెప్పుము. నీవు యువతివి. ఋతుకాలంబునకుఁ గొఱంత లేదు. కావున సంకిలిపెట్టక పోనిమ్మనినఁ గామశరపీడితయగు నప్పడఁది యిట్లనియె.

నాథా! ప్రీతియఁ బరలోకభీతియఁ దప్పి యిట్లు భాపించెద వేల? నేటితోఁ బనునాటుదినంబులు నిండె. రాజాజ్ఞోల్లంఘనంబున క్రాంతిగఁజూసెలో భటులు వైతురని జడిసెదవుగాని భూతాంత్యకు నిన్ను యచకింకరు లేమిచేసెదరో యెఱుంగవైతివి. అని యాతనిం బోసెయక యురంబున నిజగురుపయోధరంబులు బిగ్గనొత్తుచు నస్మత్త కాశిని శ్రీగంధవృక్షంబును నాడుపాము ఘనగొన్నట్లు తత్తటంబున నతనిఁ గాగిలించి పాన్నుపైకిం గొనిపోయి తన కార్యంబు ముగించు కొని విడిచె.

—♦ సుధన్వుడు తత్పత్తెలంబునఁ దోయఁబడుట. —

ఇట్లు ప్రబుద్ధుండు మదనాజ్ఞాబద్ధుండై ప్రియాంగనాకరవల్లీ నిబద్ధుండై యుండ సుధన్వుండు సమరాంగణంబునకుఁబోక యుంటనిలిచె నని సూసంధ్యజుండు విని కనలి యతనిఁ బట్టి కట్టి తత్పత్తెలంబునఁ ద్రోయఁ శంఖలిఖితుల కప్పగింపుడని భటుల కాజ్ఞాపించె. వారును జని తమ కెదురై సంగ్రాహితాహంబుననేతెంచు రా కుమారుఁ గని రాజాజ్ఞ యెఱిగించిన నతండు పతియాజ్ఞయు, జనకాజ్ఞయు,

రాజాజ్ఞయు ననుల్లంఘనీయంబులు. పతియు జనకుడు రాజునగు నా తండ్రియాజ్ఞ యెట్టు లుల్లంఘింతునని వారికిఁ బట్టుపడి శంఖలిఖతుల యొద్దకుఁబోవ వారతని నెల్లరు చూచుచుండఁ దప్పతెల కటాహంబునఁ ద్రోచిరి. సుధన్వుడును హరిహరీయని సలసలక్రాగు కాగు నందు దుమికె. ఇట్లతఁడు దుముక నా తైలంబు చిటపటలులేక పొంగక పొరలక నురుగులేక యెప్పటియట్లు యుండె. కంఠదఘ్నంబున యా నూనెయందు నాతని వదనకమలము క్షాందీజలంబు లోని యరవిందంబుఁ బోలుచుండఁగాని వాడదు, కాంతి వీడదు. అదిగని శంఖలిఖతులు నూనె క్రాగదో యింద్రజాలమోయని సంశయించి నారికేళంబొండు దానవైచిన నది పటాలుమని పగిలి పెంచి కలై చుట్టియున్న ప్రజల నొప్పించె. అప్పు డా శంఖలిఖతు లా నృప నందను గొప్పెరవెడలించి యితండు ప్రహ్లాదంబోలే నత్యంత హరిభక్తుండు. నిష్కారణ మితని నొప్పించితిమి. దీనికిఁ బ్రాయశ్చిత్తము వేఱండులేదని తా మాతైలంబున దుమికిరి. వారి కృత్యంబునకు దేవతలు హర్షించి వారి నిరువుర నిరపాయులఁ జేసిరి. రా జీవార్త సమగ్రంబుగ నాలకించి యందఱ తుమించె.

### —♦ అర్జున సుధన్వుల యుద్ధము. ♦—

సుధన్వుడును సర్వసేనాధిపత్యంబు కైకొని రయంబునఁజని యనికిఁ గడఁగి కిరీటిండాకి వీరకమెయి యనీకంబొనరించి మించి యర్జునా! మున్ను పెన్నుండు సారథియైయుండ నీ బంటుతనంబు సెల్లె. ఇం దయ్యాటలు పాటికిరావని పరాక్రమించి యతని సారథిం ద్రుంచి శరపరంపర నొప్పించిన విజయుండును జేయునదిలేక కృష్ణ స్మరించె. కంసాంతకుండును గర్హంతకుఁ దేరిపై సన్నిహితుండై పగ్గంబులు గేలఁగొనియె. అదిగని ఫల్గునా! నీకు వాసుదేవుండు తోడయ్యె. కానిమ్ము. వితగా నలుగులు సెలవగు నాలంబేటికి? ధీరుడవేని ప్రతిస పట్టుమన నతండు శరత్రయంబున నీ శిరంబు ధరఁడాల్ల నేసెద. వేయ వై తినేని సగాండీవంబుగ నగ్నింజొచ్చెదననియె. సుధన్వుడును నీవడ

రించు బాణముల మూఁటిని ద్రుంపకున్న బ్రహ్మహత్యపాలై సర్వ పుణ్యంబులు నశింప సరకంబున కేగెదనని శరశతకంబు ప్రయోగింప నవ్వేగంబునకు నర్జును తేరు కుమ్మరిసారెపోతె దిద్దిరఁ దిరిగె. కృష్ణుం డెట్టకేలకు దాని నదిమిపట్టి యాఖండలుపట్టితో నిట్లనియె.

సాహసప్రియా! నాతో నాలోచింపక నీవు దుష్కరంబైన ప్రతి న పట్టితివి. మీ డేకపత్నీవ్రతుండగుట నీ కసాధ్యండు సుమాయనిన నర్జునుం డిట్లనియె.

సీతోడ నాలోచించియా భక్తులు కోరికలఁ గోరెదరు. వారు కోరు కోరికల నొడఁగూర్చు భారము నీది. నా భక్తుల యోగక్షేమము నేన వహింతునని నీవు పలుక లేదా? ఇంతకుఁ బ్రేరకుండవు నీవుగాక మఱియెవరని యొక శరము వింట సంధించి సుధన్వుపై వైచె. కృష్ణుండును దాను గోవర్ధనమెత్తిన తేజంబు దానియందునిచె. సుధన్వుండును నబ్బాణంబును దుత్తునుకలుచేసి పార్థునొప్పించిన నతండు రెండవ నారాచంబు సంధించె. శ్రీకృష్ణుండు విశ్వభూదానశలం బద్దానియందుంచె. సుధన్వుండు దానిని ఖండించె. ఇట్లు రెండమ్ములు వమ్ములై దుమ్ములోఁగలసిన రోషంబు భీషణంబుగ నర్జుండు మూడవ నారసంబు తెగనిండఁదీసి వైచిన నందు శ్రీకృష్ణుండు నిజతేజో విశేషంబును రామావతార సంచితంబగు సమంచిత పుణ్యఫలం బును బాణఫలంబునఁ బ్రతిష్ఠించె. ఇట్లు తీవ్రంబైనవచ్చు నా శీలీ ముఖంబును సుధన్వుం డొక్కబాణంబున రెండుగ ఖండించె. ఖండించినను నది వ్యర్థంబుగాక యందు ముంగలితునుక తటాలున నెగసివచ్చి సుధన్వుశిరంబు నఱకిన నది హరినామస్మరణంబు గావించుచు వియచ్చరణు చరణంబుల మ్రోలఁబడియె. అతని తేజంబు కృష్ణునందుఁ గలసె.

అతనిపాటు గని సురధుండు క్రోధానల దండహ్యమానుం డగుచు శ్వేతపాహనుఁడాకి పుంఖానుపుంఖంబులుగ శరవారం బవారిగఁ గురిసిన నరుండును నీడఁబోక యతనితో మహాహవం బొన రించి యతనివధించె. పుత్రశోక సంతఃప్రుడయ్య వీరవ్రతనిష్ఠుడై

హంసధ్వజుండు హనుమద్ధ్వజుతోఁ గయ్యంబుసేయరాఁ గృష్ణుండు తేరుడిగ్గి యతని డాయనేగ నతంబును రథావరోహణంబు గావించి కృష్ణుఁ జేరనరిగె. కృష్ణుండతని నూరార్చి మాతోడ నీకేల యాలంబు. నీ యట్టివాఁడు యజ్ఞవిఘ్నంబౌపాదింప నెత్తికొనఁదగవేయని సమాదానపఱచి నెయ్యంబు వాటింపఁజేసె.

ఆవల నాహాయంబు చనునెడఁ ద్రోవలో మయూరధ్వజుండును రత్నపురాధినేత యశ్వమేగంబు సేయ సమకట్టి తనపట్టి తామ్రధ్వజుండు రక్షకుండుగా విడిచిన యశ్వం బెదురయ్యె. అంతఁ దామ్రధ్వజ కపిధ్వజసేనలకు హోరాహోరి పోరు ఘోరంబయ్యె. తామ్రధ్వజుండు కిరీటిఁ దాఁకి నిశితవిశిఖ జాలంబుల డీలుపడఁ జేసినఁ గని కృష్ణుండు వీఁడు క్రీడికి నసాధ్యుడని యతనిపై వైవఁ జక్రంబుఁ గొనుటయుఁ దామ్రధ్వజుండు దిగ్గన నాయన మీఁదికి లంఘించి చక్రంబుతోడి కేలుపట్టి నులిమి తనపై నరుండేయు శరంబుల సరకుసేయక యిరువుర మూర్ఛితులఁజేసి యర్జును సవనాశ్వంబుఁ గొని నిజపురంబునకుం జని గుంతీదేవకీసుతుల నిర్జించి హయంబుఁ గొనితెచ్చుట విన్నవింప ఖిన్నుడై మన్నెఁ డిట్లనియె.

కుమారా! బాల్యంబున నెంతటి యకార్యంబొనర్చితివి. యజ్ఞరూపియు యజ్ఞ ఫలప్రదాతయు కృష్ణుండకదా, అట్టి యప్సరుషోత్తము నొప్పించిన మన జన్మంబెవ్వనికి నెక్కు? ఆయన చరణంబు శరణంబని మెప్పింప వలయునుగాని రణంబు కారణంబుగ నొప్పింపఁదగునా? ఆయన మనకొసంగిన బలపరాక్రమంబు లాయనపై విక్రమించుటకా? కార్యంబు దప్పె. ఇప్పుడు వా రెందున్నవారో రేయియయ్యె. వేకువఁ దరలి మరల వారి వారువంబు వారి కర్పింపవలయునని భార్యయుక్తుడై యూహించిచు చుండె.

సవనహయంబు గానరామికిఁ బొండవనై న్యంబు దై న్యంబు నొంది కర్తవ్యతామూఢమైయుండ సర్జునుండు కృష్ణుంగని వాసుదేవా! మనతో దురంబొనర్చిన వీరుం డశ్వంబుగొని యెందగె.



నచింపుము. కయ్యంబున వాని మట్టుపెట్టి మన తురంగంబుఁ జయ్య  
నఁ దెచ్చెద ననినఁ గృష్ణుం డిట్లనియె.

కృష్ణార్జునులు మయూరధ్వజ పురంబునకు

బ్రాహ్మణ వేషంబులఁ బోవుట.

మనతోడ రణంబొనర్చిన శూరుండు రత్నపురినాయకుడైన  
మయూరధ్వజపుత్రుండు గుఱ్ఱంబునుగొని పురంబునకరిగె. వారి  
తెంపుపెంపు చూడ నభిలషింతువేని నా వెంటరమ్మని సేనలనెల్లఁ  
దత్పురంబు వెలుపల నిలిపి తాను ముసలిబ్రాహ్మణవేషంబు ధరించి  
బ్రహ్మచారియై యర్జునుండు తోడరా రేయియయ్యు గృహకుడ్య రత్న  
కాంతుల కతంబునఁ జీకటియనునది యెఱుంగని రత్నపురంబుఁ  
బ్రవేశించి వీధులవెంటఁజనుచు నప్పేరులు సరససల్లాపములఁడును  
హరినామకీర్తనంబు గావించు వర్తనంబునకు నబ్బురపడు బలసూదను  
సందనుతోడ వేగుబోకదాఁక నొక్కెడనిలిచి వేకువ స్నానసంధ్యాది  
క్రీయాకలాపంబులు నిర్వర్తించి యజ్ఞవాటంబునకుఁజని దీక్షితుండై  
పుత్ర మిత్ర కళత్రామాత్యపురోహిత సహితుండై యున్న య  
న్న రేంద్రుఁగని యాశీర్వాదింప నమ్మహీరమణుం డిట్లనియె.

బ్రాహ్మణోత్తమా ! నేను నమస్కరించుటకుమున్న నీ వాశీర్వ  
దించుట శపించుటగదా యనిన మాయాపిప్రుఁ డిట్లనియె. రాజేం  
ద్రా ! మే మధులమై నిన్నగ్గింప వచ్చినవారమగుట మున్నుగ నాశీ  
ర్వదించితిమి. దాన నీకు లగ్గుగాని యెగ్గులేదు. నీ వర్థిజనకల్ప  
భూజమని విశ్వసించి వచ్చితిమి. ఇచ్చెదవేని చెప్పెద ననిన నతం  
డిట్లనియె.

ధరామరా ! నాయొద్దకు వచ్చిన యధులు వ్యర్థులై పోయిన  
వారు లేరు. ఏదికోరిన నిచ్చెద ననినఁ గృష్ణుం డిట్లనియె.

నృపాలా ! నేను ధర్మపురవాసిని. పేరఁ గృష్ణశర్ముడ. ఇతండు  
నాశిష్యుడు. నీ పురోహితుండగు సుశీలునింటఁ గన్నియ యుంట

విని నా పుత్రునకడుగువాడనై యతనితోడ నీపురప్రాంత కాంతా  
రంబున నచ్చుచో నొకసింగం బాకటిపెట్టున నా సుతుంబట్టికొనియె.  
నేనును మృగరాజా ! నాకొక్కండె కుమారుండు. వీనిని నీవు వధిం  
చిన నౌర్ధివకక్రియాశూన్యుడనై నివాపంబులకుఁదొఱంగి నరకంబు  
పాలఁబడుదు. నా శరీరంబు భక్షించి యతని విడువమనివేడిన నా  
హర్యక్షం బిట్లనియె.

తపంబులఁ గృశించి యెముకలగూఁడై యున్న నీమేన నెత్తురా  
మాంసమా యేమున్నదని నిన్నుఁ దిందును. ఈ యూరిరాజు లెన్నదిని  
పోతరించి యున్నవాడు. వాని శరీరంబున వలపటిసగంబుఁ గొనివచ్చి  
ఱుచ్చి నీ యిచ్చుచొప్పున నీ కుమారుఁ డోడ్కొనిపోమ్ము. నీవచ్చు  
నంతకు నంతకుపాలి కనుపక నీ సుతుఁ గాచెద ననియె. రాజా ! బ్రా  
హ్మణుడను. వృద్ధుడను. ఏకపుత్రకుడను. నా కూర్ధ్వలోకంబులు  
నీ హస్తగతంబులై యున్నవి. సత్యనిష్ఠుడనై సింహంబు కోర్కీ దీర్చె  
దవేని వల్లెయనుము. మరణభీతుడవేని పొమ్మనినఁ బోయెదమనిన  
నప్పుడమి తేఁ డిట్లనియె.

ఆడి తప్పటయుఁ బరస్త్రీఁ గామించుటయు, నాకుఁ గాని వావి.  
నీపుత్రు రక్షించెద. భయపడకుమని జ్యేష్ఠనందనుండైన సుచిత్రుని  
రాజ్యాభిషిక్తుం గావించి యజ్ఞ వాటంబునంద వేదిపై హరినామస్మర  
ణంబు గావించుచుఁ గూర్చుండె. అప్పు డాయన ధర్మపత్ని కుము  
ద్వతి యరుడెంచి ప్రాణేశ్వరా ! నీలో సగభాగంబ కదా బ్రాహ్మణుడు  
కోరె. భర్తలో సగము దేహము భార్యకదా. నే నాసింగంబునకు  
నాహారంబుగఁ బోయెద. నీవు లెమ్మనిన నందనుం డరుడెంచి జనకా !  
పితా వై పుత్ర యనుశ్రుతి కలమగదా. తండ్రియే సుతుడై  
జనించును గావున నీ మాఱు నేఁ బోయెద ననినఁ గడటబ్రాహ్మణుం  
డిట్లనియె.

స్త్రీభాగంబు త్యాజ్యంబనికదా సింగంబు కుడివై పుమాత్రమ  
కోరె. అదియునుగాక నప్పుడుమృగము దయాహీనమై సతియొక  
వంకను సుతుఁ డొకవంకను ఉంపమును బట్టుకొని కోయవలయు

ననియు నిద్దేశించె. అనిన నట్ల కానిమ్మని రాజు దారసుతుల సమాధానపఱచిన వారిరువురు అంపముఁగొని రాజుశిరంబుఁ గోయఁ దొడంగిరి. ఆ సమయంబున నా నృపాలు నెడమకంట నీరు స్రవించె. అదిగని విప్రుండీ యేడుపుఁగొట్టు దానంబు నాకేల? దుఃఖించుచు నిచ్చు దానంబు పాపనిదానంబు గావున గ్రాహ్యంబు కాదని పోవం దొడంగిన సతీసుత బోధితుండై ధరాకాంతుఁడు భూమిసురుతో నిట్లనియె.

అశ్రోత్తమా ! నీవు దక్షిణదేహార్ధంబు యాచించితివి. ఆ వైపు కన్నీరు రాదయ్యె. దక్షిణార్ధంబు మాత్రము దానపాత్రంబయ్యె నేఁ గావైతిఁగాయని వామార్ధంబు శోకించెఁగాని బాధచే నే నేడ్చి యుండిన నిరువైపు నీరుగాటియుండదా? కావున నీ భాగంబుఁ గొమ్మ నిక నమ్మన్నీని వాక్యంబులకుఁ గృష్ణండు హర్షించి యిట్లనియె. వదానోత్తమా ! నీ ధైర్యంబు దానదీక్షాస్థైర్యంబు శ్లాఘ్యంబు సంతసించితి. ఇక నీవు యజ్ఞకర్మ మారంభింపుమని హస్తమస్తక సంయోగంబున నిర్వహిం గావించిన నతం డిట్లనియె.

దేవాదిదేవా ! దేవతాసార్వభౌమా ! యజ్ఞ దానతపంబులు నీవు ప్రసన్నుడవగుటకే కదా కర్తవ్యంబులు. నీవు ప్రత్యక్షమై సంతోషించితి ననుచుండ నాకికఁ గర్మంబులఁజేయనేల? నా తనూ జాతుం డవిసీతుండై ధనంబుఁబాటవైచి ముంతఁదెచ్చినట్లు నిన్ను విడవాడి తురంగంబుఁ గొనివచ్చె. అయిన నదియు ఫలకారి యయ్యె. నా సుతు నేరంబు తుమింపుమనినఁ గృష్ణండును నతని సంతృప్తికై పురందర నందనుతోడ మాఁ డహోరాత్రంబులందుండి యావల హస్తీరాపురంబునకు ముందుగ నొంటిమైఁజని యర్జునురాక ధర్మనందనున కెఱింగించె. ధర్మనందనుండును దమ్ముని సుఖాగమనంబు విని హర్షించి శ్రీ కృష్ణుం గని యిట్లనియె.

కృష్ణా ! చిరకాలముగ నన్నొక సందేహము బాధించుచున్న యది. అర్జునుండు మూలో మిగుల బుద్ధిమంతుఁడు, సుగుణనిధి. ఇ

ట్లుండియు నెక్కువ కష్టముల కతడే పాలగుచున్నాడు. దీర్ఘ కాలము ప్రవాసియై బాటసారివలె గ్రోవనడచుటయందే యాయన కాలము వ్యయమగుటచే సతతము దుఃఖభాగి యగుచున్నాడు. ఇంత కాయన దోచలక్షణంబులందు దోషమేదియు గానరాదు. నీ వెఱుగుదు వేని కారణము వచింపు మనిన గృష్ణుం డిట్లనియె

ధర్మనందనా ! నీవు వచించినది సత్యము. ఆయనయందు దోషమేదియు గానరాదుగాని పిక్కలు వాని క్రిందిభాగ మొక్కటిగ బలిసి యుండుటయే దోషము. దానిచే దుఃఖభోజియయ్యె. అనిన దన ప్రియునందు దోషము వచించెనని యనుభూషణం జూచుట చ్రాపది యొరగంటజూచె. ఇట్లు తన సఖుండగు నర్జునునెడఁ దన సఖయగు పాంచాలి కనబఱచిన ప్రియంబున గృష్ణుండును సంతసిల్లె. ఆవల నర్జునుండు సహాశ్వుండై పురంబు బ్రవేశించె. యథావిధి యజ్ఞంబు సాంతంబుగఁబ్రవర్తిల్లె. యజ్ఞాంతంబున గృష్ణాదులు మరిల ద్వారక కరిగిరి.

### గర్వభంజన లీల.

—♦ శ్రీకృష్ణుండు రుక్మిణీదేవితో సర్వోక్తులాడుట. ♦—

సంసారసాగరంబున మునిగితేలు జీవకోటి స్వకైంకర్యంబునఁ దరింపఁ కరుణాపరుండై కరణకళేబరంబుల నొసఁగియు దరిగానక దుఃఖించునెడఁ బ్రళయకాలంబున విశ్రాంతిరూపంబైన హిత మాచరించియు రక్షించు లీలాకల్పిత విశ్వుండు విశ్వేశ్వరుండు జగదురుండు స్వకృతధర్మ మర్యాదలఁ బాలించుకొఱకు యదుకులంబునఁ బుట్టిన సనాతనుం డజం డొక్క రాకానితాకాలంబునఁ బూర్ణచంద్రోదయ సమయంబున రుక్మిణీ గృహంబున సద్యః పుల్లమల్లికామతల్లికాదామంబులచేతను, వాని సువాసనల కాసపడి వడివడిఁ బఱుతెంచు తుమ్మెదలచేతను, వాతాయన రంధ్రమార్గంబుల లోనికరుడెంచు తొగలచెలికాని తొగరు వెలుంగులచేతను, బరిసర పారిజాతనవనామోదవాత

పోతంబులచేతను జాలరంధ్రములనుండి వెలువడు సంగరు మహిసాక్షి ధూపధూమంబులచేతను విరాజిల్లు చంద్రశాలాంతరంబునఁ బంప వెన్నెలలతో నెకనక్కెంబులాడు మేలిముత్తైఁబుల సరంబులువ్రేలు మేలుకట్టుల దీపించు మంచంబునఁ బాలనురుగువలె మృదువై ధవళంబైన యుత్తమాస్తరణంబున యథాసుఖంబుగఁ గూర్చుండి యుండె.

ఇట్లు సుఖోపవిష్టుండైన వల్లభుంగని పయోధర కుంకుమరాగ శోభితంబులగు హారంబుల కాంతులు జలుగు దువ్వలువలోనుండి వెలికి దుముకుచుండ, నితంబబింబకరంబిత నవరత్నచయ సముదంచిత కాంచీకలాపం బచంచల చంచలాలతికల నీనుచుండఁ, జరణ కంజంబుల శింజిసీరవంబు పంచబాణ శింజారావంబున కామ్రేడి తంబుగఁ జేరనరిగి రుక్మిణీదేవి చెలిక జైచేతి రతనపుఁబిడివింజామరంబు దాను గైకొని యంగుళీయ రత్నకాంతి మేఘంబునడుమ మెఱయు మెఱుపుఁదీగనాఁ గృష్ణు వదననదనంబున దోబూఁచులాడఁ గర కంకణ రుణరుణత్కారంబు మనోహరంబుగ నిజలోచన చకోరంబులు వల్లభ ముఖచంద్రునంద నిలిపి సేవించుచుండె.

అంతఁ గృష్ణుండు మానవరూపధారిణియు, మహాలక్ష్మియు, ననన్యగతికయు, ననన్యపతికయు\*, ననురూపరూపయు, నలకకుండల పతక కంఠవదనోల్లసత్స్మితయునగు నిజవల్లభ శుకవల్లభ జనని రుక్మిణింగని ప్రీతుండై దరహాస భాసుర వదనారవిందుడై † యరవింద లోచనం డిట్లనియె.

రాజకుమారీ! లోకపాలకై శ్వర్యులును, మహానుభావులును, శ్రీమంతులును, రూపాదార్య బలపరాక్రమసంపన్నులునగు భూపాలురు నిన్నుఁ గామించిరి. స్మరదుర్మదులైన చైద్యాదులు వారై నిన్ను గోరివచ్చిరి. నీయన్నయుఁ దండ్రీయు నిన్ను వారికీయ నిశ్చయించి

\* అనన్యపతిక = ప్రత్యవతారమందును బతిరూపమున కనురూపమైన రూపమును ధరించి యాయన నంటియుండునది.

† దరహాస... డై = ముందు చెప్పెడిమాటలు నవ్వుటాలకై చెప్పఁబడెను గాని శోపముచే విరసబుద్ధిచే జెప్పఁబడలేదని భావము.

యుండిరి. అట్టి నీకీడైన \* వారినేల వరింపవైతివి? సుభ్రూ! శ్రీ రాజుల భయంబున సముద్రము నిల్లుచేసికొని యుండువారము. శ్రీబలయు క్తులు మమ్ము ద్వేషించుచుందురు. ¶ రాజుల సింహాసనములకు మేము తఱచు ధీ వచ్చువారము గాము, అస్పష్టమార్గలము † లోకుల నడ వడికి లోపడి యుండువారము కాము శ్చ మే మిట్టివారమని యెఱుఁ గక మమ్ము వరించు మించుఁబోలులు ప్రాంతుకముగ దుఃఖపడుదురు.

\* నీకీడైనవారిని=1. నీకు + ఈడైనవారిని, 2. నీకు సమానులుగాకుండుటచే నీ కీడునకుఁ గారణభూతులనువారినిని యధాంతరము.

¶ సుభ్రూ=శిశుపాలానుల నేల వరింపవైతి వనినంతమాత్రముననే రుక్మిణి ప్రణయకొపచుచే గనుబామలల్లార్చి ముడివెట్టుటకని యావిలాసమునకు మనస్సులో సంతోషించియు నింకను గోపముకలిగించి యా శృంగార మనుభవంప నింకను బలుకుచున్నాడు. పొలయబుక నాఁటి రతియని ప్రసిద్ధి గలదుకదా.

¶ విశ్వర్య బలమత్తులు భగవంతుని స్మరింపరు. మీఁదు మిక్కిలి దేవుఁడా గీవుఁడా యనుచుందురు.

ధీ రఱచు=1. యాదవులు యయాతీ శాపంబున సింహాసనమెక్కి నర్హులు గారు. 2. శ్రీరామావతారమందువలె నెప్పుడైన నొకసారి సింహాసనమెక్కిట గలదుగాని ప్రత్యేకతారమందునులేదు. ఉభయవిభూతి నాయకుండు పరమేష్ఠి నగు నాకుఁ బ్రాకృతజనులెక్కు సింహాసన మేలయని యుపచారార్థము.

† అస్పష్టమార్గలము=1. యాదవకులమునఁ బుట్టిన క్షత్రియులమో నందా దులు యెంచుటచే గోపకులమో కొందఱు కొందఱు పలుకుదురు. మా నడక కొండలు తప్పంగురు. కొందఱు అొప్పంగురు. 2. భగవంతుని మార్గము లెవ్వఁ డెఱుంగును. దుర్జ్ఞేయస్వరూప స్వభావుఁడనని యుపచారార్థము.

శ్చ లోకుల . . = 1. ఊరంతయునొక త్రోవ యులిపిగొట్టిన కొకత్రోవ యన్నట్టు నలువురుపోవు త్రోవనఁ బోవువారము గాము. లోకవిరుద్ధమార్గ మనుగు రించు వారము. 2. లోకగుణాతీతునకు లోకమర్్యాదలెల్లనుసరణీయములగును. భగ వంతుం డకర్మవశ్యుఁడు.

మేము నిష్క్రించనులము. నిష్క్రించన జనప్రియులము \* కావుననే యో తనుషధ్యా! కులైశ్వర్య మనోన్మత్తులు మమ్ము నిచ్చగించరు † ధన జనైశ్వర్య హాపములయందు సమానముగ నుండువారి కే వివాహము మైశ్రీ కుమరునుగాని యుత్తమాధములయం దెన్నటికిఁ గుదురదు. వెలిచూ! దూరాలోచనములేక గుణహీనులు వృధాభిక్షు శ్లాఘ్యులు ‡ సగు మమ్ము వరించితివి. నీకు ననురూపుండగు క్షత్రియోత్తము సేవింపుము. అట్టైన నీ కిహపరలోకసుఖంబులు లభించుట చైద్య సాల్వ జరాసంధ దంతవక్త్రాది నృపులును నీయన్నయగు రుక్మియు నన్ను ద్వేషించుటచే వీర్యమదాంధులు గర్వితులు నగు వారి గర్వమునణంప వారి నెల్లర జయించి నిన్ను దోడితెచ్చితిమి గాని వాస్తవమున మే ముదాసీనులము. భార్యాపుత్రార్థకామ

\* నిష్క్రించనులము = 1. రాజ్యాధికారము లేకుండుటచే రాజసింహుడు దిని జీవించు దరిద్రులము. కావున దరిద్రులే మాయందుఁ బ్రీతిగలిగి యుండురు. 2. కొంచె మేదియుఁ బొందవలసినది లేనివారు నిష్క్రించనులు. పరిపూర్ణుడైన భగవంతునకు నేది లోపముగలదు. నిష్క్రించన జనులు = దేనిమీదఁను గోరిక లేకుండుటచే దేనినిఁగంపాదించి యుంచుకొనని యేకాంతభక్తులు నాయందుఁ బ్రీతి సేయుదురు.

† నీవు కులైశ్వర్యము గలదానవయ్య ననన్యార్థ శేషత్వము అనన్యశరణ్యత్వము అనన్యభోగ్యత్వము నను నాకారత్రయము గలదానవగుట నన్ను వరించుట యుచితమే యని యుపచారార్థము. లక్ష్మీదేవి భగవంతునకు మాత్రమే దాసి. ఆయన మాత్రమే రక్షకుఁడుగాఁ గలది. ఆయనతో మాత్రమే భోగించునది. అట్టి దాయనను విడిచి యెందుభోవును.

§ నీవు నన్ను వలచుటకు ధనాదులు కారణములు కావు. వాస్తవభక్తియు దాన్యవాంఛ, కావున మన యిరువురకుఁ దగును. చైద్యాదుల విషయమున నీకు దాన్యవాంఛ భక్తిలేవు కావున నీవు వారి నొల్లకుండుట తగుననియుపచారార్థము.

¶ వృధా = 1. ఇతరప్రయోజనము లేక. 2. నాసేవయే ప్రయోజనముకాఁగల భిక్షులు = సారదాదులు.

‡ ఆమెచేసిన దీకార్యమేకదా.

కులముగాము. \* ఆత్మానుభవ లాభములచే బూర్జులమై సంగ రహితులమై చేష్టారహితులమై స్వప్రకాశముచే వెలుగుచు గృహ మందు వర్తింతుము. అని భక్తరక్షాదీక్షుండైన పుండరీకాక్షుండు “నా వల్లభుండు సన్నెప్పుడును బాఁయఁడు, తక్కిన సవతులందుఁ బోలె నుదాసీనుఁడు కాఁడు, నాకు వశవర్తియై సర్వదా యుండు”నని గర్వించిన నిజవల్లభ వాల్లభ్యగర్వం బుడుప నిట్లు పలికి యూర కుండె. † త్రిలోకాధిపతియు భగవంతుఁడునగు నిజప్రియువలన మున్నె న్నఁడు వినని యప్రియుంబులు విని భీతయై మేనువణక దురంత చింతాక్రాంత స్వాంతయై యాకాంత చెచ్చుటచే మేనెల్లదడియ కన్నీరు జాలువాఱఁ శోకంబు మేరమీఱ గరఁగి కాఱు కాటుకనీటఁ జందనచర్చాభ్యర్చిత స్తనంబులమీది దుకూలంబు మఱకపడ నరుణ శ్రీ సఖంబైన వామచరణాంగుష్ఠ సఖంబున నేలవ్రాయుచు నధో ముఖయై యయ్యో ! పాపము! వెక్కివెక్కియేడ్చుచునిలఁబడియుండె. ఇట్లత్యంత దుఃఖభయశోకాకుల చిత్తయగు నత్తన్నికి దుఃఖాతిశయం బున డగ్గుత్తికపడియె. మనంబు పరవశంబయ్యె. చేతి వింజామర నేల జాఱె. పెనుగాలికి వణఁకు కదలివలె వణఁకుచు మూర్ఛముంప నత్తప స్విని నేలఁగూలె.

హాస్యప్రౌఢి యెఱుంగని యాప్రియురాలి ప్రేమబంధంబు కృష్ణుండుగని సకరుండుండె తానును భీతునివలె గంపించి వెంటనే

\* లోక సంగ్రహార్థము సంసారివలె నటించుచున్నాఁడుగాని రక్తిగలిగి కాదని భావము.

† గోపికా కీతలలో గోపికలు చెప్పిన “నిజజనస్మయ భవంసనస్మిత” నవ్వులతో నేనీవారి గర్వమును భవంసముచేయువాఁడా యనుట నిచట స్మరించునది. ఎట్టి వారికిని నే విధమైనదిగాని గర్వము వినాశనూచకము. తన భక్తులు నశింపగూడ దని భగవంతుని వ్రతము. కావునఁ దనవారియందుగల యట్టి లోపము నవ్వులతోనే హరింపజేయును. ఆత్యంత శాంతచిత్తులైన సనకసనందనాదులను జయవిజ యులపై నల్పహేతువున నలుగఁజేసి తమయందుఁ గ్రోధగుణలేశమున్నదని వారి మనస్సునకు వచ్చునట్లు చేసెఁగదా. ధర్మరాజుచే నబద్ధమాడించి యాయన లోభగుణమును వెలికిఁ దీసెను. ఇట్లే తక్కినవి యూహించునది.



పానుపు డిగి నాలుగుచేతుల నామె నెత్తికొని శయనంబునఁ బరుండఁ బెట్టి కురులుముడిచి పాణికమలంబున ముఖంబునిమిరి కనుఁదమ్ముల వెడలు జలబిందువులఁ దుడిచి బాష్పవారిధారలఁ దడిసిన స్తనంబులఁ దుడిచి యనన్యవిషయయగు నప్పరమ పతివ్రతను బాహువులఁ బరిరంభించి కృపణప్రభుండు కృపచే హాస్యప్రాధి భ్రమచిత్త యగు చిత్తజాతుజనని నప్రియాలాపనర్హును సాంత్యవాక్కుల నూరార్చుచు నిట్లనియె,

వలదు వలదు రుక్మిణీ! వలదు నలదు, దుఃఖంపకుము. ప్రేయసీ! నాపైఁ గినియకుము, నీవు నన్నే బరమప్రాప్యునిగ నమ్మియుండుట యెఱుఁగుదుఁ గోపాపేశంబునఁ బ్రేమసంరంభమున వణకు మోవి గల నెమ్మోమును, నదరెడు గండస్థలంబును, జలించు సుందర భ్రుకు టీతటంబును గల మోముఁదమ్మి వీక్షింప నానపడి నిన్నుఁ బరిహస మాడితి. ప్రణయకలహంబునఁబోవు గడియదే! గదా గృహము లందు నర్తించు గృహస్థులకుఁ బరమసుఖావహంబు, అని యిట్లు భగవంతుం డూరార్చిన నదిపరిహాసోక్తియని యెఱింగి రుక్మిణీదేవి పతి తన్ను విడుచునను భయంబు దక్కి \* లజ్జాహాసంబుల రుచిరంబులైన నునుఁ జూపులు పురుషోత్తము ముఖపంగకజంబున నిలిపి యిట్లనియె.

\* రుక్మిణీదేవి లక్ష్మీదేవియే యైనను మగని యభిప్రాయ మెఱింగియున్నను మగఁడు చనవిచ్చెనుగదా యింక నేమిభయమని నిగ్భయురాలై యుండునది కాను. ఉత్తమస్త్రీ మగంఁడెంత యెక్కువగఁ దనకుఁ జనువిచ్చునో యంత యెక్కువ యణకువ భయము గలిగి తానేమి తెలివితక్కువపని చేసినను జనవిచ్చుటచే గర్వించితిని మగఁడు తలఁచునేమో యని భయముకలిగియే వర్తించును. భగవంతునకుఁ దా నే యపచారము చేయకున్నను వియోగకారణము లేకున్నను రామావతారము వందువలె, నీ యవతారంబున గోపికలనువలె నే జేకారణంబునఁ దన్ను నెడఁ జూయునో. యవి యంతగ భయపడెను. పతివ్రతలు పతివియోగవాక్కును గూడ సహింపఁజాలరు, అధియుత్తమ భక్తి లక్షణము.

అరవిందలోచనా! నీవు మందలించినది సత్యము \* స్వరూప స్వభావ వై భవంబుల నీకు నేను సమానురాలను గాను, స్వమహిమాభి రతుండవైన త్రిలోకనాయకుండవు నీ వెక్కడ? గుణప్రకృతియు నజ్ఞ గృహీతపాతయునగు నే నెక్కడ? †

ఉరుక్రమా ! రాజులభయంబునఁబోలే సముద్రము నిల్లుచేసి కొని యుండువార మన్నమాటయు సత్యము, అయినను నది యాత్మ

\* నీకు సములగువారిని వరింపుమని పలికితివని యనువాదమందైనను నావాక్యములు చెప్ప నోరురాక నీవు చెప్పినమాట యని నూచించెను.

† నిన్ను విడువవలయునను తలంపుచే గాదు నీమాటలు వినవలయుననిపరిహాసమునకై యట్లు పఠికితినని కృష్ణుండు చెప్పటచే రుక్మిణియుఁ దదనుగుణముగాఁ బ్రత్యుత్తర మిచ్చుచున్నది. నీకు నేను సమానురాలను గానంటి వి సత్యము. నీకంటె నేనే యుత్తమురాలను. త్రిలోక విభాగము నా సహాయమునఁ గదా యేర్పడెను. నా సహాయము లేకుండిన నీ లోకవ్యవహార మెట్లు జరపఁగలవు? నీమహిమలోకము వారి కెట్లు తెలియును? నేను భేకున్న నీప రూపనామక్రియలును లేవుగదా. నిన్నుఁబించు బ్రహ్మాదులు నన్ను సర్పించుచున్నారు. వారి యభిమతముల నేను నొసఁగుచున్నాను గదా. ఆంతియకాదు. లోకులందఱు ముందు నాపేరు (అష్టీ నారాయణులని) చెప్పుచున్నారు. విష్ణుభక్తులు (అ+జ్ఞ) ముందు నన్నుఁబించి యావల నిన్నుఁబించుచున్నారు, అని మాటకుమాట యుక్తి వినయము చెడకుండఁ జెప్పుచున్నది.

గుణప్రకృతి=నీ గుణముల ననువర్తించు స్వభావము గలదాన నగుటనే నీ యిష్టముచొప్పున నడచుకొనుదాననే గాని స్వతంత్రించి పోవుదానం గాను, అజ్ఞ గృహీతపాద=నీ విచ్చు మోక్షసుఖ మెట్టిదో యెఱుంగని మూఁగులు భనమువలని సుఖముఁగోరి నన్నుఁ బ్రార్థించుచున్నారు. తెలిసినవారును నేను స్వతంత్రునని యుపాసించరు. నీకుఁ బరతంత్రునని యెఱింగి పురుషకారమునకై యుపాసించురు. అరవిందలోచన=నీ నేత్రసౌందర్య మనుభవించుటయందే నా మనస్సు కాలమంతయు వినియోగింపఁబడుచున్నది. కావునఁ దక్కిన దేహసౌంధ్య మెన్నఁ డనుభవించును అట్టి సుందరుండవు నీ వెక్కడ? నేనెక్కడ? కావున గుణములంగు రూపము వందు నీకు నేను సమానురాలను గాననుట సత్యము,

స్వరూపా! నిమిత్తమాత్రము. కుశ్శితేంద్రియ గుణయుక్తులైన జీవులు నిత్యము నీయందుఁ బ్రీతివహింప రనుటయు సత్యము.\*

రాజ సింహాసనములకుఁ దఱచు రానంటివి. అదియు సత్యమే. నరకహేతువని నీ పాదసేవకులే త్యజించినదానిని నీవేల కోరెదవు ?

అస్పృష్టచూర్ణలమని యంటివి. సత్యము. భవచ్ఛరణారవింద మరిందబిందు పానతుందిలులైన మునిసందోహములకే నీమార్గం బిట్టి దని తెలియరాకండఁగా విషయానక్తులైన నరపశువు లెట్లు నీ మార్గ మూహింప సాధ్యపడు. నిన్ననుసరించి చరించువారి చేష్టితమే లోకచేష్టితమున కతీతమైయుండ సర్వేశ్వరుండవైన నీచేష్టితమలొకక మగుట యేమి చిత్రము?

నీవు పొందఁదగిన దేదియులేకుండుటచే నిష్క్రించుండవగుట సత్యమేకాని దరిద్రుఁడవుకావు. బ్రహ్మాది సమభ్యర్చిత పాదపద్మఁడు శ్రీసద్గుఁడు దరిద్రుఁడెట్లుగు? పూజార్హులైన నారదాదు లకించునులు. వారికి నీవు ప్రియతముండవగుట సత్యము. ఇంద్రియ తర్పణపరాయణులైన వారభిమానముచే వివేకశూన్యులైన కాలరూపంబున వారి యాయువును నీవు హరించుచుండుట యెఱుంగరు. సమస్తపురుషార్థ స్వరూ

\* ఉరుక్రమా=పాదవిన్యాసముచేతనే మూఁడులోకములను వశపఱిచికొను వాఁడా! నీవా యీ క్షత్రియాధములకు భయపడుదువు? వారు రాజులు (దేహగుణములచే రాజ్యము వారుగావున దుష్టునిఁజూచినదూరముగ నుండుమన్నట్లు నీవువారితోఁగలిగినక దూరముగ దుర్గమందైన జలదుర్గంబున నుండువు. అంతియకాదు. నీవుగనుద్రమునం దుండుట నిలువ నీడలేకకాదు. నానిమిత్తముగ నాయందలి ప్రేమచే నా తండ్రియగు క్షీరసముద్రునందు వసించువు. ఇంతకు నీవు నారాయణుఁడవు గదా (జలములం దుండువాఁడు). ఆత్మస్వరూపా=ఇంతకు నీ వగాధసముద్రమున గూఢముగ నున్నాడ వననేమి? అంతర్దామివై యన్నిభూతములందును గూఢముగఁ జెలియరాక యున్నాడవనికదా. జీవుఁడు నిద్రాస్వప్నాదిగుణభయముచేతనోయన నిద్రాప్రలయములయందు నానందమయ కోశమున నుండునట్లు నీవును స్వరూపానందార్థముందువు. క్షీరాబ్ధిశ్వేతద్వీపద్వారకాదులందుండుభక్తులు ముక్తులునిన్ను సేవింప ననుకూలపడుటకై కదా యదవధు వసించువు. సజ్జనులనిర్మలహృదయమే క్షీరాబ్ధి.

పుడవు, ఫలరూపుడవు, ఆత్ముడవు, అట్టి నీ దాస్యంబుగోరి తక్కిన వన్నియు వదలునట్టి సుమతులకు నీకుఁ దారతమ్యముండుట యచి తమే. అట్లుగాకున్న సేవ్యసేవక భావంబెట్లు కుదురు ? రతివలన సుఖ దుఃఖము లాశించువారియందుఁ దారతమ్య ముచితముకాదు. అట్టి వారునీకుఁ దగరుగాని నీ పాదసేవ చేయఁగోరు దాసికనగు నాకును స్వామివగు నీకును దారతమ్యముండుట సముచితమే. భిక్షుశ్లాఘ్యుడ నంటిని. ప్రపంచసంబంధ మంతయు వదలి సర్వభూత సుహృత్తు లయిన సన్న్యాసులు నిన్ను శ్లాఘించుట చేతనే యాత్ముడవు నాత్మ ప్రదుడవగు నిన్ను వరించితి. నీవు కనుబొమలాల్చినంతన కాల వేగంబున బ్రహ్మాండ్రులును శుభరహితులగుదు రనఁ దక్కినవారిం గుఱించి చెప్పినేల ? శార్లధనుష్ఠంకార నూత్రమున రాజులనెల్లఁ బాఱఁదోలి పశువులఁ బాఱఁదోలి తన భాగము హరించు సింహము వలె నన్ను హరించితివి అట్టి నీవు వారికి భయపడి సముద్రమున దాఁగితి వనుట సరిగాదు. నీ దాస్యలాభంబుఁ గోరి రాజ్యంబు వదలి వనములఁ బ్రవేశించిన యంగుఁడు పృథువు భరతుఁడు యయాతిలోనగు రాజశేఖరులు నిన్నుపాసించి యుపాసన దశ యందును ద్వదనుభవాత్మకసుఖ మనుభవించిరి. కాని యేమి చెడిరి ? సజ్జన వినుతంబును మోక్షప్రదంబును శ్రీ సమాశ్రయంబును నగు నీ పాదారవిదంబులనెడు పద్మంబుల పరిమళంబు మూర్ఛినిన యేస్త్రీ వివేకముకలదేని కల్యాణగుణ నిలయంబగు నిన్ను విడిచి జనన మరణ బాధితుండును బహుభయ పీడితుండును నగు వేటొ కని వరింపఁదలంచు. కావున జగన్నాయకా ! యైహికాముష్మిక పూర్ణ కామంబులొనగూర్చునిన్ను నాకు వరణీయుండనని వరించితి. సంసార మార్గంబున భవదనురూప రూపంబు లెత్తుచుండు నాకు సంసారావసానంబగు భవదీయ చరణంబులె సర్వదా శరణమగునట్లొనర్చుము. అని విన్నవించి క్షత్రియోత్తము వరింపుమనిన మాటఁ దలంచి కోపరక్త లోచనయై యేనట యాక్షత్రియాధముల వరింప ఫలయునట యని వారిని దూషించుచు మెటికలువిడిచి యిట్లనియె.

అచ్యుతా! భవదీయ చరిత్రం బీహాకంబుననో హరపరమేష్ఠి సభల  
యందో కర్ణగోచరంబుగాని శ్రీకి నాడుపెత్తనము ముఖ్యముగాగల  
యిండ్లయాదు \* గాడిదలవలె నెద్దలవలె గుక్కలవలె బిల్లులవలె  
భృత్యులవలె జరించు పురుషులు నీ చెప్పిన రాజులు పతు లగుదురు  
గాక. చర్మము మీసము పెట్టుకలు గోళ్లు వీనిచేతఁ గప్పబడి లోపల  
నెముకలు మాంసము నెత్తురు పురుగులు మలము కఫవాత పిత్తములు  
గల నడమగపీనుఁగును నీ పాదారవింద మకరందబిందువును మార్కొ  
నని మూడురాలు తన కాంతృఁడని నేవించునుగాక \* అంబుజాక్షా !

\* గాడిదలు = కేవలము బరువును మోయునవి. ఎగసి కాలం దిన్ని ననునాఁడు  
దాని వెంటఁబోవునవి. ఎద్దులు = ఎప్పుడు పాటుపడి యితరులకు మంచి యాహా  
రము కల్పించియిచ్చి తాము వారికిఁ బనికీరాని పదార్థములు (గడ్డి) వేయఁ దిని  
యుండునవి. కుక్కలు = అవమానించి వేయఁగాఁ దినునవి. వాకిటఁ గావలిపడి  
యుండునవి. పిల్లులు = అతివినయముతో భయముతో నెంగిలికూడుతిని దిరుగునవి.  
కాలిదెబ్బలు తినియు సిగ్గులేక మఱిమఱి లోపలికి వచ్చునవి. భృత్యులు = ఎప్పుడేమి  
యాజ్ఞాపింతురో యని చేతులు కట్టుకొని నిలఁబడియుండువారు. ఇట్టిగుణములుగల  
మగవారు భగవచ్చింతనములేని నిర్భాగ్యురాండ్రుఁ బతులగుదురుగాక. హర  
పరమేష్ఠి సభలందు = బ్రహ్మకు శివునకుఁగూడ వినయోగ్యమైన నీచరిత్రము.

\* నీకు సమానుఁడైనవాని వరింపుమనిన కృష్ణవాక్యమునకేది ప్రత్యుత్తరము.  
నేను సచ్చిదానంద స్వరూపను గావున సచ్చిదానంద స్వరూపుఁడవగు నిన్ను నాకుఁ  
దగినవాఁడవని వరించితిని. తక్కినవా రెట్లు నాకు సమానులగుదురు? ఎవఁతే నీ  
పాదారవింద భజనాదులును ద్వందనుభవములేక చర్మములోనైనవానిచేఁ గప్పబడిన  
యెముకలు మాంసము లోనైనవిగలదేహము గలవగునో యట్టిదానికి నట్టిపురుషులే  
మగలగుదురుగాక. నీ యనుభవ మతిశయించిన పిమ్మటఁ దమ దేహములందేజుగప్ప  
జనించుచుండఁగా లితరములందు జనించు లేమివలె. ఒకసారి నిన్నుఁ బలచువారు  
దాని యనుభవముఖమేఁగి పలుమాఱు నిన్నే నేమితురు. అట్టివారుకూడ నీ కను  
కూలురుగానుండు ప్రాకృత జనులతోనే కలసిమెలసి యుండరన నిక నాయుట్టి  
వారునీకు విరోధులుగా నుండువారిని గోరుటన నెట్టిదని భావము.

రుక్మిణీదేవీకివలె శ్రీలకందజకు భగవంతుఁడే మగఁడగునా? ఆయనతప్ప  
దక్కిన పురుషులెల్ల నడపీనుఁగులే కదా యని శ్రీలు వివాహములు మానుకొనవల  
యునా యని సందేహము కలుగవచ్చును. శ్రీనాలి పురుషుఁడుగాని భగవత్సేవ

నీ వుదాసీనుడనని చెప్పుకొంటివి. ఆత్మ రతుడవును నాయందు నతి శయితదృష్టి లేనివాడవు నగు నీ చరణకంజములందు నాకు నను రాగము నిలువనిమ్ము \* ప్రపంచసమృద్ధికై నీవు రజోగుణమును పొనే షముగఁ గైకొన్నప్పుడైన నన్నుజూచెదవుగదా. అదియే నాయందలి పరమకృపగానెంచెదను.† స్త్రీలు తమ కనురూపపతుల వరింతు రనుట

చేసినఁగాని ముక్తిలేదు. ఈవిషయమున స్త్రీలకుఁగల సౌకర్యము పురుషులకు లేమి నిశ్చయము. భగవత్కథలు వినుచు నట్టి భగవంతుఁడే తనకుఁ బతిగా లభించెనని విశ్వసించి యవ్యభిచార భక్తిలో భగవంతునకుఁజేయు సకలవిధోపచారములు పతికే చేయుచుండవలయునుగాని పతిమనుష్యమాత్రుడను తలంపురారాదు. నీళ్లుపాసినను భోజనము పెట్టినను బ్రక్కలోఁ బరుండినను సాక్షాద్భగవంతునకే యివియున్న యుఁ జేయుచున్నానని స్త్రీ తలంచుటకు సాధ్యపడును. పదునొకొండు విధములైన భక్తిమార్గములలో నీ కాంతానక్తి యనునది యొకటి. ఏపదార్థమును, నేదేవతను బూజించినను వాని నిమిత్తముచేసికొని ఫలమిచ్చువాఁడను నేనేమని భగవంతుఁడు చెప్పెను. కొవున దృఢభక్తి ప్రధానముగాని యెరుటనుండు పదార్థము గాదు. “యాదృశిభావనా యత్రసిద్ధిర్భవతితాదృశీ” యని కలదుగదా. శిలలను భగవంతుఁడని పూజించినవారికి భగవంతుఁడు వారి కోర్కుల నీర్పించుండ జీవత్పతులను భగవంతుఁడని భక్తిలో నేవించి వారికేల భగవంతుఁడు ప్రసన్నుఁడుగాఁడు? స్త్రీ తాను స్త్రీనని తలంచి భగవంతునకు స్నానపాన నేవారత్యాదుల సంతోష పఱుచుచున్నానని విశ్వసించుట సుకరము. పురుషుఁడు తాను స్త్రీనని తలంచుట దుష్కరము. అట్లైనచోఁ గొందఱు గోపిక లేల తమ పతులను వదలి కృష్ణుఁడెంటఁ బోయిరను సంజేహము కలుగవచ్చును. ఆవిషయము సీతీకయందుఁ బర్యవసరించును.

\*ఆత్మారాముడవగుటను నాయం దతిశయించిన దృష్టిలేనివాడ వగుదువు గాక. నీయందు నాకుఁగల ననురాగము దొలఁగినీసుము. ఉన్నదున్నట్లులుండనిమ్ము. అదియే నాకు లాభము. అంతకుమించి నిన్నేదియఁ గోరుదానఁ గాను.

† రజోగుణముప్రకృతిసంబంధము. 1. లక్ష్మీ ప్రేమస్వరూప శక్తియైనను దన పరికరములలోఁ జేరిన (యవనికొ మాయా జగన్మోహినీ) ప్రకృతికే దనకు నభేదము చెప్పుచున్నది. జగత్స్పృష్టియందైనను నన్ను నీవు గ్రహింతువుకదా. ఆమాత్రము చాలునని భావము. 2. అతిశయితదృష్టి లేనివాడవు= నేను నీ స్వరూపశక్తిని గావున నీ వభిన్నదృష్టిచే యగుదువు. రజోగుణము=రాగగుణము. జగత్స్పృష్టి నీవేదేహి నా యనుమోగనార్థము నావంక జూచెదవుగదా; అదియేయత్యంతప్రేమగా నెంచెదను.

యసత్యముకాదు. కాశీరాజపుత్రి యంబ సాల్వని వరించెగదా. అట్టులే కొందఱు కన్యలకుఁ గొందఱయందు ననురాగము కలుగును. వివాహితయు మనస్సునందైనఁ గ్రొత్తగ్రొత్త పురుషులఁ గామించుచుండు. బుద్ధిమంతుఁ డిట్టి అంకుటాలిని భరింపరాదు. భరించెనేని యుభయలోక భ్రష్టుఁడగును. అని దీనియై నవినయంబుగ విన్నవించిన యాయన్నుల మిన్ననుగని వెన్నుండుమన్ననమెయి నిట్లనియె.

సాధ్వీ! నీ పలుకులువినఁగోరి నగవులకై ములుకులవంటి పలుకులు పలికితి. కలికీ! యలుగకుము. నా వాక్యంబులకుఁ దాత్పర్యంబుగ నీవు ప్రతిభాపించినదంతయు సత్యంబు. మదభిప్రాయానుసారంబు. కామినీ తిలకమా! కామరహితవై నీవు కామించిన మత్సదానురాగంబు కల్యాణీ! యేకాంతభక్తవగు నీయందు సర్వదాయున్నదియో. అనఘా! నా పోటుమాటల నీవు చలించినను నీబుద్ధి నాయందుండి తొలఁగినది కాదు. దీనివలన నీ పాతివ్రత్యంబు స్పష్టంబయ్యె. కొందఱు నా భక్తులమని పేరుపెట్టికొని మోక్ష ప్రదాతనగు నన్ను మోక్షంబుఁగోరక నామాయచే మోహితులై తపోవ్రత చర్యల దాంపత్యసుఖంబుఁ గోరుదురు. ముక్తిప్రదాతనగు నన్నుఁ తపోవ్రత చర్యల భజించి నాయనుగ్రహంబు పడసియు మందభాగ్యులు కొందఱు నన్నుఁ గోరిక సంపదలకుఁ బతివైన నన్ను సరకమునందును లభించు ఊణభంగురంబులైన తదితరకామంబుల విషయ సుఖంబుల సంపదలఁ గోరుదురుగాని దంపతి సంగమంబు సరక ప్రాయం బని యెఱుంగరు. గృహేశ్వరీ! నీవు నా యందు మిక్కిలి నిక్కపుఁ జొక్కపు మక్కువ యుంచితివి. సంసారబంధంబూడఁ దన్నుఁ జాలునిట్టిభక్తి దుర్జనులకు నెంతయు దుస్సాధంబు. ఇంక దురభిప్రాయంబు గలిగి యింద్రియ తర్పణ పరాయణులై వంచన పరలైన స్త్రీలకు నిది యంతకంటె సుదుష్కరంబని చెప్పవలయునా? నీ యట్టి ప్రేమనతియగు నిట్లాలు గృహంబులఁ గానరాదు. వివాహకాలంబున రాజులోకంబు నెల్లదృణీకరించి బ్రాహ్మణుచే నాకు రహస్య

వాక్కుల బంపితివి. మఱియు వివాహసమయంబున నీయన్నకు విరూప కరణంబు గావించిన నాఁడును ద్యౌత సభయందు నీయన్నను వధిం చిన నాఁడును మద్వియోగభీతిని ముఖమెల్ల నణచుకొని యొక్క మాటయైన ననిన దానవు కావు. ఈ కారణంబుననే మేము నీచే జితులమైతిమి. అంబుజాక్ష! నీవు నన్ను బ్రసాదింపవేని నూఱు జన్మంబులందైనను దపముచే గృశించి ప్రాణంబులు విడుతునని నీవు చెప్పి పంపిన సందేశ వాక్యంబునకు నేను రాక తడయినెడ నింక నీ జీవమేటికి? విడుతునని సిద్ధపడి యుండుటయు దలంచి దానికి నమ మైన ప్రతికార్యము జేయలేమిని నీయెడల మిగుల హర్షించుచున్నా రము. అని యిట్లు నరలోకంబు విడంబించి సురతనల్లాపంబు గావించి యామించు బోణితో రమించె.

—♦ కృష్ణుండు ధర్మరాజును బలియాద్దకుఁ గొనిపోవుట. ♦—

ధర్మరాజు రాజ్యమేలు సమయంబునఁ బ్రతిదినము పదివేపురు బ్రాహ్మణులకు వెండి పశ్యేరములలో భోజనము పెట్టుచుండెను. ఇట్లు కొంతకాలము చేయఁగా నాయన మనస్సులో మనమింత యన్నదా దానముచేయుచున్నారముగదా యను గర్వము కొంచెము పొడమెను. ఆయన మేలుకోరు కృష్ణుండు శ్రేయోవినాశకరంబగు గర్వం బాయన మనస్సున నావేశించుట యెఱిగి దానిని రూపుమాప సమయము వేచియుండెను. ఒకనాఁడు భ్రాతలు మంత్రులు సమాత్యులు మహర్షులు లోనగు వారిచే నిండిన సభయందుఁ బూర్వరాజుల వృత్తాంతము లుపన్యసింపఁబడునెడఁ గొందఱు మహర్షులు బలిచక్రవర్తిని బహువిధములఁ బ్రశంసించుచు

శా. అర్థుల్ వేడరు, దాతలుం జెడరు, సర్వారంభముల్ పండు, బ్ర త్నరుల్ లేరు, మహోత్సవంబులను దేవాగారముల్ పొల్చు, బూ ర్ణార్థుల్ విప్రులు, వర్షముల్ గురియుఁ గాలార్హంబులై, ధాత్రికి సార్థంబయ్యె వసుంధరాత్వ మనురేంద్రాధీశురాజ్యంబున.

భాగవతము.



అని వచించి యిట్టి మహానుభావుడు భగవత్కరుణాకళాక్షు విశేషంబున నిప్పటికి జీవించి యున్నవాడనుకదా యనిరి. ఆ పలుకు విని ధర్మరా జట్టి మహాత్ము భక్తాగ్రేసరు నెట్లు దర్శింప నగునోయని యాలోచింపఁ గృష్ణుఁ డిట్లనియె.

ధర్మనందనా ! సీ వాపరమపుణ్యాత్ము దర్శింప నభిలషించెద వేని నేను దోడుకొనిపోయెద రమ్మనిన నాయనయు వలెయని యంగీక రించె. అనలఁ గృష్ణుం డొకనాఁడు తన యోగబలంబున ధర్మరాజుం దోడుకొని రసాతలంబునకేగి తమరాక విన్నవించుటని కావారికులకుఁ దేలుపవారేగి కృష్ణ యుధిష్ఠురులువచ్చి వాకిట నున్నవారని బలికి నెఱిగించిరి. ఏల లోపలికి విడువక జాగుచేసితిరని వారల గదిమి బలిచక్రవర్తి వేగమరుడెంచి యర్హ్యపాద్యాదులొసంగియప్పరమాతిథి వరుల సకల విధముల సత్కరించి లోనికిఁదెచ్చి యుచితాసనా సీనులఁ గావించె. వారును సుఖోపవిష్టులైరి. అంతఁ గృష్ణుఁడు బలిగాజేంద్రుం జూచి యిట్లనియె.

మహాభాగా ! యీ ధర్మనందనుఁడు మా మేన త్తకుమారుండు. పాండవాగ్రేసరుండు. మహాధర్మాత్ముఁడు. దానకళానిధానంబు. ఈయనకు సముండు భూతలంబునలేడు. మహాదాతవగు నీ ప్రఖ్యాతి విని నీదర్శనంబు సేయఁగోరి యరుడెంచె. ఈ పవిత్రచరిత్రంబు ప్రతిదినము పదివేల బ్రాహ్మణులకు వెండిపళ్ళెరంబుల నన్నదాన మొనర్చుననిన బలి యిట్లనియె. అయ్యా భగవంతుఁడా ! యీయన ప్రతిదినము క్రొత్తగఁ బదివేల వెండిపళ్ళెరములఁ జేయించుచున్నాఁ డుగా ! యనిన శ్రీకృష్ణుం డిట్లనియె.

దానవేంద్రా ! క్రొత్తగ దినదినము పళ్ళెరములఁ జేయించుట లేదు. అవి ప్రాతవే. ఒకసారిగఁ జేయించి యుంచుకొని వానినే ప్రతిదిన ముప్పయోగించుచుండును. అనిన బలిచక్రవర్తి హరిహరి యనిఁ బిల్లలుముఁసికొని జొటజొట కన్నీరుగార్చెను. సకలభూత

భావజ్ఞుండు హరి యూరకుండెనుగాని ధర్మరాజు నిర్విణ్ణుడయ్యెను. అంత రుక్మిణీకాంతుండు వింధ్యావళి కాంతుఁగని యిట్లనియె.

దానకళాకోవిద ! యేమిది కన్నీరుగార్చెదవు. ఈయన దాన వైభవము నీకును నద్భుతావహంబై యానందబాష్పము లురలం జేసినా యనిన బలిధరాకాంతుం డిట్లనియె.

ఈకాలమున భూలోకము నికృష్టస్థితియు రాజుల లోభగుణము దలచి కన్నీరు గార్చితిని. ఈమహాత్ముండు ప్రతిదినము బ్రాహ్మణులకు నెంగిలి బోకులలో భోజనము పెట్టుచున్నాఁడుగా ! వస్త్రము పాన పాత్రము భోజనపాత్ర మొకఁ డుపయోగించినదానిని వేళ కడుప యోగింపరాదను నియతి భూలోకమునుండి తొలఁగిపోయినదా? అది యెట్లయిన నగుఁగాక నిత్యము పదివేవురు బ్రాహ్మణులు రాజపిండము నక్షై కాచుకొని పడియుండవలసినంత దుర్దశకు వచ్చినారా? తమకు నింటఁ గినుటకుఁ జాలినంతయుండినచో నొకఁడేల రాచకూటికై కాచుకొని పడియుండును? ఇందఱు బ్రాహ్మణులు దారిద్ర్యదశ ననుభవించుచున్నారగుదా యని వగచెదను. కూటికిఁ బరాధీనుఁడగు బ్రాహ్మణుండు తన వర్ణాశ్రమధర్మము లెట్లు సకాలమున సవిధిగ నిర్వహించుకొనఁగలఁడు? తనకుఁ దినఁ నిండము లేనివాఁ డతిథుల నభ్యాగతుల నేమి యాదరించు? సీబావధర్మరాజు పాండురాజుకొడుకే యిట్లయినచో నిక నితరరాజులు తరాజులేకదా. నేను భూలోకమున నున్న కాలమునఁ బ్రతిదినము పదుగురు బ్రాహ్మణులయిన దొరకుట దుర్లభము. వారును మార్గమునడచువారై యాసమయమునకు మా యింటివాకిటిమీఁదుగఁ బోవువారు నాచేఁ బ్రార్థితులై యతి కష్టముమీఁద నాయింటికి వచ్చుచుండిరి. దానము లిచ్చిన రాజ ద్రవ్యము మాకేటికని నిరాకరించుచుండిరి. అందఱు ధనధాన్యములు గొడ్డుగోదలు కలవారై యుండిరి. కావున వారందఱుకరికి నిచ్చు చుండిరిగాని పుచ్చుకొనకుండిరి. నిర్విచారముగ స్వధర్మమున వర్తించు చుండిరి. ఇప్పుడాకాలమంతయు మాటిపోయెఁగదా. బ్రాహ్మణులు దరిద్రులై రాచపిండము నాశించి బ్రదుకువారైరిగదా యని శోకిం

చితి. అనిన నవ్వదాన్యసత్తిము వాక్యములు విని కౌంతేయాగ్రజుండు సిగ్గునఁ దలవంచుకొనియె. శ్రీకృష్ణుండును నేవో గెండు ముచ్చట లాడి సెలవుతీసికొనెదమని చెప్పి ధర్మనందనుతోడ మరల స్వస్థానంబున కరుదెంచె.

### —♦ ఆసిరుద్ధవివాహము. రుక్మీవధ. ♦—

రుక్మిణీసోదరుండైన రుక్మికి రుక్మవతియును కన్యాలలామంబు గలదు. రుక్మి కృష్ణునెడ బద్ధవైరుండయ్యుండెనియలియందలి ప్రీతిచే దనకూతు నామె కుమారుడు మూర్తిగొన్నమారుడైన ప్రద్యుమ్నున కీయ నిశ్చయించి స్వయంవరంబుఁ బ్రకటించె. ఆ స్వయం వరంబున రుక్మవతి ప్రద్యుమ్ను వరించె. అది చూపొపక యనూనూ పరులైన రాజవరులు దన్నుఁ దాఁకుటయుఁ బ్రద్యుమ్నుండు వారి నెల్లరఁ బరాజితులఁగావించి నూతన వధువుతోడ ద్వారక కరుదెంచె. రుక్మవతీప్రద్యుమ్నుల సుతం డసిరుద్ధుండు.

తన యన్నకు భర్తకుఁగల తీరనివైరమునకుఁ దేగుదలగావింప గోరి రుక్మిణీదేవి తనమనుమడగు సనిరుద్ధునకు రుక్మ మనుమరాలగుఁ గోచన యను కన్నియనిచ్చి వివాహంబుగావింపఁ గోరెను. విరోధులతోడి బాంధవం బశాస్త్రీయం బధర్మంబని యెఱింగియు సోదర ప్రీతికై రుక్మిణీచనను సనిరుద్ధునకు వివాహంబుఁగావింప నిశ్చయించె. బలరాముండును రుక్మిణీకృష్ణప్రద్యుమ్నాదులును భోజనకంబునకుఁ బోయిరి. యథావిధి వివాహంబు ప్రవర్తిల్లుచుండె. ఆసమయం బునఁ గళింగరాజు రుక్మితో నిట్లనియె. భోజరాజేంద్రా! యాదవులు నీకుఁ బగవారుగదా. బలరాముండు ద్యూత క్రీడయందు నభిలాష గలఁడుగాని నేర్పరిగాఁడు. నీవో యక్షక్రీడయందు మహాసమర్థుడవు. విన్నాణంబున నిన్నుమించినవారులేరు. కావున జూదంబున బలరాము నోడించి యవమానింపమని దుర్యోధనునకు శకునిఁబోలె నుపదేశించుటయు నమ్మాధుండు పరబుద్ధి వినాశకరమగుట యాలోచింపక జూధము కారణంబుగనైన కౌరవమూఢులంబు మఱచి గర్వాతి

శేకంబున సంఘండ్లై బలరాము జూదంబునకుం బిలిచె. ఇట్లు రుక్మి బల రాములు నెత్తమాడుదుండేరి. లోలుదొత్తు బలరాముడు దానొడ్డిన యెడ్డులన్నియు నోడె. అది కని కళింగు డు దంతములు వెడలఁజెట్టి పకపకనవ్వె. తరువాత రుక్మి లక్షనిష్కంబులు పండెముంచుటయు దానిని బలరాముడు గెలిచె. ధర్మవిధంబున బలరాముండు గెలిచి నను రుక్మి తానే గెలిచితి నని వంచకుండై వాదించె. సహజారుణ లోచనుండగు తాలాంతుండు కోపంబున ద్విగుణీకృత రక్తాక్షుండై పదివేలొడ్డి గెలిచె. వంచకుండైన రుక్మి యాపండెమును దానే గెలి చితి ననియు వలయునేని సభికుల నడుగుమనియు వాదించె. కళిం గాదులు రుక్మిపక్షమ వచించిరి. అప్పు డాకాశవాణి ధర్మమార్గంబున బలరాముండే గెలిచెనేని యెల్లరు విన ఘోషించె. దానిని నడ్డనేయక యా జూదరి రుక్మి బలరాముతో నిట్లనియె.

ఓరి గోపాలుడా ! యడవులలో బసుల మేపుటయందు విన్నగులగు మీకు నక్షత్రేడయందు దక్షత యెట్లుగలుగు ? చెట్లకు తాలఱువ్వ వలయునగు మీరు శరసంధానకళాకోవిదు లెట్లగుదురు ? జూదంబున నన్ను గెలుచునంతటి మానిసివా నీవు ? అని విడ్డూరించి పూర్వవైరస్మృతిఁ బలికిన హలధరుండును గ్రోధంబున విజృంభించి యందున్న పరిఘంబుగొని రుక్మితల పగులమొత్తి వెఱచి పరువిడు కళింగుని మున్ను పండ్లగిలించి నవ్వి నకారణంబున దంతంబులురాల మొత్తై. తక్కినవారు భీతులై పరువిడిరి. ఇది విని కృష్ణుం డేమి చెప్పిన రుక్మిణీబలరాముల కెవ్వరికేమి మనస్సునొచ్చునోయని యూర కుండెను. ఆవల సందఱుఁ బెండ్లికూతుం దోడుకొని ద్వారక కరు డెంచిరి. ఉభయపక్ష స్నేహము బలఁపఱుప నెంచిన రుక్మిణీదేవి తలంపు దైవవైపరీత్యంబున రుక్మిగర్వకారణంబున విపరీతంబుగఁ బరిణమించె.

శిష్టజనానుగ్రహ దుష్టజననిగ్రహ భూభారావతరణార్థంబు భూమిపై లీలామానుష వేషంబున నవతరించిన విరించిజనకుండు కృత్యంబును గృతంబును గర్తవ్యశేషంబును నాలోచించి యిట్లు తల పోసి. మద్దర్శనస్పర్శన సంభాషణాదులఁ గోరిన మద్భక్తులకు భక్తు

రాండ్రకు వారివారి యిష్టంబుచొప్పునఁ గామంబు దీర్చితి, ధక్కు  
దూషకులై భూమికిభారంబుగనున్న దైత్యులనెల్ల రామసమేతుఁడైనై  
పొలియించితి. దుర్దూత హేళన కచగ్రహణాదుల నిమిత్తంబుచేసి  
శీఘ్రఫలకారియగు కలహంబు రాజలంఘ జనింపఁజేసి యనోన్య  
హతులఁ గావించితి. కార్యశేషం బించుకగలదు. ఈ యాద  
పులు మదాశ్రితులై వదాన్యులై బ్రహ్మగ్నులై నిత్యవృద్ధోపసేవులై  
యైశ్వర్య బలపరాక్రమంబుల సతుల్యులగుట వీరెట్టివారికి నజ  
య్యులు. వీరు ప్రమాత్తులు, నాఁగోక్షంబున వీరి చిత్తవృత్తు లెల్లుం  
డునో యసంభ్యాకులైన వీరి పుత్రపౌత్రప్రపౌత్రు లెట్టివారగుదురో  
వీ రధర్మనిరతులై వర్తించెదరేని పొంగిన సముద్రముంబోలె వీరి నెవ్వ  
రాఁపఁగలరు ? కావున నెమరునఁబుట్టిన నన్నివలె వీరిగో వీరికి  
నంతఃకలహంబు కల్పించి పూనినకార్యంబు సిశ్శేషంబు గావించి  
నిజధామంబున కేగెదనని యాలోచించె. \*

—♦ మునులు యాదపుల శపించుట ♦—

పుణ్యనివహంబులు మంగళావహంబులు గాయజ్ఞున కలిమితా  
పహంబులు నగు కార్యంబులొనర్చి యదునదనవాసుండైన శ్రీనివా  
సుండు కారాత్మకుండు సత్యసంకల్పుండు నీశ్వరుండునగు హరినంకల్ప  
ప్రేరితులై విశ్వామిత్రాసితకణ్ణ దుర్వాసోభృగ్వంగిరసులును, గశ్యప  
వామ దేవాత్రివస్థి నారదాదులును, ద్వారవతీసమీపమున నుండు  
పిండారకంబును తీర్థంబున కరుడెంచిరి.

ఆసమయంబునం దందుఁ గీడఁపరాయణులైన యదునంద  
నులు జాంబవతీసుతుండైన సాంబునకు స్త్రీవేషంబు వేసి వారికడకుఁ  
దోడ్కొనిచని యవిసీతులై విసీతులంబొలె నిట్లనిరి.

బ్రాహ్మణులారా ! నమస్కారంబులు చూలాలగునీసిగ్గరికత్తె  
తానై మిమ్ముడుగ లగ్గించుచున్నది. సత్యధర్మనులారా ! పుత్రకామ

\*చూ. నూతలీల ద్వితీయచతుకము - 472 పేజీ, దీనివలన భారతయుద్ధా  
నంతరమే మునులు యాదపుల శపించిరని తెలియవగు.

యైన యీ కామిని కడుపున నేమి జనియించెడినో యెఱింగింపుఁ  
డనినఁ దమ్ము వంచింపఁబూనిన యీ క్రించులఁగని కోపించి మందు  
లారా ! కులనాశనంబు గావించు మాసలంబు జనించునని శపించిరి.  
ఆ వాక్యంబులు విని వారెల్లరు భయభ్రాంతులై చని సాంబు  
నుదరంబు పదికింప చంచుండి యనుపరోకలి యొండు వెలువడియె.  
అది గని బ్రాహ్మణశాపంబు సరిదాకె. కులక్షయంబును దప్పదు.  
ఇదివిన్న లోకు లేమందురు ? చెట్టు గొట్టి మీఁదఁ ద్రోసికొన్నట్లయ్యె  
కుడిచి కూర్చుండఁగలక బ్రాహ్మణుల నఁమానించితిమని బ్రహ్మణ్య  
దేవుండైన శ్రీకృష్ణుం జేమనునో, మన గర్వంబు మనల నింతసేసె.  
వివాశపురోగామి గదా గర్వంబు. పాప మొక్కఁడుచేసిన ఫలము  
పెక్కు రనుభవించురనుట సత్యంబయ్యె. మన కారణంబున యాదవ  
వంశమే నిర్మూలము కానున్నది. ఏమిచేయుదము ? ఎవరితోఁ జెప్పు  
దము ? ఏమని చెప్పుదము ? దీనిని జెప్పక దాచుటెట్లు ? అని  
మొగములు వెలవెలబోన నా యనుపరోకలినిగొని సభకరిగి సకల  
యాదవ సన్నిధిని రాజగు నుగ్రసేనునకు సర్వము నెఱింగించిరి.  
అమోఘంబైన విప్రశాపంబు విని ముసలంబుఁగని పురజనులెల్ల విస్మి  
తులు భీతులునై తల్లడిల్లిరి. ఆహుకుండును దానిని జూర్ణంబుచేసి  
సముద్రంబున వైపుండని యాజ్ఞాపించె. వారును నట్లగావించిరి. ఆ  
చూర్ణంబెల్ల ముయ్యించు తుంగయయి సముద్రతీరంబున మొలచి  
యుండె. బ్రాహ్మణవాక్య మహిమం బట్టిది. అందొక యినుపతునుక  
నొక మత్స్యంబు మ్రింగె. జలధివలలువైచిన జాలరుల కామత్స్యంబు  
చిక్కె. వారిలో నొక లుబ్ధకుండు దానిని దన బాణంబునకు ములి  
కిఁగా నమర్చుకొనియుండె. భగవంతుఁ డీశ్వరుండు కృష్ణుం డిది  
యంతయు నెఱిగియుఁ గాలరూపియగుట బ్రాహ్మణ శాపంబు మర  
లింప శక్తుండయ్యె నట్లు గావింప నొల్లఁడయ్యె.

యోగాచార్య లీల.

— బ్రహ్మాదులు శ్రీ కృష్ణుని వైకుంఠమునకు విచ్చేయఁ బ్రార్థించుఁ—

అంత నొక్కనాఁడు ననకాది పరివృతుండై బ్రహ్మయు, భూతగణ సమేతుండై శివుండును, బృందారక బృంద సంయుతుండై యుండ్రుండును భార్యకకు నగుడెంచి యేకాంతంబుననున్న శ్రీకృష్ణుని దర్శించి నానావిధముల నాయనను స్తుతించి రండు వంతరిక్షగతుండైన వళక్ష పక్షివాహనుం డిట్లనియె.

లోకాధ్యక్షా ! పూర్వము భూభారావతీర్ణార్థము భూమిపై నవతరింపుమని మేము ప్రార్థింప మా వేడికో లాదరించి యట్లు మా విజ్ఞాపితంబు సాధించితివి. సత్యసంధులైన సజ్జనులగు ధర్మంబు నీచే స్థాపితంబయ్యె. సర్వలోక పాపాపహంబైన నీ యశము దశదిశల వ్యాపించె. అను త్తమంబైన రూపంబు ధరించి యదువంశంబున నవతరించి లోకశ్రేయస్సునకై నీవొనర్చిన మహాకార్యము లింక గలియుగంబున సాధుజనులు వినియుఁ గీర్తించియు సంసారమునుండి తరింతురు. యదువంశంబున నీ వవతరించి నూట యిరువదియైదు సంవత్సరములు గడచె. ఇంక నీ విందుండి నిర్వహింపఁదగు దేవకార్యము లేదు. యదుకులంబు విప్రశాపంబున నప్రప్రాయంబయ్యె. ఇంక నీ చిత్తము వచ్చునేని నీ పరమధామంబు నాశ్రయించి వైకుంఠ కింకరులమైన మమ్మును లోకంబులను బాలింపుము. అని యిట్లు బ్రహ్మాదులు విన్నవింప మాయామనుజుండైన రామానుజుం డిట్లనియె.

పరమేశ్ఠీ! మీరు విన్నవించినవిషయ మింతకు మున్న నే నాలోచించితి. నే నవతరించిన భూభారహరణ కార్యంబు చక్కనయ్యె. ఈ యాదవకులంబు వీర్యశౌర్య శ్రీసముద్ధతంబు. దీని నిట్లు విడిచితి నేని నవలీల వేలలోగొనిన యకూపారంబు భూవలయంబుంబోలే నిది లోకం బాకులంబుగ మ్రుంగఁగడంగును. శాపాయుధ \* శాపంబు

మూలంబున దీని సిగ్గులంప నుపక్రమించితి. అది సాంతం బగుడు మీ లోకంబున కరుడెంచెద. అని వెన్నుం డానతిచ్చుటయుఁ జతు రాననాదులు నమస్కరించి తమ లోకంబులకుఁ జనిరి.

అంత జగన్నాటక సూత్రధారియగు హుటకాంబరుండు ద్వారపతియందు మహాత్మాతంబులుపుట్ట నుపక్రమించుట తిలకించి ప్రబుద్ధులయిన యాదవవృద్ధులనెల్లఁ జీరి కాలగతి యెఱిగించి మీ రెల్లరుఁ బ్రభాస తీర్థంబున కరుగుట లెన్న అందుఁ గ్రుంకి కదా మృగాంకుండు దక్షశాపపంకంబువలన విముక్తుడై కలాసంకలితుం డయ్యె. మనమందఱ మందుఁ దోగి దేవపితృ తర్పణంబులు గావించి షడ్రసోపేక్షంబైన భోజనంబుల సభాజనంబుల భూసుర జనంబుల మనంబుల సలరింపఁ జేయుదము. పుణ్యలోకనివాసంబు లయిన దానంబులఁ గావించి కిల్బిష నిర్ముక్తుల మగుదము. అని యాదే శించిన నందఱుఁ దత్ప్రయత్నంబుల నుండిరి.

ఉద్ధవుండు తన్ను వై కుంతమునకుఁ గొనిపోయెని

శ్రీకృష్ణుఁ బ్రార్థించుట. -

భగవద్వాక్యంబులు విని విపరీత చిహ్నంబులఁ గని కృష్ణాను వ్రతుండు భక్తి నిరతుండును నగు నుద్ధవుండు వివిక్త ప్రదేశంబున వాసుదేవుం డాసి చరణసరసిజంబుల వ్రాలి నమస్కరించి యిట్లనియె.

దేవా ! నీ విధంబుఁజూడ నీ యాదవ కులంబును' వ్యాపాదించి యీ లోకంబు నిరాలోకంబుఁ ద్యజించురీతిఁ దోచుచున్నది. నమ రుండవయ్య భూసుర శాపంబును మరలింపకున్న వాడవు. నాథా ! ఊణార్థమైన నానాకృష్ణ లోకంబున \* నుండఁజాల. మన్ననమెయ నన్ను నీతోడఁ గొనిపోయ్యు. శ్రవణామృతంబును బరమ మంగళంబు నగు నీ భూలోక లీలల నాలకించి నరులు విషయాసక్తివిడిచి నిన్నాశ్ర యింతురు. శయ్యాసనాటకస్థానస్నానక్రియా భోజనాదులందు నాత్మ

\* నానాకృష్ణలోకము = కృష్ణుండు లేనిలోకము.



ప్రియుండవైన నిన్ను భక్తులమైన మేమెట్లు విడిచియుండగలవారము? నీవు భోగించి విడిచిన మాంసాలంతా భోజనాదుల దాసులమైన మేమనుభవించి నీమాయను నిజబుగఁ దరింతుము. దానికై ప్రత్యేక ప్రయత్నం బనావశ్యకంబు. దిగంబరులు, శాపీన మాత్ర ధారులు, నుపవాసవ్రత కర్మితులు, సూర్యరేతస్కులు, రాగద్వేష వియుక్తులు, పాపరహితులు, సన్న్యాసులు బ్రహ్మలోకంబునకుఁ జనుదురుగాక. మేమో కర్మమార్గప్రమత్తులమై నరలోక విడంబనార్థంబు నీవు గావించిన కాగ్యములు, పలికిన పలుకులు, నడకలు, నవ్వులు, చూపులు స్మరించుచు స్మరింపజేయుచు ననాయాసంబుగఁ దమంబతిక్రమింతుము. అని విజ్ఞాపించిన నేకాంతుఁడును బ్రియుఁడును భృత్యుఁడును నగు నుద్ధవుఁడని నేవకీనందనుం డిట్లనియె.

—† శ్రీకృష్ణుఁ డుద్ధవునకు జ్ఞానోపదేశంబు నేయుట —†—

మహాభాగా! నీవు చెప్పినట్ల నేను జేయఁదలంచి యున్నాఁడను. బ్రహ్మరుద్రాదు లందఱు నన్ను వైకుంఠమునకుఁ బిలువవచ్చిరి. బ్రహ్మప్రార్థితుండనై స్వాంశమున నేల యవతరించితి నట్టి దేవకార్యములెల్లఁ దీరె. కాపనిర్దగ్ధంబైన యాదవకులంబు పరస్పర కలహంబుచే రూపుమాయఁగలదు. ఏడవ దినంబున సముద్రం బీ నగరంబును ముంచు. ఈలోకమును నేను విడిచిన వెంటనే నష్టమంగళమయి కలిచే నిరాకృత మగు. నేను భూలోకమును విడిచిన పిమ్మట నీ విందుండఁ దగదు. కలియుగంబున జను లధర్మ రుచు లగుదురు. కావున నీవును సర్వవిషయ రాగత్యాగంబు గావించి స్వజనులని బంధువులని స్నేహంబు మాని నాయందుఁ జక్కఁగ మనస్సు నిలిపి సమదర్శనుండవై భూసంచారంబుఁ గావింపుము. మనస్సు వాక్కు, శ్రీచేతులు శ్రవణములు వీనిచే గ్రహింపఁబడునది యంతయు మాయకాయంబనియు సత్వరంబనియు గ్రహింపుము. సర్వాంత స్తోత్తము సర్వశరీరకుండు నగు నాయందు మనస్సువిలుపని పురుషునకు నానార్థప్రమంబు నుఖదుఃఖ పుణ్యత్రాణ్య కారణంబగు. అట్టి

వానికి నిది యనశ్శక్త్యర్థవ్యంబగు కర్మమనియు నిది నిషిద్ధకర్మమనియు నిట్టికర్మ మొనర్చిన నిట్టిఫలము కలుగుననియు భేదబుద్ధి జనించు. వివేకియగు బ్రహ్మవిదుఁడు సర్వంబు బ్రహ్మమయంబని పరికించు. అట్టి వానికి శాస్త్రాతిలంఘన దోషంబులేదు కావున వశ్యేంద్రియ సమూహుండనై నాయందు మన స్సావేశింపఁజేసి యచిత్పరిణామాత్మకమైన దేవ మనుష శరీరజాతి బంతయు జీవునిచే ధార్యంబనియు నధీశ్వరుండనైన నేను జీవున కాధారంబనియు హింపుము. ఇట్లు సర్వదా భావించుచుండితివేని భ్రమయుఁ దన్ములంబైన సంసారంబు నశించు. పృథివిమొద లాత్మపర్యంతంబైన తత్త్వంబుల సాధర్మ్యవైధర్మ్యంబులను దెలిసిన దేహి శనయంచువలెసర్వభూతంబులందును సుహృద్భావము గలవాఁడై యుండు. ఆత్మానుభవ సంతృప్తుఁ డగు వానికి విఘ్నభయము లేదు. గుణదోషాతీతుఁ డర్భకునివలె దోషబుద్ధిచే నిషేధంబులనుండి నివర్తింపఁడు. గుణబుద్ధిచే విహితకర్మ మాచరింపఁడు. ఇట్లు సర్వభూత సుహృదుఁడును శాంతుఁడును జ్ఞాన విజ్ఞాన నిశ్చయంబునునై ప్రపంచమంతయు మదాత్మకంబని చూచు వాఁడు మరల సంసారదుఃఖముం గానఁడు. అని భగవంతుఁ డాదేశించినఁ దత్త్వజిజ్ఞాసువై యుద్ధవుండు నమస్కరించి యిట్లనియె.

యోగేశ్వరా ! యోగవిన్యాసా ! యోగాత్మా ! యోగసంభవా ! మోక్షప్రాప్తికై నీవు సర్వము త్యజింపుమని యుపదేశించి తివిగాని విషయాసక్తులయి కామముపాలఁ బడినవారి కట్టిత్యాగము దుష్కరము. అందు భక్తిలేనివారికిఁ గేవలము దుస్సాధమని నాయభిప్రాయము. దేవా ! నీచేఁ ద్యాగ ముపదేశింపఁబడిన నేను నీ మాయచే విరచితంబైన పుత్రకళత్ర సహితంబైన దేహంబునందు మూఁఘుండనై నేను నాది యను తలంపుంచినవాఁడను. ఇట్టి నీభృత్యునకు నీ యుపదేశము ప్రకారము నడచుకొన నెట్లు సుఖముగ సాధ్యపడునోయది నీవే బోధింపుము. సత్యుండవును స్వదృక్కునైన నీవు తప్ప నా కీవిషయంబు బోధింపఁగలవాఁడు దేవతలయందైనఁ గానరాఁడు. బ్రహ్మాదులు నీ మాయచే మోహితులై శరీరభారులై

యనాత్మః బ్రతిపత్తిగలవాడై యున్నవారు. భవదీయ పదాంబుజ గుణానుభవ రసికులగు భాగవతులతోడి సాంగత్యము లేనివారికి నుపదేశమువేళఁ గేవల యుక్తులచే నెంత విమర్శించినను మాయ నివర్తింపదు. కావున దంపతులై గృహములయందు వర్తించు గృహస్థులకుఁ దాపత్రయతప్తులకు హతవిషయవేగులకు సత్సాంగత్యము లభించునుగాని విషయలాలసులకు లభింపదు. కావున ననవశ్యుండవు ననంతపారుండవు సర్వజ్ఞుండవు నీశ్వరుండవు నకుంతవైకుంఠవాసుండవు నారాయణుండవు నరసఖుండవు నగు నిన్ను సంసార దుఃఖతప్తుండనై నిర్విణ్ణబుద్ధి నగు నేను శరణు చొచ్చితిని. అనిన భగవంతుఁ డిట్లనియె.

ఉద్ధవా ! త్యాగంబు నుష్కరంబంటివి. లోకమునందలి యా యా వస్తువుల నియతగుణముల విచుర్కింపఁజాలిన సేర్పరులగు మనుష్యులు విషయవాసనములనుండి తప్పుఁ దామే తరింపఁ జేసికొందురు. పురుషునకుఁ జగ్గఁగా శిక్షింపఁబడిన యతని యాత్మయే ముఖ్యగురువు. మనుష్యజన్మమందుఁ బ్రత్యక్షానుమానములను ప్రమాణముల చేతను \* శ్రుతిస్మృతులచేతను మోక్షంబు సాధింపనగు. మనుష్య జన్మమందే చిదచిదీశ్వర వివేకముగలిగి షరమాత్మోపాసనాత్మక యోగంబు సాధించు నిపుణులు జతేంద్రియులై సర్వజ్ఞత్వ సత్యసంకల్పత్వాది సర్వశక్తి పుష్కలితుండైన నన్ను మిక్కిలి స్పష్టముగఁ దెలిసికొందురు. ఈ కారణముచే లోకమున నొకటి రెండు మూడు పాదములు, ననేక పాదములు, పాదహీనములు లోనగునవి పెక్కులున్నను నందు మనుష్యశరీరమే నాకుఁ బ్రియమైనది. అప్రమత్తులగు వారహంకారాదులఁ దెలియరాని నన్ను బుద్ధిచే హేతువులచే నూహించి యీ పురుషదేహమునందుఁ బ్రత్యక్ష దర్శనమునకై వెదకుదురు. ఈ విషయమున యదువునకు నవధూతికు జరిగిన సంవాదమను పురాణోతిహాసము గలదు. వినిచెద వినుము.

\* ప్రత్యక్షము = ఇంద్రియములకు గోచరించునది. అనుమానము = ఊహించి తెలిసికొనునది. పొగయున్నచోట నిష్పండునుగదా యని యూహించినట్లు.

శ్రీ కృష్ణుఁ డుద్ధవునకు  
నవధూత యదుసంవాదిముఁ జెప్పట.

భయరహితుండై విద్యాంసుండై తరుఁబడ్డైన యొక యవ  
ధూతంగంచి ధర్తవిమండై న యదు విట్లనియె. బ్రాహ్మణోత్తమా!  
నీ వొకకార్యమైనఁ జేయవు. పండితుండవయ్యు బాలునివలెఁ దిరుగు  
చుందువు. ఇట్టి యతినిపుణమైన బుద్ధి నీ కెట్లు జనించెను? లోకమునఁ  
బ్రాయికముగ మనుష్యు లాయుస్సంపదలకొఱకు యశస్సుకొఱకునై  
ధర్తార్థకామముల సాధింపఁ దత్తత్సాధనములఁ దెలియఁగోరి చరించు  
చుందురు. నీవో యేదియుఁ జేయవు. చేయఁగోరను గోరవు. జడుని  
వలెఁ బిచ్చివానివలెఁ బిశాచము సోకినవానివలెఁ దిరుగుచుందువు.  
తెలియక శక్తిచాలక యిట్లుందువా యనినఁ బండితుండవు, సమర్థుఁ  
డవు, మితభాషణుడవు, సుభగుడవు. జనులు కామలోభములను  
కాటుచిచ్చుచే దహింపఁబడుచుండ గంగా జలమందలి యేనుఁగు  
వలె నీ వాయగ్నికిఁ బాల్పడక యున్నాడవు. బ్రాహ్మణోత్తమా!  
లోకమున నానందకారణములైన విషయభోగంబులు నీ కేవియు  
లేవు. అట్లుండియు నీ వానందపూర్ణుండనై యుండు కారణం  
బెయ్యని! అనుగ్రహించి ప్రత్యుత్తరమిమ్మని సవినయముగ గౌరవించి  
యడుగు బ్రహ్మణ్యుఁడు మేధావియగు నయ్యదువునకు నవధూత  
యిట్లనియె.

రాజా! నే నేబుద్ధి నాశ్రయించి ముక్తుఁడనై చరించుచున్నాఁ  
డనో యట్టిబుద్ధి నాకుఁ గలిగించిన గురువులు పెక్కురుగలరు. భూమి,  
వాయు వాకాశము, జల మగ్ని, చంద్రుఁడు, సూర్యుఁడు, కపోత  
మజగరము, సముద్రము, పతంగము, దేవతేఁగ, గజము, వ్యాధుఁడు,  
హరిణము, మినము. పింగళ, కురరమనుపక్షి, యర్భకుఁడు, కుమారి,  
శరకారుఁడు, సర్పము, సాలెపురుగు, పేశకారియగు భ్రమరమను నీ  
యిరువదినలువురు నా గురువులు. వీరిచే శిక్షింపఁబడితిని. ఈ యిరు  
వదినలుపురివలన నేను నేర్చిన విషయములు చెప్పెద.

భూమి పర్వతవృక్షరూపయనియు సమరూపయనియు రెండు విధములు. అందు సమరూపయగు పృథివి దైవవశంబునఁ జనులు తన్నాక్రమించి త్రవ్వట మన్నుటలోనగు కార్యము లాచరించి దుఃఖపెట్టినను జలింపకుండుట చూచి నేనును దైవవశంబున జీవులకు దుఃఖములు కలుగుచుండును గావునఁ జలింపరాదని తుమనేర్చితి. పర్వత వృక్షరూప యగు భూమియందలి వృక్షములు, వాని పట్టలు, గడ్డి, సెలగేట్లలో నై నవి పరోపకార ర్థము స్వేదా వినియోగపడుటయు వృక్షోదులను బరులు నఱకిన నవి వలదనుటగాని సమ్మతించుటగాని లేకుండుటయుఁగని నేనును జీవి నరులకొఱకై నీవింపవలయునని నేర్చితి.

వాయువు ప్రాణవాయువని శాహ్యవాయువని ద్వివిధము. అందుఁ బ్రాణవాయు వాహారాదులహాత్రము గోరునుగాని శబ్దాది విషయముల నపేక్షింపదు. అట్లులే మునియుఁ బ్రాణధారణమునకు మాత్రము వలయు నాహారమును సంపాదించు వృత్తిచే సంతుష్టుడై యుండవలయునుగాని యింద్రియప్రయత్నంబు లైన శబ్దాదివిషయంబులఁ గోర రాదని యెఱింగితి. ప్రాణరక్షణవృత్తి మాత్రమేల యందు వేని యాహారము గొనకున్న మనస్సు దుర్బలమగు. దానివలన జ్ఞాన నాశమగు. కావున జ్ఞానము మనస్సు నశింపకుండ నాహారముఁగొని ప్రాణరక్షణము గావింపవలయును. ఇక శాహ్యవాయువు సంచరించు చోట నొక్కొక్కయెడఁ జలివేడుములను బొందుచుండునుగాని దానియందది సక్తముగాదు అట్లులే యోగియు దేహయాత్ర సలుపు చోట నప్రియము ప్రియము ప్రియా ప్రియము లోనగు నానాధర్మంబులఁ బ్రవేశింపవలసియుండును. కావున విషయంబులఁ బ్రవేశించియు వానియందు మనస్సు సంగమింపఁ జేయరాదని నేర్చితి. మఱియు దేవత్వము మనుష్యత్వము స్థూలత్వము కృతత్వము లోనగు గుణములుగలిగి పృథివ్యాది పరిణామరూపంబులైన దేహంబులందు వర్తించియు నా యాగుణముల నంటఁబడకయు ముఖ్యుల దుర్వాసనలు గల ప్రదేశంబులందు జొచ్చియు నవి తనగుణములని యెంచుకొనకుండు నట్లు లాత్యదర్శనము కావించు యోగియు తర్కితవలయునని నేర్చితి.

ఆకాశము సర్వకాలములందు సమస్తమునందు లోపల వెలుపలఁ జరములందు చచరములందు నిండి వ్యాపించి యుండియు విభజింపఁబడకుండునట్లు మునియుఁ బరమాత్మయుఁ జరాచరాది భూతంబులందన్నిట లోపల వెలుపలనిండి యవిభక్తుడై యున్నాడనియు సంగరహితుండనియు నెఱింగితి. మఱియు వాయువశంబున మేఘంబులు మింటఁగూడినను నాకాశంబు వానినినంటకుండునట్లు పరమపురుషుండు కాలస్యప్తంబులై గుణపరిణామాత్మకంబులై తేజోజలానిలాకాశ పృథివీ వికారంబులైన స్థావరజంగమపదార్థంబుల వ్యాపించియు నంటఁడని యెఱింగితి.

స్వచ్ఛములు సహజస్నిగ్ధములు మధురములు తీర్థభూతములైన జలములు తమ్ముఁ ద్రావిన పానము చేసినవారిని బవిత్తులఁ జేయునట్లు మునియు నిర్మలుఁడు సహజానురాగము గలవాఁడు మధురాలాపియై వీక్షణ పాదస్పర్శనాదుల లోకులఁ బవిత్తులఁ జేయవలయునని నేర్చితి.

తేజస్వియు, దీప్తుఁడును, దుర్ధర్షుఁడును, నైన యగ్ని సర్వభక్షకుఁడయ్యుఁ దద్దోషమునకఁ బాత్రుఁడు గానట్లు యోగయత్తుఁడును జ్ఞానాతిశయ వంతుఁడును దపోదీప్తుఁడును సత్తోభ్యుఁడును, సుదరమే భోజనపాత్రముగాఁ గలవాఁడునై యిది మృప్తాన్న మిది పాసినకూడని భేదములేక సర్వభక్షుండయ్య నిర్మలుండే యగుచున్నాఁడు. మఱియు నిపురుగప్పిన నిప్పువలెఁ గొన్ని వేళలఁ దెలియరాకయు, నాజ్యాహుతులఁ బ్రవేశించు నగ్నివలె నొకవేళ యోగాభ్యాసంబునఁ బ్రకాశించుచు నైహికా ముష్మిక ఫలములఁగోరు దాతల పూర్వోత్తరాశుముల దహించుటకై పరేచ్ఛవలన హవిస్సును గ్రహించు నగ్నివలెనే యోగియుఁ బరులు బలవంతముగ నిచ్చిన దానిని భుజించుచున్నాఁడు. తన మాయచే సృష్టింపఁబడి సదసల్లక్షణంబైన యీ ప్రపంచమునందుఁ బ్రవేశించి యాత్మ దేహ మనుష్యాది రూపప్రతీతిఁగొంచియు దారువునందలి వహ్నివలె నుండును. కట్టెనంకరైన నందలి యగ్ని వంకరకాయ కదా. కొంత

వడి ప్రకాశించి యణగిపోవు సన్నిజ్వాలవలె బ్రహ్మమువంటి కాలము వేగముచే భూతములు పుట్టుచు గిట్టుచు నిత్యములై యుండు సనియు నాత్మ కట్టివి కలుగవనియు నన్నివలన నేర్చితి.

హానివృద్ధులు చంద్రునికళలకేకాని చంద్రునకు లేనట్లు లాస్య శానాంతములైన జన్మనాశనములు దేహ మునకే గాని యాత్మకుఁ గాదని చంద్రునివలన నేర్చితి.

సూర్యుఁడాయాకాలముల జలములను గిరణములచే గ్రహించి మరల వానిని బర్జన్యంఁడై లోకోపకారముగ వర్షరూపమున విడుచు నట్లు యోగియు నింద్రియములచే విషయములను గ్రహించినను వానియందు సక్తుఁడుగాక తా నార్జించినవి పరోపకారముగ వినియోగించునని సూర్యునివలన నేర్చితి.

మఱియు నద్దము జలము లోనగు వానియందుఁ ప్రతిఫలించిన సూర్యుఁ డద్దము జలములోనగు వానికంటె భిన్నుఁడై వానిగుణము లచే సక్తుఁడుగానట్లు ప్రత్యగాత్మయు దేవమనుష్యాది దేహములందుఁ జొచ్చియు వానికంటె భిన్నుఁడుగానే యుండుననియు స్థూలబుద్ధులు దేహమే యాత్మయని భ్రాంతి వహింతురనియు సూర్యునివలన నేర్చితి.

ఎట్టి వారియందును నతిప్రీతియు నాసక్తియు వహింపరాదు. అట్లు వహించినేని కపోతమువలె దుఃఖితుఁడగును. ఒకానొక యడవిలో నొక పోతుపావుర మొక పెంటిపావురముతో జతగూడి గూడు కట్టుకొని కొన్ని సంవత్సరములు కాపురము చేసెను. గృహార్థ ధర్మమందుఁ జరించు నా రెండుపక్షులు స్నేహబద్ధ హృదయములై యేకదృష్టి యేకాంగ మేకబుద్ధి గలవై యుండె. ఇట్లుండఁ బెంటిపావురమునకు గర్భమునిలిచె. అజితేంద్రియమైన పోతుపక్షి యాది కోరికఁజెల్ల నెంత కష్టపడియైనఁ బ్రాణగొడ్డమోక సాధించి తెచ్చి యిచ్చుచు థాని కోర్కె తీర్చుచుండె. అది కూడఁబరుండి, కూడఁ గూర్చుండి, రెండుపక్షుల నాడుచుఁ బాడుచుఁ దినుచుఁ దిరుగుచు పనవుల, విహరించుచుండె. ప్రసవతాలముఁ దానినఁ గపోతి

భర్త సన్నిధానమంద గూటియందు గ్రుడ్లుంచెను. భగవంతుడు వానియందుంచిన శక్తివలన నవిక్రమముగఁ బిల్లలయ్యెను. పుత్రప్రీతి గల యామిధునము బిడ్డలను మిగుల వాత్సల్యముతో సాఁకుచుండెను. ఆకిశోరకూజితములు నవ్యక్త మధురాలాపములు వినుచు నవి యించించుక యెఱిగిన సంతోషించుచు వాని మృదుదేహములు తాఁకుచుఁ దన ముక్కున నెరగొని వాని ముక్కులతో నెంచుచు సంతోషించుచుండెను. విష్ణు మాయచే మోహితములై స్నేహాను బద్ధ హృదయములై యవి బిడ్డలఁ బోషించుచు నొకనాఁడు పిల్లల కెర తేజోయి యా రెండుపక్షులు మిగుల జాగొనరైనను, ఆ సమ యమున నొక బోయవాఁడా ప్రాంతముల సంచరించుచుండి యా పిల్లలను గని వలపన్నిన నవి యందుఁ దగులుకొనియె, ఆఁడుపక్షి యచ్చటికి వచ్చి తనగూఁటి సమీపంబున వలపన్ని యుండుటయు నందుఁ దనపిల్లలు చిక్కువడియుండుటయుఁ గని దుఃఖ మాఁపలేక తానును బిల్లలతోడ నా జాలంబుగోని కుఱికినను, మగకపోతంబు వాగురాబద్ధంబు లై నశిశువులను దన ప్రాణము కన్నమిన్నయగు భార్యనుజూచి దుఃఖాతీతయంబున విలపించుచు నిట్లనియె. నిర్భాగ్యుఁ డన ను దుర్మతివైన నాకెట్టి శోకము ప్రాప్తించెను. ఇల్లు వాకిలి యని యేర్పఱుచుకొంటిని గాని వీనివలన నే నేమిత్పక్షిఁ గాంచితిని? ఏమి కృతార్థతఁ గంటిని? దారపుత్రాదుల వియోగంబు కతన ధర్మార్థ కామగూఢ త్రివర్గసాధన భూతమైన గృహస్థాశ్రమము నాశ మయ్యె. అనుకూలయు ననుకూలయుఁ బతిదేవతయునగు నా భార్య యీ పాడింటిలో నన్నొంటిగ విడిచి తాను బిడ్డలతోడ స్వర్గము నకుఁ బోవుచున్నది. ఇంక దీనుఁడనై యాలిని దనయాలిని గోలు పోయినవాఁడనై దుఃఖజీవితుఁడనై విధురుఁడనై యేమని యెఱిగి నిమిత్తమై యీపాడు దేహ మనుపచ్చికట్టెను భరింతును? అని వల లోఁ దగుల్కొని చేష్టలుడిగి ప్రాణము పోవు స్థితియందుండు బిడ్డలఁ గని యా మతిమాలినపాపురము తానును వలలోని కుఱికినను, క్రూరుండైన యా బోయయుఁ బోతుపెంటిపాపురములను బిడ్డలను



గ్రహించుకొని సిద్ధార్థుడై యింటికేగెను. ఈ విధముగఁ గుటుంబి యజితేంద్రియుండై ద్వంద్వపాశములకుం జిక్కి కుటుంబపోషణ రతుండై కపోతంబు మాడ్కిఁ గళత్రఁ పుత్ర సంగతిఁ గష్టదశం జెందును. తెఱచిన తలుపులుగల ముక్తిద్వారమగు మనుష్యదేహము ధరించియుఁ బక్షివలె గృహశక్తిగలవాడు నిచ్చెన పైమెట్టు వఱ కెక్కియు నచ్చటినుండి దొరలు భ్రష్టుడని పెద్దలు చెప్పుదురు.

దుఃఖమువలె నింద్రియసుఖము స్వర్గమందును సరకమందును దేహధారులకుఁ గలుగుచుండును. గావున దానిని దెలివిగలవాడు గోరరాదు. అల్పమో అధికమో సరసమో సీరసమో యగు నాహార మును దానై యత్నింపక దైవికముగ లభించిన దానిని గ్రహింప వలయు. ఆహారప్రాప్తికి బ్రతిబంధకమైన ప్రారబ్ధమువలన దైవికముగ నాహారము లభింపదేని దానికై ప్రయత్నింపక యూరక పండుకొన వలయును. ఇంద్రియబలము దేహబలము గలవాడైనను, దేహధారి యేకార్య మొనర్పక శయనించి నిద్దురపోవక దేహసుఖముఁ గోరక యుండవలయు నను నివి యజగరమువలన నేర్పితి.

వెలుపలఁ బ్రసన్నుడు, బోపల గంభీరుడు, నింతటివాడని భావింపరానివాడు, దాటఁరానివాడు, పారము లేనివాడు, కదలని నీటివలె నక్షోభ్యుడు, నైయుండవలయునని సముద్రమువలన నేర్పితి. మఱియు నట్టులే నారాయణపరుడై విషయపరుడు గాక ఖునియు వానలయందు నెన్నియోనదులు జలము సమృద్ధిగఁ గొని నచ్చినను నుబ్బక యెండలయందు శుష్కింపకయుండు సముద్రము వలెఁ గోరికలు నెఱవేఱినఁ బొంగక నెఱవేఱకున్నఁ గ్రుంకక యుండ వలయునని నేర్పితి.

మామూ రతిత పదార్థంబులైన బంగారు సొమ్ములు వస్త్రం బులు ధరించు దేవమాయ యగుస్త్రీని జూచి మూఢుఁ డజితేంద్రి యుండై దానియందే మనస్సునిలిపి తదాసక్తుడై మండెడు మంటలోఁ జేయుకు మిడుతవలె నశించునని పతంగమును జూచి నేర్పితి.

ఆ పువ్వునందుఁ గొంచె మీ పువ్వునందుఁ కొంచెము తేని  
యను బుష్పమునకు శాధలేకుండునట్లు గ్రహించుచు నే పువ్వునం  
దును దగులములేక తిరుగు తుమ్మెదను జూచి యతియు నే గృహస్థు  
నకును నొప్పి గలుగకుండునట్లు కొంచెము కొంచె మాహారము  
మాధుకరవృత్తి గ్రహింపవలయునని నేర్పితి. మఱియు నిది చిన్నదని  
యిది పెద్దదని భేదమెంచక యన్ని పువ్వులనుండి మధుపంబు సారము  
గ్రహించునట్లు నేర్పరియగు మనుష్యుఁడు కొలదిఁ గొప్పలు పాటింపక  
యన్ని శాస్త్రములనుండి సారము గ్రహింపవలయు ననియు నేర్పితి.  
జంటిఁగ తేనెగూర్చుటయు నా తేనియ గ్రహింప మనుష్యులు  
దానిం జంపుటయుఁగని యతియు మాపటికని రేపటికని యెత్తి  
యంచరాదనియుఁ కడుపే యన్నపాత్రమనియుఁ జేతులే భోజన  
పాత్రమనియు నెంచవలయునని నేర్పితి.

వదిమీఁద నిలుపఁబడిన యాఁడేనుఁగుబొమ్మను జూచి దానిని  
సమీపించి గుంతలో దిగఁబడి పట్టుపడు మగయేనుఁగును జూచి  
యతి కొయ్యయూఁడుబొమ్మ నైనఁ గాలనైనఁ దాఁకరాదనియుఁ  
దాఁకిన నంగసాంగత్య మవలన నింద్రియములకు బద్ధుఁ డగుననియు  
నేర్పితి. మఱియుఁ బ్రాజ్ఞు డగువాఁడు తనకు మృత్యుస్వరూపమగు  
స్త్రీని సమీపించి పోవరాదు. పోయేనేని బలవంతులు మర్దింతురని  
యాఁడేనుఁగునకై పోయి బద్ధమైన యేనుఁగును మగయేనుఁగులు  
మర్దించుటచూచి నేర్పితి.

తేనెటీగలు తేనెనుగూర్చి తాము త్రాగకయుఁ బరుల కీయ  
కయు నుండుటయు దాని నితరులు బలాత్కారంబున గ్రహించికొని  
పోవుటయుఁ జూచి దానము భోగములేక కష్టపడి సంపాదించిన  
లుబ్ధుని ధనము నిట్లే పరులపా లగుఁ గదాయని నేర్పితి. తేనెటీగలు  
గూర్చిన తేనెను వేతొక మధుహారి గ్రహించినవిధమున గృహస్థు  
లార్జించిన పదార్థములను వారియింట యతి భుజింపవలయునుగాని  
తాను సంపాదించి యుంచుకొనరాదని తేనెటీగవలన నేర్పితి.

వేటగాని పాటకు మోహముగొని చిక్కిన లేళ్ళగని యతియు గ్రామ్య గీతములు విన రాదనియు భగవద్విషయకములైన పాటల వివర నగుననియు నేర్పితి. గ్రామ్య స్త్రీల యాటలఁ బాటల వాద్యములఁ గనుట వినుటచేఁగదా ఋశ్యశృంగుఁడు స్త్రీలచేతి క్రీడ నకం \* బయ్యె.

అతి దుర్జయంబైన జిహ్వచే జనులు రసవిమోహితులై మృత్యువు వాతఁబడుచున్నారని బుద్ధిహీన మైన మీను గాలమువాతఁ బడుట కని యెఱింగితి. బుద్ధిమంతులు నిరాహారులై శీఘ్రకాలమున నింద్రియములఁ దక్కిన నన్నిటిని జయింతురుగాని నాలుకను మాత్రము జయింపలేరు. నిరాహారులకు జిహ్వచాపల్యము మోడు. జిహ్వను జయింపక తక్కిన నింద్రియములనెల్ల జయించినంత మాత్రమున జితేంద్రియుఁడు కాఁడు, ఒక్క నాలుకను జయించెనా యన్ని నింద్రియములను జయించినవాఁడే యగును.

### —♦ పింగళాగీతలు . ♦—

పూర్వకాలమున విదేశారాజ సగరంబునఁ బింగళ యను వేశ్య యొక్కర్తుండెను. దాసివలన నేను నేర్చుకొన్నది చెప్పెద వినుము. ఆ † పురమండనం బొండ్రికనాఁడు దండిభూషణంబుల మేనుగై నేసికొని ధనమిచ్చినవానితోఁ గలయుచునని నియమమేర్పఱచు కొని గృహద్వారంబునఁ గన్నులు వాచిపోవ దీర్ఘకాలము కాచి కాచి యుండెను. దానితో రమింపఁగోరి కొందఱు విటులు ధనవంతులు వచ్చిరిగాని ధన కాముకయగు నమ్మగువ యంతకంటె నెక్కువ రొక్క మిడు మక్కువకాఁడు దక్కకుండునాయని వచ్చినవారిని సూరక యంపుచుండెను. ధనముఁబొంది పెక్కువ మక్కువకతంబున వచ్చినవారెల్ల వారిచ్చెదమనిన తన సంకేతధ్వజమునకన్న హెచ్చు తెచ్చునుచు సూరక పంపుచు మఱియొకఁడు రాఁడో యని ద్వారము కఱచుకొని నిలుచుచు లోపలికి వెలుపలికి వచ్చుచుఁబోవుచునుండ

\* క్రీడనకము = ఆడుకొనువస్తువు. † పురమండనము = వేశ్య.

నద్దమ రేయద్యై. అపుడు ముఖమువాడుపాట దీనచిత్తయైన యా  
 పింగళకుఁ బరమసుఖావస్థలైన పరితాప ముదయించె. ఆ నిర్వేద  
 దశయం దది వాకొనిన కొన్నివాక్యములు గలవు. ఆ పింగళాగీత  
 ములు చెప్పెద నూతొనుము. ఆ యేడుపుమాటల నేమి వినవలయు  
 ననకుము. పురుషుని యాశాపాశములకు నిర్వేదము ఖడ్గమని తలం  
 పుము. నిర్వేద ముదయింపనివాడు దేహ తత్సంబంధ బంధమగు  
 నాశయెట్లు విడువఁగలఁడు? విరక్తమతియగు నా సతి యిట్లు పలికెను.  
 అయ్యో మనస్సు జయింపని నా మోహాతిశయము నేమనుకొం  
 దును. మోహాతిరేకంబునఁ గదా వివేక శూన్యనై తుచ్చుఁడగు  
 ప్రియునివలనఁ గోరిక నెఱవేర్చుకొనఁ గోరితి. సర్వదా మిక్కిలి  
 చేరువయగు హృదయనీరేజమం దుండువాఁడును, మనోహరుండును,  
 రతిప్రదుండును, ధనప్రదుండును, శాశ్వతుండును నగు భగవంతుని  
 విడనాడి యకామదుండును, దుఃఖ భయ శోక మోహ దాతయుఁ  
 దుచ్చుఁడు నగు మనుష్యుని నజ్ఞురాలనై నేవింపఁగోరితి. కట్టా !  
 నీచాతినిచమైన సంకేతవృత్తి మరగి వ్యర్థముగ నాత్మను మిగులఁ బరి  
 తాప పఱచితిఁగదా. స్త్రీలంపటులై ధనాశాపిశాచీ గ్రస్తులగుటచే  
 శోచనీయులైన నరులవలన ధనము రతిఁ గోరిన నాకంటె మతిహీన  
 యెవ్వతె? ఎముకలచే నిర్మితములైన స్తంభములు దూలములు వాస  
 ములు గలదై చర్మతోమ నఖము లనుకప్పచేఁ గప్పఁబడి మలమూత్ర  
 పూరితమై క్షయించు నీ తొమ్మిదితొమ్మిల కొంపను నేనుగాక మఱి యె  
 వతె యాశ్రయించును? ఆ త్తదాతయగు నచ్యుతుని విడిచి మఱియొక  
 కాంతునిఁ గోరుటచే నీ మిథిలాపురంబున నేనొకతనే సత్యముగ  
 దుష్టబుద్ధియగు స్త్రీని. హితకరుండును బ్రియతముండును నాధుండును  
 శరీరులకెల్ల నాత్మయు నగు నారాయణునకు నా యాత్మను విక్రయిం  
 చుటచే నాయనను వశపఱచికొని లక్ష్మీదేవివలె నేనాయనతోనే రమిం  
 చెదను. కామము లాద్యంతవంతములు. నరులాకామదులు. దేవతలా  
 కాలముచే నుపద్రవపడువారు. ఇట్టి వీరు తమరు కట్టుకొన్న పెండ్లాల  
 కేమిసుఖము గలిగించిరని నేను వీరి నాశ్రయింతును ? నేను బూర్వ

జన్మమునఁ దెలిసియో తెలియకయో చేసిన యేగోయొక కర్మముచే విష్ణువు నాయెడఁ బ్రీతుఁడయ్యెఁ గనుక నేనుభావహృదయైన యీ విచార మత్యంత దురాశాపీడితురాలనగు నా కుదయించెను. భగవంతునకు నాయందుఁ బ్రీతియె లేకుండిన దేహగేహదులందు నేను నాదియను నభిమానరూపమైన మోహసాశమును బరిహరించి మనశ్శాంతినిబొందు నీ నిర్వేదంబు నా కెల్లు పొడము? కావున భగవంతుఁడు నాకొనరించిన యీ యుపకారమును శిరసావహించి యింక దురాశలను వదలి యాయననే యాశ్రయించెదను. ఇక శ్రద్ధావత్తిన్న దైవవశమున లభించినదానితో జీవించుచు లభింపనిచో దుఃఖంపక నిరతిశయ ప్రియుండైన భగవంతునితోఁ గ్రీడించుచుండెదను. అన్యచింతమాని తుచ్చనరులపై నేకాగ్రముగ నొనరించి సంతకాల మీమనస్సును భగవంతునిపై మరలించి యుంటినేని నేనేల ముక్తను గాకుందును. సంసారకూపమునఁ బడి కన్నులగానక కాలసర్పముచేఁ మ్రింగబడుచుండు నన్ను భగవంతుండగు విష్ణువు తప్ప మఱియెవ్వరు రక్షింప నమర్థులు? ఈ ప్రపంచమును సర్వమును గాలసర్పము మ్రింగుచున్నదని విచారించి హెచ్చరికకలిగి యన్నిటియందు విరక్తి వహించువానికి రక్షకుఁడు భగవంతుఁ డొక్క డే. అని నిశ్చితమతియై దురాశ వదలి చిత్తశాంతి వహించి శయ్యపైఁ గూర్చుండి యాపింగళ యాశను మాని సుఖముగ నిద్రించెను. కావున నాశయే పరమదుఃఖ మని నైరాశ్యమే పరమ సుఖమని యెఱింగితి.

ప్రియతమంబైన పదార్థంబు మిక్కిలి కష్టింపక లభింపదు గావునఁ బరిగ్రహంబు మానిన నత్యంతసుఖము గలదు. ముక్కున మాంసము గఱచుకోనిపోవు లకుముకిపిట్టను బలవంతము లైన గ్రద్దలు డేగలం కొట్టును గావున మాంసమును వదలి యది సుఖించె. నాకు మానావమానములు లేవు. ఇల్లు బిడ్డలను చింతలును లేవు. ఆత్మక్రీడం దవిలి యాత్మరతిపై బాలునివలె జరించుచుండును. చింతలుమాని పరమానందమున మునిగియుండు వారిరువురే. అందొకఁడు ముద్దుఁ జడుడునైన బాలుఁడు. రెండవవాఁడు

ప్రిగుణాతీతుఁడు. వివాహార్థమై యొక పిన్నదాని యింటికిఁ గొందఱు బంధువులు వచ్చిరి. అప్పుడా యింటి పెద్దవా రెంవో పోయి యుండిరి. ఆ కన్యకయే వారికి భోజనము సిద్ధము చేయఁదలఁచి యొంటిగ బియ్యము దంచుచుండ ముంజేతి సంకుగాజులు బిగ్గర ధ్వనించుచుండెను. దాని కాచిన్నది లజ్జపడి బంధువులు విన్న నేమనుకొందువో యని రెండేసి గాజులుమాత్ర ముంచుకొని తక్కినవానిని బగులఁగొట్టెను. ఆవల నారెండును ధ్వనించుచుండట గని యొక్కొక్క గాజుమాత్ర ముంచుకొని రెండవగాజును బగులఁగొట్టెను. ఒక్కొక్క చేత నొక్కొక్కగాజుమాత్ర ముండుటచే ధ్వనింపదయ్యె. అప్పు డామెనుజూచి లోకతత్త్వమెఱిగి యొంటరిగాఁ దిరుగుట నేర్చుకొంటిని. పెక్కు రొక్కచోఁ గూడినఁ గలహాము. ఇరువు రొక్కచోఁ గూడిన ముచ్చటలు. కావున నాకన్య కంకణమువలె నొంటరిగా నుండుట మేలని నిశ్చయించితి. ఒక్కదానియంద మనస్సునిలుకడగ నిలుపవలయు. శ్వాసంబు జయించెనేని మనస్సు నిలుకడనొందు.\* ఆసనంబును జయించినవాఁడు † శ్వాసంబును జయింపఁగలఁడు. అటు లైనను మనస్సు చంచలముగదా యెట్లు నిలుకడ నొందున నెడవేని వైరాగ్యాభ్యాసబలముల నదిస్థిరపడునుగాన నట్టిదాని హెచ్చరికకలిగి యోగయుక్త మొనర్పవలయు. భగవంతుని నాశ్రయముగాఁ గొని మనస్సు స్థిరపడెనేని మెల్లమెల్లఁ గర్మవాసనలు నదలిపోయియద్దాన రజస్తమస్సులు నాశిల్లి సత్త్వంబు ప్రవర్ధిల్లును. అప్పు డామనస్సు విషయాంతరములకు నగోచరమగుట ధ్యేయాకారమునందుమాత్ర మాసక్తమైన మనస్సుగలవాఁ డగుచున్నాఁడు. ఇట్లు పరమాత్మయందు నియమితంబైన చిత్తముగలవాఁడు బాణపు ములికికొన నూఱునెడఁ

\* శ్వాసము మనస్సునకు వాహనము, ఉచ్ఛ్వాస నిశ్వాసములు నిలిపిన మనస్సు నిలుచును. గుఱ్ఱమును నిలిపిన దానిమీఁది రౌతు నిలుచునుగదా.

† ఆసనంబు జయించినవాఁడు = కదలక మెడలక కౌలు తీమిరిలేక యొక యాసనమందే యథమపక్షము మూఁడు వాలుగు గంటలైనఁ దిరముగఁ గూర్చుండఁ గలవాఁడు.

బ్రక్కనపోయిన రాజు నెఱుంగవలయు లిది బాహ్య మిది యభ్యంతర మని యెఱుంగఁజాలఁడు. యోగికి జనసమృద్ధమందుఁ గుమారి గురు వని చెప్పితిని గదా. జనసమృద్ధ త్యాగమందు సర్పమును గురువుగాఁ గొని దానివలె నొంటిగఁ దిరుగుచు నియత నికేతనరహితుడై యప్ర మత్తుడై గోకాంతవాసియై తన యాచారములచే నితరుల కలక్ష్య మగుండు నిశభాషియై ముని యుండవలయు. అశాశ్వత శరీరము నకు గృహములు వృథంబు. దుఃఖిదంబు నగు. చీమలు పెట్టిన పుట్టయందుఁ గదా పాము సుఖముగ వసించు. ఒక్కడైన నారా యణదేవుండు పూర్వము తనసంకల్పముచే స్వశరీరభూతం బైన ప్రకృతిచే సృజించిన యీ లోకమును గల్పాంతమందు న్వాప్యధక్కిద్ధ నిశేషణభూతమైన కాలముచే నుపసంహరించి యవిభక్త నామరూప చిదచిద్విసిష్టఁ డగుటచేఁ గారణావస్థయందుండు పరబ్రహ్మ మొక్కం డేయై నిమిత్తకారణాంతరములు లేకుండుటచే నద్వితీయుడై తానే యంతకు నాధారమై యఖిల చిదచిత్తులకు సర్వజ్ఞత్వ శక్తిత్వాది గుణ ముల కాశ్రయుడై స్వశక్తిభూతంబైన కాలంబుచే సత్త్వాది శక్తులు సమత్వమునొందిన పదపడి యాదిపురుషుండు ప్రధానపురుషులకు నియామకుండు కార్యకారణావస్థలయందుండు చిదచిద్బ్రహ్మముల కవధి భూతుండు కేవలసంజ్ఞ వహించి యుండును. అనవధిక జ్ఞానానంద స్వరూపుడై నిరుపాధికుడై కేవలాత్మ సంకల్పముచే శరీరభూతమై నిర తిశయ సూక్ష్మదశాపన్నమై త్రిగుణాత్మకమైన మాయను నీవత్సూల దశాపత్తి మూలమునఁ బరిణామోన్ముఖంబు గావించి తొలుత మహా త్మత్వము గుణత్రయ కార్యమైన యహంకారాది పృథివ్యంత తత్త్వ పరంపరను సృజించును. అందు యీ ప్రపంచము గూర్పబడియు న్నది. అదియే జీవునకు సంసార కారణ మని పెద్దలు చెప్పుదురు. సాలెపురుగు తన హృదయమనుండి వెలువడు పోగులను నోటిచేఁ బ్రసరింపఁజేసి యందు విహరించి మరలఁ దానే వానినెల్ల మ్రింగు నట్లు భగవంతుఁడు తానే కార్యము కారణమునై ప్రపంచమును సృజించి మరలఁ దనలోనికిఁ దీసికొనుచున్నాడు.

భ్రమర మొక కీటకమును దెచ్చి గూఁట నునిచిన నక్కీటంబు భయముచే భ్రమరమునే ధ్యానించుచుండుటచేఁ దనదేహమును మాని యాభ్రమరదేహంబును బొందుట చూచి స్నేహముచేఁ గాని భయముచేఁ గాని విరోధముచేఁ గాని నిశ్చయాత్మకబుద్ధిచే నెవ్వఁడు దేనిని బలుమాఱు ధ్యానించుచుండునో వాఁ డా స్వరూపమునే పొందుచున్నాడని నేర్పితి. \*

ఇక నా దేహమువలన నేమి నేర్పినది చెప్పెద వినుము. ఈ దేహము వివేకమునకు విరక్తికి సేతువగుటచే నుపకారికమయ్య జననమరణములు గలనియు, నెప్పుడు దుఃఖమే యుత్తరోత్తర ఫలము గాఁ గలదియు, దుదకుఁ గుక్కలకు నక్కలకు భోజ్యమగునదియు నగుట యాలోచించి నిశ్చయించి దీనియందు నభిమానములేక సంచ రింతును. ఈ దేహమువలనఁ గలుగు నుత్తరోత్తర దుఃఖఫలము చెప్పెద వినుము. దేహసుఖానుభవమునకై పెండ్లాము బిడ్డలు ధనము పశువులు భృత్యులు గృహమును నాప్తవర్గము లోనైనవి కల్పించి యార్జించియు, దుదకుఁ గాలముదీక్ష నన్నిటిని విడిచి వృక్షము మఱి కొన్ని వృక్షములకుఁ గారణభూతిమయై న విత్తనములను సృజించి నశించునట్లు దేహియుఁ బెక్కుజన్మములకుఁ గారణమైన కర్మములను సృజించి పోవుచున్నాడు. ఒకప్రక్క జిహ్వయా, నొకవంక శిశ్నము, మఱియొకవైపు త్వగుదరములు, శ్రవణము, నాసిక, దృష్టి, మఱి యొండుతట్టు పురుషుని గృహస్థుని సవతులవలె నాకర్షించుచుండును. భగవంతుఁ డజయ మనుపేరుగలిగిన యాత్మశక్తియగు ప్రకృతిచేఁ దొలుత వృక్షములను సరీసృప పశువులను చోమలను మత్స్యములను సృజించియుఁ దనివెఁజెందక కడపట బ్రహ్మాపసనామతిగల మనుష్య దేహమును సృజించి సంతోషించె.

అనేక జన్మములె త్తినపిమ్మట మిక్కిలి దుర్లభమై యనిత్యమైనను సమీపిత పురుషార్థప్రాప్తకమైన యీ మనుష్యశరీరము లభింపఁగా మృత్యువు వెన్నంటియే తిరుగుచుండు నీశరీరము పతనముకాకముందే



సర్వవిధములఁ బురుషుఁడు తుల్యసుఖదుఃఖుఁడై మోక్షమునకై శీఘ్రముగ యత్నింపవలయునుగాని కామార్థము యత్నింపరాదు. విషయసుఖమునకై యేల జతనము నేయరాదందువేని యది పంది కుక్క లోనగు సమస్తజన్మంబులందును సులభముగావున బ్రహ్మజ్ఞాన ప్రాప్తికిఁగానే యుద్దేశింపఁబడిన సరజన్మము నితరవిధముల దుర్వినియోగ పఱుపరాదు. అట్లు వ్యర్థపఱచినచో నీచజన్మములకు మనుష్యజన్మమునకు భేద మేదికలదు? అని యీ విధముగ నాలోచించి వైరాగ్య ముదయింపఁగా నాత్మావలోకన పరుండనై దేశమున నాత్మాభిమానము వదలి దేశానుబంధములందు సక్తుండనుగాక యీ భూమియం దిట్లు సంచరించుచుందును. ఒక గురువువలననే సుస్థిరమై పుష్కలమైన జ్ఞానము లభింపదు కావునఁ బెక్కురవలన శిష్యుఁడు కావలయు. ఈ జ్ఞానమునకంటె నధికమైనదిగాని దీనితో సమానమైనదిగాని వేఱొండు లేదని ఋషు లనేకవిధములఁ గీర్తించుచుందురు. అని బోధించి యవధూత యదువుచే ననుజ్ఞాతుండై చనియెనని యవధూత యదుసంవాద మూలమునఁ దన బుద్ధిని త్రానే శిష్యింప వలయుననియు మతిమఁతునకుఁ దన్నుమించిన గురువు తనకు లభింపఁ దనియు బోధించి కృష్ణుండు దుద్ధవునకు వెండియు నిట్లనియె.

—కృష్ణుండు దుద్ధవునకు నాత్మతత్త్వప్రాప్తి సాధనముం దెలుపుట.—

నేను జెప్పిన స్వధర్మములందు హెచ్చరిక కలిగి వాని ననుష్ఠించుచు నేనే సర్వాంతరాత్మయని సన్నాశ్రయించి ప్రతిఫలకాంక్ష లేక వర్ణాశ్రమ కులాచారంబులు దేశాంతముపఱకు నాచరించుచుండ వలయు. విశుద్ధమనస్కుఁడై స్వాత్మ పరమాత్మల యాధాత్మ్యమును జింతించుచు విషయాసక్తఁడై న శరీరధారులు విషయాసక్తులై సుఖకాంక్షజేయు సమస్తకార్యములకు ఫలము దుఃఖమగుట చుక్కగ నాలోచించినయెడఁ గామములయందు మనస్సుపోకుండును. నిదురించు పురుషుని కలలోఁ దోచు ప్రియాప్రియ విషయాభాస మెట్లు విఫలమో యట్లే నానాత్మక మగుటచే ధ్యానింపఁబడు కోరిక

యను విఫలము. అట్టలే నానాత్మక మగుచే నాత్మయందు దేవ మనుష్యాది భేదబుద్ధి వహించుటయు విఫలము. నన్నే పరమ పురుషార్థముగా నెంచువాడు ప్రవృత్తిమార్గమున \* నర్తింపరాదు. నివృత్తిమార్గమునే సేవింపవలయు. బ్రహ్మవిచారమందు నర్తించు వాడై కామ్యకర్మముల నాదరింపరాదు. మత్పరుడై యహింసాది యమములను మరల మరల దప్పక సర్వకాలముల ననుష్ఠింప వలయును. తపము లోనగు నియమములను యథాశక్తి జరుప వలయు. బ్రహ్మనిష్ఠుడును మదాత్మకుండును శాంతుడు నగు గురువు నుపాసింపవలయును. నిష్కపటుడు, మచ్ఛరము లేనివాడు, సేవయం దుత్సాహముగలవాడు, తొందరపడనివాడు, చేయు పనియందు మనస్సును జక్కగా నిలుపువాడు, హేయములు సన్మేయములు నగు విషయముల నెఱుంగఁ గోరువాడు, నితరుల దోషముల నెన్ననివాడు, వ్యర్థప్రకాశము లాడనివాడు, పెండ్లాము బిడ్డలు గృహములు భూములు పశువులు స్వజనులు ధనము లోనగువానియం దుదాసీనుఁడునై వానినెల్ల సాధారణదృష్టిఁ జూడవలయు. వారి వారి సొత్తు వారువారు ఋణబద్ధులై తినిపోవుచున్నారని యెంచవలయును గాని నాసొత్తు నావా రనుభవించుచున్నారని తలఁపరాదు. దారువు ప్రకాశింపఁబడునది, దహింపఁబడునది. అందలి యగ్ని ప్రకాశించునది దహించునది యనుటచే దారువుకంటె నగ్ని భిన్నమని యెఱుఁగునట్లు సూలసూక్ష్మ దేహమునకంటె జీవుడు విలక్షణుడని యెఱుఁగునది. దారువునందలి యగ్నికి దారువునకుఁ గలుగు నానాదశి లుత్పత్తి వినాశములు సూక్ష్మత్వబృహత్త్వములు నగ్నికిని గలుగునట్లు దేహమున కంటె భిన్నుడైన జీవుడును దేహమునం దనుప్రవేశ మొనర్చి యనాదియగు నజ్ఞానమువలనఁ గలిగిన దేహతాదాత్మ్యాభిమాన చేఁ దత్సమానదేహధర్మములు సూక్ష్మత్వబృహత్త్వ జన్మ నాశాదులు గలవాఁ డగుచున్నాడు. జీవునకు నీ దేవ మనుష్యాది రూపములు పృథివి మొదలగు ప్రకృతి పరిణామాత్మక గుణములచేఁగదా కలుగు

\* ప్రవృత్తిమార్గము=సంసారమార్గము. నివృత్తిమార్గము=మోక్షమార్గము.

చున్నది. జ్ఞానస్వరూపుడైన జీవుని కీ సంసారము దేహ ప్రయుక్తమే. కావున వేదాంతార్థ విచారముచేత నాత్మయందుండు పరమాత్మను గేవలుని బరమపురుషుని డెలిసికొని దేహము తదను బంధములైన దారపుత్రాదులు పాదేయములు గావని క్రమముగ నిరసింపవలయు. ఆచార్యుండు క్రింది యరణిగా శిష్యుండు మీది యరణిగా నుపదేశము కవ్వముగా ముఖింప నగ్నివలె సుఖావహంబైన తెలివి జనించును. నిపుణతరమై విశుద్ధమైన యీ బుద్ధి త్రిగుణములవలన జనించిన యీ మాయసంసారమును సశింపఁ జేయుచున్నది. ఆ ప్రకారమా గుణ మూలకములైన పుణ్యాపుణ్య కర్మముల నెల్ల దహించి ధ్యానాత్మికమైన యీ బుద్ధి కట్టెలులేమిచే జల్లారునగ్నివలె ననంతటఁ దానే శమించుచున్నది. కావున ముక్తి పర్యంతము దినదిన మిది యావర్తనీయము.

ఇట్లయ్యు సమస్త దేహులకు దేహ సంబంధమువలనఁ గలాకాస్తా ముహూర్తాది కాలావయవములవలనఁ బలుమాఱు జన్మాదులు గలుగుచున్నవి. అందును గర్మములు గావించువారికి, సుఖదుఃఖము లనుభవించువారికి, నస్వాతంత్ర్యమే కానవచ్చుచున్నది. కావున నెవఁడు వివశుడై శబ్దాది విషయముల భజించు? కర్మములు చక్కఁగాఁ దెలిసినవాఁకిఁగూడ సాధనముల ననుష్ఠించు దశయందుఁ గష్టము గలుగుటను, ఫలానుభవ దశయందుఁ బతనభయ శంక చేతను, సుఖములేమి యటంగడ దుఃఖము లేకుండఁబోదు. కావున మేము కర్తృకుశలులము మాకుఁ గుశలమే కలుగునను మూఢులకు వృథాహంకారము. సుఖప్రాప్తికి దుఃఖ విఘాతమునకు నుపాయము తెలిసిన వారుకూడ మృత్యువునుండి తప్పించుకొను నుపాయ మెఱుంగరు. మృత్యువు దేహముతోడనే పుట్టి కూడ వెంటనంటి తిరుగుచుండఁగా నిట్టివారికి నేయర్థ మేకామము సుఖముగలిగించును? వధ్యుడై వధ్యస్థానమునకుఁ దీసికొని పోబడు నరుని దేహమును జందన భూషావస్త్రాదుల నలంకరించినను నవి వానికేమి సంతోష సుఖములఁ గలిగింపఁజాలు? కర్మములవలనఁ గలిగెడు నీలోకసుఖము

లును స్పృహసూయానాశ వ్యయములచేతను ననేక విఘ్నములచేతను నాక్రాంత మగుటచే గృహివలె నిష్కలంబు. ఒకవేళ నిర్విఘ్నముగఁ గర్మముల సాధించినను నట్టివారికిఁ గలుగు ఫలములను జెప్పెద వినుము. స్వర్గలోకమునకుఁబోయి యుండు దేవతలవలెనే నిజార్జితంబులైన దేవభోగముల ననుభవించుచుండురు. స్వపుణ్యార్జితంబులైన శుభ్ర విమానంబులపై మనోహర వేషంబుల ధరించిన దేవసుందరుల నడుమఁ గూర్చుండి గంధర్వుల గానంబున కానందించుచుండురు గాని తమకుఁ బతన కాలము రానున్నదని యెఱుంగరు. ఇందుఁ జేసిన పుణ్యము సమయవఱకు స్వర్గమున నిట్ల సుఖించుచుఁ బుణ్యము యింపఁగాఁ గాలచాలితుండై యతని కిష్టము లేకున్ననుఁ దలక్రిమిగఁ గ్రిందఁబడుచున్నాఁడు. ఇక ననిష్టకారుల గతి వినుము

అధర్మరతులై యనజ్ఞుల సాంగత్యముఁజేసి యజితేంద్రియుండై కామసక్తుండై కృపఁబడు లుబ్ధుఁడు స్త్రీ లంపటుడునై భూతహింస గావించుచు నవిధిగ బశువుల వధించి ప్రాతభూతగణముల యజించి నిజకర్మ వివశుండై జీవుఁడు క్రమముగ నరకమునకుఁబోయి తమః ప్రచురమైన స్థావరజన్తములెత్తుచున్నాఁడు. దేహముచే నుఃఖోదర్శములైన కర్మముల నాచరించి యా దేహోపసానంబున మరలి నిజకర్మ ఫలాను గుఁజమైన దేహమును మరల నెత్తుచున్నాఁడు. అయ్యో మరణశీలుర కెక్కడి సుఖము? కల్పాంతమువఱకు జీవించు లోకులకు, లోకపాలురకు, ద్విపరార్థ పరమాయువగు బ్రహ్మకును నావలన భయముగలదు. వారికి నిర్దుఃఖ సుఖములేదు. ప్రకృతిగుణములు కర్మముల సృజించు గుణపరిణామాత్మక దేహ మింద్రియములఁగూడి గుణముల ననుసరించి కర్మముల సృజించు. అట్లు ప్రాకృతగుణయుక్తుండై తద్వశ్యుండైన జీవుఁ డహంకారముతోఁగూడి దేహము చేయు కార్యములు తాను జేయుచున్నట్లెంచుకొనుటచే దేహము చేసిన పుణ్యపాప కర్మముల సుఖదుఃఖఫలముల ననుభవించుచున్నాఁడు. ప్రకృతిగుణవైషమ్య మెంతవఱకుండు సంతవఱకు జీవాత్మనకు దేవ మను

స్వామి హుడేహు శ్రయ క్షమైచ నానాత్వము తప్పదు. నానాత్వ ముండువఱకు గుణకర్మములకుఁ బరతంత్రుండగుటయు, నీపారతంత్ర్య ముండువఱకు నావల భయముగలుగుఁ గావున దేహమునే యాత్మ యని తలఁచి దాని సుఖముకొఱకుఁ బ్రయత్నములు చేయువారు శోక యుక్తులై మోహము పాలగుచున్నారు. ప్రతికూల దేశకాల స్వభావాదులవలన భయము కలమగాని నీవలన నే భయము కల దనువేని నన్నే కాలమని యాత్మయని యూగమమని లోకమని స్వభా వమని ధర్మమని పెక్కు తెఱఁగుల పృష్టి దశయందుఁ బిలుతురు. ఇవి యన్నియు నా స్వాధీనము లగుటచే నేనే భయాభయ కారకుఁడను. అనిచ నుద్ధవుఁ డిట్లనియె.

దేహజమ్మలైన గుణములందు నన్నిచువాడయ్యెను జీవుడౌ గుణములకి దెట్లు గూడనివాడగును? ఎట్లు బంధుడు గాకుండును? ఎఱుకగలవాఁ డెట్లు విచారించు వర్తిండు? ఎట్టి లక్షణములవాని నెఱుంగవగు? ఏమి భుజించు? ఏమి వినర్జించు? ఎట్లు పరుండును? ఎట్లు కుచ్చుండును? నిత్యముక్తుండగు నీశ్వరుడే నిత్యబంధుఁడని నా భ్రమ కావున నా ప్రశ్నలకుఁ బ్రత్యుత్తర మిప్పు. అని యడిగిన నుద్ధవునకు భగవంతుం డిట్లనియె.

— శ్రీకృష్ణుఁ డుద్ధవునకు బంధము క్షలక్షణములఁ దెలుపుట. —

సాత్త్వికాది గుణకర్మములచే బంధుడు ముక్తుఁడు ననుపేర్లు నాకు వాస్తవములుగావు. గుణమునకు మాయ మాలము. కావున నాకు బంధములేదు. మోక్షమునులేదు. జీవునకు స్వప్నమనఁ గలుగు శరీర సరబంధ సుఖదుఃఖము లెట్లును మిథ్యగాక సత్యముగో సంసారమువలనఁ గలుగిన శోక మోహములు సుఖదుఃఖములు దేహ సంయోగ వియోగములు స్మృతే సత్యములుగాని మిథ్యలుగావు. ఉద్ధవా! నాకు శరీరమైన విద్య యవిద్య యనునవి రెండును శరీర భారులకు బంధమును మోక్షమును గలిగించును. ఆ రెండును మిథ్య సంకల్పాయత్తంబులు, అం దొకటియైన యవిద్యవలన నా

యంశమైన జీవునకుఁ బ్రకృతి వశ్యత్వరూపమైన యనాదిబంధము గలుగును. విద్యవలన మోక్షము గలుగును. విద్యయనఁగా నన్ను నుపాసించుట. ఇంక బంధునకు ముక్తునకుఁగల వైలక్షణ్యముఁ జెప్పెద వినుము. వారిరువు రొక శరీరమందుండినను విరుద్ధధర్మములు గలవారు. నాయనా! యొక చెట్టునందు నుంచితెక్కలు గలపక్షులు రెండు గలవు. రెండును సమానములే. రెండును మిత్రములే. యాదృచ్ఛికముగ నా చెట్టునందుగూడు పెట్టుకొన్నవి. అందొకటి పిప్పలాన్నము భుజించుచున్నది. రెండవది యన్నము తినకున్నను మిగుల బలము గలది. దేహమే వృక్షము. జీవేశ్వరులే రెండు పక్షులు. అందు జీవునకు ధర్మాధర్మములు తెక్కలు. ఈశ్వరునకు నిరస్త సమస్త దోషత్వము సమస్త కల్యాణ గుణాత్మకత్వము తెక్కలు. ఈ యిరువురు సమాన శోభన ప్రయత్నాది గుణములు కలవారే. ఈ యిరువురి నొకఁ డీశ్వరుఁ డపకారము చేయువాఁడు. మఱియొకఁడు జీవుఁ డపకారముఁ బొందువాఁడు గావున మిత్రులు. హృదయకమలమే గూడు. లోకమునకుఁ గన్నులఁ గాననగు కారణాంతరములు లేమిని యాదృచ్ఛికము. ఇరువురు గూటియం బొందువారే. ఒకపక్షి పిప్పలాన్నమును భుజించుచున్నదనఁగా జీవుడు ప్రకృతియ నేడి యహోరమును శబ్దాదివిషయముల ననుభవించుచున్నాడని యర్థము. ఈశ్వర పక్షి పుణ్యా పుణ్యఫల సుఖదుఃఖ భోగరహితమై సర్వజ్ఞత్వము సర్వశక్తిత్వము లోనగువానిచే న్వరూప స్వభావ సంకోచరహితముఁగా బ్రకాశించుచుండును. విషయభోగములను గర్మఫలములను ననుభవింపని యీశ్వర రూప పక్షియే తన్నును నితరమును తెలియునుగాని వాని ననుభవించుజీవరూప పక్షి తెలియఁజాలదు. అవిద్యయనఁగా స్వ, పర యాథాత్మజ్ఞానము లేకుండుట. ఇట్టి యవిద్యచే గూడి యుండు వాడు నిత్యబద్ధుఁడు. స్వాభావిక జ్ఞానమయుండు నిత్యము క్తుఁడు. నిద్రనుండి లేచినవాడు కలలోఁగోచిన తన శరీరమందు నాత్మాభిమానముంచనట్లు విద్యామయుండు దేహస్థుఁడయ్యు దేహభిమానముంచమిచే నదేహస్థునివలె నుండును. కనుక గర్భప్రలయాది దశ

లందు ననిష్ఠున్న దేహఁడయ్య దేహస్థునివలె బద్ధుఁడయ్యెను. వివేకి ప్రకృతి పరిణామాత్మకములయిన యింద్రియములచే ననుకూల ప్రతికూల శబ్దాదీంద్రియార్థంబుల గ్రహించునెడ హర్షవిషాదాది రహితఁడై కర్తృత్వభోక్తృత్వములకుఁ దన్నుఁ గర్తగా నెంచఁడు. ఇతఁ గుమతయో ప్రాచీనకర్మము నిమిత్తముగ లభించిన దేహమందుండి యింద్రియ సంభావ్యకర్మముల వర్తించుచు దేహమునకంటె విలక్షణుఁడైన తన్నెఱుంగక దేహమే తానని యెంచి దేహముచేయు కార్యములు తాను జేయునట్లు భావించి యాయభిమానముచే బద్ధుఁడగుచున్నాఁడు. శయనము భోజనము విహారము స్నానము దర్శనము స్పర్శనము స్మరణము శ్రవణము లోనగువానియందు విరక్తుఁడగు విద్యావంతుఁడు బద్ధుఁడుగాఁడు. కర్తృత్వ భోక్తృత్వము లింద్రియములందో యీశ్వరునందో యారోపించి దేహమునందుండియు దానియందభినివేశములేక సుఖదుఃఖాదులందుపికారము లేక యాకాశ సూర్య వాయుపులవలె వ్యాప్యగతదోషరహితఁడై యుండు. దేహాదులందభినివేశములేమి నిపుణమైన బుద్ధిచే దేహమునకంటె నేను విలక్షణుఁడ నగుదునో కానో నేను స్వతంత్రుఁడనా యీశ్వరునకుఁ బరతంత్రుఁడనా యని యీ మొదలయిన సందేహములనెల్ల ఛేదించి నిద్రనుండి లేచినవానివలె దేవత్వము మనుష్యత్వము లోనగు నానాత్వమునుండి నివర్తించుచున్నాఁడు. ఎవని ప్రాణేంద్రియ మనోబుద్ధి ప్యాపారములు విగతసంకల్పములై యిది వినవలె నిది చూడవలె నిది సంపాదించవలయు నిది పరిహరింపవలయునను కోరికలులేక యుండునో వాఁడు దేహస్థుఁడయ్యఁ దద్గుణములచే వినిశ్చక్తుఁడనియే యెఱుంగుము. తన్ను దుర్జనులు బాధించినను సజ్జనులు పూజించినను నెవనికి మనస్సున వికారము లేకయుండునో వాఁడు తెలిసిన పండితుఁడని యెఱుంగుము. మానావమానముల యందు సమదృష్టియై పరులను స్తుతింపక నిందింపక మేలుగాని కీడుగాని చెప్పక చేయక గుణదోష వేర్జితఁడై కొంచెమైనను బలకక తన మేలుగీ శృలోచిం బోయి తాత్పర్యముఁ జూపనివలె ముని సంతరించుచుండును. వేద

శాస్త్ర పారగుడయ్యు బరబ్రహ్మవిషయమున సమాధిపర్యంతమగు జ్ఞానమున నిష్ఠగలవాడు గాడయ్యనేని వాని యధ్యయనాధ్యాపనాది శ్రమమునకు గొడ్డుటావును బెంచువాని శ్రమమునకువలె ఫలము శ్రమము మాత్రమే. పాడి యుడిగిన గోవును, దనయందుఁ బ్రీతిలేని చెడిపెయగుభార్యను, బరాధీనమైన దేహమును, దుర్మార్గులైన బిడ్డలను, నపాత్రుల కిచ్చిన దానమును, నన్నుఁ బ్రతిపాదించని వాక్కును నెవ్వఁడు రక్షించునో వాడు దుఃఖములవెంట దుఃఖము లనే పొందుచుండును. అయ్యూ ! ప్రపంచ సృష్టి స్థితి లమాతృకంబై పావనకరమైన నా చరిత్రమును బ్రపంచ ప్రేమాస్పదంబులైన లీలావతారంబులను నెవఁడు వర్ణింపఁడు? యట్టి మూఁఘనకు వాక్కుండియు నిష్ఫలంబు. ఈవిధముగ నాలోచించి దేవమనుష్యాది నానాత్వభ్రమ విసర్జించి దేహమునకంటె, నాత్మ భిన్నమని వివేకించి నాయందు రజోగుణ రహితమును సాత్త్వికాహారాదులచే సత్త్వైక ప్రవణము నగు మనస్సును నాయందర్పించి నా భక్తుఁడు తాకికకర్మములయందు పరతి నొందెడు. ఇట్లు నాయందు మనస్సు నిశ్చలముగ నిలుపఁజాల వేని వర్ణాశ్రమోచిత కర్మములనన్నిటి “నివిచేయువాడను నేనుగాను. సర్వాంతరాత్మయై ప్రయోజకకర్తయైన పరమాత్మచేఁ బ్రవర్తింపఁ బడినవై దేహేంద్రియములు చేయుచున్న” వని నిరపేక్షుండవై హనివలని ఫలంబుఁ గోరకచేయుము. శ్రద్ధావంతుడై లోకమంగళావహములయు లోకపావనకరంబులైన నాకథలను వినుచుఁ గీర్తించుచు స్మరించుచు, నా యవతారకర్మముల నభినయించుచు, ధర్మకామార్థములు నాకై చేయుచు నీశ్వరుడే ప్రాప్యము ప్రాప్తమునని నిశ్చయించి యుండువానికి నుద్ధవా! సర్వకారణుండనయిన నాయందు నిశ్చలభక్తి స్థిరపడుచున్నది. సాధుసాంగత్యముచే లభించిన నాయందలి భక్తిచే నెవ్వఁడు నన్ను సేవించునో వానికి నాస్థానము సుఖముగా లభించును.

అనిన నుద్ధవుం డిట్లనియె. సాధుసాంగత్యమున లభించిన భక్తి యని చెప్పితివి. ఎట్టివారు సాధువులు? సాధువులచే నాదరింపఁ



బడిన యెట్టిభక్తి నీకు సమృతము? పుగుషాధ్యక్షా! జగదీశ్వరా! ప్రణతుండను బ్రపన్నుండను సనురక్తుండను నగు నాకు నెఱింగింపుము. నిర్మలస్వరూపా! చిదచిదాత్మక ప్రకృతికిఁ బరమైనవాడ! స్వేచ్ఛచే గ్రహింపఁబడిన నానాదేహములు గలవాడవై యవతరించితివి.

—శ్రీకృష్ణుం డుద్ధరకు సాధులక్షణ, భక్తిలక్షణములు దెలుపుట—

అనినఁ గృష్ణుం డిట్లుండె. కృపావంతుఁడు, గ్రోహముచేయనివాడు, ద్వంద్వముల సహించువాడు, సత్యస్థిరుఁడు, ద్వేషాన్యురూది రహితుఁడు, స్వపర సమదృష్టియు, లోకోపకారకుఁడును గామక్షుభితముగాని బుద్ధిగలవాడు, నిగృహీతేంద్రియుఁడు, మృగుచిత్తుఁడు, బాహ్యభ్యంతర శుచియు, ననన్యప్రయోజనుఁడు, తాకిక వ్యాపార రహితుఁడు, మితభోజి, నిగృహీతాంతఃకరఁడు, స్థిరచిత్తుఁడు, నాశరణమొజ్చినవాడు, మునియు, నప్రమత్తుఁడు, లోతు మనస్సుగలవాడు, నాపదలగు ధైర్యముగలవాడు, నాకలి దస్సి శోకము మోహము జరా మృత్యువులను నాఁటిని జయించినవాడు, స్వదేహసత్కారమం దభిలాష లేనివాడు, నితరుల సత్కరించువాడు, హితోపదేశదక్షుఁడు, నంచనలేనివాడు, కరుణగలవాడు, యథార్థజ్ఞానము గలవాడు, వేదముఖమునఁ జెప్పఁబడిన గుణదోషముల నెఱిగి సర్వవర్ణాశ్రమోచితధర్మముల నదలి నన్నభజించుచున్నాఁడో యట్టివాడు సాధువులందు శ్రేష్ఠుఁడు. సాస్వరూప మెట్టిదో నా స్వభావ మెట్టిదో నే నెంతటివాడనో పలుమాఱు స్మరించి స్మరించి తెలిసికొని ప్రయోజనాంతర ముపాయాంతరము దేవతాంతరము లోనై నవి విడిచి నన్నొకనినే ప్రాపించుకొనుకే భజించువాడు భక్తతముఁడు. ఇవి సాధులక్షణములు.

ఇంక భక్తియోగానుగ్రహకలక్షణముల వినుము. నా విగ్రహములను సాధు క్తజనులను దర్శించుట, స్పృశించుట, యర్పించుట, పూజించుట, పరిచర్యసేయుట, నమస్కరించుట, వాతానుజితకర్మములఁ

గీర్తించుటయు, నాచరిత్రములను వినుటయందు శ్రద్ధ, మద్విషయ  
కానుధ్యానంబును, లభించినదంతయు నాకు సమర్పించుటయు,  
దాసభావంబున నాత్మార్పణము గావించుటయు, నాజన్మకర్మ కథలు  
చెప్పుటయు, జయంతలు లోనగు పండుగులందు గీతతాండవ వాదిత్ర  
గోష్ఠులచే గృహోత్సవములు గావించుటయు, నాకొఱకై యాత్ర  
చేయుటయుఁ జాతుర్మ్యసైక్యాకాదశ్యాదులందు విశేషపూజ నలుపు  
టయు, మచ్చాస్త్రోక్త దీక్షియు, మదీయ వ్రతముల నేకాద శ్యుపవా  
సముల నాచరించుటయు, నాపూజామూర్తిని స్థాపించుటయందు  
నాదరము వహించుటయు, శక్తిగలదెడలఁ గానేకాని యితరులతోఁ  
గలసికాని యింటిలోపలనో వెలుపలనో తులసియుఁ బూలునుండు  
తోటలఁ వేయుటయు, ఫలవృక్షముల తోపులు వేయుటయు,  
గ్రీడాస్థానములను మందిరములను నిర్మించుటయు, మదీయ గృహం  
బులం దూఢ్యుట, గోమయవారి చల్లుట, యలుకుట, మ్రుగ్గులు  
పెట్టుట, దాసునివలె గృహంకారము గావించుట, మఱియు దుర  
హంకారము వంచన తానుజేసినధర్మము చెప్పుకొనుట లోనైన దుష్ట  
ణములు లేకుండుట, తానుగాని యితరులుగాని యుంచిన దేవుని  
దీపముతో స్వకార్యములు చేయకుండుటయు, లోకములోని రమ్య  
వస్తువులను దనకు మిక్కిలి ప్రీతికరమైన వస్తువులను నాకు సమర్పిం  
చుటయు నను నివి భక్తియోగమును ననుగ్రహించు కార్యములు.  
వీనివలన నక్షయ్యఫలము గలుగును. సూర్యుఁ డగ్ని బ్రాహ్మణుఁడు  
గోవు వైష్ణవుఁడు గగనము గాలి జలము భూమి యాత్మ సర్వభూత  
ములు మహ్మజాస్థానములు, ఇన్నిటియందు నన్నుఁ బూజింప  
వలయు. ఆసత్యేనేత్యాది త్రయవిద్యచే సూర్యునందును, హవి  
శ్చరువురోడాశాజ్యహూపముల నగ్నియందును, బ్రాహ్మణోత్తముని  
యందు నాతిధ్యమునను, గోవులయందుఁ గనపు పిండి మొదలగు  
వానిచేతను, వైష్ణవునియందు బంధుసత్కారముచేతను, హృదయా  
కాశమందు ధ్యాననిష్ఠచేతను, వాయువునందు ముఖ్యప్రాణబుద్ధి  
చేతను, జలమునందుజలయైక్య గంధపుష్ప దూర్వాక్షతాదుల చేతను,

జక్రపద్మాది మండలములచే సంస్కరింపఁబడిన భూమియందు రహస్య మంత్రన్యాసములచేతను, నాత్మయందు నన్ను ధర్మావిరుద్ధ కామ భోగంబులచేతను, దేవమనుష్యాది సర్వదేహములందు ఔత్త్రజ్ఞఁడగు నన్ను సమబుద్ధిచేతను, సీ సూర్యాదులం దన్నిట శంఖచక్ర గదా పద్మయుక్తములైన చతుర్భుజులతోఁగూడి శాంతుడై యుండు నారూపము నే యవహితచిత్తుడై ధ్యానించి పూజింపవలయు. సమాహితుడై వైదికస్తార్త కర్మముల నన్నెవ్వఁడు పూజించునో వానికి సాధుసేవచే నాయందు భక్తి యుదయించు. సత్సంగముచే లభించిన భక్తి యోగమునఁదప్ప సంసారముఁ దరింపఁ బ్రాప్తుకంటక వేణిక యుపాయము గానంబడదు. ఇతఁ బరమరహస్యమొకటి చెప్పెద వినుము. అది మిక్కిలి గోప్యమైనను నీవు భృత్యుఁడవు సుహృదుఁ డవు సఖుఁడవు నని నీకుఁ జెప్పుచున్నాఁడను.

శ్రీకృష్ణుడు డుద్ధవునకు సత్సంగ మహిమంబును  
గర్హానుష్ఠానత్యాగవ్యవస్థను నిరూపించుట.

యోగము సాంఖ్యము ధర్మముస్వాధ్యాయము తపముత్యాగము నిష్టాపూర్తములు దక్షిణలు వ్రతములు యజ్ఞములు మంత్రములు తీర్థములు యమనియమములు నను నివి నన్ను సత్సంగత్యమువలె వశపఱుచుకొనఁజాలవు. సత్సంగ మొక్కటే మ ద్వ్యతిరిక్త సర్వసంగములఁ దొలగించి నాసంగతిమాత్రమే కలిగించును. యోగాదు లట్టివి కావు. యోగసాంఖ్యాదులు చిత్తమును నిర్మలము చేయుటచే నేకాగ్రత కలిగించును గావున వాని మూలమున భక్తి కుదురును. అట్లే సత్సంగతి గుహుపదేశ సత్యాపాదనాది ప్రణాళికవలనఁగదా భగవంతుని నశపఱుచుకొనును. సాక్షాత్తుఁగఁ గాదుకదా. ఇతఁ యోగమునకంటె సత్సంగత్యమున నేమివిశేష మందువేని వినుము.

సత్సంగత్యముచేతనే దైత్యులు రాక్షసులు ఖగమృగములు కుంభధర్మము సప్తరసలు నాగులు సిద్ధచారణ గుర్యుకులు విద్యాధరులు మనుష్యులందు దైత్య స్త్రీ పూద్ర వంశములు తపస్సు ప్రకృతులు

నాయా యుగంబుల ననేకులు నాదు పదంబుఁ బ్రాపించిరి. వృత్తండు ప్రస్థాదుఁడు వృషపర్వుఁడు బలి బాణాయ మయ్యుఁడు విభీషణుఁడు లోనగు కైతేయాదులును, సుగ్రీవ హనుమ జ్ఞాంబవ ధృజాది మృగములును, బశువగు గజేంద్రుఁడు, పక్షియగు జహాయువు, నైశ్యులందుఁ దులాధారుఁడు మఱియు ధర్మవ్యాధుఁడు కుబ్జయు, మందయందు గోపికలు బ్రాహ్మణస్త్రీలు లోనగువారు వేదములఁ బఠింపకయు మహాత్ముల సేవింపకయు, వ్రతులుగాకయు దపములు సలుపకయు నున్నను సత్సంగత్యముచేతనే నన్ను బొందిరి. కేవల కామభయ ద్వేషాది భావముచేతనే యగు దర్శన స్పర్శనాదులచే నన్ను బొందుదురు. ఎట్లన గోపికలు తీవ్ర కామాత్మకమైన భావముచేతను, నగమృగము లాదరముతోఁ నన్ను జూచుట స్పృశించుట లోనగువానిచేతను, మఱియు మూఢబుద్ధులగు యమ శార్ఙ్గన కాళీయాదులు మదీక్షణ స్పర్శనాదులను నిరస్త సమస్త ప్రతి బంధకులై యనాయాసంబుగ యోగ సాంఖ్య దాన, వ్రత తపో యజ్ఞ శాస్త్రాధ్యాపన సన్న్యాసంబుల నెంత యత్నించియు బొంద రాని నన్ను బొందిరి. అక్రూరుండు నన్ను రాముని బృందావనంబు నుండి మథురకుఁ బిలుచుకొనిపోవ నాయం దనురక్తచిత్తులగు గోపికలు తీవ్రవియోగ వేదనచే నెట్టి యితరసుఖమును గోరరైరి. బృందావనమందుఁ బ్రియతముఁడనైన నాతోడఁగూడి క్షణార్థములవలె రాత్రులను గడపిన యా గోపికలే మద్వియోగమం దా రాత్రులనే కల్పసమముగఁ గడపిరి. నాయందలి యాసక్తిచే బద్ధులగు గోపికలు సముద్రమునఁ బ్రవేశించిన నదులవలె, సమాధియందుండు మునుల వలె, దమ దేహములను నామహాపములను దప్పుదాపులను దెలియక యుండిరి. మత్స్వరూపము దెలియని యబలలయ్యు సాకు జారుడనియే యెంచి నాయందుఁ బ్రీతియుంచి నా సాంగత్యము చేతనే వేలకొలదిఁ బరబ్రహ్మమగు నన్ను బొందిరి. కావున నుద్ధవా! విధినిషేధముల బాటింపక ప్రవృత్తి నివృత్తుల వధలి శ్రుతశ్రోతవ్యములకై శ్రమింపక సర్వదేహుల కాత్మయైన నన్నొక

నినే సర్వాత్మభావమున శరణుపొందితివేని యకృత్యకరణ కృత్యాకరణాది ప్రతిబంధక భయరహితఁడవై ముక్తోపభోగ్యుడనగు నన్నుఁ బొందుదువు. భయపడకుము, అనిన నుద్ధవుం డిట్లునియె.

యోగేశ్వరేశ్వర ! భవదీయ వాక్యశ్రవణంబున మోక్షోపాయ విషయమైన సందేహంబు నివర్తించెనుగాని నా మనంబు భ్రమింపఁజేయు నాత్మస్థ సంశయంబు దొలఁగకున్నది. సర్వేంద్రియ ప్రాణ నియమరూదులకుఁ గర్త నీవా జీవుఁడా ? దేవమనుష్యాది భావాత్మక సంసారమెవనికి ? ఇంద్రియాదుల కాధారము జీవుఁడా ? శరీరమా ? నీవా ? సుఖదుఃఖ హేతువులగు పుణ్యాపుణ్య కర్మములకారంభకుఁ డెవఁడు ? సుఖదుఃఖభౌక్తృఁడెవఁడు ? సంసార నివృత్త్యుపాయంబెద్ది ? ఇట్టి సంశయంబులు నన్ను బీడించుచున్నవనిన శ్రీకృష్ణుండు సర్వేంద్రియ వ్యాపారంబు లాత్మాయ త్తమని చెప్పఁదలంచి తొలుత వాగింద్రియ వ్యాపారోత్పత్తిక్రమము నది యాత్మాయ త్తమగుట నిట్లు చెప్పఁదొడంగె.

హృదయగుహయందుఁ బ్రకాశించు జీవుఁడు శరీరస్థితి కాలగబునఁ బ్రాణముచేతను ద్విష్టోపముచేతను గూడినవాడై మనోగ్రాహ్యమై మాత్మమైన రూపము గలవాడగుచు నుచ్ఛారణవేశ శ్రంస్వాది మాత్రలుగను గకారాదివర్ణములుగను, నుదాత్తాది స్వరములుగను, స్థూలశబ్దముడగుచున్నాడు. స్థూలనఁ గాఢోదరమందలి యగ్ని తొలుత సూక్ష్మఁడయ్యు బలముగ మథించినపుడు నాకాశంబున ననిలసహాయుడై మినుగురులవలెనై క్రమముగ నృద్ధిపొంది హనిస్సుచేఁ బ్రజ్వలించునుగదా. అట్లులే వాగింద్రియ వ్యాపారరూపయగు వాణియు నా యధీనంబై యున్నది. జీవప్రాణంబులు పరస్పరాయ త్తంబులనియు శరీరావస్థితిదశయందు జీవుండు సంకుచిత ప్రకాశుండు కావున నజ్ఞుండగుట వాగింద్రియ వ్యాపారానుగుణమైన తచ్చేదనమందు నసమర్థుడనియు నెఱింగితివి శబ్దా. అట్లులే పాదపాణింద్రియములయు, నుపస్థమునయు, మాత్రపురీషోత్పల్లములయు, మాంసరసనాచకు స్పృశ్యోత్పత్తియందులయు, భవోభిమాన

మహాత్మ్యములయు, రజస్వత్వతమోగుణ వికారములయు వ్యాపారములన్నియు నా వ్యక్తియని యెఱిగికొనుము. ఏకజాతిబీజంబులుత్పత్తియోగ్యంబైన క్షేత్రంబునుబొంది క్షేత్రానుగుణముగ వృద్ధి ప్రసాదిరూపముల ననేకములుగ నగుచున్నవిగదా. అట్లులే జీవుండు త్రిగుణపావశ్యంబున బ్రహ్మాండంబున నుత్పత్తి నిధనములుగల వాడై వృద్ధి పరిణామాధి రహితుడై యేకరూపమున నుండియు నిత్యోడయ్యు గాలక్రమమున దేహ తదనుబంధములందు నహంకార మనుకారి రూపమునఁ బ్రకీర్ణ వైతస్యశక్తి గలవాడై దేవ మనుష్యాది నానారూపంబుల నొప్పుచుండు. వస్త్రమునందుఁ బేక పడుగునూలు పోగులవలె దేనియం దీయిందియప్రాణజాలముండునో యదియే సంసారవృక్షము. సంసారమన దేహంబు. ఈ వృక్ష మనాదియుఁ గర్మాత్మకమునై కిర్మములగు పువ్వులను సుఖదుఃఖములను ఫలములను బుట్టించుచున్నది. ఈ సంసార తరువునకుఁ బుణ్యపాపములను రెండు బీజములు, రాగద్వేష భయాదులు వేళ్లు, మూఁడుగుణములు ప్రకాండంబులు. పంచభూతంబులు స్కంధంబులు శబ్దాది విషయంబులైదు రసంబులు, పదునొకొండిందియంబులు శాఖలు. జీవాత్మ పరమాత్మలను రెండు పక్షులతోఁగూడిన హృత్పద్మము గూడు. వాతపితృశ్లేష్మంబను మూఁడును వల్కులంబులు. భోగమోక్షంబులు రెండు ఫలంబులు. ఆధ్యాత్మికాది తాపత్రయాలవాలమందుఁ బ్రతిష్ఠితము. భోగమోక్షములను రెండు ఫలములందు విషయాభిలాషగల జీవులనెడి గ్రద్దలు భోగఫలము భుజించును. అరణ్యపాసి హంసలు మోక్షఫలము ననుభవించు. ఏపురుషుండు ప్రకృతి పరిణామాత్మక మగుట మాయామయమై దేవత్వమనుష్యత్వాది బహు రూపములు గల సంసారతరువును గురువులచేఁ దెలిసికొనుచున్నాడో పాఁడే నేదవిడుడు. ఈ విధముగ గురూపాసనచేలభించిన యేకభక్తిచే విద్యయనెడి వాడిగల గండ్రగొడ్డలిచే ధీరుఁ డప్రమత్తుడై శేవాశయ వృక్షమును నిశ్శేషముగ ఛేదించి నన్ను బొంది యావల నాశస్త్రమును వదలవలయును.

సత్త్వము రజస్సు తమస్సు ననుమూడును బ్రకృతి పరిణామాత్మక మనోగుణములుగాని జీవుని గుణములుగావు. ప్రవృద్ధసత్త్వముచే రజస్త్వమస్సుల జయింపవలెను. ఆవలసత్త్వముచేతనే సత్త్వమును జయింపవలెను. వృద్ధియగు సత్త్వమువలన మద్భక్తిలక్షణంబగుధర్మంబొదవు. జాత్యాశ్రయనిమిత్తములచే దుష్టములుగాని సాత్త్వికాహారముల సేవచే సత్త్వము వృద్ధియగు. దానివలన భక్తి యతిశయించు. సత్త్వ వృద్ధివలనఁ గలిగిన భక్తి రజస్త్వమస్సులను నశింపఁజేయును. కావున మోక్షమునకు సత్త్వమునకంటె నుత్తమమైన యుపాయము లేదు. రజస్త్వమస్సులు సాతముకాఁగా నారెంటివలననైన మోక్షప్రతిబంధక పుణ్య పాపములు రెండును శీఘ్రమునంద నశించు. సాత్త్వికాహారము మాత్రమే సత్త్వ వృద్ధికిఁ గారణము గాదు. ఆగమము, పుణ్యజలము, సాధుజనము, వివిక్తదేశము, బ్రహ్మముహూర్తాది రూపకాలము, ఫలాభిసంధి రహితకర్మము, జన్మము, ధ్యానము, మంత్రము, సంస్కారములను నీ పదియును సత్త్వవృద్ధికి పేతువులేయగు. భగవద్భక్తులగువా రాహారాగమాదులలో దేనిని బ్రకృష్టముగాఁ జెప్పుదురో యది సాత్త్వికము. వారు దేనిని నిందింతురో యదితామసము. స్తుతినిందలు రెండునులేక యుపేక్షింతురో యది రాజసము. సత్త్వ వివృద్ధికొఱకు సాత్త్వికాహారాదులనే పురుషుండు సేవింపవలయు, దానివలన మద్భక్తిలక్షణం బొదవు. దానివలన మత్స్వరూప స్వభావ యాధాత్మ్య గోచరంబైన జ్ఞానంబు తద్విషయకస్మృతి సంతతియు శబ్దాది విషయాదులందు మఱపుకలుగును. గుణాత్రయపరిణామాత్మక దేహసాధ్యమైన సాత్త్వికాహారాది సేవల మూలముననై సత్త్వశుద్ధి నిమిత్తముగాఁ గలిగిన భక్తి యోగాత్మక విద్యచే రజస్త్వమస్సులు పూర్ణముగా నశింపఁగా దేహసంబంధ నిమిత్త పుణ్యపాపాత్మకాధర్మములు నశించునని చెప్పితి వయినను గుణాత్రయోత్పాద్యము దేహముగదా. అది యెట్లు స్వాత్పాద్యమైన సత్త్వవృద్ధ్యుప చితభక్తి మూలమునఁ దనకు మూలభూతమైన గుణాత్రయముల నివర్తింపించి తాను నివర్తించు నంటివేని వినుము. అడవియందు వెదుళ్లు

రాపిడిచే బుట్టిన యగ్నితన జ్వాలచే వనమెల్ల దహించి తానును శాంతిపొందునుగదా. అట్టులే గుణవైషమ్యమున జనించిన దేహ మాత్మోత్పాదక క్రియలను నివర్తింపించును. అనిన నుద్ధవుం డిట్లనియె.

దేవా ! యసాత్త్వికాహంకారాది సేవచే రజస్తమోవృద్ధి, వాని వలనఁ బుణ్యపాపాత్మకాధర్మము, దేహాత్మాభిమానా ద్యజ్ఞానము, శబ్దాదివిషయ స్పృహసంతతి గలుగునంటివి. ఇట్లుండఁగాఁ గొందఱు దుఃఖస్థాన మిదియని యెఱిఁగి యెఱిఁగి యాపదలకు మూలమైన విషయ సేవయే చేయుచుందురుగాని వదలరు. అఁడు కుక్కలు నాఁడు గాడిదలఁ దమ్ము భర్తించుచున్నను గాళ్ళచే దమ్ముచున్నను మగ కుక్కలు మగగాడిదలు వానివెంటఁ బోవునట్లును, గతికవాఁడు దమ్ము జంపఁ దెచ్చియున్నను నాఁడు మేకను గలయఁగోరు నజము వలెను బురుషులును దమకు హానికరములైన విషయముల నేల సేవిం చెదరు? అనిన భగవంతుఁ డిట్లనియె.

దేహమునకంటె నాత్మ భిన్నమను విషయంబునఁ బ్రమత్తుడై వేడి నీళ్ళన్నట్లు \*దేహాత్మల సంసర్గములచే దేహమేయాత్మగా నెంచు వానికి నేను స్థూలుఁడను, నేను గృశుఁడను, నను నిలువంటి యహంకారము కలుగుచున్నది. ఇట్టి యన్యథాబుద్ధిచే రాజసాహంకార సాత్త్వికాహంకారములె మనంబున జనించు. రజోగుణయుక్తమైన మనస్సున వికల్పసహితంబైన సంకల్పంబు గలుగు. దానివలన భోగేచ్ఛయగు కామంబు జనించు. ఇది దేహాభిమానముగల జీవునకు భోగ్యపదార్థ గుణధ్యానంబున వానిని బొందకుండినఁ దాళు శేయసాధ్యమై యుండు. దుస్సహ కామమునకు వశుఁడైనఁ వాడవిజి తేంద్రియుఁడై రజోవేగ మోహితుఁడై యీ కర్మములఫలము దుఃఖ మని తెలిసి తెలిసి యీ కర్మములనే చేయుచుండును. ఇట్లు రజస్తమస్సులచే విక్షిప్తబుద్ధియు మూఢబుద్ధియు నయ్యు వివేకి మనస్సును

\* వేడినీళ్ళు = వేడిమి యగ్ని గుణముకొని నీటి గుణముగాదు. అట్లున్నచు నీళ్ళు వేడియని లోకులందుఱు. అట్టులే దేహదేహముల విషయమై.



నిరోధించి హెచ్చరిక కలవాడై వానిని నోషదృష్టిఁ జూచుచు వాని యందు నక్తుఁడుగాఁడు. చోషగుణ ధ్యానంబునఁ గామంబు నివర్తించు. పాతెంతమధురము లయ్యు నందు విషము కలసినదని యెఱిగిన వాఁడు వానిని ద్రావఁడుకదా. ఇట్లు చోషదృష్టిచే విషయ భోగము లందు నానక్తుఁడుగాని వాఁడు హెచ్చరికగలిగి సరియైన కాలంబున జతాసనుఁడు జితశ్వాసుఁడై సోమరిగాక విఘ్నములకు భయపడక మెల్ల మెల్ల న శుభ శ్రయ భూతుఁడైన నాయంశు మనస్సు నిలువ వలయు. అన్నిటినుండి మనస్సు నాకర్షించి నాయందు నిలువవలయు నను నీ యోగంబున నా శిష్యులగు సనకాదుల కుపదేశించితి ననిన నుద్ధవుండు కేశవా! యెప్పు డేరూపంబున సనకాదులను నీ వీ యోగం బుపదేశించితి వనిన భగవంతుఁ డిట్లనియె.

విష్ణువు హంస స్వరూపమున సనకాదులకుఁ

దత్త్వ ముపదేశించుట.

బ్రహ్మదేవుని మానసపుత్రులగు సనకాదులు తండ్రింగని నుజ్జేయము నసాధారణమునగు యోగవిధంబు నిఱు ప్రశ్నించిరి. తండ్రి! శబ్దాది విషయంబులందు మనస్సు ప్రవేశించుచున్నది. మనస్సును విడిచి విషయంబులు వర్తింపవు. ఇట్టులుండఁ బ్రకృతिसంబంధం బనర్థక హేతువని విషయముల నతిక్రమింపఁగోరు ముముక్షువునకు మనస్సు గుణముల విడుచుటగాని గుణములు మనస్సును విడుచుటగాని యెట్లు లభించు? అని యడిగిన కొడుకులకుఁ గర్తవ్యంబుచిత జ్ఞానముగల బ్రహ్మతడ చాలోచింతియుఁ బ్రత్యక్షతరం బీయనేరక నన్ను స్మరించె. అప్పుడు నేను హంసరూపంబున వారల దాసీతి. అప్పుడా సనకాదులు బ్రహ్మను మున్నిడుకొని నాకు నమస్తారాదులు గావించి తమ సంక్షేపమును బ్రశ్నింపక నీ వెవ్వఁడవని యడిగిరి. నాప్రత్యక్షతరంబు వినుము.

మీరు జ్ఞానులై ననునజ్ఞానులై ననునిట్లడిగియుండరు. ఏలంటిరా? విజ్ఞానము బా త్తవిషయంబా? దేహవిషయంబా? ఆ త్తవిషయ

మంటిరా సర్వమేకాత్మకమగుట నీ వెవ్వరనిన మిమ్ము మీరును నన్ను నేనును నడిగినట్లేకదా యగు. దేహబుద్ధిచే నడిగితిమంటిరా హంస స్వరూపము బ్రహ్మకముగా గోచరించుచుండ నీ వెవ్వడవని యడుగుట యపపన్నముగాదు. అదియునుగాక దేహములన్నియుఁ బంచభూతాత్మకములగుటచే సమానములు కావునఁ గారణ మడుగఁదగినది గాదు. కావున దానికి బ్రహ్మత్వమే పనిలేదు. యోగపరిశుద్ధమైన మనస్సుచే గ్రాహ్యమగు నాత్మస్వరూపమును, పరిశుద్ధ వాగ్దృష్టలు లోనగు నింద్రియములచే గ్రాహ్యమగు నితరమగు నచేతనమును సర్వము నేనని నాకంఠె వే-ంపులేదని యెఱుంగుడు. పుత్రులారా! నేనాత్మగాఁగల జీవునకు దేహసంబంధము కలుగుచుండఁగా మనస్సునందు గుణములు గుణములందు మన స్సావేశించును. పరస్పరము విడిచియుండవు. మరల మరల గుణములను ధ్యానించుట నలన మనస్సు గుణములం దావేశించును. గుణములో చిత్తప్రభవములు. నా స్వరూపము ధ్యానించునెడల గుణచిత్తములు రెండును బరస్పరమువిడిచిపోవును. శబ్దాదిగుణపరిత్యాగోపాయ మాత్మరూప ధ్యాన మొక్కటేకాదు జీవుడు దేహమునకంఠె విలక్షణుడను ననుసంధానముకూడ నట్టి ఫలములనే గలిగించును. జాగర స్వప్న సుషుప్తులు సత్త్వాదిగుణసోతువులవలన బుద్ధివృత్తులగు జీవుడు వీని కంఠె విలక్షణుడయి సాక్షియైయుండు. దేహసంబంధ రూపమగు సంసారబంధము జీవునకు గుణవృత్తుల నొసఁగును. మనస్సునకు శబ్దాదులగు భోగ్యతాది బుద్ధి పొసఁగును. కావున నవస్థాత్రయాతీత జీవశరీరకుండై తుర్యావస్థయందుండు నాయందు నిలిచిన మనస్సు గుణవృత్తులను ద్యజించు. ప్రకృతి విలక్షణుండై మదాత్మకుండై న జీవుని స్వరూప యాధాత్మ్యము ననుసంధించుటచే జేతోవృత్తి త్యాగము ఘటిల్లు. దాన గుణచేతస్సులకుఁ ద్యాగము, దానివలన దేహసంబంధత్యాగము గలుగు. దానివలన నిశ్శేషముగ విషయ సంబంధములగు సుఖదుఃఖములకు నివృత్తియగు. దాన నిరతిశయానంద ప్రాప్తియనగు. అవస్థాత్రయ రహిత జీవస్వరూపము నను

సంధించునపుడును, బరమాత్మను విశేషముగ ననుసంధింపవలయును. జివుఁడు తాను స్వతంత్రుఁడని దేవమనుష్యాది శరీరములు గలవాఁడని యభిమాన యుక్తుఁడగుచే యహంకారము, అది యనాది, దాని వలన గలుగుబంధమే పరమపురుషార్థమునకు విఘాతము గలిగించునని బుద్ధిమంతుఁడెఱిగి మీఁదజెప్పిన తుర్యావస్థయందు నిలిచి సంసారచింతను వదలవలయును.

దేవ మనుష్యత్వా వ్యభిమానబుద్ధి దేహాత్మభేద ప్రతిపాదక యుక్తులచే నెంతవఱకు నివర్తింపకుండు నంతవఱకు నా పురుషుం డెంత నిపుండఁచుచు గన్ములుతెఱచి మేలుకొనియుండువాఁడయ్య నీ విషయంబున నిద్రించు మూఁఁడే. స్వప్నమును స్వప్నమని తలఁపక జాగ్రద్దశనుగూడ నిద్రయనితలచువానివలె నజ్ఞానంబున దేహంబును నాత్మయని చూచుచుండుఁగాని యదిభ్రమయని యెఱుంగఁడు. జ్ఞానైకరూపియగు నాత్మకు దేవ మనుష్యా ద్యాకారములు తచ్చరీర కృత బాలత్వ యవత్వ బ్రాహ్మణత్వాది భేదములు తద్బుద్ధులు తత్కారణములు నితర దోషములు స్వప్నదృష్ట పదార్థములవలె మృషలు. ఎవఁడు జాగ్రద్దశయందు సమస్తేంద్రియములచే బ్రతిక్షణ పరిణామాత్మక స్వభావముగల శబ్దాది విషయములను ననుభవించునో యెవఁడు తత్సమానములైనవానినే హృదయమున స్వప్నావస్థయందు ననుభవించునో యెవఁడు సుషుప్తియందు విషయభోగముల నుపసంహరించునో యతఁ డొక్కఁడేగాని పెక్కురుగారు. అతనికిఁ బ్రత్యవస్థయందు భిన్నత్వమును లేదు. ఎట్లందువేని యింతసేపు నిద్రించి యిప్పుడే మేలుకొంటి ననుటచే నిరువు రొక్కఁడేకదా యగు, నిద్రపోవుటకు ముందుచేసిన పాపములను నిద్రలేదిన తరువాత నతఁడేకదా యనుభవించు. సర్వముకూడ నిద్రించినవాఁడును మేలుకొనిన వాఁడును నొక్కఁడేయని తెలుపును. కర్మనిమిత్తప్రాకృతేంద్రియ ప్రవర్తననంతఁడగుట నతఁడే జాగరాద్యవస్థల మూఁటను పోషింపై యుండును. మనస్సు నవస్థలు మూఁడును వారివారి కర్తావ్యసానముగ మృదీయ సంకల్పసూత్రము అనుజ్ఞానముచేతను సత్త్వాది

మనోనిష్ఠ గుణములచేతను నాయందుఁ గృతములని యిట్లు లాలోచించి హృద్గతములైన సకల సంశయోదములను ననుమానప్రమాణ సదుక్తులను తీక్షణజ్ఞానముచే ఛేదించి నన్ను భజింపుడు. ఆత్మత్వ భోగ్యత్వాది విశేషభ్రమము సంకల్పవికల్ప విషయమైన మానస విలాసముగల విషయాదికము సర్వము దృష్టము నష్టము కొఱవిచక్రమువలె నవి విలోమముని యూహింపఁదగు. జ్ఞానైకస్వరూప స్వభావమగు జీవుఁడొక్కఁడే మనుష్యాదిరూపముల బహువిధములఁ బ్రకాశించుచుగాని యతనికి స్వరూపమున దేవత్వ మనుష్యత్వాదులు లేవు. ఆ దేవమనుష్యాది భేదములు సత్వాదిగుణ పరిణామములు మాయాస్వప్నములు కావున శబ్దాదులందుండి దృష్టిమరల్చి తృప్తి చాలించి నిర్వాప్యపారుండు యాత్మావలోకన సుఖానుభవము కలిగి దేహానుచింతనము మాని యుండవలయు. ఇట్టి పురుషునకుఁ బూర్వ మనాత్మబుద్ధిచేఁ దృక్తములైన సమాధివ్యతిరిక్త శయనానన భోజనాదులను మరలఁ గావించుచుండినను దానివలన మరల భ్రమ జనింపదు. కావున సమాధి చలనభీతిలేదు. దేహాంతర సంబంధమునకు నిమిత్తమైన దేహాత్మాభిమానము మరలఁ గలుగదు. భగవద్ధ్యానము శరీర పాతమువఱకుఁ గావించుచుండవలయు. లేకుండిన మనఃకాలుష్యముచే సమాధియే గళితమగును. ఏలన నిష్కృష్టాత్మస్వరూపమునే సాక్షాత్కరించుకొని దేహము హేయమను తలంపున దానియందు మనస్సు కొంచెమైనను నిలుపఁడు. మదిరాపానముచే మత్తైక్కి యొడలుమఱచి. యుండువానికి దైవవశమునఁ గట్టుకొన్న వస్త్రము దేహమునందుండుట వీడిపోవుట తెలియదుగదా. సమాధి సిద్ధింపఁ గనే యోగికి దేహము నశింపదు. అది యంతరాత్మయైన నాకు వశపడి యుండును. దేహారంభకమైన ప్రారంభకర్మము నశించువఱకు సప్రాణుండై యుండును. అట్లైన జ్ఞానికి నజ్ఞానికి భేదమేమనిన యోగికి సాక్షాత్త్వతాత్మ వస్తువగుట మరల వానికి స్వప్నమందుఁ గనిన పదార్థమువలె దేహాంతరము కలుగదు. అజ్ఞానికి దేహాంతర ప్రాప్తి కలదు. విప్రులారా ! మీకు రహస్యమైనను బ్రహ్మాత్మక స్వాత్మోపా

సనము భగవంతుని సనము నుపదేశించితి. మీరు కోరినధర్మముచెప్పుటకు హంసస్వరూపముతో వచ్చిన విష్ణువుగా నన్నెఱుంగుడు. బ్రాహ్మణోత్తములారా! సాంఖ్యయోగములకు భూతహితాచరణమను సత్యమునకు, బుద్ధ్యాకర్మమను బుద్ధులమునకు, దేవమునకు, వైరాగ్యాది సంపత్తికి, గీర్తికి, శ్రమమునకు, నేనే యాశ్రయుడను. నిర్గుణుడును నిరపేక్షుడును సుగ్రుడును నాత్మప్రియుడును నైషమ్యరహితుడును నగు నన్నే యానందాది సమస్తగుణముల శ్రయించి యుండును. అని చెప్పి నావలన భిన్నసందేహులై సనకాదులు నన్న భక్తిచే సంస్తవముల నారాధించి సంతోషపెట్టిరి. ఇట్లు వారిచే బూజింపఁబడి బ్రహ్మచూచుచుండ స్వస్థానముఁ జేరితిని.

శ్రీకృష్ణుఁ డుద్ధవునకు భక్తియోగము  
ముఖ్యమని బోధించుట.

అనిన నుద్ధవుం డిట్లనియె. కృష్ణా ! బ్రహ్మవాదులు ధర్మాది శ్రేయస్సాధనములు పెక్కులు వచింతురు. అం గొక్కటి మాత్రమే ముఖ్యమా ? లేక వికల్పమున నన్నియు ముఖ్యములా ? సర్వసంగములు మాని మనస్సు నీయందు నిలిపి యపేక్షలేక కానింపఁబడు భక్తియోగము శ్రేయస్సాధనంబని నీవు చెప్పితివి. ఇది యితరశ్రేయస్సాధనములం దంతర్భూతమా ? తద్వ్యతిరక్తమా ? వ్యతిరక్తమను నెడల రెంటికి సామ్యము గలదా లేదా ? తారతమ్యము గలదేని యంగంగీభావము గలదా లేదా ? యని నా సంగత్యము. అనిన భగవంతుం డిట్లనియె.

ప్రాకృత ప్రళయకాలమున వేదసంజ్ఞితమైన నా వాక్కు ధ్యాతలు సధ్యాపయితలు లేక నష్టమయ్యెను. ఆవల నేను మదాత్మకమైన ధర్మమును గల్పాదియందు బ్రహ్మ కుపదేశించితి. ఆయన తన జ్యేష్ఠపుత్రుండగు మనువున కుపదేశించెను. ఆవల దానినే బ్రహ్మకు భుక్తిచ్యుత్యగిరిః పుల స్త్యపులహక్రతువులను సప్తర్షులు బ్రహ్మ వేదము చెప్పిరి. ఆవల వాని పుత్రులు దేవదానవులు గుహ్యములను

మృలు సిద్ధ గంధర్వులు విద్యాధర చారణులు కిందేవులు కిన్నర  
కింపురుషాదులు నేర్చిరి. వారి ప్రకృతులు రజస్సత్త్వ తమస్సులచే  
భిన్నము లయ్యెను. కావున వారువారు భిన్నమతము లవలంబించి  
వారివారి ప్రకృతి కనుగుణముగా వేదములకుఁ జిత్రవిచిత్రార్థములు  
చెప్పఁగడఁగిరి. ఈ విధముగఁ బ్రకృతివై చిత్రించే మానవులమతిములు  
భేదించు. పారంపర్యమున నితర పాపండమతము లుద్భవించు.  
మదీయ మాయామోహిత బుద్ధులగు పురుషులు వారివారి కర్మము  
లను వారివారి రుచులకుఁ దగినట్లు శ్రేయో మార్గము లని యనేక  
విధములఁ బలుకుచుందురు. ఒకఁడు ధర్మమును, వేఱొకఁడు యశ  
స్సును, గామము నొకఁడు, సత్యమును శమదమములు వేఱొకఁడు,  
శ్రేయస్కరమని పలుకును. ఒకఁ డైశ్వర్యమే పురుషార్థ మనును.  
కొందఱు నాస్తికులు సంపదయుఁ గడుపారఁ దినుటయు శ్రేయస్కర  
మందురు. కొందఱు ధర్మకర్మములు నిష్టాపూర్తములు నేకాదశ్యాది  
వ్రతములు, కొందఱు యజ్ఞ దాన తపో యమ నియమములు శ్రేయ  
స్కరమందురు. వీని యన్నిటివలనను వీరికిఁ బ్రాప్తించు కర్మనిర్మితి  
లోకము లాద్యంతములు గలవి. ముందు దుఃఖమును గలిగించునవి  
మోహావసానములు. తుద్రానందములు. దుఃఖ గర్భిణిములు. నా  
యందు మనస్సు నిలిపి యన్నిట నిరపేక్షులయిన వారికి నానలనఁ  
గలుగు సుఖము విష.రూత్ముల కెల్లు గలుగు. నాయందు మనస్సు  
నిలిపి సంతృప్తుఁడై సమచిత్తుఁడై యా హేతువున నభిలషింపఁదగిన  
యితరపదార్థము లేనివాఁడై దాంతఁడై శాంతఁడై యుండువానికి  
సర్వకాల సర్వావస్థలు సర్వదిక్కులు సుఖమయములే. నాయం దర్పి  
తమైన చిత్తము గలవాఁడు నన్నుదప్ప నితరమైన బ్రహ్మపదము  
మహేంద్రపదము సార్వభౌమత్వము పాతాళైశ్వర్యము యోగసిద్ధులు  
నితయేల మోక్షమైనను గోరఁడు. మీవలె బ్రహ్మయు శంకరుఁడు  
సంకర్షణుఁడు శ్రీదేవియుఁ దుదకు నా మూర్తియుఁ నాకుఁ బ్రియతమ  
ములు గావు. నిరపేక్షుఁడు శుచి శాంతఁడు నిర్వైరుఁడు సమదర్శ  
నుఁడు సగువాఁ డెందెందుబోవు నందందు నేనును దత్పాదరేణ

పులః బవిత్రుడను గాఁ గోరి-యతని ననుసరించి పోవుచుండును. నాకంటఁ గోరఁదగిన వేఱువిషయము లేదని యుండువారును, నాయం దనురక్తి గలవారును, శాంతులు, మహాత్ములు, నిఖలజీవవత్సలులు, నకామలబుద్ధులు, మదనుభవ సంభూతసుఖము ననుభవించుతురు. వారు మోక్షసుఖమునుగూడఁ గోరరు. మద్భక్తుఁడుప్రారభ దశయందు సజితేంద్రియఁడయ్యె ననదిసము పెరుఁగు భక్తిచే విషయ ములచేఁ బరాభవము నొందఁడు. అగ్ని తోలుతఁ గొంచెముగ నుండి నను గొంచెము కొంచెముగ సమిధలు చేర్చుచువచ్చిన రేఁగి సర్వము భస్మముచేయునట్లు మద్విషయభక్తియఁ బాపముల నెల్లనిర్మూలించును. ధర్మముగాని సాంఖ్యయోగములుగాని స్వాధ్యాయ తపస్త్యాగములు గాని యార్జితమైన నా భక్తివలె సన్న సాధింపలేవు. సాధువులకుఁ బ్రియుఁడును నాత్మయు సగు నేను శుద్ధమైన యొక్క భక్తిచేతనే గ్రాహ్యుడనగుదును. మద్విషయభక్తి చంఁలునైనను జాతిదోషము నుండి పవిత్రునిఁ జేయఁగలము. ధర్మసత్య దయోపేతుఁడును, విద్యా తపోయక్తుఁడును నైనను భక్తిరహితుఁడు పవిత్రుఁడు గానేరఁడు. గగ్గరువాటు, కరఁగుచున్న మనస్సు, నానందబాష్పములు లేక శుద్ధ భక్తి యెట్లగును? భక్తిలేకున్నఁ జిత్తశుద్ధి యెట్లగు? డగ్గుత్తికతోఁ గరఁగుచున్న మనస్సుతో, నొకచో నేప్పుచు, నొకచో నప్పుచు, నొక్కచో సిగ్గువిడిచి పాడుచు, నాడుచు. నాభక్తితోఁగూడినవాడు లోకంబును బావనంబుజేయును. కొలిమియం దగ్నిలో నుంచఁబడి తిత్తులచే నూడఁబడిన బంగారు మలమునువిడిచి నిజస్వచ్ఛస్వరూప మును బొందినట్లు భక్తియోగమున భుక్తావశిష్ట కర్మమును బోనాడు కొని యావల సన్నుబొంది స్వస్వరూపమున వెలుఁగుచుండును. మదియ పుణ్యకథాశ్రవణముచేఁ గర్మధ్వగసమై జీవుఁడు పరాబద్ధుఁ డగుకొనినది సంజన యోగమువలన నేత్రరోగము పోయినవాడు వస్తువులకు యథాస్థితి జూచునట్లు సూక్ష్మతత్త్వమును జూడఁగలుగును. విషయముల ధ్యానించు చిత్తము విషయములందే యాసక్తి ముడుచుచున్న స్థితిను చిత్తము నాయందే బీనమగును. కావున

శ్రవణధ్యానాదుల నా భక్తి యదయుంచుకొలది స్వప్నమనోరథ తుల్యమైన శబ్దాదివిషయధ్యానమును విడిచి మద్భావభావితంబైన చిత్తమును నాయందేనిలుపుము. స్త్రీలను దత్సంబంధులను దూరము నంద వదలి సూక్ష్మవంతుడై నిర్భయుడై యేకాంతస్థలమునఁ గూర్చుండి యేమిటక నన్ను ధ్యానింపవలయు. స్త్రీసంగమమువలనను స్త్రీసంగుల సంగమమువలనను గలుగునట్టి క్లేశము మఱి యేసంగము చేతను గలుగదు. అనిన నుద్ధవుం డిట్లనియె.

— శ్రీకృష్ణః డుద్ధవునకు ధ్యానయోగ ప్రకారము చెప్పెట —

కృష్ణా ! జనరహిత స్థలమంచు నన్ను ధ్యానింపుమని యంటివి. ఏ ప్రకారము నిన్నెట్టివానిఁగా ముముక్షువులగువారు ధ్యానింప వలయు నెఱింగింపుమనిన భగవంతుఁ డిట్లనియె.

మిట్ట పల్లమును లేక సమముగానుండు ప్రదేశమున దేహము మెడ శిరస్సు సమముగానుండునట్లు సుఖాసనమునఁ గూర్చుండి చేతులు తొడలపైనిడి నానాగ్రమునఁ జూపునిలిపి పూరకకుంభక రేచకములచేఁగాని రేచకపూరక కుంభకములచేఁగాని మెల్ల మెల్లగఁ బ్రాణాయామంబు సలిపి నియతేంద్రియుడై మెల్లగ నభ్యసింప వలయు. హృదయస్థితంబైన యోంకారమును ఘంటానాదమువలె నవిచ్ఛిన్నముగఁ దామరతూడుఁగోనుండి తంతువునుదీసినట్లు సూక్ష్మ నాదయక్తముగఁ బ్రాణవాయువుచే లేపి దానిని ధ్యానించుచు మరల నోంకారమును హృదయమందు నిలుపవలయును. ఇట్లు ప్రణవము తోడఁ బ్రాణాయామమును మూడు సంధ్యలందును నొక్కొక్క సారి పదిపదిమా ర్గభ్యసించిన నెఱిగోపల నతఁడు వాయువును గెలుచు. ఇట్లు వాయువును గెలిచినపిమ్మట శరీరమునందు సూర్య నాళ మధోముఖముగ నరఁటిపూవువలె ముకుళించియుండు హృదయ కమలమును సూర్యముఖమధోసాళముగ వికసించిన యష్టపత్రములు దుద్దుగలదానిగ ధ్యానింపవలయు. ఆవల దానియందలి కర్ణికయందు సూర్యచంద్రాగ్నిమండలము లొకదానిపై నొకటి వరుసగనున్నట్లు



ధ్యానింపవలయును. ఇది ధ్యేయమైన యాత్మస్వరూపము. ఈ వహ్ని మధ్యమున వక్ష్యమాణవిధముగ శుభాశ్రయమైన నా రూపమును ధ్యానింపవలయును. మేఘశ్యామంబును, బ్రశాంతంబును, బ్రసన్నముఖమును, దీర్ఘములై సుందరములైన నాలుగు చేతులును, మిక్కిలి సుందరమైన గ్రీవము, శోభనములైన కపోలములు, శుభ్రమైన చిటు నవ్వును, సమానకర్ణంబులఁ ప్రకాశించు మకరకుండలములు, కనకాంబరము, శ్రీవత్సలక్ష్మీ నికేతంబును, శంఖచక్రగదాపద్మ వనమాలా విభూషితంబును, నూపురములచే విలసిల్లు పాదగబులును, గౌస్తుభ ప్రభాంచితంబును, బ్రకాశించు కిరీటకటకటి సూత్రాంగదములచే నొప్పిదంబును, సర్వాంగ సుందరంబును, హృద్యంబును. బ్రసాద సుముఖేక్షణంబును, సుకుమారంబునగు నా రూపమున సర్వాంగము లుండు మనస్సు నిలిపి ధ్యానింపవలయు. అవల సర్వాంగములందు న్యాపించిన మనస్సు నాకర్షించి యొక్క సుస్మిత ముఖమునందే నిలిపి దానిని దప్ప నితరంబేదియునేని భావింపరాదు. ఇట్లు ముఖరూపము చక్కఁగ ననుభవమునకు వచ్చిన పదపడి మనస్సును దానియందుండి యాకర్షించి యపరిచ్ఛిన్నంబైన యాకాశంబున నిలువవలయు. తరువాత దానిని వదలి మత్స్వరూప రూపాను సంధాన నిష్ఠుడై ధ్యాతృ ధ్యాన క్రియాదులనైనఁ గొంచెమేనిని జింతింపక యుండవలయు. ఇట్లు సమాధిదశయందుఁ బరిశుద్ధ జీవాత్మయందు నంతరాత్మఁడుగా నుండు భగవంతుఁడు మాత్రమే ధ్యేయుఁడు. ఇట్లు సమాహిత మతి యగువాఁడు సర్వాత్మలయందుఁ బ్రవేశించి ధారకుండలై యుండు ప్రత్యేగాత్మయందును బ్రత్యేగాత్మను నాయందును దీపాలండు సూర్య ప్రభవలై జూచును. ఇట్టివిఘ్ననాతముగాని తీవ్ర ధ్యానముచేఁగూడిన మనస్సుగల యోగి శీఘ్రకాలమునఁ గర్మేంద్రియ జ్ఞానేంద్రియమువలన వగు దేహాత్మభ్రమ స్వతంత్రాత్మభ్రమవదలినిర్వాణపదమునొందును.

— శ్రీకృష్ణః శుద్ధపునకు యోగసిద్ధులఁ దెలుపుట. —

జిత్వేంద్రియైః స్థిరచిత్తుడై జితప్రాణుడై నాయందుఁ మన  
 జిత్వేంద్రియైః స్థిరచిత్తుడై జితప్రాణుడై నాయందుఁ మన

విఘ్నకారణము లగుట వానియం దాసక్తి గలవాడవు గాకుమనిన నుద్ధవుం డిట్లనియె.

ఎట్టిధారణవలన నెట్టి సిద్ధిగలుగు ? సిద్ధులెన్ని ? సిద్ధులకు నీవే కదా సిద్ధిప్రదుండవు ? అనిన భగవంతుఁ డిట్లనియె. యోగపారగులు సిద్ధులు పదు నెనిమిది యందురు. అందు మత్ప్రాప్తి ప్రయోజనము లెనిమిది. తక్కిన పది సంసార హేతువులు. దేహసిద్ధు లణిమ మహిమ లఘిమ ప్రాప్తి యనునవి. సర్వ ప్రాశేంద్రియములతోఁ దత్తధిష్ఠాత్మ దేవతానూపమున సగబంధము. ప్రాకామ్యంబు దృష్టాదృష్ట పదార్థంబులందు భోగదర్శన సిద్ధి. శక్తి ప్రేరణంబగు నీశత్వము విషయ భోగానంగంబు. వశిత్వంబు కోరిన సుఖము గలిగించుకొని యనుభవించుట యనునది. ఇది యెనిమిదవ సిద్ధి. ఈ యెనిమిది సమాధి యోగమువలన స్వభావముగఁ గలుగు సిద్ధులు. దేహము ముదియ కుండుట, యాకలి దప్పులు లేకుండుట; దూరదర్శనము, మనో జవము, దూరశ్రవణము, కామరూపము, పరకాయ ప్రవేశము, స్వచ్ఛందమృతి, దేవతాస్త్రీలతోఁ గ్రీడించుట, సంకల్పసిద్ధి, యజ్ఞాఽప్రతిహతత్వము, త్రికాలజ్ఞత్వము, ద్వంద్వజయము, పరచిత్తాభిజ్ఞత, జలవాయ్వగ్ని విషస్తంభనము, నపరాజయ మివి యన్నియు యోగసిద్ధులు.

ఏయే ధారణవలన నేయే సిద్ధులు గలుగునో చెప్పెదవినుము. మచ్ఛరీరభూత సూక్ష్మమాత్రోపాసకుం డణిమ యనుసిద్ధిని బడయు. మహత్తత్త్వ శరీరకుండనైన నాయందు విషయాంతర నివృత్తంబైన మనస్సును బక్కనిలుపునేని మహిమ సిద్ధించు. పరమాణు మయుండనైన నాయందుఁ జిత్తంబు రంజింపఁజేసి సూక్ష్మకాలావస్థితత్వము ధ్యానించువాఁడు లఘిమ సిద్ధిఁ బొందును. వైకారికాహంకార శరీరకుండనైన నాయందు నేకాగ్రంబుగ మనస్సు నిలుపునతఁడు సర్వేంద్రియముల కధిష్ఠాతయై ప్రాప్తియను సిద్ధి పొందును. పూసలలోని దారమువలె స్వకార్యముల కన్నిటికి నాధారభూతమై మహత్తత్త్వ శరీరంబు గల నాయందు మనస్సు నిలుపునతఁడు దృష్టాదృష్టార్థ

వ్యాపారోపయుక్త జ్ఞానాతిశయంబును బరమేష్ఠిభావంబును బొంది ప్రాకామ్యం బను సిద్ధిని బొందు. సర్వవ్యాపకుండును సృష్ట్యాది వ్యాపారక్రమ నిర్వాహకుండును గాలవిగ్రహుండును నగు నాయందు మనస్సునిలుపు నతడు తేత్రతేత్రజ్వలఁ బ్రేరించు శక్తిగలవాడై యీశత్వమును బొందును. జాగర స్వప్న సుషుప్తులను నవస్థాత్రయములు లేనివాడై తురీయశబ్ద వాచ్యుండై పరిశుద్ధ జీవాత్మస్వరూప శరీరకుండై జీవులకు, బ్రాహ్మప్రాపకుండు నగుట నారాయణాఖ్యుండనై జ్ఞానశక్తి బలైశ్వర్య తేజోరూప షడ్గుణ్యపూర్ణుండగుట భగవచ్ఛబ్దవాచ్యుండనగు నాయందు మనస్సు నిలుపువాడు నాధర్మమందు నిలిచినవాడై నాస్వభావము గలవాడై గుణాసంగరూపంబైన వశిత్వముం బొందును. నిర్గుణుడనైన బ్రహ్మంబైన నాయందు యోగపరిశుద్ధ మనస్సు నుంచువాడు పరమానందమును బొందును. సర్వకామము లాయానందమున నవసాన మొందుచున్నవి. శ్వేత ద్వీపపటియు సర్వాత్మకుండును ధర్మనిర్వాహకుండును నగు నాయందు మనస్సు నుంచునతఁ డశనానూది షడూర్మి రహితుడై శ్వేతరూపమును బొందును. ఆకాశాత్మకుండును బ్రాణశరీరకుండును నగు నాయందు మనస్సుచే బ్రాణఘోషమును ధ్యానించి దూరశ్రవణ సిద్ధిని బొందును. సూర్యుని గంటియందు, సూర్యునియందుఁ గన్ను యోజించి యాసంయోగమున నన్ను ధ్యానించునతఁడు సూక్ష్మ దృష్టికలిగి దూరదర్శన సిద్ధిని బొందును. నాయందు మనస్సు నిలిపి ప్రాణవాయువుతోడ దేహమును సంయుక్తపఱచి ధ్యానించునతఁడు మద్విషయక ధారణాప్రభావంబున మనోవేగంబు గలవాడగు. ఏరూపమెత్తఁగోరునో యారూపమున మనస్సు నిలిపి ధారణచేయు వాడు మద్యోగబలంబున నాయారూపంబు ధరింపఁ గలవాడగు. షరకాయంబు దాను బ్రవేశించి యందుండునట్టులు భావించువాడు తుమ్మెద యొకపువ్వును విడిచి వేటొక పువ్వునకుఁ బోవునట్లు ప్రాణేంద్రియ యుక్తుడై యాదేహమున వాయువువలె బ్రవేశించు. ముడి ముడి గుఱుమును బీడించి ప్రాణమును గ్రహమును హృదయోరఃకంఠ

మూర్ధములందు నిలిపి బ్రహ్మరంధ్రమునఁ బ్రాణము విడుచునతఁడు  
 బ్రహ్మలోకమును బొంది స్వచ్ఛంద మరణుండగు. దేవోద్యాపాది  
 కంబులఁ గ్రీడింపఁగోరునతఁడు నామూర్తిరూపంబైన శుద్ధసత్త్వంబును  
 జింతించెనేని యట్టిసత్త్వమతిని సురస్త్రీలు విమానములతోడనమీపిం  
 తరు. ఎప్పుడెవ్వఁడెవ్వఁది సంకల్పించునట్టివాఁడు సత్యసంకల్పుఁడ  
 సగునన్న మదాసక్తచిత్తుఁడై ధ్యానించెనేని స్వసంకల్పసిద్ధిం గాంచు.  
 ఈశిత్వవశిత్వగుణయుక్తుడనగు నన్న ధ్యానించునతని యాజ్ఞనామూ  
 జ్ఞవలె ప్రవర్తవతంబగు. నాభక్తిచే శుద్ధమైన యంతఃకరణంబు గల  
 యోగి నాభక్తి ప్రభావంబున జననమరణాది గోచరజ్ఞాన యుక్తమైన  
 త్రికాలజ్ఞత్వంబును బొందు. యోగయుక్తుఁడై నామీద మనస్సు  
 నిలిపిన మునిని జలజంతువులు నీటిని బాధింపలేకట్టు లగ్ని జలాదు  
 లతనిని బాధింపఁజాలవు. శ్రీవత్సలాంఘనండు సత్ప్రయుక్తుండును  
 ధ్వజాతపత్రవృజన సమేతుండును నగు నాయవతారమూర్తుల ధ్యా  
 నించు నతఁ డపరాజితుండగు. ఉపాసీనుఁడై యోగధారణచే నన్న  
 ధ్యానించు నతని కీ సిద్ధు లన్నియు లభించు. ఉత్తేంద్రియుఁడు దాం  
 తుఁడు జితశ్వాసుఁడునై నాయందు ధారణ చేయు మునికి మర్లభ  
 మగు సిద్ధి యేదియులేదు ఉత్తమయోగంబుతోఁగూడి నన్నుఁ  
 బొందఁగోరువాని కివియన్నియుఁ గాలక్షేపణ హేతువులైన విఘ్నము  
 లగు జన్మాపద తపోమంత్రములచేఁ గలుగు సిద్ధులెల్ల యోగముననే  
 లభించును గావున వీనికై శ్రమించుచు మత్స్యాలోక్యాది సిద్ధి నుపే  
 షించి యోగంబున వీనికై వ్యర్థపఱుపరాదు. సర్వసిద్ధులకు సాంఖ్య  
 యోగంబులకు ధర్మమునకు బ్రహ్మవాదులకు నేను హేతువను, బతిని,  
 బ్రభువను. దేవమనుష్యాది భూతములందు నాకాశాది భూతములవలె  
 నేను సర్వదేహుల లోపల వెలుపల నావరణ రహితుండనై యందు  
 ననిన నుద్ధవుం డిట్లనియె.

—♦ శ్రీకృష్ణుఁ డుద్ధవున కాత్మవిభూతులు చెప్పట. ♦—

దేవా! నీవు సాక్షాత్పరమబ్రహ్మవు. ఆద్యంత రహితుఁడవు.  
 ఆవరణరహితుండవు. సర్వప్రాణుల యుత్పత్తిస్థితిలయ కారణుండవు.

అజితాత్ములకు దుర్జ్ఞేయుండవు. ఐసను నిన్ను వేదాంతవిదులు నానా భూతముల యథావస్థితాకారములచేఁ బూజింతురు. పరమర్షులు నిన్నే యేభావంబులం దుపాసించి సిద్ధి నొందుదురు? అని నాకు వచింపుము. భూతములందు నీవు గూఢుడవై చరింతువు. కావున భూతాత్మా ! నీవాభూతములనెల్లఁ జూచుచున్నను మోహితములై నయవి నిన్నుఁ జూడఁ జాలవు. ఓ మహావిభూతీ! స్వర్గ మర్త్య పాతాళంబులందుఁ గానవచ్చు నీ విభూతులనెల్ల నాకు వివరింపుము. తీర్థస్థానంబైన నీ పాదపద్మములకు నమస్కరించెదను. అనిన భగవంతుఁ డిట్లనియె.

ఉద్ధవా! కురుక్షేత్ర సంగరకాలంబున స్వజనవధమునందు నిరుత్సాహియైన యర్జునుఁ బ్రబోధించుసమయంబున నతం డడిగిన నా విభూతుల వచించితి. ఇప్పుడు నీకును జెప్పెదమినుము. ఈభూతములకెల్ల నాత్మను నేనే. సుహృదుండను నేనే. ఈశ్వరుండను నేనే. నమస్తభూతముల జన్మస్థితిలయములకు హేతువునేన. సర్వభూతములు నేన, ప్రళయగతిమంతుల గతి నేన. అనర్థప్రాపకతచే గణనీయములలో గాలంబు నేను. సత్త్వాదగుణముల సామ్యము నేను. గుణవంతుల స్వభావగుణంబు నేను. గుణత్రయవంతులయందుఁ బ్రళయకార్యంబు నేను. మహాత్ముల మహత్త్వత్త్వంబు నేను. సూక్ష్ములలో జీవుఁడు నేను. దుర్జయములలో మనస్సు నేను. దేవతలలో హిరణ్యగర్భుఁడ నేను. మంత్రంబులందు నక్షరత్రయాత్మకంబైన ప్రణవంబు నేను. అక్షరములం దకారంబు నేను. వేదములలో గాయత్రి నేను. సర్వదేవతలలో సోమఁడు నేను. వసువులయందుఁ బావకుఁడ నేను. అదిత్యులయందు విష్ణువ నేను. భుక్తులందు నీలలోహితుఁడ నేను. బ్రహ్మర్షులందు భృగువు నేను. రాజర్షులందు మనువు నేను. దేవర్షులందు నారదుఁడు నేను. ధేనువులందుఁ గామధేనువు నేను. సిద్ధేశ్వరులందుఁ గపిలుఁడు నేను. పక్షులందు సుపర్ణుఁడు నేను. ప్రజాపతులందు దత్తుఁడు నేను. జిహ్వలలో సర్వముఁడు నేను. దైత్యులందుఁ బ్రహ్లాదుఁడు నేను. నక్షత్రావధులలో సోమఁడు నేను. నామకావచితులలో గుబేరుఁడు

నేను, ఏనుగులలో నైరావతము నేను, జలజంతువులందు వరుణుడు  
 నేను, తపింపజేయువారిలో ద్యుతిమంతులలో సూర్యుడు నేను,  
 మనుష్యులందు రాజు నేను, గిజ్జములందు నుచ్చైశ్రవము నేను,  
 ధాతువులందు బుగారు నేను, దంజించు వారియందు యముడు  
 నేను, సర్పములందు వాసుకి నేను, నాగములందు సునాతుడు  
 నేను, కొమ్మలు కోటలుగల మృగంబులందు సింహంబు నేను,  
 ఆశ్రమములందు సన్న్యాసాశ్రమము నేను, వర్ణములందు మొదటిది  
 నేను, ప్రవాహ రూపతీర్థములందు గంగ నేను, సరస్సులందు  
 సముద్రము నేను, ఆయుధములందు ధనుస్సునేను, ధనుస్సులందు  
 ద్రిపురాంతకుడు నేను, నివాసస్థానంబులలో హిమాలయము నేను,  
 వనస్పతులందు నశ్వత్థము నేను, ఓషధులయందు యవలు నేను, పురో  
 హితులందు బృహస్పతి నేను, బ్రహ్మిణులయందు వసిష్ఠుడు నేను, సేనా  
 నులయందు స్కంధుడు నేను, సన్తార్థ ప్రవర్తకులయందు బ్రహ్మ నేను,  
 యజ్ఞములందు బ్రహ్మయజ్ఞము నేను, వ్రతములందు దహింస నేను, శుచి  
 పదార్థములందు వాయ్వగ్ని జలరూపముగ నుండువాడను నేను,  
 యోగములందు సమాధి నేను, జయశీలరయందు జయోపాయము  
 నేను, కౌశలములయందు నాత్మానాత్మ వివేకవిద్య నేను, తార్కికాదు  
 లందు వికల్పము నేను, స్త్రీలయందు శతరూప నేను, పురుషులయందు  
 స్వాయంభువ మనువు నేను, మునులయందు నారాయణుడు నేను,  
 బ్రహ్మచారులందు సనత్కుమారుడు నేను అతాకిక శ్రేయస్సాధనము  
 లందు సన్న్యాసము నేను, తేమమునయందు బ్రత్యగాత్మ స్వరూప  
 సంధానము నేను, రహస్యములందు సూన్యతముమానము నేను, మిథు  
 నములందు నెవని దేహార్థములవలన మిథున ముద్భవించెనో యట్టి  
 యజుడు నేను, అనిమిషములందు సంవత్సరము నేను, ఋతువులందు  
 వసంతము నేను, మాసములందు మార్గశీర్షము నేను, నక్షత్రములందు  
 త్తరాషాఢ చతుర్థపాదంబైన యభిజిత్తు నేను, ద్వంద్వసహులయందు  
 దేవలాసితులు నేను, వేదవిభాగకర్తలయందు ద్వైపాయనుడు నేను,  
 దీర్ఘదర్శులయందు సూక్ష్మబుద్ధిగల శుక్రాచార్యుడు నేను, భగవంతు

లందు వాసుదేవుడు నేను. భాగవతులయందు నీవు నేను. కింపురుషుల  
యందు హనుమంతుడు నేను. విద్యాధరులందు సుదర్శనుడు నేను.  
రత్నములందుఁ బద్మరాగము నేను, సుందరపదార్థములందు బద్మకోశ  
మునేను. తృణజాతులందు దర్భ నేను, హవిస్సులందు నావునేయి నేను.  
వ్యవసాయంబులందు లక్ష్మీ నేను. కితివలయందు నాగ్రహము\* నేను.  
క్షమావంతులయందు క్షమ నేను. సాత్త్వికులందు సత్త్వము నేను. ఓ  
జస్సులయందలి యింద్రియపటుత్వము నేను. సహస్సులయందలి ధా  
రణ సామర్థ్యంబు నేను. బలవంతులయందలి శరీరబలంబు నేను. భాగ  
వతుల భక్తియుక్తపూజాకర్మంబు నేను. మత్స్యది నవమూర్తులలో  
సర్వకారణభూతిమైన యాదిమూర్తి నేను. గంధర్వులయందు విశ్వావసు  
నేను. అపకరణలయందుఁ బూర్వచిత్తి నేను. పరవ్రతింబులందలి స్థైర్యంబు  
నేను. భూమియందలి గంధంబు నేను. జలంబులందలి రసంబు నేను.  
తేజోవంతులలో విభావసుఁడ నేను. సూర్యుండు తారలలోఁ బ్రభ  
నేను. ఆకాశంబునందలి శబ్దంబు నేను. బ్రహ్మణ్యులందుఁ బతి నేను.  
వీరులయందల్లునుఁడు నేను. భూతములందలి యత్నత్తిస్థితిలయములు  
నేను. కర్మేంద్రియ జ్ఞానేంద్రియములందు వాని వ్యాపారంబు తదర్థ  
గ్రహణశక్తి నేను. పృథివ్యప్రేజోవాయాకాశములు నేను. అహంకార  
మహత్తత్త్వములు నేను. ఏకాదశేంద్రియములు పురుషుఁ డవ్యక్తము  
రజస్సత్త్వ తమస్సులు ముక్తాత్మస్వరూపము నేను. వీని గణనంబును  
లక్షణయుక్తజ్ఞానంబును నే నీశ్వరుఁడుగాఁ గల జీవుఁడు సత్త్వాదిగుణ  
ములు తదాశ్రయభూతములైన యచిద్ద్రవ్యములు సర్వము నేను.  
నేనుగానిది యేదియులేదు. కాలమున భూరేణువులనైన లెక్కింతుఁ  
గాని నేను సృజించిన కోటానకోట్లండములను లెక్కింపనేరనన నందలి  
వస్తువులమాట చెప్పనేల ? తేజస్సు శ్రీధృతి యైశ్వర్యము హీత్యా  
గము సౌభాగ్యము యశస్సు వీర్యము తితిక్ష విజ్ఞానము మంత్రము  
నివి యెందుఁ గానవచ్చునో యవియెల్ల నా యంశములు. నా విభూ  
తులను సంతోషముగాఁ జెప్పితిని. వేదములు చెప్పినట్లవియెల్ల నా

సంకల్పప్రభవంబులు, వాక్కును నియమింపుము. ప్రాణేంద్రియముల నియమింపుము, ఆత్మను నాత్మచే నియమింపుము. ఇట్లు చేసితివేని మరల సంసారమార్గంబునఁ బడవు. ఎవ్వఁడిట్లు వాఙ్మనసముల నియమింపఁజూచి వాని ప్రతతపోదానములు పచ్చికుండలలోని నీళ్ళవంటి వగును. కావున మనోవాక్పాణేంద్రియముల మత్పరాయణుడై నాయందలి భక్తిచే నియమించెనేని మోక్షోపాయంబు సంపూర్ణమగు.

—♦ శ్రీకృష్ణుఁ డుద్ధవునకు భక్తిలక్షణధర్మము చెప్పెట. ♦—

అనిన నుద్ధవుం డిట్లనియె. దేవా ! తొల్లి నీవు వర్ణాశ్రమాచారవంతులకుఁ తదితరులైన యెల్ల నరులకు ననుష్ఠేయంబైన భక్తిలక్షణధర్మం బుపన్యసించితివి. ఎట్టులు స్వస్వ వర్ణాశ్రమానుగుణమైన ధర్మముచే ననుష్ఠించిన నీయందు భక్తికలుగు సట్టి యనుష్ఠాన ప్రకారంబు వచింపుము. పరమసుఖరూపంబైన ధర్మంబును దొల్లి బ్రహ్మాదులకు హంసరూపంబున నుపదేశించితిని, విశేషకాలము గడచుటచే నది యిప్పడిలోకమున విస్తృతంబై నష్టంబయ్యె. బ్రహ్మసభయందు విద్యలు మూర్తులు ధరించియుండు. అట్లుండినను నాలోకంబునను ధర్మంబును జెప్పవాఁడు చేయువాఁడు రక్షించువాఁడు నీవుతప్ప వేరొకఁడు లేడన భూలోకముమూట చెప్పనేల? ఇందును గర్తయు వక్తయు రక్షకుండును నీవ. నీ వీలోకము వదలిపోయిన మరల వక్త యెవ్వఁడుండు? సర్వధర్మజ్ఞా! యిట్టి నీవు త్వద్భక్తిలక్షణంబైన ధర్మంబు నేయే యాశ్రమములవా రెట్లెట్లు నర్తింపవలయు నాకు దేవా వర్ణింపుము. అనిన మానవక్షేమంబు కొఱకు భగవంతుండు సూతన ధర్మముల నిట్లనియె.

సీప్రశ్నంబు ధర్మయుక్తంబు నరులకు ముక్తిసాధనంబు. కావున వర్ణాశ్రమానుగుణమైన ధర్మము వచింతు వినుము. తొలుతఁ గృతయుగమున నరులందఱు హంసంబును పేరుగల బ్రాహ్మణవర్ణము గల వారు. వారు పుట్టుచుచేతనే కృతకృత్యులు. కావున నాయుగము కృతయుగ మనఁబడియె. అప్పుడు ప్రణవం బొక్కండె వేదంబు.



నేను నృషభరూపంబున ధర్మంబనై నాలుగుపాదంబులఁ జరించితి. అప్పుడా హంసవర్ణులు తపోనిష్ఠులచేఁ ద్వైక్షపాపులై హంసంబైన నన్ను నుపాసించిరి. త్రేతాముఖంబున నా హృదయంబునుండి వేద విద్య యుద్భవించె. అప్పుడు నేను హోత యధ్వర్యుఁడు నుగ్ధాత యను మూఁడు రూపంబులుగల యజ్ఞంబనైతి. అప్పుడు బ్రాహ్మణ ఊత్రియ వైశ్య శూద్రులు వైరాజపురుషుని ముఖబాహులు పాదంబులు నాత్మాచార లక్షణంబులతోఁ బుట్టిరి. అత నా జఘనంబు నుండి గృహస్థాశ్రమము, హృదయంబునుండి బ్రహ్మచర్యము, వక్షస్థలమునుండి వానప్రస్థము, శిరంబునుండి సన్న్యాసము జనించె. నల్లము లాశ్రమములు వానివాని దన్మభూమి ననుసరించి యుత్తమము లనలన నుత్తమములు, సీచములవలన సీచములు నయ్యె. నను దమ తప శ్శౌచములు సంశోష శాంత్యార్జనములు మద్భక్తి దయాసత్త్వములు బ్రాహ్మణ స్వభావగుణములు. తేజోబలధృతి శౌర్యతిత్తిక్షౌహ ర్యోద్యమములు స్థైర్యము బ్రహ్మకలహితకరత్వ మైశ్వర్యము నను నవి క్షత్రేయస్వభావగుణములు. ఆస్తిక్యము దాననిష్ఠ యదగభము విప్రసేవ యథార్జనమగ దసంతుష్టి యివి వైశ్యస్వభావగుణములు. దేవ ద్వీజ గోవులకు నిర్వంచనముగ శుశ్రూషసేయుట దానివలన లభించినదానితో సంతోషపడుట యివి శూద్ర స్వభావములు. అశౌచమనృతము చౌర్యము నాస్తిక్యము శుష్కకలహము కామము క్రోధ మర్థకామత్మన్ల లివి యాశ్రమరహితులైన చంఢాలాదుల స్వభావగుణములు. అహింస సత్య మస్తేయము కామక్రోధలోభత్వములు భూతప్రియహితాభిలాష యివి సర్వవర్ణధర్మములు. స్వభావ మనిన బ్రాహ్మణాదిజన్మములకు హేతుభూతమైన ప్రాచీనకర్మవిశేషము తదనుసారి బుద్ధివిశేషములనియు నెఱుంగుము. బ్రాహ్మణునందు రజస్తమస్సుల నతిక్రమిగది సత్త్వం బెక్కుండై యుండు. క్షత్రియునందు సత్త్వతమస్సుల నణచి రజోగుణంబు హేచ్ఛియుండు. వైశ్యులందు సత్త్వైరజస్సుల నణచి యల్పంబుగఁ దమం బతిశయించు. శూద్రు లందు రజస్తమస్త్వములకన్నఁ దమం బతిశయించు. తొలి మూఁడు

—† శ్రీకృష్ణుం డుద్ధవనకు వర్ణాశ్రయధర్మంబుల వినరించుట †—

వర్ణములవా రానుపూర్వ్యంబుగ జన్మం బుపనయనంబునొంది బ్రహ్మ  
చారులై గురుకులవాసంబుఁ గావించి దాంతులై మాంజి కృష్ణాజి  
నము బ్రహ్మసూత్రము కమండలువు ధరించి యభ్యంగనము వర్జించి  
జడలుదాల్చి యుండవలయు. చలువవస్త్రములు ధరింపరాదు. దంత  
ధావనంబు గావింపరాదు. రక్తపీతవస్త్రములఁ గట్టరాదు. దర్శలు  
ధరింపవలయు. స్నాన భోజన హోమ జప మూత్రపురీష విరద్ధన  
సమయంబులందు మానంబు ధరింపవలయు. గోష్ఠ తీయరాదు.  
కత్తోపస్థ రోమంబులనై న ఛేదింపరాదు. ఒకప్పుడైన రేతస్సును బుద్ధి  
పూర్వకంబుగ విడువరాదు. బ్రహ్మచర్యవ్రతధరుండై జలంబుల  
మునిగి ప్రాణాయామ మాచరించి త్రిపదిసావిత్రి వేయునెనిమిది  
మార్లు జపించి శుద్ధంబు గావలయు. ఉభయసంధ్యలయందు నగ్ని  
సూర్యుల నాచార్య గోవింద గురువృద్ధ దేవతలను నియమితవాక్యై  
యపాసింపవలయు. ఆచార్యుని నన్నుఁగా భావింపవలయు. ఆయన  
నెప్పుడైనను నవమానింపరాదు. గురువు సర్వదేవమయఁడు గాన  
నాయనయందు మనుష్యబుద్ధియించి చోషము లెంచరాదు. సాయం  
ప్రాతఃకాలంబుల భిక్షించి శెచ్చిన యన్నము నాయనకు నివేదింప  
వలయును. అందు స్వోపభోగ్యమై యనిషిద్ధమగు దానిని నాయన  
యనుమతిఁగొని మానియై భుజింపవలయు. గురుశుశ్రూష గావించి  
యాయన పండుకొనినప్పుడు కూర్చుండినపుడు పయనించునపుడు  
భృత్యునివలె గృతాంజలియై కొంచెము దవ్వన నిలువవలయు.  
ఈవిధముగ భోగములు వర్జించి విద్యాభ్యాసము ముగియువఱకు  
సఖిండవ్రతము నలుపుచు గురుకులవాసంబుఁ గావింపవలయు. ఇట్టి  
బ్రహ్మచారి వేదాధ్యయన కర్మఫల హేతుభూతంబైన బ్రహ్మలోకం  
బును బ్రావింపఁగోరెనేని యావజ్జీవము దేహము గురువునకు  
స్వాధీనపఱచి బ్రహ్మచారియే యై యుండవలయు. ఇట్టివాఁడు  
నైషికుఁ డనఁబడు. గృహస్థాశ్రమంబు నవలంబింపఁ గోరువాఁ

డుపకుర్వాణుం డనఁబడు. నైష్ఠికుఁడు గురువునందును నన్ని  
యందును నాత్మయందును సర్వభూతంబులందును వేఱుబుద్ధిలేక పర  
ముండనైన నన్ను బ్రహ్మచర్యవ్రతచర్యాహిత తేజస్సంపన్నుండై యక  
ల్మషుండై యుపాసింపవలయు, స్త్రీదర్శన స్పర్శన సల్లాప పరిహాస  
ములను మిథునకర్మంబున వర్జించు పశుపక్ష్యాదులఁ జూచుటయైనను  
నితఁ డగృహస్థుండగుట వర్జింపవలయు.

శౌచ మాచమనము స్నానము సంధ్యోపాసన మార్జనము  
తీర్థసేవ జపము సర్వాశ్రమస్థులకుఁ గర్తవ్యంబు. ఎల్లరు నస్పృశ్యం  
బుల స్పృశింపరాదు. అభక్ష్యంబుల భక్షింపరాదు. ఆసంభాష్యం  
బుల భాషింపరాదు. ఇవి నియమంబులు. అసద్విషయంబుల భ్యానింప  
కుండుట మనోనియమంబగు. అన్యతాచార మహితాలాపము  
వృథాలాపము వీనిని వర్జించుట వాక్సంయమంబగు. నిషిద్ధభోగ  
రాహిత్యంబు కాయసంయమంబగు. ఇట్లు మనోవాక్కాయంబుల  
నియమించి సర్వభూతంబు లందు మద్భావముంచుట యెల్లవారికి  
నియతము. ఇట్లు నైష్ఠికవ్రతధరుండగు బ్రాహ్మణుం డగ్నివలె వెలుం  
గుచు మద్భక్తుడై తీవ్రతపంబున దగ్ధకర్మాశయుడై ముక్తుండగు.

నైష్ఠికాశ్రమమున కశక్తుడై సమాప్తవిద్యుండగువానికిఁ గర్త  
వ్యంబులు వాక్నియెడ వినుము. విదితవేదుఁడగువాఁడు విద్యా  
సమాప్తి యనంతరము గురువునకు దక్షిణానొసంగి గుర్వనుజ్ఞ గొని  
యభినమావర్తనాఖ్యంబైన స్నానంబుగావించి తక్కిన మూఁఢాశ్రమం  
బులం దేదేని యొకటి ప్రవేశింప నిచ్చుగొని గృహస్థుఁడో వానప్ర  
స్థుఁడో కావలయు. బ్రాహ్మణుండగునేని సన్న్యాసంబునైన స్వీకరింప  
నగు. ద్విజుం డొకయాశ్రమమునుండి వేఱొండొకశ్రమమునఁ బ్రవేశి  
శింపవలయుఁగాని యాశ్రమరహితుండై యుండఁదగదు. గృహస్థా  
శ్రమంబు సౌకాంక్షించునతఁ డనిందితయు నదుప్తయు వయస్సునఁ  
జన్మదియు సమవర్ణయు నగు భార్యను సొరిది వివాహమాడవలయు.  
భార్యవ్యయన భానంబులకు ద్విజస్మృలందఱు నర్హులు. తిథియఁ బ్రతి

గ్రహాభ్యాసన యాజనంబులకు బ్రాహ్మణుం డొక్కడే యన్తుండు. ప్రతిగ్రహంబు \* తపస్తేతో యశోనాశకంబు లని యెంచువాఁడు తక్కిన రెంటు జీవింపనగు. ఆ రెంటియందును దోషదృష్టి గల వాఁడు శిలవృత్తిగొని కశ్యంబులఁ బడిన గింజ లేటి తిని జీవింపనగు. బ్రాహ్మణున కీ దేహంబు తుద్రకామోపభోగంబుల కుద్దేశింపఁ బడ లేదు. జీవద్దశయందుఁ గట్టించి తపంబు చేయువాఁడు సరలోకంబున ననంతసుఖంబు లనుభవించు. శిలోంఛవృత్తులఁ బరితృప్త చిత్తుండగువాఁడు వైర్మల్యానహంబైన నిజవర్ణాశ్రమోచిత ధర్మంబు ననుష్ఠించుచు మనస్సు నాయందు నిలిపి గృహంబుననుండియు మిగుల భోగాసక్తుఁడు గానివాఁడు ముక్తిన్ొందును. మద్భక్తుండై శిలాదివృత్తులచే నుదరపోషణంబు జరగక కట్టించు నతనికి జీవనగంబు గల్పించు నతనిని విపత్సముద్రమున నావపోలె నేను సకలాపదల నుండి తరింపఁజేయుచును.

రాజగువాఁడు ప్రజలనుదండివలె సకల వ్యసనంబుల రక్షింప వలయు. ఉబ్బలిఁ జిక్కిన గజమును గజపతి లేవఁదీయునట్లు ధీరుఁ డగు రాజు తన్నుఁ దానే యుద్ధరించు కొనవలయు. ఇట్టి ప్రభువు సూర్య సన్నిభంబయిన విమానంబున సర్వపాపవిముక్తుండై యింద్రు తోడ స్వర్గంబున మోదించు. అట్లు రాజు రక్షింపఁజేసి కష్టదశయం దుండు బ్రాహ్మణుఁడు వాణిజ్యంబున నందు నిషిద్ధలవణ మాంసాది విక్రయంబునఁగాక స్వవ్యవహారార్థంబులైన తృణాకాష్ఠాదుల విక్ర యించి యొండె, క్షత్రియవృత్తి నవధరించి శస్త్రజీవిక నొండె జీవింప నగుఁగాని సీచవర్ణ సేవ నెప్పుడైన నాపదలఁచును జేయ నర్హంబుగాదు. క్షత్రియుం డాపదలందు వైశ్యవృత్తి నొండె వేట నొండె గాదేని విప్రహంబున నొండె జీవింపనగుఁ గాని శ్వవృత్తి నెన్నఁడు నవలం బింపరాదు. ఆపదలందు వైశ్యుండు శూద్రవృత్తి జీవింపనగు. శూద్రుండు సాలెవృత్తి చాఁపలు నేతలోనగు వానిచే జీవింపనగు. ఆపద దొలఁగినంత వారు వారు మరలఁ దమ తమ కలవృత్తుల

నవలంబింప వలయుఁగాని గర్వవృత్తుల నుండరాదు. వేదాధ్యయన బ్రహ్మ యజ్ఞాదుల ఋషుల, నష్టకాది శ్రాద్ధంబులఁ బితృదేవతల, బల్యన్నాదుల భూతంబుల, మద్రాపంబులుగ నెంచి ప్రతిదినము యజింపవలయు. దైవలబ్ధంబై శుద్ధమార్గంబున నార్జించిన ధనంబున భృత్యులఁ బోషించి పీడింపక నన్నుఁ బూజించుచు యజ్ఞంబు లాచరింపవలయు. భార్యైవత్యములందు ముమకారము విడిచి కుటుంబి యయ్య దేహంబున నహంభావంబుమాని జ్ఞానవంతుడై కానవచ్చు పదార్థములవలెఁ గానరాని స్వర్గాదికంబులు నశ్వరంబులని యెంచ వలయు. దారపుత్రాప్త బంధుసంగమంబు చలిపందిలియందలి పాంథ సంగమంబట్టిది. నిద్రతోడ రాకపోకలుగల కలలవలె వీరు ప్రతిదేహ ముతోడ వచ్చుచుఁ బోవుచుందురు. ఇట్లు లాలోచించి సమాహిత చిత్తుండై యింటియందు నతిథినలె వసించుచు దానియం దానైక్తిమాని నిర్తముఁడు నిరహంకారుఁడు గావలయు. గృహమేధి కర్మంబుల నన్నే భజించుచు నుండవచ్చు. పుత్రవంతుడగునేని వనంబుననైన వసింప నగు. కాదేని సన్న్యసింపవచ్చు. అటుగాక పుత్రవితృదానైషణాదుల నాతురుడై స్త్రీలకు వశుడై కృపణబుద్ధియై యుండు మూఢుఁడు మమకా రాహంకారముల బద్ధుడగు. అయ్యో నాతల్లిదండ్రులూ వృద్ధులే. నా పెండ్లామా చిన్నబిడ్డలఁ గలదే. బిడ్డలూ లేత కూనలే. నేను లేకున్న వీరిగతి యెట్లొ యెంతిమఃఖంతురో యెట్లు జీవింతురో యని గృహదులయందుఁ దలంపుంచు పాలివిమాలినవాడతృప్తుడై యిట్టి విచారముతోనే మృతుడై యని తామన యో నులఁ బ్రాపించుచుండును.

వానప్రస్థాశ్రమంబు స్వీకరింపఁ గోరువాఁడు భార్యరక్షణ భారంబు పుత్రులందుంచి గాని భార్యతోఁగూడి గాని వనమందే శాంతుడై డెబ్బదియేను వర్షంబుల వ్రాయంబువఱకు నుండవలయు. మరల నింటికి రారాదు. అప్పుడు కొంచెము మైరాగ్యము కలిగినను సన్న్యాసమున కధికారియగు. వనమునందుఁ బుట్టి పవిత్రంబునైన కండమూల ఫలంబులచే జీవించుచు భార్యవృత్తిం దైవ్యపర్య

జనంబులొండెఁ గట్టి వసింపవలయు. కేశరోమ సఖశృశ్రురూపమలంబుల ఛేదింపరాదు, దంతథావనంబు దగదు. ముమ్మాఱు స్నానము గావింపవలయు. ఆకులలములు పఱచిన సేలపైఁ బవళింపవలయు. వేసంగియందు మీఁద నెండయు నలుప్రక్కల మంటలు మండుచుండ నడుమనుండి తిప్పలు గావింపవలయు. వానికాలమందు వర్ష ధార లతోఁ, జలికాలమందు గుత్తుకబంటి సీళ్ళతో, నిలిచి స్వ వ్యత్యాశ్రి మోచిత తపస్సు గావింప వలయు. అగ్ని పక్షంబులైన కంద మూలంబులను గాలపక్షంబులైన ఫలములను రోటియందుఁగాని రాతిమీఁదఁగాని దంచిన నీవారాదులను భుజింపవలయు. కాదేని దంతములనే టోలుగాఁజేసి సమలిశినవలయు. జీవికకు వలయు కందమూలాదులు సర్వము తానే యెప్పటి కప్పుడు సంపాదించి తెచ్చుకొన వలయుఁగాని యితరులు తెచ్చినవిగాని ముందుఁగా దెచ్చి సేకరించి యుంచి నవిగాని భుజింపరాదు. చరుపురోడాశంబులు వనభవంబుల చేతనే తీర్పవలయునుగాని వనాశ్రమ పశుహింసచే యజింపరాదు. అగ్ని హోత్రదర్శ పార్శ్వ మాసములు చాతుర్మాస్యములు ముందువలె వైదిక వాక్యముల నన్ను యజింపవలయు. ఇట్లు తపస్సుచే నరములు బయటఁబడి శుష్కించువఱకు నన్ను దహోమయు నారాధించి ఋషి లోకంబైన మహర్లోకంబున కరిగి యందుండి యేని దేహాంతరమంద యేని సన్నుఁ బొందును. ఇట్లతికష్టపడి సంపాదించిన మోక్ష నాథన మును గామము నిమిత్తమై యుపయోగించు వానికంటె మూఢుఁడెవ్వఁడు? ముదుసలియైన దేహమున వణకు జనింప నిట్లు నియమముఁ జరప నశక్తుఁడగువాఁ డాత్మయందు నగ్నుల నారోపించి నాయందుఁ జిత్తంబు నిలిపి యగ్నిని బ్రవేశింపవచ్చు.

—♦ సన్నాహిని ధర్మములు \* ♦—

కర్మఫల ప్రాప్తంబులైన స్వర్గా ద్యూర్ధ్వలోకంబులు నరక సమంబులని విరాగము జనించి నతఁ డావల సన్నద్ధునింపవలయు.

\* వానప్రస్థ సన్నాహిను లీకాలమున నిష్ఠింపవలయు.

యథావిధి శ్రాద్ధాష్టకాపూర్వకంబుగఁ బ్రాజాపత్యేష్టిచే నన్నచ్చించి సర్వస్వము ఋత్విజాన కొసంగి యాత్మీయం దగ్గుల నాలోపించి నిరపేక్షుండై సన్నస్థింపవలయు. మనల నుల్లంఘించి యితఁడు పరమపదంబుఁ బ్రాపించునుగదా యను ససూయచే దేవతలు సన్నస్థి సింహగోరు నతనికి దారపుత్ర బంధ్యాదిసూపంబులఁ బెక్కులు, విఘ్నంబులు కల్పింతురు. యతి చెడిన గతి లేదనుట యెఱింగి సన్నాస్థి సర్వదా యప్రమత్తుండై చరింపవలయు. వలయునేని సన్నాస్థి కౌపీ నము మాత్రము ధరింపవచ్చును. దండ కమండలవులు దక్కఁ దక్కిన వన్నియు ననాపత్కాలంబునఁ ద్యాజ్యంబులు. పరిశుద్ధ స్థలముగఁ జూచి యడుగిడవలయు. గుడ్డచే వడియఁగట్టిన నిర్మల జలంబులనే త్రావవలయును. సత్యముచేఁ బవిత్రమైన వాక్యమునే పలుకవలయు. కార్యకార్యములు చక్కఁగా మనస్సున నాలోచించి కార్యమును మాత్రమే చేయవలయు. వాగ్దండమగు మానము, దేహ దండమగు కామ్యకర్మత్యాగము, మనోదండమగు ప్రాణాయామము నను నీ మూఁడు దండములు లేనివాఁడు వేణుదండములు ధరించినంత మాత్రమున యతి గాఁజాలఁడు. అభిశస్త పతితాదుల గృహంబుల విడిచి నాలుగు వర్ణంబుల నైనఁ బూర్వ ముద్దేశింపఁబడని యేడిండ్లలో భిక్ష గ్రహించి లభించినదానితో సంతృప్తుడై యుండవలయు. ప్రాణా త్యయ దశయందు మాత్రము వర్ణాంతర భిక్ష గ్రాహ్యంబు. ఇట్లు భిక్షించి తెచ్చిన యన్నంబును నూరి వెలుపలి జలాశయమునకుం గొనిపోయి యచ్చట యాచమించి మానియై యెవరైన నన్నంబు యాచించిరేని వారికిఁ గొంతఁ పంచియిచ్చి తక్కిన యన్నమంతయు భుజింపవలయుఁ గాని కొంచమైనఁ బరిహరింపరాదు. ఒంటరియై నిస్సంగుండై బౌహ్యంత రింద్రియముల నియమించి యాత్మరతుఁడు నాత్మక్రీడుఁడునై ధీరుండై సర్వము బ్రహ్మాత్మకంబను దృష్టి గలిగి భూసంచారము సేయవలయు. నిర్జనమై నిర్భయమైన ప్రదేశంబున నిలిచి నాయందలి భక్తిచే నిర్మలాశయుడై నాతో నభేదంబై భక్తిచే నాయందలి యాత్మను జింతించుచుండ వలయు. ఆత్మను బంధ మేల

కలిగెను? మోక్ష మెట్లు కలుగు నని జ్ఞాననిష్ఠచే నాలోచింపవలయు. ఇంద్రియ విఘ్నేపమే బంధహేతువు. దాని నివృత్తియే మోక్షము. కావున మనస్సుతోఁ గూడిన జ్ఞానేంద్రియముల నాటిటిని నియమించి నాయందు భక్తియుంచి తుద్రకామంబుల విరక్తుడై యపారాత్మ సుఖము ననుభవించుచుఁ జరింపవలయు. పుణ్యదేశ నదీశైల వనాశ్రమ వతియగు భూస్థలియందును బురగ్రామ వ్రజంబులందును భిక్షార్థంబు ప్రవేశింపవచ్చును. వానప్రస్థాశ్రమంబులందు మరల మరల బ్రవేశింపనగు. శిలావృత్తి ప్రాప్తంబైనవారి యన్నంబుచే మోహనివృత్తియు శుద్ధసత్త్వము ప్రాప్తించు.

కామంబులందు విరక్తి యెట్లుగలుగునందువేని వినుము. పరిదృశ్యమానంబగు శబ్దాదివిషయజాలములనెల్ల వాస్తవబుద్ధి గ్రహింపరాదు. అవి వినశ్వరంబని యెఱుంగవలయు. అట్లులే పరలోకవిషయములందును నాసక్తుఁడు కారాదు. కావున నిహపరలోక కామసాధకములైన కార్యములెల్ల బొత్తుగ మాననలయు. ఇట్లు విరక్తుడగును. బుద్ధీంద్రియ మనఃప్రాణభూత సంఘాత్మకంబైన యీజగంబు జంగమంబైన శరీరంబు ప్రకృతి పరిణామత్మకంబగుట మాయయని తర్కించి బ్రహ్మాత్మక స్వాత్మరూప సంశీలపరుండై పూర్వోక్తపథతి దేహంబునం దాత్మాభిమానంబుమాని మరల దేహం బాత్మయని తలంపక యుండవలయు. విరక్తుడైన జ్ఞాననిష్ఠుడై యొండె ననపేక్షకుండైన మద్భక్తుడై యొండె మేఖలాజన దండవేదాదుల నఖిలోమ త్రిదండాద్యాశ్రమ చిహ్నంబులనెల్ల వదలి విధినిషేధాదులఁ బాటింపక యథాశక్తి వర్ణాశ్రమధర్మములను భగవత్ప్రేమకర్మబుద్ధి నాచరింపవలయు. బుధుడయ్యు మానావమానము లెఱుంగని బాలునినలెఁ గ్రీడించును. కుశలుడయ్యు జడునివలె విద్యావంతుడయ్యు నున్మత్తునివలె వేదార్థనిష్ఠుడయ్యు నజ్ఞునివలెను జరించును.

దేహవాదరతియుఁ బాపండ్ల చర్యయుఁ గేవల తర్కనిష్ఠయుఁ గారాదు. శుష్కవాదము వివాదములూ దేశపక్షావలంబముగూడదు. ఒకరిని భయపెట్టరాదు. తానొకనికి భయపడరాదు. అన్యుల దురు



కంబుల సహింపవలయు. ఎవ్వనినేని నవమానింపరాదు. భూత  
మూలయందుఁ దనయంచునుండు నాత్మభిన్న జలపాత్రముల బ్రతిబిం  
బించు చంద్రునివలె నొక్కటేయనియు సర్వభూతములు భగవచ్ఛరీర  
మగుట నేజంతువులతోనైన విరోధించుట భగవంతునితో విరోధిం  
చుటయని యెఱిగి దేహార్థమై పశువువలె నెట్టివానితోను విరోధిం  
పరాదు. అదిలివేళ కన్నము లభింపకుండిన విషాదపడరాదు. లభిం  
చిన సంతోషపడరాదు. లాభాలాభములు రెండను దైవతంత్రము  
లని ధృతి సహింపవలయు. తత్త్వవినుర్వనార్థము ప్రాణధారణయు  
సేయవలయుఁ గావునఁ బ్రాణధారణ మాత్రమునకు వలయు నాహార  
ముఁ గోరవచ్చును. తత్త్వజ్ఞానము వలననే కదా ముక్తుఁడగును.  
ఇట్టి యాహారకాంక్ష కలయతఁడు యదృచ్ఛాల్బంబునైన యన్నయు  
శ్రేష్ఠమైనను నీచమైనను భుంజింపవలయు. అట్లులే ప్రాప్త్యుపై న  
శయ్యయు నస్త్రము నుపయోగించుకొనవలయు. శౌచ మాచమనము  
స్నానము విధియనియు, జేయకుండినఁ బ్రత్యవాయమనియుఁ  
దలఁచి చేయరాదు. ఈశ్వరుఁడనగు నేనెట్లు లీలఁగా గార్యములు  
చేయుచున్నాడనో యట్లు జ్ఞానియుఁ దక్కిన నియమములను జేయ  
వలయును. ఇట్టియూచారముగలవానికి ఛేదప్రతీతి సర్వము నుదాస్య  
కంబను బుద్ధిచే హతమగు. ఒకవేళ దేహంతమునఁ జట్టిభ్రాతృ  
యుండినను దేహముతో నంతమొందు. మధర్మజ్ఞానువుగాక  
కామంబులెల్ల దుఃఖఫలదాయకంబులని వానియగును విరక్తిజనించి  
యాత్మవంతుఁడగువాఁడు సన్న్యసింపజేసి మునియగు. గురువుఁడీరి  
భక్తిశ్రద్ధలు గలిగి యనసూయకుడై బ్రహ్మజ్ఞానము గలుగువఱకు  
నన్నుఁజూతె గురువు నారాధించుచుఁ బరిచర్య సేయుచుండవలయు.  
షడ్వింద్రియవర్గంబు జయింపక విషయములం దత్యాసక్తుడై యిం  
ద్రియ సారథియగు బుద్ధిగలవాడై జ్ఞానవైరాగ్య రహితుఁడగు  
దానికిఁ ద్రిదండము జీవనార్జనమాత్ర ప్రయోజనంబగు. ఇట్లు కడుపు  
కూటికై సన్నాస్థినియగువాఁడు తన్నును దనలోనుండు నన్నును  
నరిచించి భర్తృభూతకుఁడగుఁ గావున నతఁ డవిపక్వవాపుఁడై రెండు

లోకంబుల భ్రష్టుడగు, అహింసాశయములు సన్నాహిసి ధర్మంబులు. స్వాత్మ పరమాత్మ యాధాత్మ్యవిమర్శము వానప్రస్థ ధర్మంబు, భూత రక్షయ్యుఁ బంచమహాయజ్ఞంబులు గృహస్థ ధర్మంబులు. ఆచార్యసేవ బ్రహ్మచారిధర్మంబు. బ్రహ్మచర్యము తపము శౌచముసంతోషముభూత దయ ఋతుకాలముల భార్యతో సంగమంబు గావించుట యివి గృహస్థుని ధర్మములు. సన్ను సేవించుట సర్వాశ్రమములవారికి ధర్మంబు. దేవతాంతర భక్తిరహితుండై యన్యప్రయోజనంబు గోరక స్వధర్మంబున నిత్యము భజించుచు సర్వభూతింబులు మహాత్మకంబులని తలచువానికి శీఘ్రకాలంబున మద్భక్తిలభించు, అట్టియెడ జేగని భక్తిచే సర్వ లోక మహేశ్వరుండును సర్వోత్పత్తి స్థితిలయకారంబుండు బ్రహ్మంబు సగు నన్ను బ్రాపించు, స్వసర్వాశ్రమ ధర్మానుష్ఠానముచే నిర్మలచిత్తుడగువాఁడు మగ్గతి నెఱింగినవాడై శాస్త్రజన్య జ్ఞానంబునను నుపాసనాత్మకంబైన విజ్ఞానంబునను విరక్తుడై నన్నుబొందఁగలుగు, ఇది వర్ణాశ్రమాచార ధర్మలక్షణము. ఇది మద్భక్తితోఁ గూడి ముక్తి సాధనభూతఁబగు. ఇంతకంటెఁ బరమోపాయంబు లేదు. సజ్జనవర్యా ! నీవు నన్నడిగిన ప్రశ్నమునకు స్వధర్మయుక్తుఁడు భక్తుఁడునగువాఁడు నన్నుఁ బ్రాపించుమార్గంబు తెలిపితిని. ఇక భక్తియోగమున కశక్తుడైనవానికి మత్ప్రాప్తిసాధనభూతంబైన యుపాయాంతరముఁ దెలిపెద వినుము. శాస్త్రజన్య జ్ఞానముచేనైనను, శాస్త్రాధికారము లేని పక్షమున సదుపశ్రవణముచే లభ్యమైన జ్ఞానముచేనైనను సంపన్నుండగువాఁడు సమాహితచిత్తుడై కృప్యాదిఫలములవలెనే యజ్ఞాది కర్తృఫలము లనిత్యములని యూహించి శరీరము ప్రకృతిపరిణామ మగుట తెలిసి జ్ఞానాత్మకమైన యాత్మస్వరూపంబును సత్యసంకల్పండును నుపాయోపేయభూతుఁడును సర్వలోకశరణ్యుఁడును నగునాకు నగ్గీనంబుగ ననుసంధించి యాత్మరక్షాభారంబు నాకప్పగింపవలయు. ఇట్లు భగవంతుఁడే పరమప్రాప్యంబని తలంచు జ్ఞానికి నేనే ప్రాప్యుడను, నిష్ఠుడను, బ్రాప్త్యపాయమను, సమృతుడను, నన్ను విడిచి స్వర్గముగాని మోక్షముగాని మఱి యేదిగాని ప్రియంబు గానేరదు,

శరీరము మామూమాత్రమును జ్ఞానమును, భగవంతుడే యుపాయముపేయము నను విజ్ఞానమును, గలవారు పరమశ్రేష్ఠుడనగు నన్ను నెఱుంగుదురు. జ్ఞాని నాకుఁ బ్రియతముఁడు కావున నిట్టి నాజ్ఞానము వలన నన్నతఁడు భరింపఁగలుగుచున్నాఁడు. తపము తీర్థము జపము దానము నితర పవిత్రపదార్థములు జ్ఞాన లేశము గలిగించు శుద్ధిని గలిగింపఁజాలవు. కావున జ్ఞానసమేతుండవై! స్వాంతరాత్మ నగునన్ను నుద్ధవా ! యెఱిగి జ్ఞానవిజ్ఞాన సంపన్నుడవై భక్తిభావితుడవై నన్ను నారాధింపుము. జ్ఞానవిజ్ఞాన యజ్ఞముచే నాత్మయందలి నన్ను సర్వ యజ్ఞపతిని మును లర్పించి నన్నే పొందిరి. ఉద్ధవా ! ప్రకృతి పరిణామాత్మక శరీరము ని న్నాశ్రయించి యున్నది. దాని త్రివిధవికారములు నుత్పత్తి స్థితి ప్రళయములు శరీరసంబంధమునకు ముందుగాని వెనుకఁగాని లేవు. ఏల యందువేని గూ జన్మాది వికారములు దేహమునకేగాని యాత్మకు లేవు. అసచ్ఛరీరమునకు నెట్లు లాత్మస్వరూప మాద్యంతములు గలవో యట్లులే మధ్యమంగును గలదు. కావున దానికి వృద్ధిక్షయములు లేవు. అనిన నుద్ధవుం డిట్లనియె.

ఓ విశ్వేశ్వర! విశ్వమూర్తి! విశుద్ధజ్ఞానంబును విపులంబును వైరాగ్య విజ్ఞానయుతంబును బురాణంబును మహాజ్ఞాన విమృగ్యంబును నగు భక్తియోగ మింకను వివరింపుము. తాపత్రయాభిహతుడై ఘోరసంతాప సంయుక్తుడై సంసారమార్గంబున సంచరించువానికి నమృత వర్షంబైన భవదీయ చరణకమలాతపత్రంబు తప్ప వేరొండు శరణంబులేదు. సంసార బిలంబునఁ బడి కాలసగ్న దృష్టుడయ్యు టుద్రతృష్ణా పీడితుడైన వానిని మహానుభావా ! భవద్వైరాగ్య వాక్యామృత ధారాభిషేకంబున దయచేసి సముద్ధరింపుము. అనినఁ గృష్ణుఁ డిట్లనియె.

భారతయుద్ధానంతరము బంధునిధన విశ్వాలుండైనధర్మజుండు బహుధర్మశ్రవణానంతరము మోక్షధర్మం బడుగ నాయనకు భీష్ముండు వదించినదానిని సంగ్రహముగఁ దెలిపెద వినుము. అది జ్ఞానవిజ్ఞాన వైరాగ్య శ్రద్ధాభక్త్యుపబృంహితంబు. శబ్ద స్పృశ మూష రస గంధ

విసర్గ శిల్ప గత్యుక్తంబు లను తొమ్మిది భావంబులును, నేకాదశేం ద్రియములు, పంచమహాభూతంబులు, గుణత్రయంబులు, భావం బులు, దేవమనుష్యాది శరీరంబులందు జ్ఞానైకాకారంబైన యాత్మ వస్తువును మధ్యార్థంబులని యెఱుంగుట జ్ఞానంబు. అటుగాక త్రిగుణాత్మకములై స్థిత్యుత్పత్తి నాశంబులుగల దేహములకు నుపాయభూతంబైన మత్స్వరూపం బొండె ప్రాప్యంబని యెఱుంగుట విజ్ఞానంబు. శరీరంబునుండి శరీరమునకు నేది యాదిమధ్యాంతంబులఁ బోవుచుండు, దేహప్రలయంబున నేది శేషించు నయ్యది సత్తు అట్టి యవి కారాత్మస్వరూప విమర్శనంబును జ్ఞానంబగు శ్రుతి ప్రత్యక్షైతిహ్యనుమానము లను ప్రమాణచతుష్టయమందును దత్తత్కర్మఫలంబులందును నేకరూపావస్థితీక పరిణామముగా నుండుటయుఁ దారతమ్య ముండుటయు వినాశములగుటయు నెఱింగి విరక్తుఁడు గావలయు. మనకుఁ గానవచ్చు వానివలెనే కానరానివి బ్రహ్మాది స్తంబపర్యంతముగల సమస్తము శ్రుత్యాది ప్రతిపన్నంబైన కర్మము నశ్వరమనియుఁ గావుననే యమంగళమనియు జ్ఞాని యెఱుంగు. భక్తి యోగంబు మున్నే వినరించితని. అయినను మరల భక్తికిఁ బరమ కారణంబు వచింతు. మదీయామృతకథాశ్రవణాదరణము, మద్గుణ కీర్తనంబు సదా చేయుట, మత్పూజయందు నిష్ఠ, స్తోత్రంబుల నన్ను స్తుతించుట, మన్మందిర సమ్మార్జనసంశోధనోపలేప క్రియారూపంబైన పరిచర్య, సర్వాంగంబుల వందనంబు \* మద్భక్తపూజ, సర్వభూతంబులందు మదాత్మక బుద్ధి, మదారాధనోపకరణంబులైన తులసీపుష్పాదుల నార్జించు కార్యము, వాక్కున మద్గుణ వర్ణనము. మనస్సు నాయం దర్పించుట, కామవివర్జనము, నానిమిత్తముగ ధనవ్యయము,

\* శ్లో. పాదాంగుళీభ్యాం జానుభ్యాం, శిరసా చావసేం స్పృశత్

బద్ధాంజలి ర్నమస్కుర్యా త్పంచాంగ స్స ఉదీర్యతే.

నిధాయ దండవ ద్వేహం ప్రసార్య చరణౌ కశా

బద్ధ్వా ముకుళవత్పాణీ ప్రణామో దండసంజ్ఞితః.

పాదాశిరస్తథాహస్తౌ నికుంచ్య ముకుళాకృతీ

మనోబుద్ధ్యభిమానైశ్చ, ప్రణామోఽష్టాంగసంజ్ఞితః.



పరోపకారము, తుష్టి, యాచార్యసేవ, యివి పండ్లెండును నియమములు. ఈ యమనియమము లాచరించువానికి గామగబులు ఫలించు. నాయందలి నిష్ఠాబుద్ధి శమంబు, ఇంద్రియజయంబు దమంబు, దుఃఖసహనంబు తిత్తిర్లు, జహ్వోపస్థజయము ధృతి, భూతగ్రోహత్యాగము శ్రేష్ఠదానము, కామత్యాగము తపస్సు, సహజంబులగు త్సుత్తిపాసల జయించుట శౌర్యంబు, తారతమ్య జ్ఞానరాహిత్యము సత్యము. సూన్యతభాషణము ఋతము, కర్మములందుఁ గర్తృత్వాభిమానము మానుట శౌచము, ఫలత్యాగంబు త్యాగంబు, ఇష్టధనంబు మద్భక్తికాశణధర్మంబు, భగవత్తముఁడనైన సేనయజ్ఞంబు, జ్ఞానోపదేశంబు దక్షిణ, ప్రాణాయామంబుత్తమ బలంబు, మదీయేశ్వరభావంబు భగంబు, మద్భక్తియుత్తమ లాభంబు, ఆత్మభేదాభావభావంబు విద్య, నిషిద్ధకర్మంబులందు హేయబుద్ధి హి, నైరపేక్ష్యాది గుణములే యలంకారము, సుఖదుఃఖములు మనస్సునకుఁ దగులనియకుండుట సుఖము, కామసుఖాపేక్ష దుఃఖము, బంధమోక్షవిదుఁడు పండితుఁడు, దేహాదులం దహంబుద్ధిగలవాఁడు మూర్ఖుఁడు, మద్విషయజ్ఞానంబు మార్గంబు, శబ్దాది విషయప్రావీణ్యంబు కుమార్గంబు, సత్త్వగుణాభివృద్ధియే స్వర్గము, తమోగుణాభివృద్ధి నరకము, సేనగు గురువు బంధువు, మానుష్యశరీరంబు గృహంబు, సద్గుణాధికుఁడు ధనికుఁడు, అసంతృప్తుఁడు దరిద్రుఁడు, అజితేంద్రియుఁడే కృపణుఁడు, గుణములం దసక్తుఁడగువాఁ డీశ్వరుఁడు, గుణసంగుఁడనీశ్వరుఁడు, ఉద్ధవా! నీ ప్రశ్నలకన్నిటికి నిట్లు చక్కగఁ బ్రత్యుత్తరమిచ్చితి. గుణదోషవిషయమునఁ బెక్కులు మాటలేల? గుణదోషదృష్టిదోషములను రెంటిని వదలుట గుణము, అనిననుద్ధవుం డిట్లనియె.

అరవిందాత్మా! గుణదోష దృష్టిదోషములనియు, సారెంటిని వదలుట గుణమనియు యుపదేశించితివి. భవదీయ శాసనరూపములైన వేదము లీకార్యము చేయవలయునని యీకార్యము చేయరాదని విధినిషేధములు పాటించుచున్నవికదా? అంతియకాక యనులోమ ప్రతిలోమ జాతులను గల వర్ణాశ్రమముల భేదములు ద్రవ్య దేశ

వయః కాలభేదములు స్వర్గనరకములు బోనగువానియందును గుణ దోషములు కలవుకదా. ఇట్టి వీనియందెల్ల గుణదోషదృష్టి లేకుండి నచో విధినిపే.ధలక్షణంబై భవదీయ వాక్యంబైన వేదంబులు జను లకు నెట్లు పురుషార్థ నాధకంబగు. తాకితాకికములందును, సాధ్య సాధనములందును, బిత్తదేవ వానుష్యులకు నిర్దోషములయిన సేత్ర ములు నీవేకదా? గుణదోష భేదదృష్టి భగవదాజ్ఞాకూపంబైన వేద మువలనఁ గలిగెఁగాని స్వతంత్రముగఁ గాదుకదా? అట్లుండ నీవిష్ణు డు తద్విరుద్ధముగ గుణదోషదృష్టి మానుమనుట యెట్లొ యని నా మనస్సు భ్రమచెందుచున్నది. అనిన భగవంతుఁ డిట్లనెఁ.

నరుల శ్రేయస్సు గూర్పఁగోరి నేనజ్ఞానకర్మ భక్తి యోగంబు లను నుపాయంబుల వచించితి. ఇవి తప్ప వేఱొండుపాయంబు లేదు. కర్మఫలంబులు దుఃఖాత్మకంబులని వానియందు విరక్తి జనించి యాకర్మ ముల వదలినవారికి జ్ఞానయోగము. ఆ కర్మములం నుత్సాహము గల వారికిఁ గర్మయోగము. ఏదియో యదృష్టవశమున మత్కథాశ్రవణాదులందు శ్రద్ధగలవాఁడై విరక్తుఁడునుగాక యత్యాసక్తుఁడునుగాక యుండు వానికి భక్తి యోగంబు మోక్షఫలదంబు. ఎంత దాఁక మిక్కిలి విరక్తి పుట్టకుండు, సంతవఱకు మత్కథా శ్రవణాదులందు శ్రద్ధ పొడమకుండు సంతవఱకు వర్ణాశ్రమోచిత కర్మము లాచరించు చుండవలయు. మోక్షమువఱకు వాసనామాత్రాను వృత్తియుండుట వలన జన్మాంతమువఱకు ఫలాపేక్ష లేక కర్మము లాచరించుచునే యుండవలయు. కావున మోక్షప్రాప్తివఱకు స్వధర్మ నిష్ఠుఁడై పంచ మహాయజ్ఞంబు లాచరించుచుఁ గోరికలు వదలి నన్నుఁ బూజించుచు, ఫలకాంతతోడఁ గర్మము లాచరింపక యుండునేని యతనికి నరకము లేదు. స్వర్గమును లేదు. అట్టివాఁడు దేహవంతుఁడై యుండియు స్వధర్మముఁడు పాపరహితుఁడు శుచియు నగుటచే నతనికి విశుద్ధ జ్ఞానం బొందె. పాని యదృష్టవశమున నాయందలి భక్తియుండె జనించు. స్వర్గ నరకములు జ్ఞాన భక్తి సాధనములు గావు. కావున స్వర్గ భావన మును నరక భావములును నిలోకంబున జనింపఁ గోరుదుట. జ్ఞాన భక్తి

లీలోకంబునందే సాధ్యంబులు. కావున బుద్ధిమంతులగు వారలు  
 సరకము గాని స్వర్గము గాని కోరరాదు. దేశవేషంబున మోహంబు  
 ప్రాప్తించును, గావున నీలోకంబును గోరరాదు. ఎఱుకగలవాడు  
 మరణంబు ప్రాపించుటకు మున్న యర్హసిద్ధికరం బీదేశంబుని  
 యెఱిగి యప్రమత్తుడై మోక్షమునకై యత్నింపవలయు. తాము  
 గూండ్లు కట్టుకొనిన వృక్షంబులు ఛేదింపఁ బడుటగని యా చెట్లను  
 వదలి పక్షులూశమాని సుఖముగ నెగిరిపోవుటగని జీవుడును దానుండు  
 శరీరమును యముడు ఛేదింప నిష్కాముడై నశ్వర దేశసంబం  
 ధంబు వదలి సుఖముగఁ బోవు ప్రయత్నంబు గావింపవలయు.  
 అహోరాత్రములచేత నాయుస్సు తీణమగుట యెఱిగి భయమున  
 వణకుచు నిహపరలోక సంగరహితుడై వైషమ్యక సుఖ వ్యాపార  
 రహితుడై పరమపురుషుండనైన నన్ను నెఱిగి ప్రకృతి సంబంధంబు  
 వలన విముక్తుఁ డగును. సర్వ ఫలప్రాప్తికి మూలంబును మిగుల  
 దుర్లభంబయ్యు సులభముగా లభించినదియు, సర్వ సాధనక్షమంబు,  
 గురువను కర్ణధారుడు కలిగినదియు నగు నీ దేశమను నావను నను  
 కూల వాయువు నేనై నడపుచుండఁగా భవాధి దరింపఁజేసి వాఁ  
 డాత్మహంత యగు. కామ్యకర్తృబులందు నిర్విఘ్నంబును, దత్ఫలముల  
 యందువీర క్తుండును, నియమితేంద్రియుండునునై యోగి యభ్యా  
 సముచే మనస్సును నిశ్చల పఱుపవలయును. పరిభ్రమించు మనస్సు  
 శీఘ్రమున నిలుకడ నొందదేని యప్రమత్తుడై యది పోవు మార్గ  
 ముననే తాను బోయి దానిని వశపఱుచు కొనవలయునుగాని దాని  
 యిష్టము వచ్చినట్లే విడిచి వశపఱుచుకొనక యుండరాదు. జిత  
 ప్రాణుండు జితేంద్రియుండునై సత్త్వ సంపన్నుడైన బుద్ధిచే మన  
 స్సును మెల్ల మెల్లగ దనవశము చేసికొన వలయును. అశ్వధారకుండు  
 దుష్టాశ్వమును దొలుత దాని యిష్టప్రకారము పోనిచ్చి మెల్లమెల్లగఁ  
 ద్రోవకుం దెచ్చుకొనునట్లు పురుషుండును మనస్సు ననుసరించి  
 పోయి క్రమ క్రమముగఁ దనకు వశపఱఁ చేసికొన వలయును. ఇది  
 యే పరమయోగము. మహదాది పృథివ్యంతములైన సర్వభావములు



ప్రకృతిచే గ్రహముగ నుత్పన్నములైన ననియు, మరలఁ బృథివి మొదలు క్రమక్రమముగఁ బూర్వమువానిలో లీనమై పోవుననియు నిట్లు సృష్టిలయములు పలుమాఱు మాటికి మాటికి చింతించుటచేత సంసారమున విరక్తి జనించిన యనురోధ మార్గవేదికిఁ గాని తత్త్వ వేదికిఁ గాని మనోవిషయ ప్రావణ్యంబు వదలిపోవును. యనూది యోగ మార్గమునఁ గాని తత్త్వ విమర్శనాత్మకమైన యన్వీక్షణీ విద్యచేఁ గాని మదీయూర్చనా ధ్యానాదులచేఁ గాని \* పరమాత్మనగు నన్ను స్మరించిన యెడ దౌరాత్మ్యంబు చెడునుగాని దానికిఁగా గృహాది ప్రాయశ్చిత్తముల శ్రమపడవలసినది లేదు. పురుషునకు స్వస్వవరా శ్రమనూనుహుప ధర్మమే గుణము. తద్విరుద్ధవర్తనమే దోషము. కావున శూద్రునకు బ్రాహ్మణధర్మంబు, నవిరక్తునకు సన్న్యాసిధర్మంబు, నోషకారణంబు. విరక్తబ్రాహ్మణునందే సన్న్యాసుంబు గుణంబగు. గుణదోష నిశ్చయమిట్టిది. స్వభావముచే నశుద్ధములైన కామ్యకర్మములను నశుద్ధ్యానహంబులైన సంసర్గములను ద్యజింపఁ జేయుచు నిచ్ఛతో గుణదోష విధానముచే నియమము కల్పింపఁ బడియె. అటుగాక వేదములందు సర్వకర్మములు త్యాజ్యములని చెప్పిన యెడఁ గామరుల కని యసాధ్యంబగుఁ గదా. అనధికారులు కర్మములు నదలి భ్రష్టులగుదురు. గుణదోష దృష్టి దోషములనియు నుభయ వర్జనంబు గుణమనియుఁ జెప్పట మోక్షోపేక్ష గలవారి విషయమయియే కాని భోగాపేక్ష కలవారి విషయమునఁ గాదు. మత్కథలయందు శ్రద్ధగలవాఁడు సర్వ కామ్యకర్మములందువిరక్తుడై కామ్యకర్మంబులు దుఃఖాత్మకంబులని యెఱిగియు వానిని విడువ నమర్థుఁడు గాకుండు నేని వానిని నిందించుచునైన నాచరించుచు నన్ను శ్రద్ధాశువు దృఢ నిశ్చయాఁడునై ప్రీతితో భజింపవలయు. ఇట్లు భక్తియోగంబుచేనన్ను నిత్యంబు సేవించు మునిహృదయంబున నే నుండుటచేత నతని హృదయస్థ విషయాభిలాషలన్నియు నశించుఁ అఖిలాంత రాత్ముడనై హృదయహందుండు నన్ను దర్శించువానికి హృదయగ్రంథి భిష్మంబును

అన్నిటికంటె నిదియే ముఖ్యవిషయము; నిర్భయము.

సర్వసంశయంబులు నష్టంబగు. వాని కర్మములెల్ల క్షయించు. గావున మద్భక్తి యుక్తుడై నాయందు నిరతిశయ ప్రీతియుంచు యోగికి బ్రకృతి వివిక్తాత్మోపసనాత్మకంబైన జ్ఞానంబుగాని వైరాగ్యంబు గాని యంతకంటె శ్రేయస్కరంబు గాదన నికర గర్మ యోగము మాట యేల? యజ్ఞాది కర్మములచేతను శాస్త్రీయ కాయక్లేశాది తపములచేతను జ్ఞానవైరాగ్యములచేతను యోగముల చేతను నితర పుణ్య కర్మములచేతను నేదేది లభించు నవి యన్నియును స్వర్గకైవల్యములును, సాధామంబును సర్వంబును మద్భక్తి యోగంబుననే వా భక్తునికి లభించు. సాధువులు ధీరులు మదీయైకాంత భక్తులు నగు వారు నేనై యిచ్చెదనన్నను నైవల్యము గాని మోక్షముగాని కోరరు. చేనియందును నపేక్ష లేకుండుటే గొప్ప శ్రేయస్సందును, కావున నిరపేక్షుడు నాశారహితుడు నగు వానికి నా భక్తి లభించు, నాయం దేకాంతభక్తి గలిగిన సాధువులకు సమచిత్తులకు గుణ దోషముల కతీతంబైన ధర్మంబుననుండు వారికి గుణదోషజ్ఞాన మాత్రోద్భవంబులైన రాగద్వేషగుణంబులు కలుగవు. ఈ విధముగ నేనుపదేశించిన మార్గంబుననుండు వానికి సుఖానందంబై మదీయంబైన పరబ్రహ్మ స్థానంబు లభించు నని భగవంతుడు మఱియు నిట్లనియె.

—శ్రీకృష్ణుఁ డుద్ధవునకు ద్రవ్యాది గుణదోషములఁజెప్పటఁ—

మత్ప్రాప్తికినుపాయంబై భక్తిజ్ఞాన కర్మాత్మకంబైన మదీయ ప్రాశస్త్యపాయంబు వదలి యుద్రంబులైన కామంబులు, జలంబులైన యింద్రియంబులచే నేవించు చుండునట్టివాడు సంసారంబునఁ బడి యుండు. తమ తమ యధికారంబులందలి నిష్ఠయే గుణము. విపర్యయమే దోషము. గుణదోష వివేచనంబున నిది నిశ్చయము. దేశ కాల ద్రవ్య కర్తృ మంత్ర కర్మరూప పదార్థములు పంచభూతాద్యాత్మకంబు లగుటచే నమాకారంబులు వహించియుండువాని యందును, నిది యోగ్యమా యయోగ్యమా యను సందేహమూలమున స్వాభావిక ప్రవృత్తినిఁ బ్రతిబంధించుటకై యిది శుద్ధ మిది యశుద్ధమని గుణదోషంబులు విధింపఁబడియె.

ధర్మార్థము, శోకవ్యవహారము, శరీరసంగ్రహణార్థము, స్వాధికారాత్మక ధర్మరూపభారమును వహించువారికై శుద్ధ్యశుద్ధి విభాగ పూర్వకమైన యాచారము నాచే జెప్పబడియె. బ్రహ్మ మొదలు స్థావరములవఱకుఁ గల సర్వప్రాణులు భూజలగ్ని వాయుకాశములను బంచధాతుపులతోడను సంతరాత్మయగు నాతోడను గూడియున్నవి. ఇట్లు బ్రహ్మాని స్థావరపర్యంతమగు భావములన్నియు సమానాధికారములై యున్నను దచ్చరీరారంభకంబులైన భూమ్యాదిభూతంబులందు వేఱువేఱు నామరూపములను దేవతలని మనుష్యులని యిట్లు స్వార్థసిద్ధి కుపయోగించు నధికారనిష్ఠకై విధాత కల్పించెను. దేశకాల ద్రవ్యకర్తృ మంత్రప్రభావములకు విపరీతాధికార వర్జముచే స్వాధికారముల ననుసించుటకై గుణవోషంబులు విధింపఁబడియె. జింకలులేని దేశములును, బ్రాహ్మణభక్తులులేని దేశములును నశుద్ధములు. జింకలుండినను సావీరకీకట మ్లేచ్ఛ భూయిష్ఠ దేశములు మాషర దేశములు నశుద్ధములు. ద్రవ్య సంపత్తిచేఁ గాని స్వతస్సిద్ధిఁ గాని గుణవంతంబైన కాలము శుద్ధము. ద్రవ్యాలాభంబుచేఁగాని రాష్ట్ర విప్లవాదులఁ గాని యసమాప్తకర్మం బశుద్ధంబు. మృజ్జలా తపాఘ్నాది ద్రవ్యంబులచేతను, శాస్త్రవచనంబులచేతను, బ్రాహ్మణవాక్యంబులచేతను, సంస్కారములచేతను, గాలముచేతను, గొప్పకొలఁదులచేతను, ద్రవ్యములకు శుద్ధ్యశుద్ధులు కలుగుచుఁ దొలఁగుచుండును. ఎట్లంటివేని వస్త్రాదులు మూత్రస్పర్శముచే నశుద్ధములగు. పుష్పాదులు జలప్రోక్షణమున శుద్ధములగుఁగాని చలిఁదియన్నము కానేరదు. మూచూచిన పుష్పము లశుద్ధములు. చంఱామలు స్పృశించినను నదుల మహత్త్వమువలన నానీరు శుద్ధమే అల్పమగుటచే వీధీజల మశుద్ధము. అటులే శక్త్యైశక్తులను బుద్ధిని సమృద్ధిని శుద్ధియు నశుద్ధియుఁ గలుగు. గ్రహణసమయంబుల శక్తిగలవాఁడు స్నానముచే శుద్ధుఁడగు. అశక్తుఁ డశక్తిచేతనే శుద్ధుఁడు. కనినముట్టు వినినశంటన్నట్టు పుత్రజన్మాదులందుఁ బదిదినములకావల వినినన్న శుద్ధుఁడే. కాల మతీక్రమింపలేదని యెఱిఁగెనా యశుద్ధుఁడే. భగవం

తన యత్నములందు సృశింపరానివారిని స్పృశించినను నశుద్ధుఁడు కాఁడు. ఇట్లశుద్ధాత్మక ద్రవ్యములు దేశకాల వయశ్శక్తి ద్రవ్య ద్రవ్యప్రయోజనావస్థలబట్టి శుద్ధములగుచుండు. మఱియు ధాన్యములు దారువులు నట్లు తంతువులు క్షీరాది రసములు కంచు లోనగు తైజసములు చర్మములు కాలవాయ్వగ్ని మృజ్జలంబుల శుద్ధా శుద్ధంబు లగుచుండు. ఎట్లనః ధాన్యము లెండగాలులచే శుద్ధము లగు. దారుపాత్రంబులు మృత్తోయంబుల శుద్ధములగు. గజదంత ములు లోనైనవి యెండగాలుల నెండించిన శుద్ధములగు. నూలు ప్రోగులు జలములచే శుద్ధములు.\* క్షీరాదులు కేశాది సంస్పర్శముచే దుష్టములైనచోఁ గ్వాఢంబుఁ గాఁచిన శుద్ధములగు. కంచు లోనగు వానికి నగ్నివలన శుద్ధి. చర్మములకుఁ దైలమువలన శుద్ధి. పృథివీసం బంధ వస్తువులు సంయోగాసంయోగంబుల శుద్ధములు. ఎట్లనః అన్నంబున వెండ్రుకలు తీసివైచి నేయివైచిన శుద్ధమగు. అమేధ్య లిప్తంబైన తామ్రవస్త్రాదికంబు లాగంధముపోయి యథాప్రకారమగు వఱకుఁ జింతపండునీళ్లు లోనగువానిచేఁ గడిగిన శుద్ధములగు. స్నాన దాన తపోవయో వీర్యసంస్కారకర్మములచేతను మదీయ స్మరణంబు నను నాత్మ శుద్ధియగు. ఇట్లు శుద్ధుఁడయియే ద్విజుఁడు కర్మమాచరింప వలయు. ప్రయోగజ్ఞాన మాచార్యునివలనఁ జెలిసికొనుటయే మంత్ర మునకు శుద్ధి. నాకు నమర్పించుట కర్మమునకు శుద్ధి. ఇట్లు దేశ కాల ద్రవ్యకర్తృ మంత్రకర్మములచే శుద్ధియైననే ధర్మము. అటుగా కుండిన నధర్మము. కొన్నిట విశేషవిధిబలమున గుణము దోషమగు. దోషము గుణమగు. విశేషశాస్త్రగుణదోషనియమము సామాన్య శాస్త్రప్రాప్తగుణదోషవిభాగమును బాధించు. స్నానముచేయుక భుజించుట దోషమైనను రోగిపట్ల గుణమేయగుః పింస దోషమై నను యజ్ఞంబుల గుణమగు. పతితు లోకరితోనొకరు సంభాషిం

\*ప్రతితో నైన వస్త్రములు తడిపి యారవేసిన నూర్వోదయమగువఱకే శుద్ధము. పట్టు వస్త్రములు పదిదినములవఱకు శుద్ధము. వెండ్రుకలతోనైన కంబళ్లు మొదలైనవి యెండునెలల జూడించిన శుద్ధము.

చుట పాతకంబుగాదు. అపతితులు పతితులతో సంభాషించుట దోషము. అట్లే సురాపానము జాతిచేతను గర్మముచేతను బలితులైన వారలయెడ దోషావశముగాదు. శబ్దాది విషయసంగము సర్వప్రాణులకు జన్మసిద్ధమైనను నది నాశము చేయక మానదు. నరుని మనస్సు దేని దేనినుండి నివర్తించు దానిదానినతం డంతటితో విశువవలయును గాని మరల స్మరింపరాదు. ఈ పరమధర్మము నరులకు శోకమోహ భయములణచి క్షేమంబొసగును. శబ్దాది విషయగుణముల ధ్యానించుటచే బురుషులకు వానియందు సంగము కలుగును. సంగము వలనఁ గామము జనించు. కామమువలనఁ గలహము గలుగును. దానివలన దుస్సహ క్రోధము కలుగును. క్రోధమువలనఁ గార్యకార్య వివేకాభావము కలుగును. దానివలనఁ జేతనాహీనుడగు. చేతనాహీనుడు మూర్ఛితునట్లు మృతునట్లులు శూన్యుడగు విషయ సంగులు విషయాభినివేశముచే వృక్షములవలెఁడమ్ము నెదిరి నెఱుంగక కొలిమితిత్తివలె శ్వాసముపుచ్చుచు స్వార్థభ్రంశులై వ్యర్థులగుదురు. కావున విషయసంగ మింతటి యనర్థకంబని తెలియుము. అట్లైనచో వేదమేల విషయసంబంధ సుఖసాధనములగు యజ్ఞాదుల బోధించు నందువేని యజ్ఞమువలన స్వర్గము కలుగునని గుత్త్యాది ఫలములు కలుగునని చెప్పునేకాని వేదము లాకర్మములే పరమ పురుషార్థములని చెప్పటలేదు. మోక్షసాధనములందు రుచికల్పింప నవి చెప్పబడెను. ఈలోకమునఁ గానవచ్చు సుఖములకంటె స్వర్గ సుఖము శ్రేష్ఠము. దానికంటె మోక్షసుఖ ముత్తమ మనుటఁ జక్క. రలోఁ బొదిగి మందుతినుపించునట్లులని యెఱుంగుము. జన్మప్రభృతి స్వబంధహేతువులగు కామంబులందును నాయురింద్రియ బలాదులందును బుత్రమిత్ర కళత్రాదులందును నాసక్తమనస్కులై నములై స్మృత్యేయంబున నజ్ఞులై పాపమార్గంబుల సంచరించుచుఁ దమగుబున మునిగియుండువారలను, వేదము మరల వానియందే ప్రవేశింపుఁడని బోధించునే? అటుచేసిన వేదంబెట్లు లాప్తంబగు? కావున వేదజ్ఞు లాపాతరహితీయంబై మనుమము ముదిరుగు పుణ్యములని బోధిం

పరు. కామాసక్తులు కృపణులు లుబ్ధులు సగువారు శలకాములై  
పుష్పములయందు మనస్సునిల్పి యగ్నిసాధ్య కర్మాభినివేశముచే  
లుప్తవివేకులై పొగలయందు గాసిపడుచుఁ బ్రత్యగాత్మ స్వరూపంబు  
నెఱుంగరు. మంచులోఁ జిక్కినవాడును సమీపమందుండువానిని  
గాననట్లు కర్మవిధిప్రేరితులు నింద్రియతర్పణపరులు సగువారు నేను  
దమ హృదయమందుండినను నన్నుఁ దెలియలేరు. దురవగాహం  
బగు నామతం బెఱుంగక విషయాత్మకులు వృథా పశువులహింసించి  
పరలోకంబున మరల వానిచే హింసించబడుచున్నారు. మాంసభక్ష  
ణమం దిచ్చగలవారిచే యజ్ఞములు విధింపఁబడెనని నాస్తికులందురు.  
హింసావిహారులు మాంసభక్షణసుఖమునకై పశువుల హింసించి  
ప్రతాది దేవతలను భూతపతులను యజింతురు. ఇట్టి ఖలులు యాగము  
లను నెపమున జేవహింస గావించురు. ఆస్తికులును బ్రకృతి పరిణా  
మాత్మకమగుటచేఁ గలవలె సనిత్యమై శ్రోత్రమాత్రప్రియంబైన  
యిహపరలోకంబులను, నితర కామంబులను గోరి కామసాధక కర్మం  
బుల ధనంబు వెచ్చించురు. ఇట్టివారు ధనార్జనాసక్తి నున్నధన మింట  
వదలి సముద్రయాత్ర సలిపి యందు మరణించియో నష్టపడియో  
యుభయభ్రష్టులగు వర్తకుల యట్టివారు. రజస్సత్త్వతమోనిష్ఠులును  
రజస్సత్త్వతమ ఆహారాదుల సేవించువారును ద్రష్టితియుక్తులును  
నింద్రాది దేవతల నుపాసించురుగాని వారినైన యథావిధి భగవదాత్మ  
కబుద్ధి సేవింపరు. నన్నును యథావిధి సేవింపరు. యజ్ఞములచే దేవ  
తల నారాధించి స్వర్గమున సుఖించి యాపుణ్యావసానంబున మరల  
భూమియందు మహాగృహపతులుగను మహాకులులుగాను జన్మింతురు.  
ఇట్లు పుష్పితవాగ్వాక్యకీర్తన మనస్కులు సగు సరులు దురభిమానులు  
సతి స్త్రీబులునై యుండువారికి నావార్తయు రుచింపదు. వారు సంసార  
మందే మునుగుచుఁ దేలుచుండురు. కర్మకాండ దేవతాకాండ  
జ్ఞానకాండములని మువ్విధములుగాఁగల వేదములు పరబ్రహ్మమును  
బోధించునవి. వేదములువోలె ఋషులు పరోక్షవాదులు కావున  
నస్ఫుటంబైన తదభిప్రాయం బందఱకు సులభంబుగ గ్రహింప

సాధ్యపడదు. ఇట్టి పరోక్ష భాషణమే నాకుఁ బ్రయము. శుద్ధాంతః  
కరములుమాత్రమే వేదతాత్పర్యంబులు చక్కఁగ గ్రహింపఁగలుగు  
దురు. అసధికారులు తగరు. వృథా కర్మత్యాగమున ససధికారులు  
భ్రష్టులగుదురు. కావున ఋషుల వాక్యములు వారివారి యోగ్య  
తకుఁ దగినట్లు వారివారికి బోధపడుచుండును. ప్రాణేంద్రియ సునో  
మయంబైన శబ్దబ్రహ్మంబు మిగుల దుర్బోధంబు. అసంతంబు. అపా  
రంబు. సముద్రమువలె నగాధంబు. జ్ఞానవీర్యతేజః ప్రభృతులగు  
సనేకశక్తులఁగలిగి తామరతూచులయందలి తంతువువలెఁ జెవులు  
మూసికొనినచో లోన సూక్ష్మముగ వినవచ్చు నాదముస్వరూపమున  
భూతములందు గోచరించుచున్నది. సాలెపురుగు హృదయంబునుండి  
ముఖద్వారమునఁ జంతువులను వెలికిఁ బ్రసవింపఁజేయునట్లు నాభికి  
నురమునకు నడుమనుండు వివరద్వారమున స్వరూపమగు మన  
స్సుతోఁగూడి వేదమయుఁడు సమృతమయుఁడనఱు దేహేంద్రి  
యాది భారణ సమర్థుఁడగు భగవంతుఁడు వాగింద్రియమును బొంది  
బ్రహ్మాత్మిక వాక్కును సృజించుచున్నాఁడు. ఈవాక్కు బహుమార్గ  
ముల నోంకారమువలన నచ్చులు హల్లులుగనై విచిత్రభాషలరూప  
మున విస్తారమైన నొకదానికన్న వేఱొకటి నాలుగేసి యక్షరము  
లెక్కువకలదియునైన ఛందస్సులచే నపారమై స్వవ్యాసాగోపరతివలన  
నుపశమించు గాయత్రి యుక్లక్కునుష్టుప్పుజగతి యత్యప్టియతిజగతి  
విరాటఃలోనైనవి ఛందస్సులు. ఇట్టి వేదము దేనిని విధించు. నేమి  
తత్త్వము బోధించు, దేనిని వికల్పముగ విధించు, దేనిని సామాన్య  
ముగ విధించు, సీతాత్పర్యము నేనుదప్ప వేఱొక డెఱుఁగఁడు. ఈ  
వేదములు నన్నే ముద్దీయారాధన రూపధర్మమునే విధించు. నన్నే  
యభిధావృత్తిచేఁ బ్రతిపాదించుచు వికల్పమున నన్నే ప్రతిపాదించు.  
శర్వవేదార్థము నన్నే బోధించు. వేదము నన్నాశ్రయించి దేవ  
మునుష్యవేదము ప్రకృతిమాత్రగతమని బోధించి దానిని జీవస్వరూప  
మున ప్రతిపాదించి కడపట నాయందుఁ బ్రశమించుచున్నది.

—† శ్రీకృష్ణః, దుష్టవ్రతకుః, దత్తసంఖ్య తెలుపుట. —

అనిని నుద్ధవుం డిట్లనియె. విశ్వేశ్వర! తత్త్వములెన్ని? కొందఱు ఋషులు తొమ్మిదియని పదునొకండని యైదని యనిరి. నీవుమూడని చెప్పితివి. ఆయమ్మంతుడా! కొందఱు అఱువదియాఱుమరు. కొందఱు అఱువదియేనందురు. కొందఱు అఱువది తేడని కొందఱు తొమ్మిదని కొందఱు నాలుగని కొందఱు పదునొకండని చెప్పుదురు. మఱికొందఱు పదునేడని కొందఱు పదునాఱని కొందఱు పదుమూడని ఋషులు వేఱువేఱు తత్త్వములను బరిగణించిరి. ఇందేది సత్యమో నిశ్చయించి చెప్ప సర్వజ్ఞుడవైన నీవ యర్హుడవు. అనిన భగవంతుఁ డిట్లనియె.

బ్రాహ్మణులు వచించు నన్ని సంఖ్యలకు యుక్తులు గలవు. ఒక్కొక్కపక్షము గైకొనిన నొక్కొక్కలెక్క నచ్చుచున్నది గాని తత్త్వములందు పాచ్చతగ్గులు లేవు. అవి నియతములు. కావున నీవు ఫరస్పర విరుద్ధమని చెప్పవనియం దే విరుద్ధమును లేకు. వివిధ వాదహేతువులు వచింతు వినుము. అనేక వాదములకు హేతువులు దురతిక్రమణీయంబులైన మదీయశక్తులగు ప్రకృతి పురుషమహదహంకారాదులు. ఏ శక్తుల వ్యతికరమువలన వాదుల వాద విషయమునఁ బక్షభేదము కలిగెనో యాశక్తుల యంతర్భావంబుల న్యూనాదిక తత్త్వముల గణించుటచే నది కలిగెనని యెంచుము. శమదమ సంపన్నుడు చిదచిదాత్మక జగంబు సర్వంబు మచ్ఛగీరంబని కనుటచే వికల్పవాదం బస్తమించు. తత్త్వము లొకదానియందు మఱియొకటి యనుప్రవేశము సేయుటచేతను ముందు వెనుకలుగఁ బ్రశంసించుట చేతను వాదుల యాయాలెక్క కలుగుచున్నది. కాష్ఠాదులందు నగ్నిజలాదులవలె నొక తత్త్వమందు నితర తత్త్వములుప్రవేశించుట యుక్తమే యగు. ఎట్లు లనినఁ గారణంబైన మృత్తునందుఁ గార్యంబులైనఁ ఘటాదులు సూక్ష్మరూపమునఁ బ్రవేశించుటయుఁ గార్యంబులైన ఘటాదులందుఁ గారణంబగుమృత్తునగుతంబై ప్రవేశించుటయుఁ గలదుగదా? ఈ తత్త్వముల పౌర్వాపర్యములను న్యూనాధిక సంఖ్యలను



బట్టి వక్తఁగుఁపఱుసారముగఁ జెప్పటకు యుక్తికలదుగదా? అట్లతఁడు చెప్పినపుడ యుక్తి గ్రహింపవలయు. అనాదిగ నజ్ఞానముచే దేహాత్మ భ్రమతోఁగూడిన జీవునకు స్వపరయాథా త్వజ్ఞానము స్వతస్సిద్ధముగ లభింపఁజాలదు. జీవునకంటె నన్యుండు స్వతస్సర్వజ్ఞఁడు జీవునకు జ్ఞాన ముండు పరమాత్ముండు వేదాంతం డుండవలయును గావున నిరువురు భిన్నులనులెక్కఁజూచిన దత్త్వములిరువదియాఱుని యేర్పడుచున్నది.\* జీవాత్మ పరమాత్మ లిరువురు జ్ఞానస్వరూపులు జ్ఞానగుణకులు నగుట చేతను, ముక్త్యవస్థయందుఁ బరమ సామ్యముండుటచేతను, జీవుఁడు పరమాత్మాంశమగుటచే వేఱుగాఁ జెప్పరాకుండుటను జీవేశ్వరు లొక్కఁటి తత్త్వమని యెంచుటచేఁ దత్త్వము లిరువదియై దగు చున్నది. జీవాత్మ పరమాత్మలకు నజ్ఞత్వ సర్వజ్ఞత్వ కల్పనము రూపభేద కల్పనము నర్థశూన్యమగును. ఆ యిరువురకు స్వనిష్ఠాత్మ భేదములేదు, అజ్ఞానము ప్రకృతి గుణము. ఈ విధముగఁ జూచినఁ దత్త్వము లిరువదియైదు. జగదుత్పత్తిస్థితి లయములకు సేతువులైన సత్త్విరజ స్తమోగుణములు ప్రకృతిగుణములుగాని యాత్మగుణములు గావు. గుణసామ్యంబే ప్రకృతియగు. జ్ఞానము సత్త్విమయము. కర్తృమయము రజస్సు. అజ్ఞానమయము తమస్సు. ఈ మూఁడును బృకృతిలో నంతర్భూతంబు లగు. గుణవ్యత్యయ జనకంబు కాలంబు. అదియే స్వభావమని సూత్రమనియుఁ జెప్పఁ బడును. ఇట్లు కాలము తోడఁ దత్త్వము లిరువదియే డగు. ఇట్లు కొన్ని తత్త్వంబులు కొన్నిటిలో నంతర్భూతంబులని యెంచి లెక్కించినఁదత్త్వసంఖ్య యందు హెచ్చుతగ్గులు కలుగుచున్నవి. పురుషుండు ప్రకృతి మహత్తత్త్వ మహంకారము నభము వాయువు జ్యోతి యాపస్సు భూమి యని మున్నే తత్త్వములఁ దొమ్మిదింటిని బేర్కొంటిని. శ్రోత్రము తృక్కు ధర్మనము ఘ్రాణము జిహ్వ యివి జ్ఞానశక్తులు. వాక్స్పృశి పాద సాయూపస్థములు కర్తృశక్తులు. మన స్సుభయము, కావున నింది

\* జీవుఁ డిరువదియైదుకవాఁడనువారు కాలము నిరువదియాఱవదిగఁ గన్పెట్టెను. అదియే జీవాత్మ పరమాత్మలకు గల భేదము.

యములు పదునొకండు, శబ్దస్వర్య రూప రస గంధము లైదు, ఇవి జ్ఞానేంద్రియ విషయములై నట్లు గమనవచనోత్సర్గంబులు కర్మేంద్రియ కార్యంబులు. ఈ వ్యష్టి ప్రపంచ సృష్టికి ముందాకాశము మొదలు మనః పర్యంతములైన కార్యములు పదునాఱును బ్రకృతి వ్యక్తాహంకారము లను కారణములు సత్త్వాది గుణ యుక్తములై వ్యష్టి ప్రపంచమును గలిగించు చున్నవి. పరమ పురుషుం డవ్యక్తుడై చూచుచుండెడు, వ్యక్తంబులయిన తత్త్వంబులు తత్పురుషవీక్షణమున లభ్యమౌట సామర్థ్యంబులై యొండొంటితోఁ గలసి ప్రకృతిబలంబున బ్రహ్మాండమును సృజించు. ఆకాశాది తత్త్వము లైదు, జ్ఞానస్వరూపి జీవుఁ డొక్కఁడు. ఈ రెంటికి నాధారభూతుఁడైన పరమాత్మ యొక్కఁడు, ఇట్లు తత్త్వము లేజే యగు. ఈ యేడిటి నుండి దేహేంద్రియ ప్రాణములు ప్రభవించు. ఆకాశాదు లైదును బరమపురుషుఁ డొక్కఁడు కలసి తత్త్వము లాఱుదురు. శరీరభూతుఁడైన జీవుఁడు పరమాత్మయం దంతర్భావమని వీరి మతము. ఆ పరమ పురుషుఁ డాత్మసంభూతంబులైన భూతంబులతోడఁ గూడి వ్యష్టిప్రపంచంబు సృజించి దాని స్థితినిమిత్తమై దానియందు ననుప్రవేశంబు గావించు. తేజోజలాన్నములకుఁ బరమాత్మనితోడఁ దత్త్వంబులు నాలు గందురు. ఈ భూతములవలన నవయవి ప్రపంచ ముదయించె. ఏకాదశ తత్త్వపక్షంబునఁ బంచభూతంబులై చింద్రియములు పరమాత్ముఁ డొక్కఁడు గణింపఁబడు. పదునేడుగ లెక్కించువా రైదుభూతములు శబ్దాదులైదు జ్ఞానేంద్రియములైదు మనస్సుతోడఁ బదునాఱు కారణాఁ బరమాత్ముఁ డొక్కఁడు పదునేడవవాఁ డగుచు న్నాఁడు. పదునాఱుగ లెక్కించునపు డాత్మయే మనస్సని యంతర్భావ కారణంబున నందురు. త్రయోదశ తత్త్వవాదులు భూతములైదు జ్ఞానేంద్రియము లైదు ప్రాణము మనస్సు పరమాత్మ యని గణింతురు. ఇట్లు ఋషులు తత్త్వముల నానావిధములు లెక్కింతురు. యుక్తియుక్తము లగుటచే నన్నియు న్యాయ్యమృతే. అనిన నుద్ధవుం డిట్లనియె,

ప్రకృతియుఁ బురుషుఁడు పరస్పరవిలక్షణస్వరూపు లయ్యును నన్యోన్యోపాశ్రయమువలన నాయిరువురయందు భేదము కానరాకున్నది. ప్రకృతియం దాత్మయు నాత్మయందుఁ బ్రకృతియుఁ గానవచ్చును. ఈ మహాసంశయము నిపునోక్తుల నీవే సంతరింప నమర్చుచున్నది. జీవులకు జ్ఞానము నీ శక్తివలననే కలుగుచున్నది. జ్ఞానసంకల్పము నీవలననే కలుగుచున్నది. నీమాయాగతి నీవ యెఱుంగుచున్నావు కాని యితరు లెవ్వ రెఱుంగరు, అనిన భగవంతుఁ డిట్లనియె.

—♦ శ్రీకృష్ణుఁ డుద్ధవునకుఁ బ్రకృతి పురుష వివేకము తెలుపుట. ♦—

ప్రకృతియుఁ బురుషుఁడు నను భేదంబు సత్యంబు. ఈ ప్రపంచము ప్రకృతి వికారాత్మకంబును గుణవ్యతికర కృతంబు నగు, గుణమయంబగు నామాయ స్వగుణములచే నానావిధముల వికల్పబుద్ధులఁ గలిగించు. గుణాదులచేఁ గలుగు నీవికార మధ్యాత్మమని, యధిభూతమని, యధిదైవమని మూఁడు విధములు. కన్ను లధ్యాత్మము. దూప మధిభూతము. సూర్యసంబంధి శరీర మధిదైవము. ఈ మూఁడు నొకదానినొకటి యుపకార్యము నుపకారకములై కార్యకరము లగుచున్నవి. సూర్యరశ్మి నేత్రరంధ్రము మూలమున దూపమును గోచరింపఁ జేయుచున్నది. ఈ మూఁటిలో నేయొకటి లేకుండైనను జ్ఞాన జనకత్వము సంభవింపదు. హృదయాకాశవర్తి యాత్మ స్వయముగఁ బ్రకాశించువాఁడు. కావున నత్యంత భిన్నుఁడు. లోబల ప్రకాశ్య ప్రకాశకుఁడు. పరస్పరోపకారోపకారక భావము కంటియందువలె ద్వక్కు. శ్రవణము జిహ్వ నాస చిత్తములయందును నెఱుంగనగు. త్వక్కున కధిభూతము స్పర్శము, అధిదైవము వాయువు. శ్రోత్రమున కధిభూతము శబ్దము. అధిదైవము దిగ్గణ. జిహ్వకధిభూతము రసము, ప్రచేతనుఁ డధిదైవము. నాస కధిభూతము గంధము, అధిదైవత మశ్వులు. మనస్సున కధ్యేయవిషయ మధిభూతము, చక్షుఁడు డధిదైవతము. దేహమే యాత్మయను భ్రమకును నేను దేవతము నేను మనుష్యుడ నను వికల్పబుద్ధికిని నహంకారమే కారణము.

ఇదియే మహత్తత్వమునఁ బుట్టి గుణక్షోభముఁ గావించు. ఈ యహం కారము నై కారికమని తామసమని రాజసమని మూఁడువిధములు. జ్ఞానమయుండగు నాత్మ కలఁడా లేఁడా యను వాదమున కజ్ఞానము కారణము. అది యాత్మ యాథాత్మ్య సాక్షాత్కారమున వర్తించు. అది వ్యర్థవాదమయ్యు నాకు విముఖులైన వారలకు సాక్షాత్కారము లభింపమి వారి యజ్ఞాన ముపశమిల్లదు. అనిన నుద్ధవుం డిట్లనియె.

నీకుఁ బరాజ్ఞుఖమైన బుద్ధిగలవారు స్వకర్మములచే నుత్తమాధ మంబులగు నానాజన్మంబుల నెత్తుచుండురు, విడుచుచుండురు. పూర్వ దేహమువలె నింద్రియములను విడిచి దేహాంతరమువలె మరల నింద్రి యములను వీరు గ్రహింతురా ? కాక యానింద్రియములుగూడియే దేహాంతరము గ్రహింతురా ? చెప్పము. ఇది యల్పబుద్ధుల కెఱుంగ రాదు. దీని నెఱిగిన విద్వాంసు లీ లోకమునం దటచు లేరు. అం దట భవ న్మాయావంచితలే యనిన భగవంతుఁ డిట్లనియె.

మనుష్యులకు మనస్సు కర్తమయంబు. జ్ఞానేంద్రియపంచక యుక్తంబు. అన్యఁడయ్యు నాత్మ యామనస్సున వర్తించు. దేహాంత రము పరిగ్రహించుచుండు. పూర్వదేహసంబంధ జ్ఞానేంద్రియములే దేహాంతరమందును లభించునేని పూర్వజన్మ విస్తృతికిఁ గారణ మే మందువేని వినుము.

మనస్సు కర్మవాసనా వశము. అది చూచువానిని వినువానిని భ్యానించుచుండును. అవి లభించెనా సంతోషించును. లభింపవా యెనా దుఃఖించును. ఇట్లు క్రొత్తక్రొత్తవి వచ్చుటచేఁ బ్రాతవి శమించిపోవుచుండును. ఒక జన్మమందే యిట్టివి సంభవించుచుండ జీవ్వాంతర విషయముల నగునేల ? ఎవని మనస్సు విషయాభినివేశ ముచే నాత్మానుసంధానము గావీంపనో యట్టివానికి నొకానొక కారణమున మృతియు మరణకాలమున నత్యంత జ్ఞానలోపము గలు గుచున్నది. ఒకానొక కారణ మనునది జీవనావసానకర్మమే. సర్వవిధ మనోవృత్తులచేతను నాత్మచేతను దేహస్వీకారంబు గావించుటే జన్మ

మంచురు. జన్మకాల ప్రభృతి దేహభిమానము వదలదు. ఇది స్వప్నమనోరథమునట్టిది. స్వప్నమనోరథంబులందుఁ జాత్రమనోరథంబులను స్మరింపనట్లు జాత్రంతరంబునఁ బూర్వజన్మమునఁ దానిట్లుంటినని తలంపక యిప్పుడే నూతనముగ జన్మించినవానివలెఁ దలంచుచుండును. ఆత్మస్వరూపమందు శరీరోత్పత్తిచే శరీరమని యింద్రియములని యంతఃకరణమనియే ప్రావిధ్యంబు గాననగు నది బహిరంతఃశ్చేదముల కారణముల దేవత్వ మనుష్యత్వ శాలత్వ యువత్వ లోభ భయాది సూపభేదముల నసత్సత్తోత్పత్తివలె నవర్థహేతు నగు. ఉద్ధవా ! శరీరములు నిత్యముఁ బరిణామాంతరముఁ బొందుచుండును. ఇట్లు పూర్వావస్థను వదలుట యుక్తిరావస్థను స్వీకరించుట యనురంజును సలక్ష్యవేగంబగు కాలము సూక్ష్మత్వమువలనఁ గానరావు. పూర్వక్షణమందున్న యగ్నిజ్వాల యుత్తరక్షణమున మాటుటయుఁ బ్రవాహములగు ముందుముందున్న నీరుపోయి క్రొత్తక్రొత్తనీరు వచ్చుటయు ఫలము ప్రతిక్షణము నృద్ధిచెందుటయుఁ గాలసూక్ష్మత్వముచే నెట్లు తెలియరాదో యట్టులే సర్వభూతముల వయోవస్థాదులు పరిణమించుచున్నవి. ఇంతకుముందున్న దీపజ్వాలయే యిది యనియు, బ్రవాహమున నింతకుముందున్న నీరే యిదియనియు, నా పురుషుడే వీడనియుఁ దలచుట భ్రాంతిమూలకము గావున నట్టివాఁ డెఱుకలేనివాఁడు. దేహోత్పత్తినిమిత్తిమినకర్మమును బీజముచే జీవునకు దేహమునకు వలె సంతత పరిణామస్వభావము లేదు. జీవుఁడజుడు గావునఁ బుట్టువు లేదు. అమరుఁడు గావున మృత్యు లేదు. ఉత్పత్తి మరణంబులు భ్రాంతిమూలకంబులు. మహాభూతంబుల మూడవదియగు నగ్నికే గట్టెలతోడ నుత్పత్తివినాశములు చెప్పట యెట్టిదో జీవునకు జననమరణంబులు చెప్పటయు నట్టిద. నిపేక, గర్భ, జన్మములు నైదవయోడు వఱకుఁ గల బాల్యము, పదునాఱవయోడువఱకుఁ గల కౌమారము, నిరువదినాల్గవ యోటివఱకు నగు యౌవనము, నఱువది యొండ్లవఱకుఁ గల వయోమధ్యము, జర, మృతి యని దేహమునకు నవస్థలు తోమ్మిది. దేహము నాశ్ర

యించియుండు నిట్టి యవస్థలను మఱియు శయనాసనాద్యవస్థలను బద్ధుఁడు తత్తత్సంబంధ నిమిత్తకర్మ పరిపాకదశయందు నొందుచుండును. విడుచుచుండును. తండ్రి మరణమువలనఁ దన మరణము, నిజపుత్రోత్పత్తివలనఁ దన జననము వివేకి గ్రహింపవలయుఁ గాని యవి దేహాగతింబులౌట సాక్షాత్కారంబులు గావు. నేను బుట్టితిని నేను జచ్చితి నని యాత్మ యూహింపఁజాలదు. వృక్షములకు బీజమువలన జన్మము కాలపరిణామమున సంయమము గాంచువాఁడు .తా నావృక్షమునకంటె భిన్నుఁడనని తలంచునట్లే యీ దేహమునకుఁ బంచభూత సంఘాత్మకమైన బీజమువలన నుత్పత్తియై గాల పరిణామంబున నాశంబుఁ జూచుచు ద్రష్టయగు నాత్మ తాను దేహమునకంటె భిన్నుఁడనని యెఱుంగు. ఇట్లు దేహమునకంటె దాను భిన్నుఁడనని వివరించి తెలిసికోలేనివాఁడు విషయానుభవమున మూఁఘండ్లై సంసారమునఁ బోరలుచుండును. ఇట్టివాఁడు సత్త్విగుణ సంగముచే ఋషులందును దేవతలందును రజోగుణ సంగముచే నాసురమనుష్యులందును దమోగుణ సంగముచే బిశాచపశుపత్యాదులందును స్వకర్మములచే బుట్టుచు జచ్చుచు నుండును. అఁడేడు వారిని బాడెడివారిని జూచి తానును బుద్ధిచేనైన నాడేడు పాడేడు భంగి జీవుఁడు నిష్క్రియుండయ్యును బుద్ధి గుణములను జూచి యీ యా చేష్టలు తనయం దాగోపించుకొని యనుకరించు వానిపలెను. జలించు నీళ్ళయందుఁ గోచు తీరస్థవృక్షములు కదలు చున్నట్లును, గన్నులు తిరుగుచుండ భూమి తిరుగువిధంబుగఁ గోచునట్లును, దేహధర్మంబు లాత్మయందుఁ దోచుచుండు. స్వప్నదృష్టంబులైన విషయానుభవంబులు మృషలై నట్లు లుద్ధవా ! యాత్మకు సంసారము మిథ్యయే. అధ్యాసహేతువు నివర్తించిన సంసారము నివర్తించు. స్వప్నమున దేశాంతరగమన శిరచ్ఛేదాద్యనర్థపరంపరలు దొలంగ నట్లు శబ్దాదివిషయములు సన్నిహితములు గాకున్నను వానిని ధ్యానించు జన్తనకు సంసారనివృత్తి గలుగదు. విషయములు సమీపంబున లేకుండినను వానిని ధ్యానించుటచేతనే యధ్యాసము నివర్తింపక

యండఁగా విషయసాంగత్యము గలవాని కెట్లు నివర్తించు! కావున నుద్ధవా! యనద్విషయ ప్రవణంబులైన యింద్రియములచే విషయముల ననుభవింపకుము. ఆత్మయందు జనన మరణాద్యవస్థలు కల్పించుటకుఁ గారణంబైన భ్రమంబునకు దేశవిలక్షణంబైన యాత్మ యాధాత్మ్యమును గ్రహింపమి కారణంబు. అసజ్జనులూఁజేపించినను నిందించినను, నపహసించినను నసూయపడినను, గొట్టినను, నడ్డగించినను, జీవనవిరోధంబు గలిగించినను, నుమిసినను, మీఁద మూత్రంబు విడిచినను, నిట్లు బహుభంగులఁ జలింపఁ జేసినను, శ్రేయస్కాముఁడగువాఁడెన్ని కష్టములకైన నోర్చి యాత్మావలోకిన తత్పరంబైన మనస్సుచే దన్నఁ దా నుద్ధరించుకొనవలయును. అనిన నుద్ధవుం డిట్లనియె.

భవదీయ చరణంబు లాశ్రయించి ఉతాంతఃకరణాలైన వారికి దక్కఁ దక్కినవారికి దేవా! దుర్జన కృతంబులగు నవమానంబులు దుస్సహంబులు ప్రకృతి బలిష్ఠంబులను గదా కావున దీనిని నాకు విశదీకరింపు మనినఁ గృష్ణుం డిట్లనియె.

—♦ శ్రీకృష్ణుఁ డుద్ధవునకు భిక్షుగీతంబులు వివరించుట. ♦—

బృహ స్పృశిశిష్యా! చక్కఁగఁ బ్రశ్నించితేవి. దుర్జన భాషితంబులైన దురుక్తుల భిన్నంబైన మనస్సును సమాధాన పఱచుకొనుటకు విద్వాంసుఁడైనను సమర్థుఁడు కాఁడు. పరుషభాషణంబులు మర్మంబులఁ జీల్చుగీలి మర్మచ్ఛేదకంబులైన బాణంబును దాపంబును గలిగింపఁ జాలవు. ఈవిషయంబున నొక్క పుణ్యేహాసంబు గలను వినుము.

ఒక భిక్షువు దుర్జనులచే నవమానింపఁబడి నిజధృతిచే గర్వ విసాకంబును సహించి కొన్ని వాక్యంబులు పలికె. అదియే భిక్షుగీత లనఁబడు. అవంతి దేశంబున ధనికుండైన యొక బ్రాహ్మణుఁడు కలఁడు. అతఁడు వాణిజ్యాది రూపవృత్తి జీవించువాఁడు. ధనకామి. లుబ్ధుఁడు. అతికోపనుఁడు. స్వోదరమాత్ర పోషణరతుఁడు. బంధువుల నతిభయ మందిమాటలచే నైన గౌరవించినవాఁడు కాఁడు. అట్టి పాడిగట

నుండు నతగడైన దానైన నిష్టభోగంబులనుభవించివారు కాదు. దుశ్శీలుడు. అతిలోభియునగు నతని పలుకులు పెండ్లాము కొడుకులు కూతులు చుట్టములు భ్రాతృలు నెవ్వరు లక్ష్యము చేయకుండిరి. ధన విశాచమునలెనై యిహపరలోక చ్యుతుడై ధర్మకామ విహీనుడైన యతనిఁగూర్చి పంచమహా యజ్ఞ దేవతలు కోపించిరి. ఆ కారణమున వాడు పుణ్యచ్యుతుఁడు కాఁగా మిగులఁ గష్టపడి యతఁ డార్జించిన ధనమంతయు నశించె. కొంత జ్ఞాతులు హరించిరి. కొంత దొంగలు మ్రుచ్చిల్పించిరి. దేవతా కోపంబున నిల్లుకాలి కొంతనశించె. రాజులు రాజసంబంధులు కొంత యపహరించిరి. ఈవిధముగఁ గాల క్రమంబునఁ గొంచెము గొంచెముగ నా బ్రహ్మబంధుని ధనమంతయు మూలముట్టగ నశించె. ఇట్లు ధనము నష్టముకాఁగా ధర్మకామ వివర్జితుడై స్వజను లుపేక్షింప మిగులఁ జింతాపరనశుఁడయ్యె. నష్టధనండ్ల దీర్ఘ చింతాపరాయణుడై భేదమునకు వశపడి బాష్పరుద్ధ కంఠుడై తపించు నతనికి మహా నిర్వేదంబు జనింప నతఁ డిట్లు తలపోయఁదొడంగె.

అహా! నాకెట్టి కష్టము సంభవించెను. ఈ దేహము నెంతటి తాపమునకుఁ బాలుపఱచిరి. ఆయాసపడి ధనము సంపాదించి ధర్మకామంబులకు వినియోగింపనైతి. నా యట్టి పెనులోభుల ధనంబు తఱచు నా సుఖమునకుఁ గాని యితరుల సుఖమునకుఁ గాని వినియోగపడక యిం దాత్మతాపంబునకు మరణించిన పదపడి సరకము నకుఁ గొని పోవుటకుమాత్రమే యుపయోగించు. అత్యంత సుందరమైన రూపమును శ్వేతకుష్మరోగపు మచ్చ కొంచెమైనను జెఱుచు నట్లు లోభగుణము స్వల్పమైనను యశస్వల శుభ్రకీర్తిని గూఢవంతుల గుణమును నశింపఁ జేయుచున్నది. ధనార్జనమం దెంతయాయాసము! దాని రక్షించుటయం దెంతభయము! దానిని భోగింపవలయు వెచ్చ పెట్ట వలయుననిన నెంత చింత! అది నశించెనా యయ్యో చచ్చితి నని మృతియు భ్రమయుఁ గలుగు. ఆర్జనదశయందు దొంగతనము హింస, యసత్యము, మోసము, కామక్రోధములు, నర్థము ప్రాప్తించిన



గర్వము, మదము, భేదము, వైర, మవిశ్వాసము, సంస్పర్శ, స్త్రీద్యూత మద్యవిషయ వ్యసనత్రయమును గలిగించు. ఈపదునైదనర్థకమాలు సరులకు నర్థమూలములు. కావున ననర్థావహంబైన యర్థంబును శ్రేయస్కాముండు దూరంబున విడువవలయు. అంతవఱకు నాపత్సంపదలయందు నొక్కటైయుండు తల్లిదండ్రులు నన్నదమ్ములు భార్య సుహృదులు వీరందఱురు నదిగవ్వల వెలగల కాకణికా మాత్రము నొకై భేదించి విరోధులగుదురు. అంతటి యల్పద్రవ్యము వ్యత్యాసమును సహింపక వీరందఱుఁ గ్రుద్ధులై చూపజ్జీవము పగసాధించుచు స్నేహము విడిచి ప్రాణంబులనైన నీయుదురు. దేవతలకును బ్రాణ నీయుండైన మానుష్యజన్మంబునగును బ్రాహ్మణజన్మంబునోదాసినలన సాధింపనగు శ్రేయస్సు సమాదరపఱచికొనువాఁ డధనగతింబు పాలగుచున్నాఁడు.

స్వర్గమోక్షంబులకు ద్వారంబైన మనుష్యదేహంబు సంపాదించి మర్త్యుఁ డెవ్వఁ డనర్థనిలయంబైన యర్థంబునం దాసక్తుఁడగు? దేవర్షి, సిన్ధు, భూత, జ్ఞాతి, బాంధవులకుఁగాఁ దన విత్తము వినియోగింపని ధనపితౄచ మగోలోకంబుల కరుగు. వేనిచే ధర్మ కామ మోక్షంబులు సాధింపనగు నట్టి ధనవయోబలంబులు వ్యర్థమగు నర్థాశచేఁ బ్రమత్తుఁడనైన నాకుఁ గడచిపోయె. ఇప్పుడో ముదుకడ నైతి. ఇంక నేనేమి సాధింపఁగలను? విద్వాంసుండును వ్యర్థమైన యర్థార్జన కాంక్షచే మఱిమఱి కష్టపడుచున్నాఁడు. నీని నాలోచింప నెవ్వనియేని మాయచేతనో లోకము సంవిమోహిత మగుచున్నది. శృత్యువువారఁ బడ నుండువాఁడు ధనమార్జించియు నేమి ఫలము? కామమును గలిగిన లాభమేమి? ఒండె గామదాతయయ్య నేమి మేలు? అటుగాక జన్మంబులఁ గలిగించు కర్మంబులఁ గావించియు నేల? సత్యముసత్యము. సర్వదేవమయుండైన హరి భగవంతుండు నాయెడఁ బ్రసన్నుఁడయ్యె. కావుననేకదా సంసారసాగరోత్తరణంబు నకుఁ దెప్పయగు నిర్వేదంబు గలుగు దశకు నన్నుఁ గొనివచ్చెను. అట్టి నేను దపస్సుచే జీవితశేషంబు దేహంబుఁ దపింపజేసెద,

అప్రమత్తుండనై యిట్లాత్మశుష్టుండ నై తినేని దేవత లందఱు నాయెడ సంతుష్టు లగుదురు. అంత నేను ఖట్వాంగునివలె ముహూర్తమాత్రం బున భగవల్లోకంబు సాధింశు.

అనియి ట్లాబ్రాహ్మణుండు నిశ్చయించుకొని హృదయగ్రంథు లగు రాగ ద్వేషాదుల నున్మూలించి శాంతుండై సన్న్యాసియయ్యె. ఇట్లు ప్రాణేంద్రియ మనంబుల నియమించి వీర డితఁడని గుర్తింపరాని యట్లు నగర గ్రామంబులు భిక్షార్థంబు చొచ్చును దేనియందు నా సక్తి లేక భూమి గ్రుమ్మరుచుండె. నృప్తుడును, మలినగాత్రుడును, నగు సన్న్యాసిగఱుచి దుర్జనులు గిరువలై బహువిధంబుల బరిభ వించిరి. కొందఱు త్రిదండమును, కొందఱు కమండలువును, లాగికొనిరి. పీఠంబును నొకఁడు, జపమాల నొకఁడు, బొంత యొకఁడు, వస్త్రముల నొకఁడు లాగికొనిరి. ఏటియొడ్డున భిక్షాన్నంబు భుజించు నతని తలపై గొందఱు పాపిష్ఠు లుమిసిరి. కొందఱు మాత్రము విడిచిరి. మానంబు వహించిన యతని గొందఱు పలుకరించిరి. పలుకకున్న గొందఱు కొట్టిరి. కొందఱు తీతండు దొంగయని బెదరించిరి. కొంత ఊతని బట్టుడు కట్టుడు కొట్టుడు చంపుడని త్రొళ్ళచే బాధించిరి. కొందఱు ఉతఁడు వంచకుడు శత్రుడు క్షీణధనుడై స్వజనులు నిగ్రహింప నిట్టి వేషము వేసెనని నిందించిరి. ఛీకొట్టిరి. ఓహో వీడు రాతిగుండెవాడు, కొండవలె జలించువాడు కాడు, కొంగవలె గూఢనిశ్చయంజై మానముచేతనే కార్యములు సాధించుచు న్నాడు. అని కొందఱు నవ్వ గొందఱు ఉతపై సపానవాయువు విడిచిరి. కొందఱు ఉతని ద్రాళ్ళచేగట్టి క్రోణివలె నాడించిరి. ఇట్లు దుర్జన కృతంబులును, శీతోష్ణాది ప్రథంబును జరాది నిమిత్తంబులైన పైపై గలుగు దుఃఖంబుల నెల్ల నిజకర్మ నిమిత్తంబులు భోక్తంబులని నిశ్చయించి మనంబున నేమియు వికారపడక యుండె. ఇట్లు సరాధములు తన్నవమానింప స్వధర్మస్థుండై సాత్త్వికంబైన ధృతి నవలంబించి కొన్ని వాక్యంబులు పలికె. వానిని వినుము,

శ్రీ. కాదు మదీయదుఃఖసుఖ కారణభూతులు దేవతానరూప్,  
కారు గ్రహాత్మభూజనులు, కాలము కర్మము కాదుకాదు; సం  
సార రథాంగ యంత్రమును మానకత్రిప్ప మనంబె యెంతయుం  
గారణ; మింతయుండెలియఁ గల్గునె దేహికి భేదమోదముల్ ?

బలిష్ఠంబైన మనంబు రాగద్వేషాదుల సృజించు. వానివలన  
సాత్త్విక రాజస తామసాత్మకంబులు పుణ్యపాపకర్మంబులు కలుగు.  
సంకల్ప వికల్పంబులు గల మనస్సు తోడనుండియు నహం మమాభి  
మానానురూప చేష్టారహితండ్లై యంతఃప్రవిష్టండ్లై ధారకుండ్లై  
హిరణ్యప్రకాశండ్లై జీవస్థుండ్లైన పరమాత్మండు సాక్షియై చూచు  
చుండు. జన్మతో సంసార కారణంబైన మనస్సుచేసెడి చేతలనెల్లఁ  
దనవిగ గ్రహించి శబ్దావిధిషయ సంగత్యంబులఁ గాఢంబులనేవించి  
బద్ధుండగుచున్నాడు. దాసము స్వకలధర్మము యచునియమములు  
వేదకర్మములు, వ్రతములుతోనైన యన్నిటికి మనోనిగ్రహమే ఫలము.  
మనోనిగ్రహమే యుత్తమంబైన యోగము. ఏవాని మనస్సు రాగా  
దులఁ గలుపితంబుగాక సమాహితంబై యుండు నతనికి దానాదుల  
వలన నేమికార్యము కాఁగలదు ? మనోనిగ్రహంబు లేనివాఁడు  
దానాదులఁ గావించియు నేమి ప్రయోజనము ? దేవతలను మనో  
వశులైరి. మన స్సేవ్యునికిని లోపడునది కాదు. అయినను దానాదు  
లచే నారాధితుండ్లై పరమపురుషుండు మనస్సును దనయందు సమా  
హితమగునట్లు చేయును. అట్టివలన నప్పరమపురుషుండు మనఃప్ర  
భృతి కరణములకు నధిష్ఠాతలైన సంద్రాదిదేవతలకును దేవతకావున  
బలియరలోనెల్ల బలిష్ఠుడు. దానాదుల నారాధింపఁబడిన పరమ  
పురుషు ప్రసాదంబునఁ దప్ప నితరోపాయంబుల జయింప నశక్యమై  
శత్రువువలె దుఃఖప్రదమై యసహ్యవేగంబై హృదయవ్యభాజనకం  
బైన మనస్సును జయింపక కొందఱు మనుష్యులతో నిష్ఠులవిరోధ  
మును మైత్రిని నుదాసీనత్వమును వహింతురు. ఇట్టివారు మూఢులు.  
దేహంబు మనోమాత్ర కారణంబు. అట్టి యీదేహముపై నేను  
నాది యను భ్రాంకినుం చి మూఢులై మనుష్యు 'లిది నేను అని

యితరము" ననుభ్రమచే నగాధమగు సంసారమునఁ దిరుగుచుందురు. సుఖదుఃఖ కారణము జన మందఱూ యనిన నవి భౌతిక శరీరములకే కాక యాత్మకు వానివలన నేమి కాఁగలదు? తన నాలుక తాను గొఱికికొనువాఁ డెవ్వనిపైఁ గోపింపవలయు? అన్యగతంబులైన సుఖదుఃఖ కర్తృత్వ కర్మత్వాదులచే నాత్మకు స్పర్శము కొంచెమైన లేదు. సుఖదుఃఖ హేతు వీశ్వరుఁ డందఱూ యనిన నట్టిహేతువు రాగద్వేష సుఖదుఃఖ శీలత్వాది వికారములుగల దానికిఁ జెప్పవలయునుగాని నిర్వికారమైన యంతరాత్మ కెట్లు చెప్పఁదగు? ఒక యంతరాత్మ వేఱొక యంతరాత్మకు సుఖదుఃఖకారణము కాఁజాలదుగాని తానే తానుండు దేహమునకు సుఖదుఃఖములఁ గలిగించి సుఖించు దుఃఖించు నంటినేని యీశ్వరప్రవర్తితమై దేహమున కొక యవయవము వేఱొక యవయవమునకు బాధకలిగింపఁగా నావేదనకై యీ యీశ్వరుఁ డెవనిపై నలుగవలయు? తనచేసిన పనికిఁ దనపైఁ గోపించువాఁ డున్నట్లుండు గదా? ఇంతకు నాత్మ నిత్యము నిర్వికారము కదా? నిర్వికారుడైన యీశ్వరుండు కాఁడుకాని దేహి సుఖదుఃఖ హేతువందువేని యన్యాత్మవలన సుఖదుఃఖములు గలిగెననుట వ్యర్థాభిమానము. ఏలయందువేని వికారాశ్రయత్వము నిజ స్వభావముగదా? స్వభావప్రయుక్తమగు దానిపై నెవ్వ డలుగు? అట్లైన నాత్మకంటె నన్యంబు హేతువు కాదందువేని యాత్మహేతుత్వముకుండు మృషయే. ద్వాదశాష్టమ జన్మస్థానములందుండు సూర్యాది గ్రహములు సుఖదుఃఖకారణము లందువేని జన్మరహితుఁ డైనయాత్మకు జన్మాష్టమాది స్థానస్థితులచే సుఖదుఃఖములు ప్రాప్తించుననుట యుక్తంబుగాదు. ఉత్పిత్తాశ్రయ దేహమునకు జన్మాది స్థానస్థితిచే నేని హేతువులందురో యీ గ్రహములే పాదార్థాది భేద దృష్టిచే నితరగ్రహములను బీడించునని దైవజ్ఞు లందురు. కావున గ్రహములకంటెను దేహముకంటెను నన్యుడైన పురుషుఁ డెవ్వరిపై నలుగవలయు? గ్రహములకే పరస్పరపీడ యుండుటచే సుఖదుఃఖములకు నిజకర్మమే కారణమందువేని నిర్వికారుండు స్వయంప్రకా

శుండు నగు నాత్మకు సుఖదుఃఖములములమున శుభాశుభకర్మములు  
 గలుగవు. అట్లులే యచేతనమై ప్రవృత్తికి యోగ్యతలేని దేహము  
 నకును గలుగవు. జడమైన దేహమునకే యాత్మత్వ మందునేని  
 విరుద్ధస్వభావ స్వరూపములైన జడత్వాజడత్వముల కైకృత్యముచెప్పట  
 యుపపన్నముగాదు. దేహరూప జడము, జీవుడు పురుషుడు సువ  
 ర్ణుడు ప్రకాశస్వరూపుడు కావున నతని నేవియు నంటవు. కావున  
 గర్భము హేతువుకాజాలదు. కాన నెవరినై గోపింపవలయు ?  
 సుఖదుఃఖములకు వశీకృత సర్వప్రపంచమైన కాలము కారణమందు  
 వేని దానివలన నాత్మన కేమగు? స్వరూపముచే సుఖదుఃఖాన్వయ  
 రహితుడైన యాత్మ కాలవశ్యుడగుటచే సుఖదుఃఖముల భజించు  
 నందువేని యగ్నికి దాపబాధయు హిమమునకు శీతబాధయు  
 గలుగునా ? కావున గాలము సేవకును కాదు. కావున మీఁద  
 జెప్పిన జననాదు లాఱిటికంటె నన్యంబగు దానికి సుఖదుఃఖంబులు  
 గలుగవు. అహంకారంబు సంసారరూపంబు. ఎట్లన : అహంభిమా  
 నంబున ననాత్మయం దాత్మాభిమానంబు గలుగు. దానివలన సుఖ  
 దుఃఖాది ద్వంద్వము లగు. అహంమహాద్యభిమానంబున ద్వేషాదు  
 లగు. వానివలన గర్తంబు లగు. వాన జన్తంబు లగు. వాన సుఖదుః  
 ఖంబు లగు. పరంబునకంటె బరంబున యాత్మకు నెప్పుడేని నెవ్వ  
 నిచేనేని నెట్లులేని ద్వంద్వబాధ లేదు. కావున భూతంబులచే నుప  
 ద్రవంబు గలిగినను బంజీశుడు భయపడడు. పూర్వములైన పండి  
 తులచే బరిగృహీతంబై సుఖదుఃఖనిదాన పరిష్కారయుక్తంబయిన  
 పరమాత్మనిష్ఠయందు మనస్సునిలిపి ముకుంద చరణారవింద సేవ  
 చేతనే దురంత పారంబయిన సంసారంబు దరించెద. అట్టి సప్తధనుఁ  
 డయిన యా బ్రాహ్మణుడు ని గ్వేదపడి వికాశశ్రేణుఁడై నన్నస్మించి  
 భూసంచారము గావించుచు గుప్తము నిరాకరించినను స్వధర్మము  
 నుండి చలింపక యీగాధ వచించెను. కావున,

ధ. ధరణిని నాత్మ విభ్రమము చక్కగ నేదియు సౌఖ్య దుఃఖముల్  
 పురుషునకున్ ఘటింపగను బూనగలేవు ద్రుహంబు; మెడిచిదా

బరహిత మధ్యమాఖ్యల విభాగముసంస్కృతి దాననే యగున్  
బురుషవరేణ్య ! యింత తలపోయుచు నిశ్చితబుద్ధి కమ్మొగిన్.

క. మనమును విషయాంతరములఁ

జనకుండఁగ నిగ్రహించి సతతముగాపైఁ

బనిగొని నిలుపుము దృఢముగ

జననతగుణ ! యోగశాస్త్ర సంగ్రహ మిదియౌ.

ఈ భిక్షుగీతంబులును శ్రద్ధతో ధరించి విని పఠించు నతిఁడు  
బ్రహ్మనిష్ఠుండు ద్వంద్వరహితుండు నగు.

—♦ శ్రీకృష్ణుఁ డుద్ధవునకు సాంఖ్యయోగముఁ జెప్పట. ♦—

ఉద్ధవా ! యిఁక నీకు బూర్వమున వినిశ్చితంబైన సాంఖ్య  
యోగంబుఁ జెప్పెద వినుము. దాని నెఱుంగువాఁడు నేను వాఁడు  
నను భేదబుద్ధి కల్పకంబు దేహాత్మ భ్రమంబు. స్వతంత్రాత్మ భ్రమంబు  
వెంటనే విడువఁగలఁడు.

తొలుతఁ బ్రలయావస్థయందు నామరూప విభాగరహితంబైన  
పరమాత్మ స్వరూపంబు జ్ఞానం బొకండే యుండు. జగదాదియందు  
ననుపమానమైన కృతయుగంబున వివేక నిపుఁడులు బ్రహ్మాపాశనమే  
కావించుచుండిరి. గుణవైషమ్య రహితంబును జాత్యాది వికల్ప  
రహితంబును వాక్తాననంబుల కపరిచ్ఛేద్యంబైన స్వరూప స్వభావము  
గలదియు నిర్వికారము వాక్తాననంబుల కగోచరంబును నగు బ్రహ్మంబు  
తన్మాత్రా ఫలరూపములచే ద్విప్రకారంబయ్యె. అం దొక్కటియైన  
మాయయే ప్రకృతి. ఆ ప్రకృతి కార్యకారణాత్మికయై యుభయాత్మిక  
యయ్యె. రెండవది యగు ఫలరూపార్థంబు జీవస్వరూపంబు జ్ఞానం  
బయ్యె. దానినే ప్రత్యక్కని పురుషుఁడని యందురు. విచిత్రకార్య  
కరత్వ యోగంబునఁ బ్రకృతియందు మాయాశబ్దంబు వర్తించు. అను  
కూల జ్ఞానాత్మ కానందస్వరూపము నను నానందమే పురుషార్థమగు  
టను, ఫల శబ్దముచే జీవుఁడు పేర్కొనఁబడియె. ప్రకృతి యుభ  
యాత్మికయని చెప్పితిని గదా. తద్విధంబు వినుము. ప్రకృతి గుణంబు

లైన తమోరజస్వత్త్వంబులు సామ్యానస్థయందుండఁ గాలూపి  
యగు నాచే సంక్షోభింపఁబడి\*యవి విషయంబులై వ్యక్తగబులయ్యె.  
సంక్షోభింపఁ జేయ గారణ మేమందువేని జీవుల సనుగ్రహించు  
టయే యని యెఱుంగుము. జీవులకు మదారాధనోప యుక్తకరణ  
కళేబరము లనుగ్రహించుటయే నా సంకల్పము. ఆ గుణంబులవలన  
సూత్రంబయ్యె. ఇదియో మహాత్మత్త్వము. అనేక మణులను నొక  
దారం బెట్లు ధరించియుండు నట్లు బహుకార్యధారకత్వముచే మహత్త  
త్వము సూత్రంబనంబును. దానివలన సహంకారంబు జనించె. అది  
యే దేహాత్మ భ్రమాదిహేతువు. ఆ యహంకారంబు వైకారికమని  
లైజనమని తామసమని ముచ్చెఱుంగు. ఆ యహంకారమే శబ్దాదు  
లైన తన్మాత్రలకు నింద్రియములకు మనస్సునకుఁ గారణభూతంబై  
చిదచిన్మయంబయ్యె. తిలఁపైలన్యాయమున సచిత్తత్త్వంబులందు నిద్గ  
ర్భత్వము ప్రదర్శించుటకై యహంకారంబు చిదచిన్మయం బనం  
బడియె. తన్మాత్రలు కారణముగఁ దామనాహంకారమువలన నా  
నాకాశాది పంచమహాభూతంబు లుదయించె. లైజనంబను రాజసా  
హంకారంబున నింద్రియములును, వైకారికంబను సాత్త్వికాహంకా  
రంబున మనస్సు నేకాదశేంద్రియాధిష్ఠానదేవతలును జనించిరి.  
అంతరాత్మయై ప్రవేశించియుండు నాచే బ్రేరితింబులై మహాదాదులు  
కూడుకొని కార్యోత్పాదన యోగ్యంబులై యుండంబు సృజించె.  
అదియే నా యుత్తమస్థానంబు. జలమం దుద్భవించిన యూయండం  
బున నేను లీలావిగ్రహంబున నారాయణుండనై తోఁచితి. నా నాభి  
నుండి జగదాఖ్యంబైన పద్మంబు పొడమె. ఆ పద్మంబునఁ జతుర్భుజం  
బొడవె. ఆ స్వయంభువు రజోగుణయుక్తంజై తపంబు బలంబున  
మదనుగ్రహంబున లోకంబుల లోకపాలుర సృజించె. భూలోకము,  
భువర్లోకము, స్వర్లోకములని లోకములు మూడు. అందు దేవతలకు  
స్వర్లోకంబు స్థానంబయ్యె. భువర్లోకం బనఁబడు నంతర్లిప్తము భూతం

\*సంక్షోభింపఁబడి=కదలని నీటియందుఁ జలనము పుట్టించునట్లు చలనము  
కలుగఁజేయఁబడి.

బులకు స్థానంబుయ్యె. మర్యాదలకు భూలోకమయ్యె. సింధులకు భృగ్వాది మహర్షులకు లోకత్రయమునకుఁ బరంబులై న మహర్లోకజన లోకాదులు స్థానంబులు. అనురులకు నాగములకు నతలాది లోకంబులు. పదునాల్గు లోకంబులు లోకత్రయంబున నంతర్గతంబులు. త్రిగుణాత్మలైన తేత్రజ్ఞుల సాత్త్విక రాజస తామస కర్మములకు ఫల భూతంబులై ప్రాప్తించు లోకంబు లామూఁడే. బ్రహ్మాండంతర్గతంబులైనవి యామూఁడు లోకంబులే. నిర్మలులైన యోగులకుఁ దపస్వ్యులకు సన్న్యాసులకు మహర్జన తపస్సత్యలోకంబులు ప్రాప్తించు. భక్తి యోగులకు మత్పదంబు పరమపదంబు ఫలంబగు. లోపలఁ బ్రవేశించి శాసించుటచే భర్తయు నెలుపలఁ గాలస్వరూపుఁడును నగు నాచే జగంబు కర్మయుక్తంబై గుణపరిణామాత్మకమైన ప్రకృతిమండల మంగుఁ బుట్టుచు గిట్టుచు మునుఁగుచుఁ దేలుచు నున్నది. కొంచె మని గొప్పయని కృతమని స్థూలమని దేవేవిగలవో యవి యన్నియుఁ బ్రకృతి పురుషసంగయోగముచేఁ గలుగును. దేని కేది తుదయు మొదలు నగునో దాని కదే మధ్యము. వికారంబు వ్యవహారార్థంబు. ఎట్లందువేని తేజోయుక్తంబులైన కడియములు కిరీటములును. భూమి సంబంధములైన కుండలు చట్లు నాదియందు నంత్యమందు బంగారు మన్ను నెట్లగు నట్లే కడియములు కుండలని పేరుపొందిన మధ్య దశయందును బంగారుమట్టియే కాని తద్భిన్నంబు కానేరదు. లోక వ్యవహారము జరుగుటకై కడియములని కుండలని చెప్పుదుము. కుండతో నీళ్లు తెమ్మందుము గాని మట్టితో నీళ్లు తెమ్మనము కదా. ఏ పదార్థ ముపాదాన కారణంబున \* స్వావస్థం భజించు నయ్యది తత్పూర్వ పరావస్థలయందుఁ దదాత్మకమే. దేనియగు దాద్యంతంబుల నేపదార్థంబు కాననగునయ్యదియేనిత్యంబు. మనుష్యాది వివిధదేహ సంఘమున కుపాదాన కారణంబైన ప్రకృతి, ప్రకృతికంటఁ బరుండై దాని కాధారంబుగ నుండు జీవుండు, స్వరూప స్వభావములచే నిత్యుం

\* ఉపాదాన కారణము కుండలు చేయుటయం దుపాదాన కారణమునున్నది. నిమిత్తకారణము కుమ్మరి.



జైన యాతృ కభివ్యంజకంబైన కాలంబు, నను సీమాండును బ్రహ్మాండులగు నేన. నేను సంకల్పించునటకు నిత్యముగఁ బూర్వాపరముగ మహాదాది ప్రపంచమున సృష్టి స్థితి సంహారములు జరగుచునే యుండును. కాలశరీరుండనైన నాచే జనసర్గప్రళయాదిక్లష్టిగల బ్రహ్మాండము స్వాంతర్వర్తియగు నాచే నాశము చేయఁబడుచున్నది. అన్నమందు శరీరము లీయమగుచున్నది. అన్నంబు ధాన్యంబులందు లయించు, ధాన్యములు భూమియందు, భూమి గంధమందు లయించు. సీటియందు గంధము లీనమగు. జలము రసమందు, రసము జ్యోతియందు, జ్యోతి రూపమందు, రూపము వాయువునందు, వాయువు రూపమందు, స్పర్శము నంబరమున, నంబరము శబ్ద తన్మాత్రమగుదా, శబ్దము తామసాహంకారంబున లీనమగు. అహంకారంబు మహత్తత్త్వంబున లీనమగు. ఇంద్రియంబులు స్వకారణంబుల లయంబగు. ఇంద్రియాధిష్ఠాన దేవతలు మనస్సు, సాత్త్వికాహంకారింబున లయంబగు. మహత్తత్త్వంబు గుణంబుల లయించు. గుణంబు లవ్యక్తంబున నవ్యక్తం బవ్యయంబయిన కాలంబున, గాలంబు ప్రకృతి సంస్కృష్టంబయిన జీవునియందు, జీవుండు నజాడగు నాయందు లీనంబగు. సర్వాంతరాత్మభూతుండనగు నేను నాయందే యుండును. నాకు వికల్పాపాయములులేవు. ఈ విధముగ నాలోచించువారి మనస్సులో సూర్యోదయంబునఁ జీకటివలె నెట్లు నైకల్పిక భ్రమంబు నిలువఁ గలదు? సమష్టి వ్యష్టితత్త్వముల యథార్థమెఱిగిన నేను సృష్టిసంహార క్రమవిధంబున దేహోత్త, జీవేశ్వర, భేదాభేద సగళయమును బోగొట్టు సాంఖ్యయోగ విధంబు వివరించితి.

—శ్రీకృష్ణుఁ డుద్ధవునకు గుణవృత్తి భేదములు వివరించుట.—

సత్త్వాది గుణములు ప్రత్యేకముగను నొండొంటితోఁ గలియుటచేతను, బురుషుఁ డెట్టెట్టివాడగుఁ దద్విధంబుఁ జెప్పెద వినుము. శమము, దమము, తితిక్ష, తపము, సత్యము, దయ, స్మృతి,

తుష్టి, త్యాగము, స్పృహ, శ్రద్ధ, హి, దానము, విసయార్జవములు, నాత్మానుభవసుఖము నివి సత్త్వగుణములు.

కామ, మోహ, మదము, తృష్ణ, గర్వము, ధనాది వాంఛ, నైషమ్యము, విషయభోగము, సాహసకర్మాభినివేశము, యశస్సు నందుఁ బ్రీతి, యపహాసము, వీర్యము, బహోద్యోగము నను నివి రజోగుణములు.

క్రోధము, లోభ, మన్మతము, హింస, యాచన, వంచనము, శ్రమము, కలహము, శోకము, మోహము, విషాద, మాత్రి, నిద్ర, యాశ, భయము, జాడ్యము, నను నివి తమోగుణములు.

ఇక మిశ్రగుణములు చెప్పెద వినుము. నేను నాది యను నభిప్రాయమునకు మనోదేహేంద్రియప్రాణములు కారణమైన వ్యవహారము గావున నది మిశ్రగుణము. ధర్మార్థకామంబులందలి నిష్ఠ శ్రద్ధారతి ధనావహులు గావునమిశ్రగుణంబు. త్రైవిధికార్యనానుకూల వ్యాపారంబయిన ప్రవృత్తినిష్ఠగలవాడు సత్త్వయుక్తుడని, కామాదులుఁ గలవాడు రజోయుక్తుడని, క్రోధాదులుగలవాడు తమోయుక్తుడని గ్రహింపనగు. ఫలాపేక్షలేక స్వవర్ణాశ్రమోచిత కర్మములచే భక్తియు క్తస్త్రీయొండెఁ బురుషుఁ డొండె నన్ను సేవించెనేని యది సత్త్వప్రకృతి గుణమని యెఱుంగుము. ఆశాయుక్త్యై స్వకర్తములచే నైహ లౌకికకార్యముల నాచరించెనేని యది రజోగుణమని యెఱుంగుము. ఆశచే హింసాకార్యమొనర్చువాడు తమోగుణయుక్తుడని యెఱుంగుము. సత్త్వము రజస్సు తమస్సు నను నివి జీవుని బంధించునుగాని నన్ను బంధింపవు. ఏలన భూతపరిణామాత్మక దేహము తదనుబంధవిషయములలో నేదే నొకదానియందుఁ దగులుగలిగి జీవుఁడు చిత్తసంభవములయిన సత్త్వాదులచే గట్టువడు. ఇతరగుణంబుల జయించి సత్త్వం బతిశయించెనేని చిత్తంబు సూక్ష్మార్థముల గ్రహింపఁగలిగి నిర్మలమై తత్ప్రతిబంధక మలరహితంబయి, శాంతంబయి, రాగాదుల నకలుపితంబయి యొప్పు. అప్పుడు పురుషుండె తద్గుణంబులను సుఖంబుగఁ బొందుటయేగాక సాత్త్విక దైవతారాధ

నాత్మక ధర్మంబును దమపాసనాత్మిక జ్ఞానంబును గలవాఁడగు. తమ  
 సత్త్వంబుల గెలిచి రజస్సు భాసించెనేని విషయాసక్తియు శబ్దాది  
 విషయభేదముచే జలితత్వము లభించు. అప్పుడు పురుషుండు రాజస  
 దైవతారాధన కర్మముచే యశస్వీలఁ గూడినవాఁడగు. రజస్సత్త్వం  
 బుల జయించి తమ స్వతిశయించెనేని చిత్తంబు లయంబు మూఢంబు  
 జడంబు నగు. అప్పు డా పురుషుండు శోక మోహ నిద్రా హింసా  
 శలఁ శక్కునడు, చిత్తంబు ప్రసన్నంబయ్యెనేని యింద్రియంబులం  
 దభినివేశం బనుతాపంబులేక సుఖించు. మఱియు దేహంబు రోగా  
 దులవలన భయములేకుండు. భయకారణంబులయిన రోగాదులఁ  
 గలిగించు వస్తువులంను మనస్సున కభిలాష గలుగదు. ఇట్టి గుణం  
 బులు గల సత్త్వంబు మదుపల్భిస్తానంబని యెఱుంగుము. ఎప్పు డిది  
 సాధు విది యసాధు వను విచారములేక కార్యములొనర్చి తత్ఫలం  
 బులయిన హర్షశోకాది హింసకారణంబులకు లోనై చిత్తివిక్షేపము  
 నకు జ్ఞానేంద్రియముల మనోవిషయాభినివేశరూప జ్వరంబునకుఁ  
 బాణిపానాది పీడలకు మనశ్చంచలత్వంబునకుఁ బాలుపమనఃకృష  
 రజోగుణం బతిశయించి యున్నట్లు లెఱుంగుము. ఎప్పుడు చిత్తంబు  
 తిరోభూతంబు జ్ఞానేంద్రియ విషయరూపాది గ్రహణంబున నన  
 మర్థంబులు లయించు నప్పుడు సంకల్ప వికల్పాత్మక మనంబు లీనగ  
 బులు యజ్ఞాన విషాదంబులు గలుగు నప్పుడు తమ స్ఫురదేకించె  
 నని యెఱుంగుము. సత్త్వం బతిశయించెనేని యాధిపతిక కార్యం  
 బులఁ గావించు. తమస్వతిశయించెనేని రాక్షసకృత్యంబులు గావించు.  
 సత్త్వంబున జాగరణంబును, రజంబున స్వప్నంబును దమంబును  
 సుషుప్తియునగు. తురీయగానన యాత్మతత్త్వంబు. సత్త్వంబు క్రమ  
 క్రమంబుగ నభివృద్ధియగుకొలది తారతమ్యగతులచే స్వస్థోకగణా  
 ధిగ బ్రహ్మలోకపర్యంతంబు వేగనిష్ఠులు పొందుదురు. రాజసులు  
 మద్యమలోకమున నుందురు. తామసులు తిథ్థుణ తారతమ్యంబును  
 బట్టి యుథ్థోలోకంబుల కరుగుదురు. సత్త్వ మతిశయించియుండ మర  
 ణించినవారు స్వర్గలోకంబును, రజం బతిశయించియుండ మరణించిన

వారు నరలోకంబును, దమం బతిశయించియుండ నీల్లినవా రథో  
 లోకంబును బొందుదురు.\* నిర్గుణులు నన్ను బొందుదురు. మ దా  
 రాధన రూపకకర్మంబు ఫలంబులఁగోరక చేయుకర్మంబు సాత్త్వికంబు.  
 ఫలము సంకల్పించి చేయు కర్మము రాజసంబు. హింసామాత్సర్యాది  
 కలితంబు తామసంబు. ఉన్నదున్నట్టు తోఁపఁజేయు జ్ఞానము సాత్త్వి  
 కము. ఆరోపితాకార విషయంబు రాజసంబు. ప్రాకృతజ్ఞానంబు  
 తామసంబు. మన్నిష్ఠాత్మక - జ్ఞానంబు నిర్గుణంబు. వసము సాత్త్విక  
 వాసము. గ్రామంబు రాజవాసంబు. ద్యూతపానాది సదనావా  
 సంబు తామసంబు. నే నుండు ప్రదేశంబు నిర్గుణంబు. కామార్థ  
 సంగి కానిక ర్తసాత్త్వికుఁడు. రాగాంధుఁడగుక ర్త రాజసుఁడు. స్మృతి  
 విభ్రష్టుఁడు తామసుఁడు. మ దుపాశ్రయండు నిర్గుణండు. అధ్యా  
 త్మశాస్త్రవిషయశ్రద్ధ సాత్త్వికము. క ర్తశ్రద్ధ రాజసము. అధర్మమం  
 దలి శ్రద్ధతామసము. మ త్సేవాశ్రద్ధ నిర్గుణము. హితము, పూత,  
 మనాయాసలబ్ధమగు నాహారము సాత్త్వికము. ఆయాసలబ్ధ, మింద్రి  
 య సుఖావహమగు నాహారము రాజసము. అశుచియు శాస్త్రనిషి  
 ధ్ధము దేహేంద్రియ పీడాకరమగునది తామసము. ఆత్మానుభవ  
 సంతోషరూపంబగు సుఖము సాత్త్వికము. శబ్దైదులవలనను, సుఖ  
 స్పర్శమువలనను, గలుగు సుఖము రాజసము. మోహ కవస్తువుల  
 ననుభవించుటచే గలుగు చిత్తపారవశ్యరూపంబును, బుత్రకళత్రాది  
 ప్రభవంబును నగు సుఖము తామసము. ఘడియ ధ్యానాది ప్రభవ  
 సుఖము నిర్గుణము. ద్రవ్యము దేశకాలములు ఫలము కర్మము కార  
 ణము శ్రద్ధ యవస్థ యాకృతి నిష్ఠ యివి యన్నియుఁ ద్రిగుణకార్య  
 భూతములు. ఎట్లన, బ్రౌతకాలము మధ్యందినము సాయంతనము  
 సాత్త్వికము. రాత్రులందుఁ బ్రహరంబుదాఁక రాజసము. అర్ధరా  
 త్రము మొదలు తామసము. ఊర్ధ్వలోక సాధనములు బోధించు  
 శాస్త్రము సాత్త్వికము. దేహసుఖముల గుఱించి బోధించునది రాజ

\*నిర్గుణుఁడు=నిర్గుణత్వమును గలిగించు నిరతిశయ సత్త్వోల్లాస దశయందు  
 మరణించినవారు.

సము, అభిచారాదుల బోధించునది తామసము. భగవత్ప్రాప్తి సాధనమును బోధించునది నిర్గుణము. వైదికవేషము సాన్నిధ్యము, అర్ఘకామార్జనానుకూలము రాజసము. పాశుపతాద్యాగమోక్తము తామసము. భగవత్ప్రాప్తి క్షము నిర్గుణము. ఈపదార్థములన్నియు గుణమయములు. అచిత్సంస్కృత పురుషవిషయములు, కానవచ్చు నైహికాదులు, వినఁబడు పారలౌకికములు, బుద్ధిచే ధ్యానింపఁబడునవి యగు సుఖములు గుణమయములు. ఈ ద్రవ్యాదులన్నియుఁ బ్రాచీన పుణ్యపాపాత్మక కర్మములచేఁ బ్రేరింపఁబడి రుచించునవి, మఱియు వానిని వర్జిల్లఁజేయునవి. ఏ జీవుండు చిత్తసంభవంబులైన యీ సత్త్వాది గుణములను భక్తియోగముచే మన్నిష్ఠుండై జయించు నతఁడు నా సాధర్మ్యమును బొందును. కావున శాస్త్రయోగజన్య జ్ఞానోదయ హేతువగు నీ మానుష్యదేహంబును బొంది శబ్దాది విషయ సంగంబును వదలి బుద్ధిమంతులు నన్ను భజింతురు. నిస్సంగుండు సప్రమత్తుండు జితేంద్రియుండు నగు ముని నన్ను భజించి సత్త్వసంసేవచే రజస్తమస్సుల జయించి నిరపేక్షుండు శాంతబుద్ధియు నగువాఁడు సత్త్వమును జయించు. ఇట్లు గుణవిముక్తుండు జీవుండు దేహమును వదలి నన్ను బొందును. గుణదేహము క్తుండయిన జీవుండు బ్రహ్మంబున నాచే వ్యాప్తుండై సంసారనిమిత్త కర్మములఁగాని మోక్ష సాధకమైన జ్ఞానయోగముఁగాని యాచరింపఁడు.

—♦ శ్రీకృష్ణుండు దుష్టవ్రతకుఁ బునఃసంస్కారము చేయుట. ♦—

మద్దర్శన సాధనభూతంబైన మనుష్యదేహంబు బొంది మహారాధనాత్మకంబైన నివృత్తిచూర్ణమందే యుండువాఁడనందమయుండును, జీవాత్మయం దుండువాఁడును, బరమాత్మయందును నన్నుఁ బ్రాపించును. ఇట్టివాఁడు ప్రకృతికార్యంబులగు శబ్దాదులనుభవించుచున్నను గుణత్రయూత్మక మాయావాక్యములైన దేవాది శరీరంబులందు నేను న్నాది యను నభిమానములేనిపాఁడై స్వాత్మపరమాత్మ యాధాత్మ్యానుసంధానాత్మకమైన జ్ఞానయోగనిష్ఠచే దృశ్యమానంబు

తై స దేహానుబంధంబులఁ దనవిగా భావించుచున్నను దద్వస్తుగుణములచే బద్ధుఁడుగాఁడు. శిశ్నోదరపరాయణులైన యసజ్జనులతోఁ గలయరాదు. అట్టిదానితోఁ నూడియుండువాఁడు గ్రుడ్డివానివెంటఁ బోవు గ్రుడ్డివానివలె సంధతిమసంబను సరకంబునఁ బడును. పుహారంబును విపులకీర్తి చక్రవర్తి యూర్వశీవశవర్తియైయుండి యది తన్ను విడిచిబోవ విరహంబున వాపోవుచుఁ దద్వశీకృత చైతన్యగ్రైయత్యంత మోహంబున జడుండై దినమొలతో విరిసిన తలతోఁ బిచ్చివానివలె దానివెంట నోజాయా! యోసీ కఠినాత్మరాలా! నిలు నిలుమని యఱచుచుఁ బరువెత్తి విప్వలుండై యతృప్తకాముఁడగు నాసార్వభౌముఁడు గేలుపగడ్లు వచ్చుటపోవుటకూడ నెఱుంగకయుండి యూపలవిషయంబులవలనఁగలుగు ననర్థకంబులలోఁచించి జాతినైరాగ్యుండై యిట్లు కొన్నిగాథలు పలికె. వినుతు వినుము.

అయ్యయ్యా! కామకశ్యలచేతనుండనైన నొ మోహవిస్తూరి మేమనుకొందును! ఉర్వశీగృహీతకంఠుండనై దివారాత్రిముల హావమున నాయువు శ్రీణించుట స్మరింపనైతిని. అయ్యా! యా వెల యూలిచే నపకృత వివేకుండనై యిప్పుడు నిర్ముక్తుండనైన నేను సూర్యోదయూస్తమానంబులఁగాని యేండ్లు పూండ్లు గడచుట గాని యెఱుంగనైతి. కట్టా! నాయాత్మ సమ్మాహ మేమనుకొందును, సరచేవశిఖామణినైన చక్రవర్తినయ్య నొక్క యాఁడుది క్రోధసృగంబువలె నాడింప నాచుచుంటిని. భోగ్య, భోగోపకరణ, భోగస్థానాది సహాకరిండును సార్వభౌముఁడనగు నన్ను గడ్డిపరకవలెఁ గ్రోచినైచి పోవు నాఁడుదానివెంట దినమొలతో వేదురైతిన్నట్లు లేడ్చునుఁ బోయితిని. ఛీ ఛీ యోటిబ్రాహ్మణ. అఁడుగాడిద గాళ్ళోదన్నిన దాని వెంటఁబోవు మగగాడిదవలె నన్ను నిరకరించిపోవు స్త్రీ వెంటఁ బోయిన నొ యిత్యంతము మానోత్త్యము తేజము గాల్పనా? స్త్రీచే సపహృదింబైన మనస్సుగల వాని విద్యోగేల తపమేల త్యాగమేల శ్రుతిమేల నేమి కారణవాసియు సూసము చహించియునేల? స్వార్థసాధనమగుండ సూక్ష్మ డఁ బగిలితమనియును నామి డ్రుభివ్వము.

ఘాఘా! గోఖరంబులవలె స్త్రీచే జతుడనైతి. ఏండ్ల కొలదిగ నుర్వశి యధరాసవంబుఁ గ్రోలినను నాహుఁగులచే నహ్నివలె నా కామము తృప్తిగొనినది కాదు. లంఘించే నపహరింపబడిన మనస్సును దాని సంగమునుండి వదలించుటకు నాత్మారామేశ్వరుఁడు భగవంతుఁడు నగు నభోక్షుఁడు తప్ప దక్కువారు సమర్థులుకారు. ఆ వేలుపుసాని మంచి మాటలచే నెంత బోధించినను నజితాత్ముడ నగుట మనోగతంబైన మహామోహంబు వదలినది కాదు. దాని ననరాదు. త్రాటినిజూచి పామని భ్రమించుట మనుష్యుని భ్రాంతిచే గదా. అట్టివాని కాత్రా డేయపరాధము గావించెను. కాలంద్రోచిన బోదా? అట్టులే దేహాత్మల యాథాత్మ్యంబెఱుంగని యజితేంద్రి యుడ నగు నేనే నింద్యుడ. దుర్గంధాదులచే బూరితంబైన యశుచి యగు నీ మలీమన దేహం బెక్కడ? సుగంధాది గుణము లెక్కడ? స్వరూపజ్ఞానంబు లేమిచే జెడితిని. చెడితిని జెడితిని.

ఈ దేహంబెవరిది? కనిపెంచుటచే దల్లిదగ్గరలదా? భోగ్యం బగుట భార్యదా? తదధీనంబగుట స్వామిదా? కడపటఁ గాల్చునది కావున నగ్నిదా? భక్ష్యంబగుటఁ గుక్కలది గ్రద్దలదా? సూఖదుఃఖ భోగాయతనం బగుటఁ నాత్మదా? ఉ కార్యత్వమున నుహ్మనులదా? ఇట్లులోచించిన నిది యెవరిగో పరులసాత్త్వముచే నీనియం దానక్తి గలిగి నుఃఖంప నేల? స్వరూపజ్ఞానంబు లేనివాఁడు తుచ్ఛనిష్ఠుడై యమేధ్యంబయిన కళేబరంబుఁ గని యోహో యోమి ముక్కుచక్కస! యేమి కనుబామలనఁయలు!! ఔరాదరసఁసనదసము వదనము!!! ఆహా దీని కన్నులు చెన్నులు. ఓహో నిక్కు-తుక్కు మేని వన్నెలు బలే బలే యేమి నడలు! ఏమి జడలు!! ఏమి తోడలు!!! అని మరులు గొనుచున్నాఁడు గాని యవి చీమిడికిఁ బుసికి నెమ్ములకుఁ జీము నెత్తురులకు గ్రొవ్వలోనగు వానికి నిలయంబు లగుట యా యంధుఁడు పరికింపఁడు. తోలు, మాంసము, నెత్తురు, క్రొవ్వ, మేదస్సు, మజ్జ, యెముకలు కలిగి మూత్రపురీష పూరితంబైన దేహంబునంధు రమించునట్టి పురుషునకుఁ బురుగునకు ఖేదమేమి?

ఇట్టులగుట నాత్మహితంబుగోరువాఁడు స్త్రీలతోఁగాని స్త్రీవశ్యులతో గాని కలసి యుండరాదు. విషయేంద్రియ సంయోగంబు వలననే మనస్సు తోభచెందుఁ గాని నితరవిధమువఁ గాదు. కనని వినని పదార్థములచే మనఃతోభంబు కలుగదు. అట్టి సంయోగంబు లేని యింద్రియంబులు నిశ్చలంబులై రాగాదులఁ గలుపితంబులు గాక యుండును. కావున స్త్రీలతోడను దత్సంబంధులతోడను నింద్రియంబులతోడను, సంగంబు కర్తవ్యంబు గాదు. పండితులకైనను నింద్రియములు నచ్చురానివై యుండ నాయత్తివారి మాటనేమి చెప్పవలయు? ఆని యిట్లా నరదేవ దేవుఁడు గీతంబులు పలికి యుర్వశీలోకంబు విడిచి యాత్మయందుండు నన్ను నుపాసించి సాత్వాత్కారంబుఁ గావించుకొని జ్ఞానంబున దేహాత్మాభిమానరూప మోహంబునుబాసి ముక్తుఁడయ్యె. కావున బుద్ధిమంతుఁడు దుష్ట సాంగత్యము నదలి సజ్జన స్నేహంబుఁ గావింప వలయు. సాధువు లిట్టివారి మనోవ్యాసంగంబును దాని యడలి గోషంబుల నిరూపించు మాటలచే ఛేదించురు.

### —♦ సాధువుల లక్షణము ♦—

సాధువు లెట్టివారందువేని వినుము. నాకంటె నితరములయిన విషయములం దభిలాష లేనివారు, నాయందేచిత్తంబు నిలిపినవారు రాగాదులఁ గలుపితంబు గాని మనస్సుగలవారు, చిదచిదాత్మకమైన సమస్త ప్రపంచము బ్రహ్మాత్మకంబని చూచువారు, దేహమందును దదనుబంధములందును నహంకార మమకారములు లేనివారు, నిర్ద్వంద్వులు, నిష్పరిగ్రహులు నగువారు సాధువులు. మహాభాగా! యిష్టుహాభాగులు నా కథలు సర్వదా చెప్పుకొనుచుందురు. అవి నరులను బాపములనుండి పవిత్రులఁజేయును. నాకథలను వినువారు, కీర్తించువారు, నామోదించువారు, నాదరించువారు, మదారాధనా నక్తులు, శ్రేణావంతులు, నాయందు భక్తి గలవారగుదురు. అనంత గుణుండును, బ్రహ్మంబును, నిరతిశయూనండ జ్ఞానరూపుఁడు నగు



నాయంను భక్తి లభించెగా సాధువుల కావలఁ గోరఁదగిన దేది? భగవంతుఁడగు నగ్నిని నాశ్రయించిన వారికి శీతాంధకార భయంబు వలె సాధువుల సేవించు వారికి నజ్ఞాన సంసారభయంబులు నశించు. నీట మునింగిన వారికి దృఢమైన నావవలె సంసారసాగరంబున మునిగి తేలుచుండు వారికి బ్రహ్మవిదులు శాంతులు నగు సాధువులే దిక్కు. ప్రాణుల కన్నంబై ప్రాణంబు. ఆర్తులకు నేనే శరణము. మరణించిన వారికి ధర్మమే రక్షకము. ఇహలోక వాసులకు ధనమే దిక్కు. సంసారభీరువులకు సాధువులే ప్రాపు. ఉదయించు సూర్యుండు బాహ్య చక్షువులకు దృష్టి పాటవముఁ గలిగించును. సాధువుల చిదచీనస్వరూపాధాత్మ్య జ్ఞానాత్మకమగు నేత్రము లొనఁగుదురు. కావున సాధువులే దేవతలు. బంధువులు వారే. వారే నా కాత్మ. వారే నేను. పునఃపునఃను నుర్వశీలోక నిస్సృప్తహుండు ముక్త సింగుండు చూత్కారముండు భూసంచారముఁ గావించెగదా.

—♦ శ్రీకృష్ణుఁ డుద్ధవునకు భక్తియోగము నివరించుట ♦—

అనిన నుద్ధవుం డిట్లనియె. పురుషువుంగవా! సాక్షాత్తులు నిన్ను నేవిధముగ నర్చింతులో యట్టి నీ యారాధనంబైన క్రియ యోగంబు నాకు బోధింపుము. భగవంతుఁడైన నారదుండు వ్యాసుఁడు మధ్యదువైన బృహస్పతియు లోనగు మునులు నరులకు మోక్షకరగింబైన పరమోపాయ మిదియేయని చెప్పుచున్నారు. ఈ విధానము సీనలసనే విని బ్రహ్మ సిన పుత్రులైన భృగు ముఖ్యులకును, శివుఁడు తన దేవియగు పార్వతికిని, నుపదేశించిరి. ఇది సర్వసర్థముల వారికి సర్వాశ్రమములవారికి స్త్రీలకు శూద్రులకును, సమమై నిశ్రేయసకరగులులగు దుత్తమమని తలంచెద. కమలాకా! విశ్వేశ్వర! భక్తుఁడును ననురక్తుఁడును నగు నాకొఱకుఁ గర్మబంధ విమోచనంబైన త్వదారాధన క్రమంబుఁ జెప్పుము. అనిన భగవంతుఁ డిట్లనియె.

మదారాధన కర్మకాండ మపార మనంతము గావున ననుపూర్వముగ సంతోషముగఁ జెప్పెదను. నా పూజామఖము తాంత్రికము

వైదికము మిశ్రమని మూఁడువిధములు. తాంత్రికము పంచరాత్ర తంత్రోక్తము. పాంచరాత్రము పరమ వైదికమైనను గోబలీవర్ద న్యాయమున వైదికమనునది వేదత్రయ సిద్ధ ధర్మమందు వర్తించు. గర్భాష్టమైకాదశ ద్వాదశ సంవత్సర కాలంబున నుపసీతుండై ద్విజుం డగు పురుషుండు శ్రద్ధచే భక్తిచే నన్నారాధించు క్రమంబుఁ జెప్పెద వినుము. చక్రపద్మ మండలంబులందో ప్రతిమలయందో కాదేని యగ్నియందో, సూర్యునియందో, నీటియందో, హృదయమునందో, బ్రాహ్మణునియందో, భక్తియుక్తుండై సంధకుసుమాది పూజాద్రవ్య ములచే ఫలకాంక్ష లేక నిర్వృణచనబుద్ధి స్వగురుండగు నన్ను నర్చింప వలయు. తొలుతఁ బలువోమి దేహశుద్ధికై వైదిక తాంత్రికు లిరు పురు మృద్ధహణాదుల మంత్రయుక్తముగ స్నానము గావింపవలయు. ఆవల సంశ్లోపాసనాదిగ మదీయ చోదితంబులైన వేద కర్మములు కావీంపవలయు. ఇట్లు కావించునెడఁ గర్మపావనమగు పూజను సంకల్పింపవలయు. శిలామయము, దారు స్వర్ణ రజత తామ్రాద్యవ్య తమయము, మృచ్ఛందరాదిమయము, చిత్రపటమయము, సైకత మయము, మనోమయము, మణిమయము నని ప్రతిమ లష్టవిధములు. ప్రాణప్రతిష్ఠ చేయఁబడిన నా ప్రతిమ చలమనియు నచలమనియు రెండు విధంబులు. అచల ప్రతిమాపూజయం దావాహనో ద్వాసన ములు గలుగవు. చలములం దారెండు వికల్పములు. స్థంశిలమం దారెండును గలవు. విలేప్య, లేఖ్య, సైకతములందుఁ దప్పఁ దక్కి నవానియందు స్నానము కర్తవ్యము. లేప్యాదులందు మార్జనంబు మాత్రమ ఫలకాంక్షచే నన్ను నారాధించువారు విధాయకశాస్త్ర ప్రసిద్ధంబులైన సర్వ ద్రవ్యములచే నన్నారాధింపవలయు. ఫలకాంక్ష లేని నాభక్తులు హృదయభావలబ్ధ ద్రవ్యములను మనస్సుచేత సమర్పింపవలయు. హృదయపూజయందు మానసోపచారముల చేతనే సన్నర్చింపవలయు. అర్చలయందు స్నానాలంకరణంబులు నాకుఁ బ్రియంబులు. స్థంశిలమందు యథాస్థానములందు నంగప్రధాన దేవతల విన్యాసమును గాది మావసాన వర్ణబోధ్య పంచవింశతి తత్త్వం బుల దత్తద్వంద్య చార్పణముల విన్యాసము నాకుఁ బ్రియతమము.

సూర్యార్చనమందు దుష్కానమున నారాధింపవలయు. జలమునందు జలగంధ పుష్పాక్షతలఁ దర్పణాదుల నర్చింపవలయు. వర్షాయం దాజ్యహోమము హవిస్సు ప్రియతమములు. భక్తుఁడు శ్రద్ధాభక్తుల నర్చించు నీరైనను శ్రేష్ఠము. ఇతఁ గంధఘోషపుష్పదీపాన్నాదు లర్పించినఁ జెప్పనేల? అభక్తుఁ డెంతవిశేషించి యేది యిచ్చినను నాకు సంతోషము కలుగదు.

శుచియు సంవాదిత పూజాపదార్థుండైనై దూర్పు కొనలుగ దర్శలు పఱచి యాననముఁ గల్పించుకొని తూర్పుముఖమై కాని యుత్తరముఖమై కాని విగ్రహమునకు నెదురుగఁ గూర్చుండవలయు. అంగన్యాసము కరన్యాసముఁ గావించి మాతృకా ప్రణవ మూల మంత్రములచేఁ గృతన్యాసంబైన నా ప్రతిమను బాణిచే స్పృశింప వలయు. ప్రోక్షణీయకలశంబును నెడమపార్శ్వంబున నుంచుకొన వలయు. ఆ కలశోదకముచేఁ బూజాస్థలమును ద్రవ్యములను దన దేహమును మూఁడు పాత్రములను బ్రోక్షించి శులసీ దూర్వా కుర విష్ణుకాంత కన్గోరాదుల నర్చింపవలయు. శుద్ధోదకము నకు, సర్వార్థోదకమునకు, స్నానీయోదకమునకు మూఁడు పాత్ర ములుగడుట ముఖ్యము. ఆరాధకుఁడు పాద్యాదులకై యుగచిస మూఁడు పాత్రములను హృదయమంత్రంబున శిఖామంత్రంబున, విష్ణుగాయత్రిచేతను మంత్రంపవలయు. శోషణ దాహన స్థావనగుల శోధిత శరీరుండై హృదయపద్మంబున నుండునదియు మదాత్మకమైన దియు దేహేంద్రియాది విలక్షణమైనదియు సజాస్వరూపమైనదియుఁ ప్రణవాంత మకారమందుఁ బ్రతిపాదించఁబడి యోగులచే ననుభవితంబయిన జీవస్వరూపాత్మకగ్ధైన జ్ఞానస్వరూపమును ధ్యానింపవలయు. స్వస్వరూప భూతంబయిన యా జీవకళ యిగటియందు దీపప్రభ వలె ధర్మభూత జ్ఞానమున \* వ్యాపించినట్లు ధ్యానించి తన్మయుఁడై

\* ధర్మభూతజ్ఞానము = జీవునకు గెండువిధములైన జ్ఞానములు గలవు. తన్ముఁ దాఁ జెలిసికొనునది యొకటి. ఇతర పదార్థములఁ జెలిసికొనునది యొకటి. గెండుకల ధర్మభూతజ్ఞానము.

యిట్లు సంస్కృత శరీరహృదయ పద్మమునఁ దొలుత మానసోప  
చారంబుల నన్నర్పించి యావల నర్చవిగ్రహంబునకు నావాహనాది  
కంబులు గావించి హృదయాద్యంగ దేవతయగు నన్నుఁ బూజింప  
వలయు. అర్ఘ్యపాద్యచమనాద్యుపచారంబులఁ గల్పింపవలయు. అష్టదశ  
పద్మంబును, గర్ణికాకేసరోజ్జ్వలంబుగ వేదతంత్రంబుల రెంటు స్వర్గాప  
వర్గ సిద్ధికై నాకుఁ గల్పింపవలయు. సుదర్శన పాంచజన్య గదాపద్మ  
ధనుర్హలంబులను ముసల కొస్తుభ వనమాలా శ్రీవత్సంబులను,  
బూజింపవలయు. నంద సునంద గరుడ చండ ప్రచండ బల మహాబల  
కుముద కుముదేశ్వర దుగ్ధావినాయక వ్యాస విష్వక్సేన గురుసురు  
లను, వారివారి స్థానంబుల దేవుని కభిముఖులఁ గావించి ప్రోక్షణా  
దులఁ బూజింపవలయు. విభవంబు గలదేని ప్రతిదినము చందనోశీర  
కర్పూర కుంకు మాగురు వాసిత సలిలంబుల మంత్రయుక్తంబుగ  
స్నాతుఁ గావింపవలయు. సువర్ణం ఘర్మం పరివేదనేనేత్యాది స్వర్ణఘ  
ర్మానువాకంబులచేతను, “జితంతే పుండరీకాక్ష సమస్తే విశ్వభావన  
నమస్తేస్తు హృషీకేశ మహాపురుషపూర్వజ” యను మహాపురుషవిద్య  
చేతను, బురుషసూక్తంబుచేతను సామసీరాజనాదులను స్నానంబుఁ  
జేయింపఁదగును. నా భిక్షుండు వస్త్రోపవీతాభరణ తులసిపత్ర పుష్ప  
హార గాఢలేపనంబుల నన్ను సప్రేమంబుగ యథోచితంబుగ నలంక  
రింపవలయు. పాద్యచమనీయ గంధపుష్పాక్షతలు ధూపదీపోపహా  
రంబుల సర్చకుండు నాకు శ్రద్ధతో నొసంగవలయు. ఉన్నయెడల  
గుడపాయసఘృత శేషుల్యాపూపమోదకంబులను, గోదుమపిండిచే  
జేయఁబడిన భక్ష్యంబులను సూపంబును నాకు పై వేద్యంబుగఁ  
గల్పింపవలయు. అభ్యంగోన్మర్శదర్శదంతభావన పంచామృత స్నానం  
బులు నన్నాదులు గీతసృత్యంబు లేకాదశ్యాదులందును విభవంబు  
గలదేని నిత్యమును గావింపవలయు.

ఇక నగ్నియందుఁ బూజించుప్రకారము చెప్పెద వినుము.  
తంత్రోక్త విధానంబున నిర్మింపఁబడిన కుండమందుఁ గాని స్థంజిల

మందుఁ గాని నగ్నినుంచి ప్రజ్వలించుచోసి పాణిచే నొక్కినొట్టికిఁ  
ద్రోయవలయు. దర్భలుపఱచి ప్రోక్షించి స్వగృహస్థైక్య వినిష్ఠాకా  
రము సర్వ మగ్నిముఖమున సంకల్పించి ప్రోక్షణపాత్రోదకముచే  
నాజ్యస్థాలీప్రభృతికరణంబులఁ బ్రోక్షించి యగ్నియందు సన్ను  
భావింపవలయు. తప్తకనక సమానుండును, శంఖచక్ర గదాపద్మ విలా  
సిత చతుర్భాహుండును, గింజల్కవర్ణ వస్త్రుండును, స్ఫురిత్కరీట కటికి  
సూత్ర వరాంగదుండును, శ్రీవత్సవక్షుండును, గాంధుభ విరాజితుం  
డును, వనమాలియనగు నన్ను ధ్యానించి యర్పించి నేతిలో ముంచిన  
సమిధలచే దేవతలనుద్దేశించి యగ్నిలో నునిచి యావల శ్రీమదస్త్రా  
క్షర స్వాహంతంబైన మూలమంత్రంబుతోఁ బురుషసూక్త పోడగ  
ఋగవదానంబుతో నాజ్యస్మృతహవిస్సు హోమంబుగావిచి యథా  
న్యాయంబుగ ధర్మానుల కాహుతులు వేల్చి స్పష్టకృతాహుతి సల్పి  
యావల వహ్నియం దావాహితుండైన భగవంతు నర్పించి నందాది  
పార్షదులకు నెనిమిది దిక్కుల బలివైచి నారాయణాత్మకగ్రంథైనమూల  
మంత్రంబున సన్ను ధ్యానింపవలయు. ఆవల విష్వక్సేనున కాహు  
తునం బర్పించి యుచ్చేషంబు సమర్పించి కర్పూరాది యుక్తంబైన  
తాంబూలాదికంబుల ముఖవాసంబుల నొసఁగి మరలఁ బుష్పాంజలిఁ  
బూజింపవలయు. నా చరిత్రంబులఁ జూడుచు, నాడుచు, మర్క  
ర్మంబు లభినయించుచు వినిపించుచు వినుచు ముహూర్తకాలంబు  
వ్యాపారరహితుండై యుండి శ్రౌతపురాణ ద్రవిణంధ్రభాషాత్మక  
నానావిధస్తుతుల స్తుతించి దేవా! భగవంతుఁడా! నన్ననుగ్రహింపు  
మని దండమువలెఁ బడి నమస్కరింపవలయు. తన రెండుచేతుల  
నా పాదంబుల రెంటిని గ్రహించి యీశ్వరా! మృత్యుతుల్య సంసార  
మునకు భయపడు నన్నాసముద్రమునుండి తరింపఁజేసి రక్షింపుము.  
అని ప్రార్థించి మహాపభుక్తంబైన తులస్యముల సాదరంబుగ శిరంబున  
ధరించి యుద్వాస్యంబును మజ్జ్యేతిని మరల సంతరాత్మయందు  
సౌదామ్యము చేయవలయు. ప్రతిమాదులందు దేనిపై నెవనికి శ్రద్ధ  
కలఁగినో దానియందు సర్వభూతముల కాత్మయై భారకుడుగ సర్వ

నీరీరకుడుగ నన్ను సర్పింపవలయును. ఇట్టి క్రియాయోగమార్గంబున వైదికులైనను దాంత్రికులయినను సర్పించిరేని యుభయలోకములయందుఁ గోరినదానిని నావలనఁ బొందఁగలరు. మనీయ ప్రతిమను సాపించి మందిరంబు దృఢంబుగఁ గట్టింపవలయు. పూజాయాత్రోత్సవంబుల కనుకూలపడునట్లు రమ్యంబులగు పుష్పోద్యానములఁ బ్రతిష్ఠింపవలయు, మహాపర్వంబులఁగాని ప్రతిదినముగాని పూజావిధానము తిప్పక జరుగుటకు జేత్రంబు లర్పించియుఁ బురగ్రామంబు లొసంగియు మత్స్యమానైశ్వర్యంబును బొందుదురు. విగ్రహ ప్రతిష్ఠచే సార్వభౌమమును మందిరనిర్మాణంబున ముల్లోకములను బూజచే బ్రహ్మలోకంబును నీ మూడింట నా సామ్యమును నరుఁడొందును. అపేక్షా రహితుఁడై యీ విధముగ భక్తియోగముచే నాచరించువాఁడు భక్తియోగి యగును. ఆ భక్తియోగ బలంబున నన్నుఁ బ్రాపించును. స్వదత్తంబుఁగాని పరదత్తంబుఁగాని దేవాదాయ బ్రాప్త్యాణాదాయంబులఁగాని హరించువాఁడయితాయోగ సంపత్తిరంబుల మలభక్షకుఁడై జనించు. ఇట్లుచేయు కర్తయుఁ దత్పరాకారియు సనుమోదితుండును బ్రేరకుండును నా ఫలంబున సమభాగంబులుగఁ బంచుకొని యనుభవింతురు.

సర్వము ప్రకృతిపురుషయుక్తమై మదంతర్యామికింజ్ఞఁడైకాత్మికంబని తలఁచి పరుల స్వభావకర్తంబుల నిందింపనురాదు ప్రశంసింపనురాదు. పరస్వభావ కర్తముల నిందించువాడును ప్రశంసించువాడును దేహభిమానముచే శీఘ్రకాలంబున స్వార్థంబున జ్ఞానయోగంబునుండి భ్రష్టుఁడగును. అహంకారి కార్యంబున నేహత్తాభిమానముగల జీవుఁడు నిద్రాతుల్యమైన యవిద్యనుజూచి దేహస్థుఁడైన కలగంబున సుప్తసంజ్ఞానుండై మృత్యుతుల్యంబై సూక్ష్మరూపంబున ప్రకృతికే దిరోహితుఁడగుచున్నాఁడు. అట్లులే నానావిధ దేహభిమానియగు పురుషుఁడును మేలుకొనియుండియు నిత్యజ్ఞానరహితుఁడై నిద్రాప్రవానితో సముఁ డగుచున్నాఁడు. ఏకవిధమైన చూపముననుండక నానావిధంబగు దేహమునకు మంగళియైన నేమి ?

అమంగళమన నేమి? దేవాది శరీరములు క్రమ్యాది శరీరములు ప్రకృతిపరిణామ చూపమునై తారతమ్యము లేనివగుటను నిశేక గర్భాది కాలకృతావస్థాదుల సగ్గదగ బగుటను మంగళామంగళ విచారమేల? అహ మభిమానాన్నదము శ్లోదితంబు మనోధ్యాతంబు నగు దేవాది శరీరంబు స్వయంబుగాదు. దేహగో దేవత్వాదికం బాత్మ యుం యెట్లు సత్యంబగు? కావున దేహద్వైతచే నిందగాని స్తుతిగాని యుక్తంబుగాదు. ఆత్మయందు దేహగతాకారం బసత్యంబయ్యేనేని యిట్టి యసత్యపదార్థంబునందలి యభినివేశ మనర్థక మెట్లగునందు వేని యసత్యంబయ్యు రాక్షసత్వముచే బ్రతీయమానంబగు ఛాయ భయముగలిగించుగదా? అట్లులే ప్రతిజ్ఞయు స్వప్న బాధకవర్గం బున సత్యంబయ్యు స్వయముగ గార్యమేదియుఁ జేయఁజాలకండియు యధార్థము గ్రహింపఁజాలనివారియందు దేహకంపాది కార్యకరణ సమర్థకంబు లగుచున్నవి. ఇట్లులే దేహాదిభావము లసత్యంబు లయ్యుఁ బ్రాకృతి ప్రలయపర్యంతంబు సంసారభయ కారణంబులగు. ఈ సర్వప్రపంచంబు పరమాత్మయే. ఆయనయే ప్రపంచముగ నృసింహుండును, సృజించును, రక్షింపఁబడును, రక్షించును. ఆ విశ్వాత్మాంశే సమర్థుడై హరించును, హరింపఁబడును. ఇట్లు బ్రహ్మాత్మకంబు గానివస్తువే లేదు. కావున నిందయుఁ బ్రశంసయు నుపేక్షయు నను నీ మూడును బ్రమాణరూపంబు గావున భ్రమాత్మికంబు. కాని వచ్చుచున్న జగంబు సత్త్వాది ప్రకృతిగుణవికార చూపంబు కావునఁ బరిణామాదులై న వికారంబులు గుణగతంబులు, గుణమయమునకుఁ బరమాత్మ యెట్లుపాదానకారణ మందువేని సంకల్పరూపజ్ఞానముచే గుణములందుఁ బ్రవేశించుటఁజేసి యని తలంపుము. ఆయన సర్వాత్మకుండుగదా. ప్రకృతిపురుషుల పరస్పర వైలక్షణ్య జ్ఞానమును నా రెంటికంటెఁ బరమపురుషుండు విల్పక్షణుడను విజ్ఞానముగల నిపుఁడులు బ్రహ్మనిందింపరు, మ్మతింపరు. సూర్యునివలె గుణదోషాభినివేశ కర్మితులై నుండుదురు. ప్రత్యక్షానుమాన వేద స్వానుభవములను

ప్రమాణములచేఁ దుద మొదలుగల దేదీయైనను నసత్తని యెఱింగి నిస్సంగుడై చరించు, అనిన నుద్ధవుఁ డిట్లనియె.

పరమాత్ముఁడు స్వయముగ నవ్యయుఁడు నగుఁబుడు శుద్ధుఁడు స్వప్రకాశకుఁడు నావరణరహితుఁడునై యగ్నివలె నుండువాఁడు, దేహమన్ననో దారువునలె జడంబు, ఇందు దేనికి సంసారం బనిన భగవంతుఁ డిట్లనియె.

—శ్రీకృష్ణుండు ధృవన కాత్మకు సంసారములేదని చెప్పట.—

ఆత్మకు స్వతస్సిద్ధసంసారము లేకుండినను నవివేకముచే దేహేంద్రియ ప్రాణసంబంధమునంజేసి సంసారంబున్నట్లు తోచు, ఇట్లు లహంకార మమకారత్వంబులైన పుణ్యపాపంబుల కధీనమైన ప్రకృతి సంబంధంబునం జేసి యాత్మకు సంసారము గలుగు. స్వప్నం బనర్థా గమమగునట్లు లాత్మకు సంసారము లేకున్నను విషయంబుల ధ్యానించుచుండువఱకు సంసారంబు తొలగదు, దేహమెఱుంగక నిద్రించువానికి స్వప్నమువలన ననర్థకంబులు పెక్కులగును. అతఁడు మేలుకొనె నేని యతనిని స్వప్నము మోహింపఁజేయ జాలదు. శోకహర్ష భయ క్రోధ లోభ మోహ స్పృహజన్మమరణాదు లహంకార యుక్తుడైన యాత్మనకుఁ గలుగునుగాని దానిని విడిచి యుండువానికిఁ గలుగవు. దేహేంద్రియ ప్రాణమనంబులం దభిమానంబుగల జీవునకు సంసారంబు కర్తానుష్ఠానంబునఁ గలుగు, గుణ కర్మములు తనకు విధేయంబులుగఁ గలుగు నంతరాత్మకు ఫల ప్రదత్వంబు సంసారసేతువగు. అహంకారంబు సూత్రభూతంబు. సంసారంబు కాలవశంబై ప్రవర్తించు. దేశోదిబహురూప హాపితంబై మనోవాక్పాణి శరీరకృతకర్మము సంసారమూలంబు. బహురూప రూపితంబగు దీని సమూలంబుగ మదుపాసనంబును కరవాడి ఖడ్గముచే ఛేదించి ముని విగత తృప్తుడై భూసంచారము గావించు. అట్టి జ్ఞానము, వివేకము, శాస్త్రాధ్యయనము, తపస్సు, ప్రత్యక్షానుభవము, నుపదేశము, ననుమానము వీనిచేగలుగు దేహమున



కాన్యకాశంకుల నెయ్యది చీనలంబై నుండును ముత్యము స్వరూపమే  
 సుధ్యముననుండు. ఇట్టి సూత్రము దేహసంబంధమునకుం గాలమే  
 సోత్తును. పురుషులు వేయఁబడిన బంగారమే కడియములు కిరీటము  
 లగుటకు ముందును వెనుకను నుండునట్లు సుధ్యమునగును నానా  
 సముముల వ్యవహారయోగ్యు నుండుచున్నది. విశుద్ధమైన బంగారు  
 కళకమకుటాదులుగాఁ జేయఁబడునపుడు వెండి లోనగు లోహము  
 లతోఁ గలిగియున్నది. అట్లు కలిసినను దానిచేనైన భూషణము  
 బంగారు భూషణమనినగో న్యనిరూపింపఁ గలుగును. బంగారుచును  
 సేగు సోమ్యగాఁ జేయుటకు ముందును రానిని తెలిచి పురుషులు  
 వేసిన తరువాతను దేనికి జ్యుతో నాటకే సగగా నున్నట్లు  
 మను నెల్లునుగాని నడుమఁగలసిన వెండికిఁ జెల్లును. అట్లునే దేహ  
 సంబంధమునకుం బూర్వమును నది తొలఁగినప్పటిను నాత్మయెట్లు  
 దేహమునకంటె భిన్నుడో యుక్లే సుధ్యనశయించును విలక్షణుడో.  
 దేహముతోఁ జీరినంతమాత్రమున 'నే'ననునది తన కన్వయింపదని  
 దేహమున కన్వయించునని యనుకొనుట భ్రాంతిచేసేనే. కారణం  
 బై న నింద్రియవర్గంబు, కార్యంబై నశరీరంబు, కర్తయగు నహంకార  
 పాత్యము నని ప్రాగుణపరిణామాత్మక మచేతనము నీ మూఁడును  
 నన్వయ వ్యతిరేకముల నవస్థాత్రయరహితంబగుట తుర్యంబని చెప్పఁ  
 బడు నాత్మతత్త్వంబునందుఁ బ్రవర్తింపఁజాలవు. ఆ యాత్మతత్త్వంబు  
 పరిణామరహితంబగుట సత్యంబు. ఇట్టి జ్ఞానంబై విజ్ఞానంబు. ఆత్మ  
 దేహంతరంగుననుండ నింద్రియాదులకుఁ బ్రవృత్తి చెప్పట యన్వ  
 యంబు. అది తొలఁగినఁ బ్రవృత్తి లేదనుట వ్యతిరేకంబు. శరీర మది  
 పృష్టుటకుముం దాత్మ కాదు. నాశానంతరము నాత్మకాఁజాలదు కావున  
 మధ్యంబునందును నాత్మకాఁజాలదు. నేను లావు నేను బొడుగని  
 చెప్పట వ్యవహారసూత్రంబై. అట్టి వ్యవహారంబు భ్రాంతిమూలకంబు.  
 దేహము పృష్టుటకుముందు నశించినప్పటి నేది ప్రమాణముచే  
 బ్రసిద్ధమో యట్టి యాత్మతత్త్వమే సదా యేకరూపంబై యుండు.  
 ప్రకృతి వికార రూపంబైన రాజసంబే శరీర రూపంబుగ నృజింప

బడిన పదార్థం బాత్మయగదు నవిద్యమానంబయ్యు స్వాభిమాన విష  
యత్విముచే బ్రతీయమానంబగు బ్రహ్మంబు పరిశుద్ధంబు జీవాత్మ  
స్వరూపంబును స్వయంజ్యోతియుఁ గావునఁ బ్రకాశించు ప్రకృతియో  
లుండ్రయ విషయరూపక వికారములచే జిత్రంబుగఁ ప్రకాశించు.  
ఇట్లు స్ఫుటంబుగ బ్రహ్మంబును బ్రకృతి పురుషులు వేరువేరును  
నిర్ణయమునకు హేతువులగున విచారాత్మక జ్ఞానములచేతను, దేహేం  
ద్రయ ప్రాణాదులయం దాత్మతత్త్వ మారోపింప కుండుటచేతను,  
నాత్మసమ్మాహంబును చేదించి స్వానందశుష్టుండై కర్మలసంగతిమాన  
వలయు. పృథ్వీసగంబుగమైన దేహం బాత్మగాన. దేహశబ్ద వాచ్యంబు  
లైన యంద్రయంబులును నాత్మగావు. ప్రాణము వాయువు జలమును  
నహ్నియు నాత్మగావు. అన్నమాత్రంబును మనంబు బుద్ధియు నంతః  
కరణ మహంకార మారాశము భూమి యాత్మగావు. ఇవి యెల్లఁ  
బ్రకృతి పరిణామాత్మకముచే దేహంబుతో నమంబగుట నాత్మయెట్లును?  
నా స్వరూపంబు చక్కఁగ దెలిసినవానికి సత్త్వాదిగుణ పరిణామాత్మ  
కలబులైన యంద్రయంబులు సమాహితంబులైన నందేమి గుణము  
కలదు? అటుగాక విక్షేపంబులైనచో నేమి గోషము? సూర్యుని  
మేఘములు గ్రమ్మిన నాయన కేదోషంబు కలదు? క్రమ్యకుండిన  
గుణంబు కలదా? సూర్యునకు మేఘమునకు సంబంధములేదు గావున  
నీ దృష్టాంతము చెల్లదందువేని యారాశ వాయ్వగ్ని జలభూగుణంబు  
లైన శోషణ దహనక్షేదన రక్షో భూసరత్వాదులును, ఋతుగుణంబు  
లైన శీతోష్ణాదులును, నభంబునంటనిపగిది నక్షరంబై సదైకరూపంబై  
ప్రకృతి విలక్షణుండనైన నేను సంస్కృతి హేతువులైన సత్త్వాది కార్య  
ములతో సంబంధించువాడను గాను గావునఁ గాముకసంగంబు  
నోపావహంబు గాదు. అటునను నెంతవఱకు వస్త్రమునంటిన  
కషాయవర్ణము నలె చోలఁగింపరాని కామక్రోధాదులు భక్తియోగ  
ముచే నిరసింపఁబడి యాభక్తి వృద్ధియగునో యంతవఱకుఁ బ్రకృతి  
వలనఁ గలిగిన శబ్దాదిగుణముల సంగంబు పరివర్జనీయంబు. చక్కఁగఁ  
జకిత్స చేయఁబడని గోగము నురలమరల మొలకయెత్తి దేహమును

బాధించునట్లు పక్షక సాయమువలన నొలది పరాచి పుణ్య పుణ్య  
 శ్రీక ప్రాచీనకర్మము విషయాన క్తువలెనకుయోగిని బాధించుచుయోగ  
 భ్రష్టుఁ గావించు. పరసమ్మది సహింపలేని దేవతల ప్రేరించిన  
 మనుష్యరూపులగు కాములు కలిగించిన నిఘ్నములు గల కుయోగి  
 ప్రాచీనాభ్యాస బలంబున మరల యోగంబు నభ్యసించుగాని కన్మ  
 ములకు లోపడఁడు. అట్టలయ్య నరీరపాతిమునకుకు జగతులలు  
 స్వయముగఁ గాని పరప్రేరణంబునఁ గాని కర్మములు చేయుచునే  
 యుండును. సంగమువలనఁ గీడెఱిగిన విద్వాంసుఁడు స్వానందాను  
 భనముచే విషయాభిలాషయుఁ దత్సంగియు వదలి దేశాస్థిమే  
 డయ్య నగ మండనివాడే యగు. కార్యములు చేసియుఁ జేయని  
 వాడేయగు. తాను నిలుచుండినను గూర్చుండినను పడచుచుండి  
 నను బరుగిడినను శోభిమాత్ర పుష్కలము వినుచుచున్నను  
 నన్నము భుజించుచుండినను నితరస్వభావ కార్యము చేచి చేయు  
 చున్నను నొత్తయగు మనస్సు నిల్చియుండువాడు తన్నుదా నెఱుంగ  
 గఁడు. ఇట్లు లాస్యస్థుడై దేశాస్థములైన స్థితిగమన వ్యాపారములగు  
 దభిమాన ముంచకుండునో యకర్తృత్వము. పండితుఁడు ప్రతికూలం  
 బయిన శబ్దాది విషయంబులను నసత్తయిన శరీరమును ననుకూలము  
 లయిన నిద్రాదుర్భాగ సమూహమును బలువిధములఁ జూచుచుండినను  
 నివి నిద్రాపాపునపుడు కలబోడోచి మేలుకొనినంతన కనబడక  
 పోవు పదార్థముల వంటివని వానియందు యథార్థబుద్ధి నుండును.  
 సత్త్వాదిగుణముల కనుగుణముల యున పుణ్య పుణ్యాత్మక కర్మములచే  
 నానావిధములయిన దేవమనుష్యాది శరీరంబు, దేశాత్మాభి మాన  
 సూప మజ్ఞానము జ్ఞానోత్పత్తికిఁ పూర్వము యథాతథంబుగ గ్రహిం  
 బడియు జ్ఞానోదయానంతరము మద్విషయ జ్ఞానముచే నినర్తించు.  
 అత్మ మునుపటివలె నేను స్థూలుఁడను లోనగు నిట్టి దేశాకారముచే  
 గ్రహింపబడదు. సుంహారాదులకుఁ బాలుపడదు. సూర్యోదయము  
 మనుష్యనేత్రములఁ గప్పిన చీకటిని దొలగించునట్లు మద్విషయ  
 జ్ఞానంబు పురమున నేను స్థూలుఁడను లోనగు నిట్టి బుద్ధిని దన్మూలం

బయిన సంసారంబును దొలగించును. ఈ పరిశుద్ధ జీవాత్ముడు స్వయంప్రకాశకుడు. జ్ఞాని వికారరహితుడు, ప్రత్యక్షాధి ప్రమాణంబులఁ బరిమాణము చేప్పరానివాడు. అపరిచ్ఛిన్న ధర్మ జ్ఞానముగలవాడు, సర్వార్థ గోచర జ్ఞానవంతుడు. అనేక ద్రవ్యాత్మకుఁడుగానివాడు ప్రాకృతదేహరహితుడు. కావుననే దేవ మనుష్యాది శబ్దములకు విషయముగాక తద్విరతి హేతుభూతుఁ డగుచున్నాడు. ఆయనచే భేరితంబులై వాక్పాణింబులుచరించు కేవల జ్ఞానైక స్వరూపుడైన యాత్మయందు 'నేను దేవతను' 'నేను మనుష్యుండను' 'నేను గృశుఁడ' లోనగు భేదము లభిమాన భేదంబునఁ గలుగు. స్వాత్మను వదలినయెడల సట్టి భేదమున కేది యాధారము? దేవ మనుష్యాది రూపంబులచే గ్రాహ్యంబై పంచభూతారబ్ధమగుటఁ బంచవిధంబైన శరీరంబును నేను బలసినవాడను నేను జిక్కినవాడను ననెడి యీ రెండును నిత్యమని పండితమృన్మలు తలంతురు. యోగము పక్వముగాని యోగికి యోగంబు దేహసంబంధములైన గోగాద్యుపద్రవములచే నిహతంబయ్యేనేని దానికిఁ బ్రతివిధానం బిట్లు లాచరింపవలయు. సోమ సూర్యాగ్ని ఛారణలచే సంతాపశైత్యములను, నాసనములచే వాతాది రోగములను, దవో మంత్రోషధంబులఁ బాపగ్రహసర్పాదులను, మధ్యాననామకీర్తనంబులఁ గామాదులను, యోగనిష్ఠ సదాచార్యవృత్తిచే దంభాదులను, నిష్క్లుసదుపాయంబుల నశుభంబులైన యుపద్రవంబులను నణచి యోగంబు సాధింపవలయు. కొందఱు కాయసిద్ధిచే యశావనవంతులుగానే యుండఁగోరి యు మంత్రోషధాని వీనిఁగోపాయంబుల నద్వంద్వ పరకాయ ప్రవేశాది సిద్ధులకొఱకై యోగమును దేహవిషయమున నుపయోగింతురు. బుద్ధిమంతు లట్టిదాని నాదరింపరాదు. దేహస్థిరీ కరణాయాసంబు నిష్ఫలంబు. దేహ మెన్నఁటికైన నంతవంతమే. కావున దేహ దృఢీకరణమందుఁ గాలక్షేపము సేయక యాకాలముఁగూడ యోగమందేవినియోగింపవలయు. వనస్పతివలె నాత్మ నిత్యంబు. ఫలంబువలె దేహం బస్థిరంబు. సమాధి యంగంబగుటఁ బ్రాణాయామ'దుల

చేయువారు ఆవిధోగముల బీజింబడరుగదా యందువేని సత్యము.  
అందును సమాధిని విడిచి వానియం దాన క్తి నపాంపరాదు. దేహ  
పర్యాయమును సమ్మరాదు. కాయసిద్ధికై చేయు ప్రాణాయామములు  
నంద్యులుగాను. దేహపర్యాయము జనకప్రభృతి కాచివేచి పొంచి  
యందును స్పృశ్యులను వారిపజాలదు. విష్ణుభీతి నిలొ ప్రమాన  
పడినేల? యోగి నన్ను శరణుఁబెచ్చి యణిమాది సిద్ధులఁ గోరక  
స్వాత్మ సుఖమనుభవించుచు యోగచర్యయం దుండునేని యట్టివాఁ  
డట్టి విష్ణుములచేతను శాధపడఁడు.

—♦ శ్రీకృష్ణుఁ డుద్ధవునకు భక్తియోగసంగ్రహము జెప్పట. ♦—

అనిన నుద్ధవుం డీట్లనియె. అచ్యుతా! శ్రేంద్రియులు కాని  
వారి కీయోగచర్య మిక్కిలి సుష్క చతుని తలచెదను. అనాయంస  
ముగఁ బురుషుఁడు సిద్ధినిబొందునచాయము స్ఫుటముగఁ జలుపుము.  
మనస్సును స్వాధీనపఱచుకొను యోగులపవాసాదులఁ గృశింతురు.  
కావున వారి మనస్సుకుండఁ బ్రాయశముగా తీణించుచున్నది.  
కావున నేకదా పుండరీకాక్షా! సారసారవివేకు లానందావహమైన  
నీ పదాంబుజంబులను యథాసుఖముగ నాశ్రయించుచున్నారు. ఆ  
కారణంబున విశ్వేశ్వరా! వీరు భవదీయమాయ ముచితులు గారు.  
ఏలయనిన; మేము యోగుల మను గర్వంబు వీరికిఁ గలుగఁజాలదు.  
ఎట్టి గర్వంబునను వినాశకారిగో కదా! ఆహా యోహ యాశ్చ  
ర్యము! అచ్యుతా? యశేషబంధు! నిన్నాశ్రయించిన మాత్ర  
మున మాయనుండి తరింపఁజేసెదవు. ఇహల గరిణముగోరని దాసు  
లకు నీవే యగ్గీనుఁడవై యుండువు. శారీరవ వానోధవాని శ్రీమ  
త్పీఠీతటపీఠీతి సాదపీఠ ఉపయ్యుక్త దావనమున నృగంబుల  
తోడను, రామావతారంబున వానరులతోడను గలసిమెలసి తిరిగి  
తివి. ఇది నీ వాత్సల్యమును చలుపునుగదా! ధర్మత్వ, వాత్సల్య,  
సౌశీల్య, సౌలభ్య యుక్తుఁడును నఖలాత్మలకుఁ బ్రయతముఁడును, నీశ్వ  
రుఁడును; నాశ్రీరపురుషార్థప్రపంచునునై యిట్లుజ్ఞాన, శక్తి, పూర్వార్థ

గుణాత్రయవంతుడ వగు నిన్నుఁ గృతజ్ఞుడెవ్వఁడు వదలిపెట్టును! ఏపురుషుఁడు నీకంటె నితరదైవమును, దన్నుఁ, దాను మఱచిపోవునట్లు సేయు నైశ్వర్యమునకై భజించును? ఆరోగ్యమునిమిత్తము సూర్యుని, శ్రీనిమిత్తము సూతాశనునిఁ గొలుతురుగాని భవదీయ చరణకమల పరాగ సేవాసక్తులమగు మాకు సులభంబుగఁ బొందరాని శ్రేయస్సేది గలదు? ఈశ్వరా? బ్రహ్మవేత్తలు త్వత్కృత ముపకారంబును దలఁచితలఁచి యుత్కృతహర్షులయి బ్రహ్మయువువఱకు జీవించినను నీకుఁ బ్రత్యుపకారము సేయఁజాలరు. నేనేమి యుపకారముఁ జేసితి నందువేని భవత్ప్రాప్తి సాధనంబయిన కరణకలేబరంబొసఁగి యందు వెలుపల నాచార్యరూపంబునను హృదయములోఁ జింత్యమాన రూపంబునను నుండి బోధకుండవు ప్రేరకుండవునై దేహధారులయమం గళంబులను దూరముగఁ దొలగించి స్వగతిని వ్యక్తీకరించెదవు.

అని యనురక్తచిత్తుడై యుద్ధవు డడిగిన జగత్క్రిడనకుండును, స్వశక్తిగృహీత మూర్తిత్రయుండును నీశ్వరేశ్వరుండును నగు కృష్ణుండు సప్రేమ మనోహర స్థితుండై యిట్లనియె. ఉద్ధవా! మేలు! చక్కఁగఁ బ్రశ్నించితివి. సుమంగళంబులైన భాగవతధర్మంబులను వర్ణించెదను. వానిని మర్చ్యుండు శ్రద్ధతో నాలోచించెనేని దుర్జయంబైన సంసారి రూప మృత్యువును జయించును.

వర్ణాశ్రమోచితంబులయిన కర్మంబు లన్నియు మదారాధన రూపంబులనుట స్మరించి మనస్సును జిత్తమును నాయం దర్పించి సంకల్పవికల్పకాత్మకంబైన మనోవృత్తిని నాధర్మము చేయుకొఱకై వినియోగింపవలయును. నా భక్తులు సాధువులు నగువా రాశ్రయించియుండు పుణ్యక్షేత్రముల గౌరవింపవలయు. దేవాసుర మనుష్యులందఱు నాభక్తు లొచరించిన కథల వినవలయు. ఒంటరిగాఁ గాని నలువురితోఁ గలసిగాని యాత్రామహోత్సవంబులను మహారాజోపచారంబులతోడ, నృత్య గీత వాద్యంబులతోడ, నాకై యాచరింపవలయు. నిర్మలాంతఃకరణుండై యాకాశమువలె సర్వభూ

తములయందు నన్ను నావరణరహితుండనై వ్యాపించియున్నవాడే నని పరికింపవలయు. కేవల జ్ఞానము నాశ్రయించి సర్వభూతములు నేనని తలంచి గౌరవింపవలయు. బ్రాహ్మణనియందు, మాలనియందు, దొంగయందు, బ్రహ్మ్యనియందు, నూర్మ్యనియందు, మిగులగురునందు, గ్రూరునియందు, నక్రూరునియందు, సమదృష్టిగలవాడే పండితుడు. పలుమూలు మద్భావంబు భావించువానికి శీఘ్రకాలమునందే స్వర్ణాసూయా తిరస్కారాహంకారంబులునివర్తించును. బంధువులు పరిహసించుటను బిడియమును, దేహసంబంధమైన మానమును, నేనుత్తముఁ డను పీఠధము లను గర్వమును, లజ్జను వదలి సర్వ మీశ్వరకళ యని యెంచి కుక్కలకుఁ జండాలు రకు గోవులకు గాడిదలకుఁ గూడ సమస్కరింపవలయు. ఎంతవఱకు సర్వము నేనను భావ ముదయింపగో యుత్తవఱకుఁ జూచినదాని నెల్ల 'భగవతే నమ' యని వాక్కుచేతను, సీశ్వరకళయని మనస్సుచేతను, నేలవ్రాలి సమస్కరించుటచే దేహముచేతను, నుపాసింపవలయును. ఈవిధముగ నుపాసించువానికి సర్వము బ్రహ్మమని దృఢతరమైన నిశ్చయజ్ఞానము కలుగును. సర్వము పరమాత్మకత్వమును బుద్ధిగూపకమైన విద్యచేఁ జూచుచు నిట్టిపురుషుఁడు ముక్తసంశయుఁడై సమస్తమునుండి విరతినొందుచున్నాడు. సర్వభూతములు నేనని మనోవాక్కాయ వ్యాపారములచే భావించుటే సమస్తోపాయములందు త్తముమైనదని నా మతము. అయ్యా యుద్ధవా! సర్వాత్మక బ్రహ్మోపాసనమను పేరుగల యీ నాధర్మమునుమాత్ర ముపక్రమించినను దానికి ఫలము కలుగకపోదని నా నిశ్చయము. ఏల యందువేని నిష్కాముఁడై నా ధర్మమాచరించువానికి గుణబంధహేతువు లేదు. దానిని బ్రారంభించినంత మాత్రమున నష్టాదో కాలాంతరమందో గుణత్రయసంబంధమనునది లేకుండఁజేయును. కోరికలులేని నాధర్మమెన్నటికినిజెడదు. ఏమోవ్యాపార మాచూసకరమై నిష్ప్రయోజనమగునో దానిని ఫలాభిలాషలేక నావిషయమై కావించిన నది ధర్మమగు. ఫలహీన మెన్నటికిని గాదు. భయము నిరర్థకగుణమయ్యు

గంనుఁడు దానిని నావిషయమున ననుసరించుటచే వానికి మత్స్యప్రి కలిగె. క్రోధమున శిశుపాలుఁడు, రాగమున గోపికలు నిశ్శ్రేయంబు గాంచిరి. బుద్ధిమంతుల నిశ్చయబుద్ధి మనీషుల హితాహిత విభాగ మనిత్యమైన మర్త్యశరీరముచే సత్యమైనిర్వికారమై యమృతమైనను బొందింపజేయును. సాధూత్తమా ! బ్రహ్మవాదసంగ్రహము సంగ్ర హముగాను విపులముగాను నీకుఁ దెలిపితి. ఇది దేవతలకై నఁ బొంద రానిది. విస్వప్తములైన యుక్తులతో నెట్లెట్లు చెప్పవచ్చునో యట్లెట్లు మరలమరల జ్ఞానప్రకారము నీకుపదేశించితి. దీని సత్యమెఱింగిన పురుషుఁడు సప్తసంశయఁ డగును. నీ వడిగిన ప్రశ్నలకు విశదముగాఁ బ్రత్యుత్తరమిచ్చితిని. పురాతనము వేదాంతరహస్యము నగు దీని నెవఁడు ధరించునో వాఁడు పరబ్రహ్మమును బొందును. నేను వివరించి చెప్పిన దీని నా భక్తులకు నీవు పుష్కలముగ నెఱింగింపుము. అట్టి బ్రహ్మాపదేష్టుకు నన్ను నేనిచ్చి వానిని వశపఱుచుకొని యుండెదను. పరమపవిత్రము శుచియగు దీనిని బలించుచు దినదినము జ్ఞానదీప ముచే నన్ను దర్శించునో వాఁడు సుత్రాత్పత్తి ప్రతిబంధరహితుండై శుద్ధుఁడగును. దీనిని నిత్యము సహాహితుఁడై శ్రద్ధతోవినువాఁడు నాయం దుత్తమభక్తి గలవాఁడై కర్మములచేఁ గట్టవడఁడు.

ఉద్ధవా! దీనిని నీవు చక్కఁగ మనస్సున నిలిపితివా? నీ మన స్సునఁ బుట్టిన మోహము శోకముగోనైనవి దొలఁగిపోయెనా? దీనిని నీవు దాంభికులకు, శాస్త్రార్థమునందు విశ్వాసము లేనివారికి, మూర్ఖు లకు, శుశ్రూష చేయనివారికి, భక్తులు గానివారికి, దుర్విసితులకు, నెఱింగింపకుము. ఈ దోషములులేని బ్రాహ్మణోత్తమునకుఁ, బరోప కారపరులయి శుద్ధులై భక్తి శ్రద్ధలుగల శూద్రులకు స్త్రీలకును సుప దేశింపుము. అమృతముఁ ద్రావిన పిమ్మటఁ బానము చేయవలసిన దెట్లు లేదో యట్లు దీని నెఱిగినపిదప జిజ్ఞాసువులకుఁ దెలియఁదగిన దేదియు లేదు. ఆత్మోపాసన, కర్మ, యోగ, కృషి, దండధారణంబుల నేపురుషార్థంబులు లభించునట్టి చతుర్విధ పురుషార్థంబులు నీ యట్టి భక్తునకు నేన యగుదు. అట్టివాఁడు నన్ను విడిచి మఱిదేనినిగోరఁడు,



మనుష్యుడు సమస్త కర్మములను వదలినవాడై తన్నునుగ్రహింపనిచ్చు గల నన్ను గుఱించి యాత్మ సమర్పణంబు గావించి భారంబంతయు న్నాపివైచునో యప్పుడు ముక్తిని గాంచినవాడై నాసాధర్యమును బొందును. ఇట్లు యోగమార్గంబెల్ల నుపదేశించిన యా యుత్తమ శ్లోకీని వాక్యంబులవిని కృతాంజలియై డగ్గుబ్బికపడఁ గన్నుల గొప్పగుంబులు గాఱుచుండ నేమియుఁ బలుకక యూరకుండి ప్రేమచే త్సుభితగజై నచిత్తగుంబు మెల్లగఁ స్వవశపఱిచికొని కృతకృత్యుండ నైతిని తలఁచుచు యదుప్రవీరు చరణారవిగదగుంబులు సోకఁ బ్రణమిల్లి యుట్టనియె.

దేవా ! నీ సన్నిధానమువలన నాశ్రీతుండనైన నా మోహంధకారగుంబు వాసె. పితామహజనకా ! ప్రభాకరుముంగలఁ బరకటియు మంచు నెట్లు నిలువఁగలవు ? నీ యాశ్రీతుండనగుట నీదయకుఁ గాశ్రీతుండనైన నా హృదయమందు జ్ఞానమయ దీపంబు ప్రజ్వలింపఁ జేసితివి. కృతజ్ఞుడగువాఁ డెవ్వఁడు నీ పాదపంకజంబుల విడిచి వేరొకనికాళ్ళు పట్టుకొనును ? దాశార్థవృష్ణస్థంధక సాత్త్వితులయందలి సంసార వృద్ధికొఱకై వ్యాపించియుండిన నా దృఢస్నేహపాశమును నాత్మజ్ఞానమనెడు కత్తిచే ఛేదించితివి. మహాయోగివర్యా ! నమస్కారంబులు. భవదీయ చరణాంభోజములయందు ననపాయంబుగ భక్తి నిలుచునట్లు ప్రపన్నుడనగు నన్ను ననుగ్రహింపుము. అనిన భగవంతుఁ డిట్లనియె.

నా యనుజ్ఞగొని మదాశ్రమంబైన బదరికాశ్రమంబునకుఁ బోమ్ము. అందు మత్స్పదతీర్థంబుల స్నానాచమనంబుల శుచివిగమ్ము. అలకానందలను నదుల సందర్శించుటచే నిరస్త సమస్త పాపుండనై వల్కలంబులు ధరించి వన్యంబులైన కందమూలఫలాదుల భుజించుచు విషయాభిలాష విడిచి సుఖముండుము. శీతోష్ణాది ద్వంద్వగుంబుల సహించుచు నార్జవాది స్వభావయుక్తుండనై జితబాహ్యేంద్రియుండవు శాంతుండవునై సమాహిత చిత్తుండనై జ్ఞానవిజ్ఞాన సంయుతుండ

వగుము. నేను నీ కుపదేశించిన దానిని మనస్సున నిలిపి వాక్కును మనస్సును నాయం దావేశింపఁజేసి సతతము మద్ధర్మ నిరతుండవై ప్రారభాంతమున సాత్త్విక రాజస తామసుల గతుల నతిక్రమించి యామీఁదఁ బ్రకృతిమండలమున కావలనుండు నన్ను బొందఁగలవు. హరిమేధుండైన భగవంతుఁ డిట్లు చెప్పినఁ బ్రదక్షిణించి పాదంబులఁ దన శిరంబునొసాసి భగవదనురాగాతిశయమున శ్లథమైన హృదయంబుగల యుద్ధవుం డశ్రువించువుల నమ్మహాత్ము నభిషేకించెను. దుస్త్యజ వియోగకాతురుండై యాతరుండై యాయనను విడిచి పోఁజాలక నిజధర్మపాదుకల శిరసావహించి మఱిమఱి నమస్కరించుచు నెట్లెట్లో బదరికాశ్రమంబునకుఁ బోయెను. భగవంతుని మనస్సున నిలిపి యచ్చట భగవదుపదేశానుసారంబుగఁ దపంబున హరింజేరెను. ఎవఁడు యోగేశ్వరుండైన శ్రీకృష్ణునిచే భాగవతుండైన యుద్ధవు నుద్దేశించి భాషింపఁబడిన నిరతిశయానంద పరబ్రహ్మ స్వరూపంబైన వేదాంత సముద్రమునుండి సముద్భృతంబైన జ్ఞానామృతంబును శ్రద్ధచే నేవించునట్టివాని సంబంధులుగూడ సంసారమును దరించి ముక్తితెరవునఁ బోదురు. ఎవ్వఁడు వేదకర్తయై వేదాంతకలశ వారాశినుండి జ్ఞాన విజ్ఞానామృతం బను పూఁదేనెను దుమ్మెదవోలె వెలికిఁదీసి భనభయంబుఁ బాప నిజభృత్యవర్గమునకుఁ ద్రావనిచ్చె నట్టి జగత్కారణునకుఁ బరమపురుషునకు విష్ణువునకు నమస్కరించెదను.

మా స ల లీ ల .



భారతరణానంతరము ముప్పదియాఱవ యేడు దాపరించె. యనుకులనాశంబగునని గాంధారి శపించిన వర్షం బదియకదా. ఇట్లు

సీ. ప్రాప్తింప ముప్పది యాఱవర్షంబులు

విపరీత చిహ్నముల్ పృథ్విఁ దోఁచె

వేడియుఁ బరుషమై గాడుపులెల్లెడ

గులకరాసిఁ గుఱిఁ గూడివినకె

నపసవ్యముగ మండలాకారముగఁ బట్టి  
 వితతులు చుట్లను బెట్టుచుండె  
 నేళులుపాతెఁ దా మెదురొడ్డి దిక్కులు  
 మంగుకప్పట తేజు నూసియుండె

గీ. నాకసంబునుండి యంగారవృష్టియు  
 నుల్కులనుధరిత్రి నొలుకుచుండె  
 ధూళిచేతఁగాంచి దూలిపోఁ దరణి క  
 బంధయుక్తిఁగానఁ బడియె వేగ.

క. మువ్వన్నె లగుచుఁ జివరల  
 నివ్వటిల్ చూక్షమైన నీలిమ వేల్పు  
 బువ్వయు రవి యెట్టుని మసి  
 యివ్వధమగు గుడులఁజూడ నొటయుఁ గలిగె.

అంధజము-చూడలపర్యము

ఈ విపరీతచిహ్నములం గని బలరాముడు నరకసాధేయం  
 బగు సురాపేయంబు సాపాయంబగుట చూలోచించి యుసాయంబు  
 రోసి రాజ కృష్ణాద్యనుమతించి

చ. ఇదిమొదలెవ్వరైన బురి నెయ్యెడనైన సురాసవంబు నే  
 విధమునఁ జేయఁగూడ దలపేయము నెవ్వఁడు చేసినేనియున్  
 బ్రదుకఁదగండు వాఁడు నిజబంధుసమూహముతోడఁ గొట్టునం  
 గొడుకకప్రేయఁగాఁబడెడుఁగూరముగామొగమొటపాయుచున్.

అంధజము.

అని పురంబున నెల్లయెడల వాడవాడల సందులగొందులఁ  
 జాటఁబనిచె. రామునాజ్ఞఁ బ్రజలు శిరసావహించి యుండిరి. కాని  
 విధి యనివార్యంబుకదా. ఇట్లు చేసినను సగంధ వృష్టివీరుల యాల  
 యములఁ గాలుఁడు విహరణశీలుడై సదా కానవచ్చుచుండెను.

క. ముందుఁడు వికటుండు కరా

భుండును మఱి కృష్ణపింగళుండును నగు వాఁ

డిండుల స్వేచ్ఛగఁ దిరుగుచు,  
నుండెం, బ్రజలకును దోచుచుండెను, వారున్.

క. పెదపెద విండ్లును దాలిచి  
గుదిగుదిగా బాణములను గురిసి వేవే  
లదవద నాపురుషునిపై  
నొదవద యొకగాయమేనియున్ వానిమెయిన్.

ఆ. సర్వభూతజాత సంహారకుండట  
మర్త్యశస్త్రనిహతి మడియనొక్కొ  
దినము దినమునకును దీప్రవాత్యావళు  
లలిశయిల్లె రోమహర్షణముగఁ

తే. ఎలుకలు చరించె వీధుల నిచ్చకొలఁదిఁ  
గడవలెల్లను బగిలె నిష్కారణముగఁ  
గూర్కువారల వెండ్రుకల్ గోళ్లుబట్టి  
తినియె నెలుకలు రాత్రులఁ దనివిడిర.

తే. గోరువంకలు రేఫగల్ కూయఁదొడఁగె  
వీచికూచియటంచును విడువకెపుడు  
సారసంబులు గూబల చందమునను  
మేషములు నక్కల్బుల ఘోషలిడియె.

క. కాలప్రేరితములు విహ  
గాఢులు శ్వేతములు లోహితాంఘ్రులు దిరిగెన్  
బాలఁ గపొతంబులు గృహ  
పాళులఁ జరియించె ద్వారవతి నెల్లయెడన్.

క. ఒదవెను గరు లొంటెలకును,  
మొదవులు గాడిదల నీనె; ముంగిసలకుఁ బె  
ల్లుదయించె మూషికంబులు;  
కదుకొని కుక్కలకు బిల్లికదుపులు పుట్టెన్.

సీ. దేవతీరమనుండు కృష్ణుండునుం దక్క-

వృష్ణ్యంకరుల వృథా ద్వేషమరాని  
సురలను దేవ భూసురులను గురులను

లిశురుల నిందింప నిశియపడరు

భార్యలు పతిల మర్యాదలూడంగబూని

రత్నాల పాతలు భార్యల నచింత్రు

పానకుండు జ్వలింపచే వాసుంబుగాంగను

నీల మెట్టిన పచ్చణాలు లమర

తే. నాపురంబున నుదయ సాయంశంకముల

నుండుదరణి కబంధనంయు క్తుండగుమఁ

శాకశాలల శుద్ధస్థు వంటకముల

వేలకొలండులు ఫరుగులు వెడలుచుండె.

తే. పండువులయందుఁ బుణ్యహవాచములను

బలువురెవ్వరొ గుములగు పరువులెత్తు

కరణి వినవచ్చు నెవ్వరుఁ గానరారు

తార లొండొంటిఁ బలుమటు దాకుచుండె.

క. ఒక్కండుఁ దనదుపుట్టిన

రిక్కను గనుఁగొనఁగలేడు శ్రీకరశంఖం

బక్కట ! యొత్తిన వీధుల

నొక్కటఁ బరుషముగ ఖరము లొండ్రలు పెట్టుకొ.

అంధజయము.

ఈ యుత్పాతంబులెల్లఁ గాంచి కాంచనచేలుండు నూదవ  
వర్మల నందఱ రావించి యిట్లనియె. యదూత్తములారా ! కాళగతి  
తెలుగు చెప్పెద వినుడు. పురంబునను గృహంబులను జూచు  
నవలక్షణంబులు మీరును విన్నార కన్నాదుకదా. త్రయోదశి చతు  
ర్దశి యమావాస్యయు రాహుసంబంధమున నొక్కటిగఁ జేరెను.  
ఇట్లేమూండు తిథులు భారతరణవేశం బ్రాప్తియై డావి సలంబు

గంటిరిగదా. మహావివాశమునకై మరల నవి యిట్లుచేరె. అంతియ  
గాను. పుత్రశోకాతుర గాంధారి శపించిన ముప్పదియాటవయోదశు  
నిదియ. కావున ముప్పు తప్పను. కౌరవ పాండవ భండనమునకు  
ధర్మరాజు కేసల బన్నిన సమయమున నెట్టి యాహవచిహ్నాలు గాన  
సచ్చె నట్టివే యిప్పుడును గానవచ్చెడిని. కావున మనమింక నీ నగరం  
బున నుండరాదు. తీర్థయాత్రకై యందఱు సముద్రతీరము జేర  
డని చాళింపుడని బోధించె. అందఱు సంగీకరించి తగిన సన్నాహ  
ములు చేయుచుండిరి.

క. పల్లవి రదములతోడను

పల్లవిమెఱుతోడ నొకతై నవ్వించు బురిలో  
నెల్లెడ రేపరువిడుదలు  
తెల్లనతుల్ కలలు గనిరి హృదయం బగలన్.

తే. అగ్నిహోత్ర గృహంబుల నాలయముల  
దారుణాకార గృహముల్ తద్ద చొచ్చె  
తమ పయింబడి తినెడి విధంబుగాఁగఁ  
గలలు గనిరెల్ల పురుషులు కలఁగు మతుల.

క. కననంబుల ఛత్రధ్వజ

నివహంబుల భూషణముల నిశించరులు భయో  
ద్యవమగుగతిఁ గొనిచేగిరి  
నవడిం దలించుంగనీక చయ్యన మఱియన్.

నీ. నర్రవాభంబు నిన్యం బయోమయ మగ్ని

దత్తచక్రము నివి దారుణోనియె

దివ్యరథంబు నానిత్యనర్థంబును

వాచిచతుష్కంబు వాఙ్మనాద

దారుకు నెదుర నుదారవేగంబున

నీడ్చికోంచేగెను; నెల్లరకును

దరలుండు తీర్థయాత్రకునంచు జెప్పుచు

సచ్చరల్ రామరామానుజాతి

తే. హలనుపర్ణధ్వజంబుల బలిమిఁగొనుచుఁ  
జనిరిఁబువియెల్లఁ గన్నులఁగనుచు వృష్టి  
కులులు శుద్ధాంతయుక్తులై లలితభంగిఁ  
దీర్ఘాయాత్రకు నేగ నుద్దేశపడుచు. అంధ్రజయము.

ఇట్లండఁజూచుచు దురలిప్రభాసతీరమున పార్థసముత్సుకులై ఓటకుటీ  
రంబులు నిర్మించుకొని సాహచారీరధాలిచే విసరలొలుతులై యుండిరి.  
ప్రత్యాసన్న విపత్తిమూఢుచిత్తులై ముట్టులై యాయాదవులు భూమి  
సుర యోగ్యంబగు సిట్టమృష్టాన్నాదల వాసరులకు వైచుచుండిరి.  
కృష్ణు సమ్మఖిమ్ముననే కృతవర్మతోడ బలరాముడు మదిరం గ్రోలె.  
అట్టులే గదయాయుధానులు బభ్రుఁడు గావించిరి. ఇట్లు మత్తెక్కిన  
చిత్తంబులు స్వాయత్తంబులు గాక తత్తరఁడ యయధానుండు  
కృతవర్మగనె యోగీ సేవత సెవ్వఁడు నిద్రావశులై మృతిప్రాయులై  
పడియుండిన వారిసేవధించు. ని సస్థురచరితంబు కడుంగడు గర్వ్యంబు.  
యాదవు లెట్లు దీని సహింతురని గెలిగావించె. ప్రవ్యమ్ముండు మేలు  
మేలు చక్కఁ జెప్పితివని నవ్వుచు నామోదించె. అంతఁ గృతవర్మండు  
సాత్యకిని ప్రేలఁజూపుచు సంగర ముజ్జగించి పరుండిన కరహీనుని  
యోగరతు భూరిశ్రవు నీవు చంపనవిధ మెవ్వ రెఱుంగరని  
యాతేపించె. ఆ పలుకులు విని కృష్ణుండు సరోవకటాక్షంబు లగ్నినిష్ఠఁ  
బఱపె. సాత్యకియు నీ కృతవర్మ తమ్ముఁడుగాఁడ నిష్ఠురపోవు  
సత్రాజిత్తును మణికై వధించెనని వచించె. అవు నవును నోలుత  
మాకు భార్యగ నిశ్చితయైన దానినిగాదే మరల సిగ్గుమాలి మీ  
యన్న పెండ్లి చేసికొనియె నని యతండు పూర్వవృత్తం బెత్తి  
పొడిచె. ఆమాటలు విని సత్యభామ రోషతోకవివశయై కృష్ణు  
సమీపించి కృష్ణా వింటివా? నీ సమక్షమందే నే నెట్టిమాటలు  
వినవలసివచ్చెను, నా తలప్రాత యంకెట్టివి వినఁజేయనో యని  
నిష్ఠురములాడుచు నేడ్చెను. సాత్యకియు వారల సంతృప్తికై చివాలున  
లేచి క్రోధాగ్ని యంతరంగంబునఁ బ్రజ్వలంప ద్రాణనందనతోడ  
నిద్రాలోలుర బాలురఁజంపిన బాలిశుండు వారలతోడఁ బోవును

గాక యని యతని శిరంబు హరి యెరుటన నఱకివైచి యంతఃబోవక  
 భోజాంధకులపై నడరె. వారిపైఁ గవియు తమ్ముని వారింపఁ  
 గృష్ణుండు చనుగొన భోజాంధకులును దొమ్మిరేగి భోజనపాత్రంబు  
 లాయుధంబులుగాఁ గొని యతనిపయి గవిసిరి. కృష్ణుం డింతయు  
 నిర్వికారుండై చూచుచుండెఁగాని యెందును బ్రవేశింపఁడయ్యె.  
 తమ్మునకు సహాయపడఁడయ్యె. ప్రమ్యమ్నుండు బంధుర శౌర్య  
 ధుర్యుండై యనివార్య జవపరాక్రమంబు లుల్లసిల్ల సాత్యకికిఁ దోడై  
 భోజాంధకులఁ చునుచూడె. ఆ యదువీరయ్యగ్ము పరాక్రమంబు  
 సహింపక బహుసంఖ్యాకులైన భోజాంధకులు వారిని మార్కొనిరి;  
 వధించిరి. ఇట్లు యనువృష్టి భోజాంధకులందఱుఁ గృష్ణుండు తక్క  
 వీరు వారనక దొమ్మియడ్డంబుఁ గావించిరి. అల్పసంఖ్యులైన యదు  
 వృష్ణులు హతులుకాఁగ భోజాంధకులు తలమీఱి కృష్ణుపయిం గవయ  
 నతండు తుంగలచేతనే వారల నెల్లఁ నిరవశేషంబు గావించె. మునివర  
 శాపబలం బేమిచెప్ప! తీర్థయాత్రకుఁ బోవునపు డాయుధంబులు  
 కొనిపోరాదని మున్న కృష్ణుండు నియమించె. ఆ కారణంబున  
 నెవ్వరో ముఖ్యు లొక దిరువురు తప్పు దక్కినవారెవ్వరు సాయుధులైఁ  
 వచ్చినవారు కారు. వారికెల్ల నాయుధంబులు సముద్రతీరంబున  
 మొలచిననుంగ లే. శాపకారణంబున జనించిన యినుపరోకటిని  
 దుమురు గావించి సముద్రంబునఁ జల్లిన నది మునివాక్య బలంబునఁ  
 జెడక ముమ్మొన తుంగయై మొలచియుండె. అవియే వారి కాయు  
 ధంబులయ్యె. తుంగ యెట్లు లాయుధమగుననియు దీనప్రేసిన  
 నెవ్వఁడు హతుఁడగుననియు నొక్కనికైనఁ దోచినదికాదు. శాపా  
 యుధ శాపబలం బెట్టిరో! దాన ప్రేమపడినవాడు మరల జీవించుట  
 లేదు. వారు దానిని కేలఁ గొనిసంతమాత్రమున నది యినుపరోకలి  
 కత్తివలె నొప్పుచుండెను గాని తుంగవలె నుండుటలేదు. బ్రాహ్మణ  
 శాపము రిత్తవోదయ్యె. యతినిద వంశక్షయకారణం బయ్యె.  
 తగిలెడి ప్రేటు పడెడుపాటు చూచియుఁ నొలఁగిపోదమని తలగచినవాఁ  
 డొక్కఁడును లేడు. సర్వ సగహారకర్త విశ్వభర్త కృష్ణుండు



సర్వంబు సాక్షియై చూచుచుండ, ఆయనకన్నుల యెదుటన  
 యాయన కొడుకులు మనుమలు చుట్టములు నెల్లవారు నేలపాలైరి.  
 జనకుండనక తనయుఁడును, నన్నయనక తమ్ముడును గొప్పకనక  
 తగ్గడియుఁ దమ్ముడనక యన్నయు శాపబలంబున నుద్రేకించి  
 మదిరాపానంబు కతంబున నొడలెఱుంగక యెండొరుఁ బడనడిచిరి.  
 అంత బభ్రుండును దారుకుండును గృష్ణుండేరి యాదవబలంబు నిహ్నాలం  
 బయ్యె. కలహారంభ కాలమందే బలరాముండు తొలగి ననియె.  
 ఆయన యెందున్నవాడో యరయుడము రమ్మనిన వాసుదేవుండును  
 దారుకా ! నీవు చయ్యన హస్తినాపురంబునకుఁబోయి యుండన  
 కులంబు నిరవశేషంబగు తుఱింగించి యర్జునుఁ దోడిపెమ్ము. వేగ  
 పొమ్మని పగచి బభ్రుంగని నీవీమిగిలిన మగవలనెల్ల బీటలపాల  
 బడకుండఁ బురిజేర్పబొమ్మని పంపిన వారట్ల చనిరికాని కనుచూపు  
 మేరిలోన బభ్రుండుండఁ దుంగ ములికికింబూనిచి యొక పేటకాఁ  
 డాతని వధించె. కృష్ణుం డదిగని శాపంబు చక్కఁబడెనని తలచి  
 బలరాముం డేరంబోయి యన్నా ! నేను స్త్రీలనెల్లఁ బురంబునఁ  
 జుట్టంబులఁ జేర్చివచ్చెద. నాచచ్చవఱకు నీవింద యుండుమని యరిగి  
 స్త్రీలనెల్లఁ దోడ్కొని పురంబుఁజేర్చి వసుదేవుంగని యాయనకు  
 సర్వంబువినిచి నాకై యన్న వేచియున్నవాడు. ఇవి భవితంబగుట  
 తప్పినదికాదు. అప్పుడు కౌరవకులనాశంబుఁ గంటి. ఇప్పుడు యగకుల  
 నాశంబుఁ గంటి. ఇకనే నిందుండరాదు. అర్జునుఁడువచ్చి సర్వ  
 కార్యంబులు తీర్పు. అతని రాకకై మీరు వేచియుండుడని తన  
 పోకకై విలసింపస్త్రీలను గొలురను నూరార్చి రాముఁ డేరఁబోయి  
 యోగసమాధినున్న యాయనం గనియె.

సీ. మఘనైరి కనుచుండ మహిత యోగాన్నియె

డగు నాతనిముఖంబు నందునుండి

వెడలి వేపడగల శ్రేతమహానాగ

మరుణ ముఖంబు నగాభతనువు

గ్రాలంగా జన మహార్ణవముచాచునుబట్టి  
యెను చేగుడంచె నదీగుఁ డమల

సరిదన్వితుండము సర్పన రేఖలు  
వాసుకి తక్షక వరుణ మిశ్ర

తే. కుముద ధృతరాష్ట్ర శంఖ కర్కొటకులును  
జక్ర మందాది పండ కంజరులు నంబ  
గీష శిశికంఠ దుర్ముఖుల్ భీషణాంగు  
వైష క్రోధాంబరీషులు ప్రదీపణియు.

స. వసుధా సమర్పి ని సవిధాగఁ  
బరమమహానుజను సర్వపాద్యము లిడి ము  
ద్భరమునఁ బూజలు సలుపుచు  
నిరవునకుం గోడుకొనుచు నేగిరి ప్రీతిన్.

అంధజనులు.

అంతః గృష్ణుఁడు వనాంతరమున నొంటిగ నిచ్చమెయిఁ దిరు  
గుచు భూతవృత్తంగుతయు నిట్లు లాఁబోచించె, మనీయ దర్శన  
స్వరూపానులను మదీయ సాంగత్యమునను నానంద మనుభవింపఁ  
గోరి జన్మించిన సాధువుల కోరికలఁ దీర్పను సాధువ్రాతంబునకు  
శాధలుగావించు సధర్మవర్తనులగు నురాత్ముల దండించి భూభారంబు  
తగ్గింపనుగదా నే నవతరించితిని. ప్రథమ వయోనటనకాలమందు  
సాధుపరిత్రాణంబుఁ గావించితి. ఏకారణంబుననైనను మనస్సు గాఢ  
ముగ నామీఁద నిలిపినవారు ముక్తులగుదురని గోపికాదుల వృత్తాం  
తంబున లోకంబున కెఱిగింగితి. దుష్టసంపరంబున కంకురారోప  
ణంబునందే కానించి నొకవప్రాయంబునటనంబున ఖలులనెల్ల నిరూప  
యించితి. అనివార్యంబైన కాలంబు బలీయంబనియుఁ గేవల పురుష  
ప్రయత్నం బెట్టివారికైన వ్యర్థంబనియు దైవం బొండుగలదని ప్రవ  
ర్తించువాఁడ సుఖపడుననియు లోకంబున కెఱిగింగితి. పెద్దల  
నడివడిగని సదాచారప్రకారంబు గ్రహింపజాలనివారికై నోరార  
ననుష్ఠాననిధానం బాచార్యుండనై యుపదేశించితి. మఱియు ఫల్గునో

ద్ధవుల సేవంబుగఁగొని యోగశాస్త్రంబెల్ల దేశకుండనై బోకంబునుకు  
 బోధించితి. సాధువులు రక్షితులై సుఖంబున్నవారు, భూభారంబుడఁగె.  
 అవతార ప్రయోజనంబెల్లఁ గీరె. ఇంక నే నీబోకముననుండి చేయఁ  
 దగు కార్యం బేదియులేదు. స్వస్థానంబుఁజేరు సమయంబయ్యె.  
 నిందలేక బొందిపోదను లొకకగాధ పాటింపనలసియున్నది. పాయస  
 లేపనమునాఁడు దుర్వాసుం డిచ్చునట్లుచేసిన శాపమును యాదవ  
 క్షయంబునకై మానులిచ్చిన శాపశేషంబును గొనసాగఁజేసి వారిని  
 సత్యవచనులఁజేయుభారం బొందున్నది. ఇదియు నెఱవేఱు వెరవుపరి  
 కించెదఁ గాకయని యొకచోఁ గాలిబొటనవ్రే లాడించుచుఁ బరుండె.  
 తుంగతునక బాణంబునకుఁబూని వేటకై తిరుగు జరుడను బోయఁ  
 డొక్కఁడు దూరంబుననుండి కని కదలెడివేలు మృగంబుచెవియని  
 భ్రమించి బాణంబునవైచి చేరవచ్చి తాను ఛేదించినది మృగంబు  
 గాదనియు శ్రీకృష్ణ పాదాంగుష్ఠమనియు నెఱింగి శోకాతిశేకంబున  
 విహ్వలుండై స్వామీ! దేవాదిదేవా! మహానుభావా! పురందర  
 పురహరారవిందాసన ముఖ్యసురవర పూజితం బయిన భవనియ  
 చరణకమలంబును బాణాగ్రంబున నొప్పించిన నాకంటఁ బాపాత్ముఁ  
 డెవ్వఁడు? ముకుందా! శరణాగతుడను, మూఢుడను, క్రూరుఁ  
 డను, నీచుడను. నామహాపరాధంబు దయాపరమూర్తి! క్షమింపుము.  
 అపూర్ణకుక్షియగు నీదయకు నాయపరాధం బెఱిమాత్రము. శరణు  
 శరణు దేవా క్షమింపుము క్షమింపునుని పదంబులవ్రాలి లేనకున్న  
 నతనింగని యోయీ క్షమించితి లెమ్ము. నీకట్టిభ్రాంతి కార్యార్థమై  
 నేనే కల్పించితినిచెప్పి మునినరు లెల్లఁ బూజింప తన తేజంబు బోకంబు  
 సేండ్ మాధ్వంబున కేగుచో దినంబుఁజేరవచ్చు సమృద్ధిఁజేజో  
 మూర్తిని వసు కుద్ర విశ్వులు సిద్ధ చారణ గంధర్వులు నచ్చరలతో  
 నైదుర్కొని కీర్తించిరి. అందుండి భగవంతుడు నుగ్ర తేజుఁడు ప్రభ  
 వుడు నవ్యయుడు యోగాచార్యుడు నగు నారాయణుండు కాంతి  
 పూరింబును సంతరాశలంబు నించుచు సప్రమేయంబైన స్వస్థానంబు  
 త్రావించెను. గృష్ణుడు దేవ ఋషి చారణ గంధర్వాసుర సిద్ధ

సాధ్యులు నశశరంబులుఁ బూజింపఁ బూజితుండయ్యె. దేవతలు మునులు గంధర్వు లా యాశుని ఋక్కుల స్తుతించిరి. ఇంద్రుండును నాయనను సభినందించి యుట్టనియె. భగవంతుడా! శాశ్వత ధన్వీ! నమస్తారంబులు నమస్తారంబులు. ధర్మరక్షణార్థంబు భూమిపైఁ గోచి దేవశత్రువులైన కంసాదుల నధించి భారతవృత్తయగు భూమిని యథాస్థిని నిలిపితివి. ప్రభా! దివ్యము నజరము నప్రమేయము దుర్విజ్ఞేయము నాగమగమ్యము ననాదియనగు స్థానంబున కరుగుము. ప్రపన్నులగు మానవుల యార్తిని గల్పకల్పంబున నిశ్లే హరించి రక్షింపుము. అని పుష్పవృష్టి గురియించె. అంత నెల్లవారు వినుచుండ సూర్యమండలమునుండి యొకధ్వని విననయ్యె. దేవతలారా! నేను భూమియందుఁ జతుర్భుజుండనై జనించుట వర్తించుట లోనగు మదీయ చరిత్రంబులు శ్రద్ధాభక్తులతో స్మరించుచు మద్దివ్యరూపంబు నర్పించు సాధువులయందు నే ననురాగయుక్తుడనై వసింతును. అను పలుకులు విని దేవతలు ఋషులు నిర్భరానందమునఁ బొంది ముకుంద చరణార వింద విళిందంబులైన డెందంబుల గోవిందు ముకుందుఁ గీర్తించుచుఁ దమ తమ మందిరంబుల కరిగిరి.

కావున నగాధాపార సంసారపారావారంబున మగ్నులై భగ్నా శులై యుగ్మిగ్నులై ధర్మకామార్థ లగ్న చిత్తులైనవారికి నిరపాయం బైన తరణిపాయంబు భగవచ్చరణారవిందసమాశ్రయం బొండె యగు. తపోయోగాదులు సాపాయంబులు. వివిధవ్యాధులచేఁ గామ త్రోధాద్యాధులచే సర్వదాబాధితంబగుచు దుర్బలంబయిన యీ శరీ రంబుచే నిక్కాలంబునఁ దపోయోగాదులనే ముక్తి సాధితుననుట మెడకు బడడగట్టుకొని సముద్రము నీడఁగోరుటయే. కామత్రోధ ధ్వజంబు విచ్చలవిడి విజృంభించి యెగురచుండు నిక్కాలంబున దుష్కరంబయిన జితేంద్రియత దుస్సాధం బననేల యసాధ్యంబ యయి యుండుటఁజేసి తపోయోగాదుల యక్తింబి నృహిమ లభింప నది యహంకారకారణంబై కామసంతర్పణమునకో త్రోధదాస్యంబు నకో వినియోగపడుట సిద్ధంబు. కావుననే పెద్దలు మోక్షసాధనఁ

బులండ్ల భక్తితో గరియంబని వాకోనది. అ భక్తియు లక్షల భారవలె  
 నవిచ్చిన్నంబుగ వై హరి గాక నద్యులూ గుంగ జలము. నిరంతర  
 న్యవహర తంత్రతంతుల బద్ధుల క్షుణ్ణుల వారికి సర్వతాలగర్వముల కట్టి  
 భగవచ్చింతన లభించుట దుర్లభంబు. కావున నొక్క సారి స్వామీ నీ  
 వాడ నన్ను రక్షింపుమని నువసారం బ్రార్థించువాని శోధించు  
 బాసంగుట నావ్రతమనియు నుత్తరీణి గాసిన వానిని నేను పోని పు  
 వను. వానియందు గోపమున్నను నొకటి గ్రాస్యము కాదు. కావున  
 వేలువేలు దైవములకై పరువులైతిక గుంతకోపాయములెల్ల పీడి  
 సన్నాకని నీ శరణుపొందితివేని సీతు మోక్షమిచ్చెద నన్న భగవద్వా  
 క్యములు స్మరించి నిర్వంచనమతి నట్లచరచి సంసారంబునుండి తరిం  
 చుట యుత్తిమపురుషార్థము. అ గీత సుప్రసన్న పరణామంబు బహు  
 కష్టసాధ్యంబు దుర్లభంబునైన మనస్సుదేవంబు సంపాదించి యది  
 యెట్టులబ్ధి మేలలబ్ధి ము దానిని సద్వినియోగపఱుచు తుట్టులని యా  
 లోచింపక పశుపత్యాదులవలె శిశోద్ధర పరాయణత్వంబున మేలంగు  
 వారు మిగుల శోచనీయులు. కావున బరమదయంబును సౌశీల్య  
 వాత్సల్య సౌహృద్ద్యనంత కల్యాణగుణవిశేష్టంబునైన భగవంతుడై  
 రక్షితుడని నమ్మి న్యస్త సమస్త భరుడై దేహత్యాగి మానంబునుస్వతం  
 త్రాభిమానంబును వదలి లోకతంత్రంబున నర్తించువాడు ధన్యుడు  
 లోకైకమాన్యుడు. సమ స్త సన్మంగళానిభవంతు.

ఈ పాదనమైన యీ చరిత భక్తియు శ్రద్ధయు నిల్కడొంద న  
 ద్భావముతోడుతం జదువు పంచబనుండు సురేంద్రభాత్యసం  
 తాపమును మునీంద్రజన వర్ణితము జపమంత్రతంత్ర ని  
 స్టావిభవాది దుర్లభము కావ్యతాతాత్పర్యము గాగచ గల్గెమఁ.

కృష్ణ సంసారరూపమృత్యు జ

కృష్ణ సంసారరతంత్రబుద్ధి గలిగినయేని.

కృష్ణ సారి పదమహోబి

కృష్ణాత్మక నాదవైభవంబు మును మును మును

- సీ. దానంబుసేయంగ ధనములు లేవని  
వెత నొందఁబోకుఁడీ వెట్టులార  
మనసు నిల్వదు యోగమును సాధనముసేయ  
సని దుఃఖపడుకుఁడీ యెట్టులార  
దేహ మస్వ స్థంబు తీర్థయాత్రల కని  
మదిఁ గుండఁబోకుఁడీ మందులార!  
అధ్యయనముసేయ నధికారి గానని  
యంగలార్పకుఁడు మూఢాత్ములార
- గీ. జపములేటికి నోయథాజాతులార!  
చేయనేటికిఁ దపము వైధేయులార!  
రామ! కృష్ణ! యటంచుఁ గీర్తనముసేయ  
నన్ని చేసిన ఫలమబ్బు నన్నలార.
- సీ. పుచ్చిన పోకై న పెచ్చింపఁబనిలేదు  
వాకిలి దాఁపెడి పనియులేదు  
కదలక కూర్చుండు కష్టంబునులేదు  
శ్వాసంబుఁ బిగబట్టు చావులేదు  
బుడికోళ్ళవలె నీట మునుఁగు తార్యములేదు  
నోరెండ వల్లించు తీరులేదు  
పొగదాఁకి కన్నులు పోయెడిపనిలేదు  
కడుపుగాల్చి శ్రమంబు పడఁగలేదు
- గీ. పరుల సాహ్యంబుఁ గోరుచు వారి వెన్నఁ  
బరువుపాఱఁగఁ బనిలేదు భ్రాతలార!  
స్కాల్కు మీసొత్తు రెండు వర్ణములు పల్క  
ముక్తి కన్యక మీసొత్తు పుణ్యులార!
- సీ. అటలాఁపెడి నాలలార! మీ బొమ్మల  
హరిపేరఁ బిల్వఁడీ హర్షమునను  
గొంతుని వరియించు కన్యకలార! శ్రీ  
పణిని గామింపుఁడీ భర్తగాఁగఁ

బలిసేనదేసెడి సలహార ! మీసేచ

కృష్ణ సేనయటంచు నెంచరన్మ  
చినయని నాడించు నల్లులారా ! వాడె

శ్రీకృష్ణుడని చూడరింపరమ్మ

గీ. భర్తలకు గ్రోహమెంచి పాపంబుచేసి  
వారి యాయువు మ్రింగిన వనితలార !  
యతులపాలిక వ్రతమాని హరిని సతము  
కీర్తనముసేయ ముక్తి తంకెటిజన్ము.

సీ. కామంబు మీయందు ఘనమయి యుండెనా

గోపవధూమూర్తి భువనమిందా

గ్రోధంబు మీయందు గొనసాగు చుండెనా

శిశుపాలు గొనుడు దేశికునిగాగ

దారిద్ర్య మింటను దట్టుముట్టాడెనా

యల కుచేలుని గను డన్నగాగ

ద్రోహంబు మీయందు దోహద మొందెనా

పూతన నెంచుడీ మాత గాగ

గీ. ద్వేషబుద్ధియు మీయందు విస్తరింప

గడగుడి సేయ ఘంటికాకర్ణభంగి

హరికి వినియోగమునుజేయ నవగుణంబె

మేటి సద్గుణమయి చాల మేలుదెచ్చు.

చ. హరికి నివేదితంబు, దురితాపహరంబు, బలిత్రమున్, యశ  
స్కరమును, దుష్టిపుష్టి శుభకారణమున్, సుముదావహంబు, శ్రీ  
కర, మపవర్గదాయకము, గాంధీ గ్రహమునె, యాప్రసాదమున్  
నిరయమఃత్రోవ బోవ మేది నిష్ఠములేని సమస్త సజ్జనుల్ !

తే. ఎంతగాలించి శోధింప గృష్ణచరిత

గొల్లపిల్లల సరిగ రా రెల్లవారు

తామకథ యెంతయును విమర్శనముసేయ

జాతికి బలహీనులను ముప్పుడు లేడు.

గీ. ప్రణవమునగల మూడక్కరముల కెనయ  
మూడు మూర్తల ధరించుచి మొక్కు భక్త  
కోటికిని దారకంబు కూర్చుచున్న  
రామచంద్రుడె సర్వదా రక్షకుండు.

తే. అరయ నామ్నాయబద్ధతా నార్యు లిచటి  
వేదనూర్తిని గొలుచుట వింతయగునె?  
వేదబాహ్యులు మ్లేచ్చులు వినితభక్తైః  
గొలుగు రి యెంటిమిట్ట రఘుప్రవీరు.

ఉ. నేరను గుట్టిగట్టగను, నేరను గోపురముల్ ఘటింపగా  
నేరను భూరిదానముల నీకయి సల్పగ రిక్తచాస్తుడన్  
గూరిమి నీచ దాస్యమునకుం దనువున్ మది నప్పగించితిన్.  
నేరము తెంచబోక దయ నీరజనేత్ర! పరిగ్రహింపవే.

ఉ. లోకులు బండితాగ్రణు లబోభమనస్కృత వీని నాంధ్ర వా  
ల్మీకి యటంచు బిల్వ నది మిథ్యగఁగాక యథార్థమాటకై  
శ్రీకర రాజయోగమును జేకుట జేసిన రామమూర్తి మా  
యేకశిలావిహారి నను నేల స్వకింకరుఁగా గ్రహింపఁడో.

గీ. తానె బోధకుడయి కవిత్వంబు నేర్పె  
తానె యాచార్యుడగుచు దత్త్వంబు గటపె  
తానె గురుడయి యోగపద్ధతులఁ జెలిపె  
ధరణి శ్రీరాముడే నాకు బరమగురువు.

గీ. ఆపదలవేళ దాతయై యాదరించె  
గష్టవేళల నేతయై ఘనతఁగూర్చె  
నన్ని వేళల దోడయి యంటితిరుగు  
రామచంద్రుడె సర్వదా రక్షకుండు.

క. పరమేష్టదైవతం బని  
గురు డనుచుం దండ్రీయంచు గొడుకంచును  
పరమప్రియుడని హితుడని  
కరమున్ భజియింపు రాముఁ గరుణాధాముక్,



గీ. తాముగా ఋణబంధముల్ దలఁగుదనుక

నేకపత్నీవ్రతుండయి యెలమిఁ గనుచుఁ

గామదాసుండుగాక యఖండభక్తి

పథచరిఁపుతఁ గన్ముట్ట ~~నానందరబు.~~

నీ జానకరామ లక్ష్మణాదివ్యమణులకు

నుదిరి బంగరుగుట్ట యొంటిమిట్ట

సాధుమందారమా సంచేవరామని

కొప్పెననెట్ట మా యొంటిమిట్ట

భక్తాగ్రగణ్యుల పరమసాధువు టుండ

యోగ్యమామెట్ట మా యొంటిమిట్ట

భవ్యచరిత్రులొక విచంద్రకోటికి

నుదయించుమిట్ట మా యొంటిమిట్ట

గీ. ఉగ్రశీలురకును శెట్ట యొంటిమిట్ట

యొంటితనమునకును హట్ట మొంటిమిట్ట

యొలుపుఁబున్నెప్పుఁ బూఁబుట్ట యొంటిమిట్ట

యరపు ధర్మాళి కనకట్ట యొంటిమిట్ట.

న. అననిని శ్రీరవార్ధియను ఖ్యాతివహించెను బోతరాజ భా

గవత సుధాఘటంబునకుఁ గ్రమ్మట నయ్యలరాజవంశ్య న

క్కవినరపాళి నిల్వఁగను గల్పధరారుహమన్న సత్ప్రభా

దవలిన యొంటిమిట్టకును దక్కుపురంబులు సాటి యెట్లగున్.

సీ. నీ రాఘవా యన్న నోహోయనుచు వచ్చు

రా యొంటిమిట్ట శ్రీరాముఁ డొకఁడె

అహస్మా యనుచుఁగిల్వ నాఁ యని బసులాడు

తల్లి మామూరి నీతమ్మ యొక తె

అన్నా యటన్న నేమన్నా యనుచు, బల్కు

గాదిలితోడు లక్ష్మణుఁ డొకఁడె

నీమయ్య రావునా నిదిగొ వచ్చితి నను

రాయగను సంతనరాయఁ డొకఁడె

నీ. కర్మ యోగియటంచు భ్యామండో జనకుండు

భార్యను విడిచెనే భ్రాతలార !

వనవాసు లగుచును వర్తిల్లు మునివరుల్

భార్యల విడిచిరే యాయులార

రాజయోగులకును భార్యాత్యాగమెందైన

విధియింపఁబడియెనే వెఱ్ఱులార

ప్రహ్లాద శల్బున బల్యంబరిమలు

భార్యల విడిచిరే ప్రాజ్ఞులార

గీ. మీరు పఠితులైన మిమ్ముద్ధరించును

నాలు శీలవతిగఁ గ్రాలెనేని

శీలవతిగఁగాక చెడిపయ యగునేని

ముక్తిఁ గూర్చు మది విరక్తిఁగూర్చి.

క. కర్మస్వరూప సంచ్యుతి

ధర్మం బని శృష్టఁడెండుఁ దత్త్వం బనెనే ?

ధర్మము శుభసంత్యాగము

శర్మతరం బదియె సుండు సకలజనులకుఁ.

గీ. బ్రహ్మచారికంటె వనవాసికంటెను

జ్ఞానికంటె గేస్తు సదయుఁ డరయ

వానియందె ప్రేమ వర్తిల్లు బహురీతి

స్వాత్మరతులు మువ్వ రల్లవారు.

గీ. తమశుభంబును మాత్రమె తలఁచుచుండ్రు

పగుల కుపకారమును జేయు సరణిచేదు

పగుల యుపకార మాశించి బ్రతుకుచుండ్రు

ధర్మని గృహస్థు విడిచినతక్కువారు.

క. భగవంతుం డిరువొక్కటై

జగముగను ద దాత్మగాఁగ సంతోభించు

జగతీజనసేవావిధి

౨౪ విచారుట పాడిగారు శ్రీమంతులకుఁ.

చ. మరలి చనుండ తన్నుడి మానకలోపడి యజ్ఞవాటికై  
యరగిన బ్రాహ్మణీమణులె యారయశ్రేష్ఠులొ, పోమటంచుఁ ద  
చ్చరణ సరోజనేవకయి సుభ్రమ మొందిన గోపకన్యలే  
గురుతరంగో మనసిగలకొమ్మలు చెప్పొడు తారతమ్యమున్.

చ. మగలును బంధువుల్ సతులు మానుండటంచనఁ ద్రోచిపుచ్చిబల్  
శగునను జన్నగొల్లెతలె శంపరికశ్మైలొ, నైజలజ్జలక్  
బగటను గోడివారు గనువారిని యెంచక కొల్లపట్టి బ  
త్తిగ నిలబడ్డ కన్యకలొ? పొప్పుడు భామలు తెల్విగల్గినన్.

చ. తరుణులు నీచజన్మలని తర్కమునేయు మహాశ్మలార! గో  
పరమణు లల్లపూతనయుఁ బుండవపత్ని నిషాది బ్రాహ్మణుల్  
దరుణులు గావొ వారలకుఁ దార్కననో యపవర్గ; మారయన్  
బురుషభవంబుకంటె నొకసొల్లిగఁ బుట్టుట మేలు జ్ఞానికిన్.

సీ. మనమునందైన మీతనయునిగా నెంచి

చన్నబాలిచ్చెడి చనవుగలదె?

మచ్చిక జనుచేపఁ గ్రుచ్చి కౌగిటనొత్తి

యద్దుముద్దాడు భాగ్యంబు గలదె?

కలనైన హరిని మీ కాంతునిఁగా నిష్ట

గతుల రమించు సౌఖ్యంబు గలదె?

స్వప్నమందైనను సర్వస్వతంత్రత

సరసనిల్పెడి యదృష్టంబు గలదె?

తే. పురుషతాజ్ఞానమే మీకు హరికి నడుమ

దయ్యమట్టుల నిల్చి భేదంబుసేయు

వత్సలతయు దాంపత్యంబు ప్రకృతిసిద్ధ

మతివ కదిమీకు నరులొగ! యరిది నుండు

౮. గగభ మంతో శెట్టి గగభ మున్న

తెట్టయండు కామ మట్టివాని

రక్తి హరి కొసంగి ముక్తిని గైకొన్న

యతివశార యెంత చతురమతుగొ,

శా. ధ్యేయంఽష్టైష్ట్రంఽదు రామచంద్రుడని ప్రాశ్నింపంగఁ గృత్యాది నీ  
వోయారంబుగ వేఱుఁగఁడుచును రావో నిల్వవో ముంగలక  
జేయంజేసితి సీచరిత్రమిది నాచే బాలగోపాలకృ  
ష్ణాయీనాకృతిఁగొమ్మురాధికబలెక సంపూర్ణ రాగంబునక.

క. వందనము కృష్ణమూర్తికి  
వందనములు నందుమంద వనజాక్షులకుక  
వందనము భక్తకోటికి  
వందనములు దీనిఁ జదువువారల కెల్లక.

గద్యము.

శ్రీ రామచంద్ర  
చరణారవింద మిళిందా  
యమాన మానసత్వ మహావై  
భవ వావిలికొలను రామచంద్రరాయ  
తనూభవ సుజనవిధేయ సుబ్బరాయ నామధేయ  
ప్రణీతంబైన శ్రీ కృష్ణలీలామృతం బన్లు.  
మహా వచన ప్రబంధమున భవ  
తారకలీల యను తృతీయ  
చుళుకము సర్వము  
సంపూర్ణము.  
శ్రీరామార్పణమస్తు.  
ఓంతత్సద్భక్తార్పణమస్తు.





